

KARL MARX
FREDERICK ENGELS

کارل مارکس
فریڈرک اینگلز

**ARTICLES ON INDIAN WAR OF
INDEPENDENCE**

1857-1859

1857-1859 کی جنگ آزادی پر مضامین

ترتیب: ابن حسن

کارل مارکس

ہندوستان میں برطانوی راج (1)

لندن: جمعہ 10 جون 1853

ویانا سے تار برقی کے مراسلات یہ اعلان کرتے ہیں کہ ترک سارڈینیائی اور سوئس سوالات (2) کا پر امن

حل وہاں یقینی خیال کیا جاتا ہے۔

گزشتہ شب دارالعوام میں ہندوستان پر مباحثہ (3) حسب معمول پھیکے پن سے جاری رہا۔ مسٹر بلیکٹ نے سر چارلس وڈ اور سر ہاک کے بیانات پر یہ الزام لگایا کہ ان پر رجائیت پسندانہ دروغ کی چھاپ گئی ہوئی ہے۔ وزیروں اور بورڈ آف ڈائریکٹرز (4) کے جو شیلے نمائندے الزام کی جتنی لعنت و ملامت کر سکتے تھے، وہ انہوں نے کی اور ناگزیر مسٹر ہیوم نے مباحثے کا خلاصہ کرتے وقت وزراء سے اپنے مسودہ قانون کو واپس لینے کی اپیل کی، مباحثہ ملتوی ہو گیا۔

ہندوستان ایشیائی پیانے کا اطالیہ ہے۔ جس میں کوہ الپس کی جگہ کوہ ہمالیہ ہے، لم بارڈی کے میدان کی بجائے بنگال کا میدان ہے، اپینائنس کی جگہ دکن ہے اور جزیرہ سسلی کی بجائے لٹکا کا جزیرہ ہے۔ یہاں دھرتی سے حاصل ہونے والی پیداوار میں وہی فراوانی اور رنگارنگی ہے اور نہایت سیاسی میں وہی انتشار۔ جس طرح اطالیہ میں اکثر فاتح کی تلوار نے صرف بزرگوں کو مختلف قومیتوں کو دبا کر یکجا کر دیا ہے اسی طرح ہم دیکھتے ہیں کہ ہندوستان پر جب کبھی مسلمانوں یا مغلوں یا انگریزوں کا غلبہ نہیں رہا تو وہ اتنی ہی خود مختار اور برسر پیکار ریاستوں میں تقسیم ہو گیا جتنے شہر بلکہ گاؤں اس کے اندر ہیں، لیکن سماجی نقطہ نظر سے ہندوستان مشرق کا اطالیہ نہیں ہے بلکہ مشرق کا آئر لینڈ ہے اور اطالیہ اور آئر لینڈ کا یہ انوکھا مرکب، عیش و عشرت اور مصائب و آلام کی دو دنیاؤں کا یہ امتزاج ہندوستان کے مذہب کی قدیم روایتوں میں پہلے ہی نظر آ سکتا ہے۔ یہ مذہب بیک وقت نفس پرستی اور رنگ رلیوں کا مذہب بھی ہے اور ریاضت و جفاکشی پر مبنی رہبانیت بھی، یہ لنگم اور جگن ناتھ کا مذہب ہے، یہ سادھوؤں اور یوگسیوں کا مذہب ہے۔

میں ان لوگوں کا ہم خیال نہیں ہوں جو ہندوستان کے ایک سنہرے دور پر یقین رکھتے ہیں۔ اگرچہ میں سر چارلس وڈ کی طرح اپنی رائے کی تائید کے لئے قلی خان (5) کا ذکر نہیں کرتا لیکن مثال کے طور پر اورنگ زیب کے عہد کو لیجئے یا اس دور کو لیجئے جب شمال میں مغل اور جنوب میں پرتگالی وارد ہوئے، یا پھر مسلمانوں کے حملے اور جنوبی ہند میں ہسپٹارکی (6) غلبے کا زمانہ لیجئے یا اگر آپ چاہیں تو اور بھی پرانے وقتوں کی طرف چلے جائیے اور خود برہمنوں کی دیومالا پر مبنی علم تاریخ کو لیجئے جو ہندوستانی دکھ اور مصیبت کا آغاز ایک ایسے دور میں ہوتا ہے جو نظریہ عیسائیت کے مطابق تخلیق عالم کے دور سے بھی کہیں زیادہ پراچین دور ہے۔

لیکن اس کے باوجود اس بارے میں کوئی شک و شبہ باقی نہیں رہ سکتا کہ انگریزوں نے ہندوستان پر جو دکھ نازل کئے ہیں وہ بنیادی طور پر ان تمام مصیبتوں سے مختلف اور کہیں زیادہ شدید ہیں جو اس سے پہلے ہندوستان کو اٹھانی پڑی تھیں۔ میں یہاں اس یورپی استبداد کی طرف اشارہ نہیں کر رہا ہوں جس کی برطانوی ایسٹ انڈیا کمپنی

نے ایشیائی استبداد پر قلم کاری کر کے ایک ایسے خوفناک اور کریمہ المنظر امتزاج کو جنم دیا جو سالیسیٹ کے مندر کی ڈراؤنی اور بد شکل مقدس مخلوقات سے بھی بازی لے گیا۔ یہ چیز برطانوی نوآبادکار راج کی نمایاں خصوصیت قطعی نہیں ہے بلکہ ہالینڈ کے نظام کی نقل ہے اور یہ اس حد تک اس کی نقل ہے کہ برطانوی ایسٹ انڈیا کمپنی کے طریقہ کار کا نقشہ کھینچنے کے لئے اتنا ہی کافی ہے کہ جاوا کے انگریز گورنر اسٹیمفورڈ رٹفلنس نے پرانی ڈچ ایسٹ انڈیا کے متعلق جو کچھ کہا تھا اسے حرف بہ حرف دہرایا جائے۔

"ولندیزی کمپنی کا واحد محرک منافع کمانے کی اسپرٹ تھی اور وہ اپنی رعایا کو اس سے بھی کم ہمدردی اور عزت کی نظر سے دیکھتی تھی جس سے ایک ویسٹ انڈیا کا پلانٹر پہلے اپنی جائیداد پر کام کرنے والے غلاموں کی ٹولی کو دیکھتا تھا کیونکہ آخر الذکر کو کم از کم اپنی انسانی ملکیت کی قیمت خرید تو ادا کرنی پڑتی تھی اور کمپنی کو وہ بھی نہیں دینی پڑتی تھی۔ سو وہ جبر و استبداد کے تمام مروجہ طریقوں کو اس مقصد کے لئے استعمال کرتی تھی کہ عوام سے زیادہ سے زیادہ خراج وصول کرے، اس کی محنت کے ذریعے زیادہ سے زیادہ دولت بٹورے اور اس کے خون کا آخری قطرہ تک نچوڑ لے۔ اس طرح اس کمپنی نے من موجدی، متلون اور نیم وحشی حکومت کی بدکاریوں کے لئے کرپٹ اور نیم چڑھا کا کام کیا کیونکہ اس کے طریقہ حکومت میں سیاست دانوں کی تمام منجھی ہوئی خوش تدبیری اور تاجروں کی تمام تراجارہ دارانہ خود غرضی کا امتزاج تھا۔"

تمام خانہ جنگیاں، حملے، انقلابات، فتوحات اور قحط، ہندوستان میں یہ سب سلسلہ وار واقعات خواہ بظاہر کتنے ہی غیر معمولی طور پر پیچیدہ، تیز رفتار اور تخریبی کیوں نہ معلوم ہوتے ہوں لیکن دراصل وہ محض سطح تک ہی رہے۔ انگلستان نے ہندوستان سماج کے پورے ڈھانچے کو توڑ ڈالا ہے اور اب تک تعمیر نو کے کوئی آثار نظر نہیں آ رہے۔ اپنی پرانی دنیا کے کھوجانے اور نئی دنیا سے کچھ ہاتھ نہ آنے کی وجہ سے ہندوستان کی موجودہ مصیبت اور دکھ میں ایک خاص قسم کی افسردگی کی آمیزش ہو گئی ہے اور اسی چیز نے ہندوستان کو جس پر برطانیہ کا راج ہے، اس کی تمام قدیم روایات سے، اس کی تمام تر پرانی تاریخ سے علیحدہ کر دیا ہے۔

ایشیا میں بہت پرانے وقتوں سے عام طور پر حکومت کے صرف تین شعبے ہوتے چلے آئے ہیں: مالیت یا اندرونی لوٹ کھسوٹ کا شعبہ، جنگ یا بیرونی لوٹ کھسوٹ کا شعبہ اور ان کے علاوہ تعمیرات عامہ کا شعبہ۔ آب و ہوا اور علاقائی حالات نے اور خصوصاً وسیع ریگستان کی موجودگی نے، جو صحارا سے شروع ہو کر اور عرب، ایران، ہندوستان اور تاتاریہ سے گزر کر ایشیاء کے بلند ترین کوہستانی خطوں تک پھیلے ہوئے ہیں، نہروں اور آب رسانی

کے انتظامات کے ذریعے مصنوعی آب پاشی کو مشرقی کاشت کاری کی بنیاد بنا دیا ہے۔ مصر اور ہندوستان کی طرح میسوپوٹامیا اور ایران وغیرہ میں بھی زمین کو زرخیز بنانے کے لئے سیلاب سے فائدہ اٹھایا جاتا ہے۔ یعنی آب پاشی کی نہروں تک پانی پہنچانے کے لئے اونچی سطح کو استعمال کیا جاتا ہے۔ پانی کے مشترکہ اور کفایت شعارانہ استعمال کی یہی اولین اور اہم ضرورت جس نے مغرب میں نجی کاروبار کرنے والوں کو رضا کارانہ سماجی داری پر مجبور کیا۔ مثلاً اطالیہ اور فلانڈرز میں۔ اسی نے مشرق میں حکومت کی مرکزیت پیدا کرنے والی قوت کی دخل اندازی کو لازمی بنایا کیونکہ وہاں تہذیب کی سطح اس قدر نیچی اور علاقے اس قدر وسیع اور پھیلے ہوئے تھے کہ رضا کارانہ سماجی داری کو بروئے کار نہیں لایا جاسکتا تھا، لہذا تمام ایشیائی حکومتوں پر ایک معاشی فرض منبھی، تعمیرات عامہ مہیا کرنے کا فرض عائد ہوا۔ زمین کو زرخیز بنانے کا یہ مصنوعی طریقہ جس کا دار و مدار مرکزی حکومت پر تھا اور جس پر آب پاشی اور پانی کے نکاس کی طرف غفلت کا برتاؤ ہوتے ہی فوراً زوال آگیا، اس عجیب و غریب امر کی، جس کی دوسری طرح وضاحت نہیں ہو سکتی، توجیہ اور وضاحت کر دیتا ہے کہ آج ہمیں پورے کے پورے کئی علاقے، جو کبھی سرسبز اور شاداب تھے، بالکل بنجر اور ریگستانی حالت میں نظر آتے ہیں مثلاً پالمیریا اور پترایمن کے کھنڈر اور مصر، ایران اور ہندوستان کے کئی بڑے بڑے صوبے اور اس طرح یہی طریقہ اس چیز کی توجیہ بھی کرتا ہے کہ محض ایک تباہ کن جنگ کسی ملک کی آبادی کو کئی صدیوں کے لئے کس طرح گھٹا سکتی ہے اور اس ملک کو اس کی تہذیب سے مکمل طور پر کیسے محروم کر سکتی تھی۔

بات یہ ہے کہ ایسٹ انڈیا میں انگریزوں نے اپنے پیش روؤں سے مالیات اور جنگ کے شعبے تو لے لئے لیکن انہوں نے تعمیرات عامہ کے شعبے کو قطعی طور پر نظر انداز کر دیا۔ یہی سبب ہے اس کی زراعت کی زبوں حالی کا جو آزادانہ مقابلے (Laissez faire , Laissez aller) (7) کے برطانوی اصول پر چلائے جانے کی اہلیت نہیں رکھتی لیکن ایشیائی سلطنتوں میں تو ہم یہ چیز دیکھنے کے خاصے عادی ہیں کہ کسی ایک حکومت کے زیر سایہ زراعت زبوں حال ہے اور کسی دوسری حکومت کے زیر سایہ وہ پھر پنپ اٹھتی ہے۔ جس طرح یورپ میں فصلوں کا اچھا یا برا ہونا اچھے یا برے موسم پر منحصر ہوتا ہے اسی طرح ایشیاء میں فصلوں کے اچھے یا برے ہونے کا انحصار اچھی یا بری حکومت پر ہوتا ہے۔ یہی وجہ ہے کہ زراعت کی طرف سے غفلت برتنا اور اسے چکنا گواہی بہت بری بات تھی لیکن پھر بھی اسے ہندوستانی سماج پر برطانوی ناخواندہ مہمانوں کا ایک آخری اور فیصلہ کن وارنٹ سمجھا جاسکتا تھا اگر اس وار کے ساتھ ساتھ بہت ہی زیادہ اہمیت کے حالات شامل نہ ہو جاتے جو تمام ایشیائی دنیا کی تاریخ میں ایک جدید اور نوکھی چیز تھے۔ ہندوستان کے ماضی کی سیاسی شکل خواہ کتنی ہی تغیر پذیر کیوں نہ معلوم ہوتی ہو لیکن اس کے سماجی حالات قدیم وقتوں سے لے کر انیسویں صدی کی پہلی دہائی تک قطعی نہیں بدلے تھے۔ کرگھے اور چرنے جو

مسلسل کروڑوں سوت کا تنے والوں اور بکروں کو جنم دیتے رہتے تھے، اس سماج کے ڈھانچے کا مرکزی ستون تھے۔ عرصہ دراز سے یورپ ہندوستانی محنت کشوں کے بنائے ہوئے نہایت نفیس کپڑے لیتا اور ان کے عوض ہندوستانیوں کے لئے قیمتی دھاتیں بھیجتا رہا اور اس طرح سناڑ کے لئے خام مواد مہیا کرتا رہا اور سناڑ اس ہندوستانی سماج کا انتہائی ضروری رکن ہے جس کی آرائشی اشیاء سے الفت کا یہ عالم ہے کہ سب سے نچلے طبقے کے لوگ بھی، جو تقریباً برہمن رہتے ہیں، عام طور پر سونے کی بالیاں اور گلوں میں سونے کا کسی قسم کا زیور ضرور پہننے رہتے ہیں۔ ہاتھ پاؤں کی انگلیوں میں انگوٹھی چھلے بھی خاصے عام تھے۔ عورتیں اور بچے اکثر سونے یا چاندی کے بھاری بھاری ننگن اور جھاٹھیں پہننے رہتے تھے اور گھروں میں دیوی دیوتاؤں کی طلائی یا نقرئی مورتیاں بھی اکثر دیکھنے میں آتی تھیں۔ ہندوستانی کرگھے اور چرنے کا خاتمہ اور تباہی برطانوی دخل گیروں ہی کا کام تھا۔ انگلستان نے ابتدا تو کی یورپی منڈیوں سے ہندوستانی سوتی کپڑے کو خارج کر دینے سے، اور اس کے بعد اس نے ہندوستان میں دھاگہ رائج کر دیا اور آخر کار سوت کی جنم بھومی میں سوتی کپڑے کی ریل پیل کر دی۔ 1818 سے 1836 تک برطانیہ عظمیٰ سے ہندوستان کے لئے دھاگے کی برآمد ایک اور 5200 کے تناسب سے بڑھی۔ 1824 میں ہندوستان میں برطانوی ململ اور تزییب وغیرہ کی درآمد مشکل سے دس لاکھ گز ہوگی اور 1837 میں وہ 6 کروڑ 40 لاکھ گز سے زائد ہو چکی تھی۔ لیکن اس کے ساتھ ساتھ ڈھاگہ کی آبادی ڈیڑھ لاکھ سے گھٹ کر بیس ہزار رہ گئی تھی مگر پارچہ بانی کے لئے مشہور اور نامی ہندوستانی شہروں کے انحطاط کو کسی طرح بھی برطانوی راج کا بدترین نتیجہ نہیں کہا جاسکتا۔ برطانوی بھاپ اور برطانوی سائنس نے ہندوستان کے سارے طول و عرض میں زراعت اور دستکاری کے باہمی اتحاد کو جڑ سے اکھاڑ پھینکا۔

یہ دو چیزیں۔ کہ ایک طرف تو ہندوستانیوں نے، تمام مشرقی قوموں کی طرح، بڑی بڑی تعمیرات عامہ کی دیکھ بھال، جو ان کی زراعت اور تجارت کیلئے سب سے ضروری تھیں، مرکزی حکومت پر چھوڑ رکھی تھی، اور دوسری طرف وہ خود ملک کے پورے طول و عرض کی بنیاد پر چھوٹے چھوٹے مرکزوں میں مجتمع ہو گئے تھے۔ انہیں دونوں حالات نے قدیم وقتوں سے مخصوص تقسیم کردار رکھنے والے سماجی نظام کو جو پندیر کر دیا تھا جسے دیہی برادریوں کا نظام کہا جاتا ہے۔ اس نے ان چھوٹی چھوٹی سبھاؤں میں سے ہر ایک کو اس کی اپنی خود مختار انتظام اور آزادانہ اور علیحدہ زندگی عطا کی تھی۔ اس نظام کے مخصوص کردار کا اندازہ مندرجہ ذیل بیان سے ہو سکتا ہے جو ہندوستانی امور پر برطانوی دارالعوام کی ایک پرانی سرکاری رپورٹ میں موجود ہے:

”گاؤں، جغرافیائی اعتبار سے ملک کا ایک ایسا حصہ ہے جو قابل کاشت اور نجر زمین کے چند سو یا ہزار ایکڑ پر مشتمل ہوتا ہے۔ سیاسی نقطہ نظر سے دیکھا جائے تو وہ ایک کارپوریشن یا ٹاؤن شپ سے مشابہ ہے اس کے افسروں

اور ملازمین کا باقاعدہ عملہ مندرجہ ذیل پر مشتمل ہے: ٹیل یا کھیا جو عام طور پر گاؤں کے تمام امور اور معاملات کی نگرانی کرتا ہے، گاؤں والوں کے آپس کے جھگڑے چکاتا ہے، پولیس کے کام کی دیکھ بھال کرتا ہے اور اپنے گاؤں میں لگان وصول کرنے کا فرض انجام دیتا ہے اور یہ ایک ایسا فرض ہے جس کے لئے وہ ذاتی رسوخ اور لوگوں کے معاملات اور حالات سے بہت تفصیلی واقفیت رکھنے کے باعث سب سے زیادہ موزوں آدمی ہوتا ہے۔ ”کرنم“ کاشت کا حساب کتاب رکھتا ہے اور اس سے متعلقہ ہر چیز کا اندراج کرتا ہے۔ علاوہ بریں ”طلیعار“ اور ”ٹوٹی“ ہوتے ہیں جن میں سے اول الذکر کا فرض تو یہ ہے کہ وہ جرائم اور قانون کی خلاف ورزیوں کے متعلق اطلاعات حاصل کرے اور ایک سے دوسرے گاؤں تک سفر کرنے والوں کے ساتھ جائے اور ان کی حفاظت کرے۔ آخر الذکر کا دائرہ عمل زیادہ تر گاؤں تک محدود ہوتا ہے اور وہ علاوہ اور باتوں کے فصلوں کی حفاظت کرنے اور ان کا حساب کتاب کرنے پر مشتمل ہوتا ہے۔ پھر پنواری ہے جو گاؤں کی حدود کو قائم رکھتا ہے یا نزاع کی صورت میں ان حدود کے متعلق شہادت دیتا ہے۔ نالوں اور راج بہوں، ندیوں وغیرہ کا مہتمم زراعتی کاموں کے لئے پانی تقسیم کرتا ہے۔ برہمن تمام گاؤں کی پوجا پاٹ کا فرض انجام دیتا ہے۔ استاد گاؤں کے بچوں کو ریت پر لکھنا اور پڑھنا سکھاتا ہوا دکھائی دیتا ہے۔ ان کے علاوہ جنتری بنانے والا برہمن یا جوتھی وغیرہ وغیرہ عام طور پر گاؤں ان افسروں اور ملازمین پر مشتمل ہوتا ہے لیکن ملک کے بعض حصوں میں وہ نسبتاً چھوٹا ہوتا ہے اور مندرجہ بالا فرائض اور کارہائے منصبی میں سے کئی کو ایک ہی آدمی انجام دیتا ہے اور بعض دوسرے حصوں کے عملوں میں مذکورہ بالا افراد کے علاوہ اور لوگ بھی ہوتے ہیں اس ملک کے باشندے قدیم وقتوں سے میونسپل حکومت کی اس سادہ شکل کے زیر سایہ رہتے چلے آ رہے ہیں۔ گاؤں کی حدود شاذ و نادر ہی بدلی ہیں اور گویا بعض اوقات جنگ، قحط اور بیماری کے باعث گاؤں خود توتاہ و برباد تک ہوتے رہے ہیں لیکن صدیوں تک وہی پرانے نام، وہی حدود، اسی قسم کے مفاد اور یہاں تک کہ وہی پرانے خاندان قائم رہے ہیں۔ یہاں کے باشندوں نے سلطنتوں کے منقسم ہونے اور شیرازہ بکھیرنے پر کبھی کوئی فکر و تردد نہیں کیا۔ اگر گاؤں صحیح و سالم ہے تو انہیں اس کی کوئی پروا نہیں ہوتی تھی کہ وہ کس اقتدار کو منتقل ہوا ہے یا وہ کس فرما روکے زیر سایہ آیا ہے اور اس کی اندرونی معیشت جوں کی توں رہی۔ ٹیل اب تک گاؤں کا کھیا ہے اور اب تک ایک چھوٹے موٹے منصف یا مجسٹریٹ اور گاؤں کا لگان وصول کرنے والے کی حیثیت سے کام کرتا ہے۔" (8)

سیاسی جسم کی یہ چھوٹی چھوٹی نہ تبدیل ہونے والی شکلیں بڑی حد تک ٹوٹ پھوٹ کر ہمیشہ کو غائب ہو رہی ہیں لیکن اس میں برطانوی سپاہی اور برطانوی محاصل کی وحشیانہ دخل اندازی کا اتنا ہاتھ نہیں ہے جتنا کہ انگریزی بھاپ انجنوں اور انگریزی آزاد تجارت کا ہے۔ یہ خاندانی برادریاں، ہاتھ کی بوائی اور جتائی پر مبنی زراعت کا ایک

ایسا انوکھا امتزاج تھا جس نے انہیں اپنا بار آپ ہی اٹھانے کے قابل بنا دیا تھا۔ انگریزی دخل اندازی کی وجہ سے کتناہی کرنے والا تو ہو گیا لکشا شاز کا اور بنگلہ گال کا، یا پھر اس نے ہندوستانی کتناہی کرنے والے اور بنگلہ دونوں ہی کو برطرف کر دیا اور اس طرح ان چھوٹی چھوٹی نیم وحشی، نیم متمدن برادر یوں کی اقتصادی بنیاد پر وار کر کے ان کو توڑ پھوڑ کر برابر کر دیا اور اس طور پر انگریزی دخل اندازی ایشیاء کے سب سے بڑے، بلکہ سچ پوچھنے تو واحد سماجی انقلاب کو بروئے کار لائی۔

گو یہ ٹھیک ہے کہ ان لاتعداد چھوٹی چھوٹی، محنتی، بے ضرر اور سر قبیلی سماجی تنظیموں پر جن کا شیرازہ بکھر رہا تھا اور جو تباہ و برباد ہو رہی تھیں، مصیبتوں کے پہاڑ ٹوٹنے دیکھنا اور ان کے سارے اراکین کو بیک وقت اپنی تہذیب کی قدیم شکل اور روزی کے موروثی ویلوں سے محروم ہوتے دیکھنا انسانی جذبات کے لئے ایک بارگراں ضرور ہوگا لیکن ہمیں یہ نہیں بھولنا چاہیے کہ یہ پرسکون دیہی برادریاں بظاہر بھلے ہی بے ضرر معلوم ہوں لیکن وہ ہمیشہ سے مشرقی استبداد کی ٹھوس بنیاد رہی ہیں اور انہوں نے ہمیشہ انسانی ذہن کو حتی الامکان تنگ ترین دائرے میں قید رکھا ہے، اور اس طرح اسے تو ہم پرستی کا بے بس آلہ کار اور روایتی قاعدے قانون کا غلام بنایا ہے، اور تمام عظمت و شان اور اس کی تمام تاریخی توانائیوں سے محروم رکھا ہے۔ ہمیں اس وحشیانہ خود پسندی کو نہیں بھولنا چاہیے جو کسی حقیر سے پارہ زمین پر اپنی توجہ مرکوز کر کے سلطنتوں کی بربادی، ناقابل بیان ظلم و ستم اور بڑے بڑے شہروں کی پوری پوری آبادی کے قتل عام کا نظارہ نہایت اطمینان قلب کے ساتھ دیکھتی تھی، ان چیزوں کو فطری مظاہر اور واقعات سے زیادہ اہمیت نہیں دیتی تھی اور جو خود ہر اس حملہ آور کا جو اس کی طرف توجہ کرنے کی تکلیف گوارا کرتا تھا بے بس ولا چار شکار بن سکتی تھی۔ ہمیں یہ نہیں بھولنا چاہیے کہ اس وقار سے عاری، جامد و ساکن اور جمہول زندگی نے، اس روئیدہ قسم کے وجود نے دوسری طرف ہندوستان میں وحشیانہ، بے مقصد اور بے لگام تخریبی قوتوں کو بھی جنم دیا اور خود قتل و خون کو ہندوستان میں ایک مذہبی رسم بنا دیا۔ ہمیں یہ نہیں بھولنا چاہیے کہ ان چھوٹی چھوٹی برادریوں کو ذات پات کی تفریق اور غلامی نے آلودہ کر رکھا تھا اور انہوں نے انسان کو خارجی حالات سے ارفع اور بالاتر بنانے کی بجائے اسے ان حالات کا غلام بنا دیا تھا، انہوں نے ایک خود ارتقائی سماجی حالت کو غیر تغیر پذیر، فطری تقدیر کی حیثیت دے دی تھی اور اس طرح فطرت کی بے ڈھنگی پرستش کو جنم دیا تھا۔ اس کی پستی اور ذلت کی نمائش اس سے ہوتی ہے کہ انسان جو فرماوے فطرت ہے، ہنومان بندر اور شہلا گائے کے حضور پوجا کے لئے دوزانو ہو گیا۔

یہ صحیح ہے کہ ہندوستان میں سماجی انقلاب لانے میں انگلستان کے محرکات ذلیل ترین تھے اور اپنے ذلیل مفاد کو ہندوستان پر ٹھونسے کا طریقہ بھی بہت احمقانہ تھا لیکن سوال دراصل یہ نہیں ہے۔ سوال یہ ہے کہ آیا ایشیا کی سماجی حالت میں ایک بنیادی انقلاب آئے بغیر انسانیت اپنی تقدیر کی تکمیل کر سکتی ہے؟ اگر نہیں کر سکتی تو خواہ

انگلستان کے جرائم کچھ بھی ہوں اس نے بہر حال اس انقلاب کو بروئے کار لانے میں تاریخ کے غیر شعوری آلہ کار کا کام انجام دیا۔ لہذا ہمارے احساسات کے لئے ایک قدیم دنیا کی تباہی کا نظارہ کتنا ہی تلخ اور ناگوار کیوں نہ ہو لیکن ہمیں تاریخی نقطہ نظر سے گویے کی ہم نوائی میں یہ کہنے کا حق ہے: (گوئے کی نظم ”نذر زینجا“] مشرق و مغرب کا دیوان [

یہ اذیت جو ہمارے واسطے

زیادہ بڑی مسرت لے کر آئی ہے

کیا اسی لئے تکلیف دہ ہونی چاہیے؟

تیور کے عہد حکومت میں

کیا روجوں کی بے حساب تباہی نہیں ہوئی؟

کارل مارکس نے 10 جون 1853 کو تحریر کیا۔ ”نیو یارک ڈیلی ٹریبون“ کے شمارے 3804 میں 25 جون 1853 کو خود مارکس ہی کے نام سے شائع ہوا

کارل مارکس

ایسٹ انڈیا کمپنی کی تاریخ اور اس کی کارروائیوں کے نتائج

لندن جمعہ، 24 جون 1853

لارڈ اسٹیل کی اس تجویز پر، کہ ہندوستان کے لئے قانون بنانا ملتی کر دیا جائے بحث آج شام کے لئے ٹال دی گئی۔ 1783 سے پہلی بار ہندوستان کا مسئلہ برطانیہ میں سرکاری مسئلہ کی حیثیت سے آیا۔ اس کی وجہ کیا ہے؟ درحقیقت ایسٹ انڈیا کمپنی کی سرگرمیوں کی ابتداء 1702ء سے پہلے کے وقت سے منسوب نہیں کی جاسکتی جبکہ مختلف انجنینس جو ایسٹ انڈیا کی تجارت کی اجارہ داری کا دعویٰ کرتی تھیں، ایک واحد کمپنی میں متحد ہو گئیں۔ اس وقت تک اصلی ایسٹ انڈیا کمپنی کا وجود ہی بار بار خطرے میں پڑا، ایک بار کرا مویل کے زمانہ ولایت میں اس کی

سرگرمیاں برسوں تک معطل رہیں اور ایک بار ولیم سوم کی حکومت میں پارلیمانی مداخلت کی وجہ سے اس کے قلعے خاتمے کا خطرہ پیدا ہوا لیکن ہالینڈ کے اسی شہزادے نے زمانہ اقتدار میں جب ونگ برطانوی سلطنت کی آمدنیوں کے وصول کرنے والے ٹھیکیدار بنے، جب بینک آف انگلینڈ وجود میں آیا، جب برطانیہ میں حفاظتی نظام خوب مضبوط ہو گیا اور یورپ میں طاقتی توازن مختتم طور پر قائم ہو گیا تو اسی وقت پارلیمنٹ نے ایسٹ انڈیا کمپنی کے وجود کو تسلیم کیا۔ ظاہری آزادی کا یہ دور دراصل اجارے داریوں کا دور تھا جو شاہی عطیات کی بنیاد پر وجود میں نہیں آئی تھیں جیسا کہ ایلزبتھ اور چارلس اول کے زمانے میں ہوتا تھا بلکہ پارلیمنٹ کی منظوری سے قانونی اور قومی قرار دی گئی تھیں۔ برطانیہ کی تاریخ میں یہ دور فرانس میں لوئی فلپ کے دور سے بہت ملتا جلتا ہے۔ جب پرانی جاگیردارانہ اشرافیہ کو شکست ہوئی تھی اور بورژوازی صرف دولت مندوں یا بڑے سرمایہ کاروں (Haute finance) کے جھنڈے تلے ہی اس کی جگہ لینے کی پوزیشن میں تھی۔ ایسٹ انڈیا کمپنی نے عام لوگوں کو ہندوستان کے ساتھ تجارت سے اسی وقت محروم کر دیا جب دارالعوام نے ان کو نمائندگی سے محروم کیا۔ یہاں دیگر واقعات میں ہم اس کی مثال پاتے ہیں کہ جاگیردارانہ اشرافیہ پر بورژوازی کی پہلی فیصلہ کن فتح کے ساتھ ساتھ عوام کے خلاف زیادہ سے زیادہ کھلی ہوئی رجعت پرستی کا اظہار ہوا۔ اس مظہر نے کو بیٹ جیسے متعدد مصنفوں کو اس کے لئے اکسایا کہ وہ عوامی آزادی کے لئے بمقابلہ مستقبل کے، ماضی کی طرف دیکھیں۔

آئینی شاہی اور اجارہ داریوں کو استعمال کرنے والے دولت مند کروڑ پتیوں کے درمیان ایسٹ انڈیا کمپنی اور 1688ء کے ”شاندرا“ انقلاب (9) کے درمیان اتحاد اسی طاقت نے قائم کیا تھا، جس نے ہمہ وقت اور تمام ملکوں میں لبرل سرمائے اور لبرل شاہی خاندانوں کو منسلک اور متحد کیا۔ اسی رشوت خور طاقت نے جو آئینی شاہی کی خاص محرک طاقت، ولیم سوم کا محافظ فرشتہ اور لوئی فلپ کے لئے مہلک عفریت تھی۔ 1693ء ہی میں پارلیمانی تحقیقاتوں سے معلوم ہوا کہ صاحب اقتدار لوگوں کے ”تحائف کی مد میں ایسٹ انڈیا کمپنی کے سالانہ اخراجات جو انقلاب سے پہلے شاڈونادر ہی 1200 پونڈ اسٹرنگ سے اوپر گئے تھے، اس وقت تک 90 ہزار پونڈ اسٹرنگ تک پہنچ چکے تھے۔ ڈیوک آف لیڈس کو پانچ ہزار پونڈ اسٹرنگ کی رشوت لینے کا مجرم قرار دیا گیا اور خود نیک کردار بادشاہ کا دس ہزار پونڈ اسٹرنگ پانے پر پردہ فاش کیا گیا۔ ان براہ راست رشوتوں کے علاوہ، حکومت کو انتہائی کم سود پر بڑے بڑے قرضوں کی پیش کش کر کے مقابلہ کرنے والی کمپنیوں کے ڈائریکٹروں کو رشوت دے کر ان کمپنیوں سے نجات حاصل کی گئی۔

ایسٹ انڈیا کمپنی نے اور بینک آف انگلینڈ نے بھی جو اثر حکومت کو رشوت دے کر حاصل کیا تھا اسے برقرار رکھنے کے لئے وہ اور بینک آف انگلینڈ نئی رشوتیں دینے پر مجبور ہوئے۔ ہر بار جب کمپنی کی اجارہ داری کی مدت

ختم ہوئی تو وہ اپنے چارٹر کی تجدید صرف حکومت کو نئے قرضوں اور تحائف پیش کر کے ہی کر سکتی تھی۔

سات سالہ جنگ (10) کے واقعات نے ایسٹ انڈیا کمپنی کو تجارتی طاقت سے فوجی اور علاقائی طاقت میں تبدیل کر دیا۔ اس وقت مشرق میں موجودہ برطانوی سلطنت کی بنیاد پڑی۔ اس وقت ایسٹ انڈیا کمپنی کے حصے 263 پونڈ اسٹرلنگ تک چڑھ گئے اور 12.5 فیصدی کی شرح سے منافع تقسیم ہوا لیکن اس وقت کمپنی کا ایک نیا دشمن پیدا ہوا، گواس بار مقابلہ کرنے والی کمپنیوں کی صورت میں نہیں بلکہ مقابلہ کرنے والے وزراء اور مقابلہ کرنے والی قوم کی صورت میں تھا۔ اس پر زور دیا گیا کہ کمپنی کی علاقائی ملکیتیں برطانوی ہیڈے اور برطانوی فوج کے ذریعے حاصل کی گئی ہیں اور برطانوی رعایا کا ایک بھی آدمی کسی بھی علاقے پر تاج سے الگ رہ کر حاکمیت اعلیٰ نہیں رکھ سکتا۔ اس وقت کے وزراء اور قوم نے اس ”پیش بہا خزانے“ میں اپنے حصے کا مطالبہ کیا جو ان کے خیال کے مطابق کمپنی کی تازہ ترین فتوحات سے حاصل کیا گیا تھا۔ کمپنی صرف 1767ء کا معاہدہ کر کے ہی اپنے وجود کو برقرار رکھ سکی۔ جس میں اس نے ریاستی خزانے کو سالانہ چار لاکھ پونڈ اسٹرلنگ ادا کرنے کا ذمہ لیا۔

لیکن اس کی بجائے کہ وہ یہ معاہدہ پورا کرتی اور برطانوی قوم کو خراج ادا کرتی، ایسٹ انڈیا کمپنی مالی مشکلات میں مبتلا ہو گئی اور اس نے پارلیمنٹ سے مالی امداد مانگی۔ اس اقدام کے نتیجے میں کمپنی کے چارٹر میں ٹھوس تبدیلیاں ہوئیں۔ کمپنی کا معاملہ اس نئی صورت حال کے باوجود نہ سدھرا اور جب اسی وقت برطانوی قوم شمالی امریکہ میں اپنی نوآبادی کھو بیٹھی تو یہ عام ہو گیا کہ برطانیہ کو کہیں نہ کہیں وسیع نوآبادیاتی سلطنت بنانے کی ضرورت ہے۔ مشہور و معروف فاکس نے 1783 میں اپنا مشہور انڈین بل پیش کرنے کو مناسب لمحہ خیال کیا جس میں یہ تجویز کی گئی تھی کہ بورڈ آف ڈائریکٹرز اور مالکان کے کورٹ ختم کر دیئے جائیں اور ہندوستان کا سارا نظام پارلیمنٹ کے مقرر کئے ہوئے سات کمشنروں کے ہاتھ میں دے دیا جائے۔ دارالامراء پر کم عاقل بادشاہ (یہاں مراد ہے جارج سوم) کے ذاتی اثر کی وجہ سے فاکس کا بل نامنظور ہو گیا اور فاکس لارڈ نارتھ کی مخلوط حکومت کو توڑنے اور مشہور پٹ کو حکومت کا سربراہ بنانے کے لئے استعمال کیا گیا۔ 1784 میں پٹ نے دونوں ایوانوں میں ایک بل منظور کرایا جس میں خفیہ کونسل کے چند ممبروں پر مشتمل بورڈ آف کنٹرول کے قیام کی ہدایت کی گئی تھی۔ بورڈ آف کنٹرول کا کام تھا: ”ان تمام اقدامات، کاروائیوں اور کاموں کو جانچنا، ان کی نگرانی اور کنٹرول کرنا جن کا تعلق کسی طرح ایسٹ انڈیا کمپنی کے علاقوں اور جائیدادوں کے شہری اور فوجی انتظام سے ہے اور اسی طرح ان سے حاصل ہونے والی آمدنیوں کو بھی۔“

اس کے بارے میں مورخ ”مل“ نے یہ کہا ہے:

”اس قانون کو منظور کر لینے میں دو مقصد پیش نظر تھے۔ جس چیز کو مسٹر فاکس کے مسودہ قانون کا وحشیانہ

مقصد بنایا گیا تھا، اس کے الزام سے بچنے کے لئے یہ ضروری تھا کہ اختیار کا خاص حصہ ڈائریکٹروں ہی کے ہاتھ میں معلوم ہو۔ وزارت کے فائدہ کے لئے یہ ضروری تھا کہ درحقیقت ڈائریکٹروں سے سارا اختیار لے لیا جائے۔ مسٹر پیٹ کا مسودہ قانون خاص طور سے اس نکتے پر اپنے مد مقابل کے مسودہ قانون سے ظاہری امتیاز رکھتا تھا کہ گویا وہ ڈائریکٹروں کے اختیار کو تقریباً برقرار رکھتا تھا جبکہ فاکس کا مسودہ قانون ان کو اس سے بالکل محروم کر دیتا تھا۔ مسٹر فاکس کے قانون کے مطابق وزیروں کے اختیارات مسلمہ طور پر ان کے ہاتھ میں ہوتے۔ مسٹر پیٹ کے قانون کے مطابق یہ اختیارات خفیہ طور پر اور دغا بازی سے عمل میں لائے جاتے۔ فاکس کے مسودہ قانون نے کمپنی کے اختیارات پارلیمنٹ کے مقرر کئے ہوئے کمشنروں کو دیئے۔ مسٹر پیٹ کے مسودہ قانون نے انہیں بادشاہ کے مقرر کئے ہوئے کمشنروں کو دے دیا۔“ (11)

اس طرح 1783 اور 1784 پہلے سال تھے اور ابھی تک صرف ایسے سال ہیں جن میں ہندوستانی سوال حکومت کا سوال بن گیا۔ مسٹر پیٹ کا مسودہ قانون منظور ہو گیا، ایسٹ انڈیا کمپنی کے چارٹر کی تجدید کر دی گئی اور ہندوستانی سوال بیس سال کے لئے بالائے طاق رکھ دیا گیا لیکن 1813 میں جیکو بی دشمن جنگ (12) اور 1833 میں نئے منظور شدہ اصلاحی بل (13) نے تمام دوسرے سوالوں کو پس پشت ڈال دیا۔

یہ تھی سب سے بڑی وجہ جو ہندوستانی سوال کے 1784 تک اور اس کے بعد بڑا سیاسی سوال بننے میں رکاوٹ بنی۔ 1784 تک ایسٹ انڈیا کمپنی کے تمام ایسے اختیارات پر قبضہ جمالیا جو وہ اپنے اوپر بلا کوئی ذمہ داری لئے ہوئے حاصل کر سکتی تھی اور بعد میں چارٹر کی تجدید کے دوران 1813 اور 1833 میں انگلینڈ کے عوام کی توجہ دوسرے زیادہ فوری سوالوں پر مرکوز ہو گئی۔

اب ہم سوال کو دوسرے نقطہ نظر سے دیکھیں گے۔ ایسٹ انڈیا کمپنی نے صرف اپنے ایجنٹوں کے لئے تجارتی مراکز اور اپنے سامان کے لئے گودام قائم کرنے سے ابتدا کی تھی۔ اپنے تجارتی مرکزوں اور گوداموں کی حفاظت کے لئے اس نے کئی قلعے تعمیر کر لئے تھے۔ اگرچہ 1689 ہی میں ایسٹ انڈیا کمپنی نے ہندوستان میں علاقائی ملکیت کی بنیاد ڈالنے اور علاقائی آمدنی کو اپنے نفع کا ذریعہ بنانے کا خیال کیا تھا۔ پھر بھی 1744 تک اس کی ملکیت میں ہمبئی اور کلکتہ کے مضافات میں کچھ غیر اہم علاقے ہی تھے۔ اس کے بعد کرناٹک میں جوڑائی ہوئی، اس میں نوبت یہاں تک پہنچی کہ چند تصادموں کے بعد کمپنی ہندوستان کے اس حصے کی مالک بن بیٹھی۔ بنگال کی جنگ اور کلائیو کی فتوحات نے اور کہیں زیادہ اہم پھل دیئے۔ ان کا نتیجہ بنگال، بہار اور اڑیسہ پر حقیقی قبضہ تھا۔ اس کے بعد اٹھارویں صدی کے آخر اور موجودہ صدی کے ابتدائی برسوں میں ٹیپو سلطان سے لڑائیاں ہوئیں اور ان کے نتیجے میں فاتحوں کی طاقت میں بڑا اضافہ ہوا اور باج گزاری کے نظام کی زبردست توسیع ہوئی۔ (14) انیسویں

صدی کی دوسری دہائی میں انگریزوں نے پہلی موزوں سرحد کو یعنی ریگستان میں ہندوستان کی سرحد کو آخر کار فتح کر لیا۔ صرف اسی وقت مشرق میں برطانوی سلطنت ایشیا کے اس حصے تک پہنچی جو ہمیشہ ہندوستان میں ہر طاقتور مرکزی حکومت کا صدر مقام رہا ہے لیکن سلطنت کے سب سے کمزور مقامات، ایسے مقامات جن کے ذریعہ ہندوستان پر ہر بار حملہ ہوا جب پرانے فاتح کو نئے نئے نکال باہر کیا، یعنی مغربی سرحدی مقامات ابھی برطانیہ کے ہاتھ نہیں آئے تھے۔ 1838 سے 1849 تک سکھوں اور افغانوں کے خلاف جنگوں میں پنجاب اور سندھ کا جبری الحاق کر کے (15) برطانوی حکومت نے مشرقی ہندوستانی براعظم کی نسلی، سیاسی اور فوجی سرحدوں پر قطعی تسلط قائم کر لیا۔ یہ مقبوضات وسط ایشیا کی طرف سے ہر حملے کو پسپا کرنے اور روس کے مقابلے کے لئے بھی ضروری تھے جو ایران کی سرحدوں تک بڑھ آیا تھا۔ ان پچھلے دس برسوں کے دوران برطانوی ہندوستان میں 8572630 باشندوں پر مشتمل 167000 مربع میل کے رقبے کا اضافہ کیا گیا۔ جہاں تک ہندوستان کی اندرونی صورت حال کا تعلق ہے تو اب ساری دیسی ریاستوں کا محاصرہ برطانوی مقبوضات نے کر لیا جو مختلف شکلوں میں برطانوی فرماں روائی میں تھے اور صرف گجرات اور سندھ کے علاوہ ان کو سمندری ساحل سے کاٹ دیا گیا۔ جہاں تک بیرونی تعلقات کا سوال ہے ہندوستان ختم کر دیا گیا تھا۔ صرف 1849 سے واحد عظیم برطانوی ہندوستانی سلطنت وجود میں آئی۔

اس طرح حکومت برطانیہ، کمپنی کے نام سے دو صدیوں تک لڑتی رہی۔ جب تک کہ ہندوستان کی آخری قدرتی سرحدیں نہیں حاصل ہو گئیں۔ اب ہماری سمجھ میں نہیں آتا ہے کہ اس سارے وقت برطانیہ کی ساری پارٹیاں کیوں خاموش رہیں، حتیٰ کہ وہ بھی جنہوں نے واحد ہندوستانی سلطنت کی تشکیل ہونے پر اپنی مکارانہ امن پسندی میں بلند و بانگ ہونے کا فیصلہ کیا تھا۔ ظاہر ہے کہ پہلے ان کو ہندوستان حاصل کرنا تھا تا کہ بعد کو وہ اس پر اپنی زبردستی کی انسان دوستی تھوپ سکیں۔ اس سے ہمارے لئے یہ بات صاف ہو جاتی ہے کہ اب 1853 میں ہندوستانی سوال کی صورت حال چارٹر کی تجدید کی ساری پچھلی مدتوں کے مقابلے میں مختلف ہو گئی ہے۔

اب ایک اور نقطہ نظر سے سوال کو دیکھیں۔ ہم ہندوستان کے ساتھ برطانوی تجارتی لین دین کی روش کا جائزہ لے کر ہندوستانی قانون سازی کے اس مخصوص بحر ان کو اور زیادہ سمجھ سکیں گے۔

ایسٹ انڈیا کمپنی کی سرگرمیوں کی ابتداء میں ایلزبتھ کے دور حکومت میں کمپنی کو اجازت دی گئی تھی کہ وہ ہندوستان کے ساتھ اپنی نفع بخش تجارت کے لئے ہر سال تیس ہزار پونڈ اسٹریلنگ کی رقم چاندی، سونے اور غیر ملکی سکوں کی شکل میں برآمد کر سکتی ہے۔ یہ اس صدی کے سارے تعصبات کی خلاف ورزی تھی اور ٹامس من کی اپنی کتاب ”انگلستان اور ایسٹ انڈیا کے درمیان تجارت پر مباحثہ“ (16) میں ”تجارتی سسٹم“ کی بنیاد قائم کرتے

ہوئے اور یہ تسلیم کرتے ہوئے کہ بیش قیمت دھاتیں یہ کسی ملک کی حقیقی دولت ہوتی ہیں، ساتھ ہی یہ ثابت کرنے پر مجبور ہوا کہ ان کی برآمد کی اجازت اطمینان کے ساتھ دی جاسکتی ہے بشرطیکہ برآمد کرنے والی قوم کے لئے ادائیگی کا توازن مفید ہو۔ اس معنی میں اس نے یہ یقین دلایا کہ ایسٹ انڈیا سے درآمد کی ہوئی اشیائے تجارت زیادہ تر دوسرے ملکوں کو پھر برآمد کی جاتی ہیں جہاں سے اس کے مقابلے میں سونے چاندی کی کافی زیادہ مقدار حاصل کی جاتی ہے جتنی کہ ہندوستان میں ان چیزوں کی قیمت ادا کرنے کے لئے درکار ہیں۔ اسی جذبے کے تحت سر ’جوزیا چائلڈ‘ نے ’ایک رسالہ جس میں یہ ثابت کیا گیا ہے کہ ایسٹ انڈیا سے تجارت ساری بیرونی تجارتوں میں سب سے زیادہ قوی ہے‘ (17) لکھا۔ رفتہ رفتہ ایسٹ انڈیا کمپنی کے اجارہ دار زیادہ جری ہوتے گئے اور اس عجیب ہندوستانی تاریخ میں اس کو عجب کی حیثیت سے دیکھا جاسکتا ہے کہ یہ ہندوستانی اجارہ دار ہی انگلستان میں آزاد تجارت کے اصول کے پہلے وکیل تھے۔

17 ویں صدی کے آخر اور 18 ویں صدی کے زیادہ تر حصے میں جب ایسٹ انڈیا کمپنی کی سوئی اور ریٹھی کپڑے کی درآمد کو بیچارے برطانوی صنعت کاروں کے لئے بربادی کا سبب قرار دیا گیا تو ایسٹ انڈیا کمپنی کے معاملے میں مداخلت کا مطالبہ پھر کیا گیا لیکن اس بار تاجروں کے نہیں بلکہ صنعت کاروں کے طبقے کی طرف سے یہ ہوا۔ اس رائے کا اظہار جان پولی کسفن کی تصنیف ’انگلستان اور ہندوستان اپنی اپنی صنعتی پیداوار میں بے جوڑ ہیں‘ (لندن 1697) میں ہوا۔ (18) یہ ایسا عنوان تھا جس کی تصدیق ڈیڑھ سو سال بعد ہوئی لیکن بالکل مختلف معنی میں۔ تب پارلیمنٹ نے مداخلت کی۔ ایران یا چین سے لائے ہوئے ریٹھی کپڑوں اور ہندوستان کے چھپے یارنگے ہوئے سوئی کپڑوں کے لباسوں کے پہننے کی ممانعت کر دی گئی اور ان کپڑوں کو رکھنے یا بیچنے والوں کے لئے 200 پونڈ اسٹریلنگ کا جرمانہ مقرر کیا گیا اسی طرح کے قوانین جارج اول، دوم اور سوم کی حکومتوں میں بھی بعد کو اس قدر ’روشن خیال‘ ہو جانے والے برطانوی صنعت کاروں کی متواتر شکایتوں پر منظور کیے گئے۔ اس طرح 18 ویں صدی کے زیادہ حصے کے دوران ہندوستانی مصنوعات انگلستان میں زیادہ تر اس لئے درآمد کی جاتی تھیں کہ ان کو براعظم میں بیچا جائے اور خود انگلستان کی منڈی سے ان کو الگ رکھا جاتا تھا۔

لاٹچی انگریز صنعت کاروں کے اصرار پر ایسٹ انڈیا کمپنی کے معاملات میں پارلیمانی مداخلت کے علاوہ لندن کے لیور پول اور برسٹل کے تاجر، ہر بار چارٹر کی تجدید کا سوال اٹھنے پر اس کی پوری کوشش کرتے تھے کہ وہ کمپنی کی تجارتی اجارہ داری کو اور خود اس تجارت میں حصہ لیں جس کو اصلی سونے کی کان سمجھا جاتا تھا۔ ان کوششوں کا نتیجہ یہ ہوا کہ 1773 کے ایکٹ میں یکم مارچ 1814 تک کمپنی کے چارٹر کی توسیع کرتے ہوئے ایک شرط رکھی گئی جس کے مطابق ہر طرح کا سامان انفرادی طور پر برطانوی باشندوں کو برآمد کرنے کی اجازت دی گئی تھی، لیکن اس

رعایت کو ایسی شرائط سے محدود کر دیا گیا کہ نجی تاجروں کے ذریعے برطانوی ہندوستان کو سامان برآمد کرنا بالکل ختم ہو گیا۔ 1813 میں تاجروں کے وسیع حلقوں کے دباؤ کو کمپنی زیادہ برداشت نہ کر سکی اور چینی تجارت کی اجارہ داری کے سوا ہندوستان سے تجارت بعض شرائط کے تحت نجی مقابلے کے لئے کھول دی گئی۔ 1833 میں چارٹر کی تجدید کے وقت بالآخر، یہ آخری پابندیاں بھی ختم کر دی گئیں۔ کمپنی کو قطعی طور پر ہر طرح کی تجارت کی ممانعت کر دی گئی، اس کی تجارتی نوعیت کو ختم کر دیا گیا اور اس کو برطانوی باشندوں کو ہندوستانی علاقے سے باہر رکھنے کی جو رعایت حاصل تھی، وہ لے لی گئی۔

اس دوران میں ایسٹ انڈیا کمپنی کی تجارت میں زبردست تہدیلیاں ہو گئیں تھیں اور اس تجارت کے سلسلے میں انگلستان میں مختلف طبقاتی مفادات کے موقف بھی بالکل بدل گئے تھے۔ ساری 18 ویں صدی کے دوران جو خزانے ہندوستان سے انگلستان منتقل کئے گئے تھے ان کی حاصلات نسبتاً معمولی تجارت کے ذریعہ کم کی تھیں بمقابلہ مالک کے براہ راست استحصال اور اس زبردست دولت کے جو وہاں جبری طور پر وصول کر کے انگلستان بھیجی گئی۔ 1813 میں ہندوستان کے ساتھ عام تجارت کی ابتداء کے بعد اس میں مختصر عرصہ کے اندر تنگنے سے زیادہ کا اضافہ ہوا۔ لیکن یہی سب کچھ نہ تھا پوری تجارت کی نوعیت ہی بدل گئی۔ 1813 تک ہندوستان زیادہ تر برآمدی ملک تھا اور اب یہ درآمدی ملک بن گیا اور وہ بھی اتنی تیزی کے ساتھ کہ زرمبادلہ کی شرح جو پہلے ایک روپیہ کے لئے دو شلنگ چھ پنس تھی، 1833 میں گر کر دو شلنگ رہ گئی۔ ہندوستان جو نہ جانے کتنے زمانے سے سوئی کپڑے کا سب سے بڑا کارخانہ تھا اور اسے ساری دنیا کو فراہم کیا کرتا تھا، اب انگلستان کے دھاگوں اور سوئی کپڑے سے بھر گیا۔ اس کی مصنوعات کو انگلستان سے باہر رکھا جاتا یا ان کو انتہائی سخت شرائط پر داخل کیا جاتا تھا اور برطانوی مصنوعات ہندوستان میں بہت کم اور برائے نام محصولی پرائیویلی جاری تھیں جس کا نتیجہ دیسی سوئی کپڑوں کی بربادی تھا جو کسی زمانے میں اتنے مشہور تھے۔ 1780 میں برطانوی پیداوار (جس میں تیار شدہ چیزیں بھی تھیں) کی قیمت 386152 پونڈ تھی اور اسی سال برآمد شدہ چاندی سونے کی قیمت 15041 پونڈ تھی، چنانچہ 1780 کے دوران ساری برآمد کی قیمت 12648616 پونڈ رہی۔ اس طرح ہندوستان سے تجارتی تبادلے کی رقم ساری غیر ملکی تجارت کا 32 واں حصہ تھی۔ 1850 میں برطانیہ اور آئرلینڈ سے ہندوستان کو ساری برآمد کی قیمت 8024000 پونڈ تھی جس میں صرف برآمد شدہ سوئی کپڑے کی قیمت 5220000 پونڈ تھی یعنی برطانیہ کی ساری برآمد کے 8 ویں حصے سے کچھ زیادہ اور سوئی کپڑے کی ساری برآمد کی قیمت کے ایک چوتھائی حصے سے زیادہ۔ لیکن اب سوئی کپڑے کی ساری برآمد کی قیمت کے ایک چوتھائی حصے سے زیادہ۔ لیکن اب سوئی کپڑے کی پیداوار میں برطانیہ کی آبادی کا 8 واں حصہ کام کرتا تھا اور اس سے برطانیہ کی قومی آمدنی کا 12 واں حصہ

حاصل ہوتا تھا۔ ہر تجارتی بحران کے بعد سوئی کپڑے کے برطانوی صنعت کاروں کے لئے ایسٹ انڈیا کے ساتھ تجارت اولین اہمیت اختیار کرتی جا رہی تھی اور ایسٹ انڈیا کا براعظم واقع ان کے لئے بہترین منڈی بن گیا۔ اس حساب سے جس سے سوئی کپڑے کی صنعت نے برطانیہ کے پورے سماجی ڈھانچے کیلئے زبردست اہمیت اختیار کر لی، ایسٹ انڈیا بھی برطانیہ کی سوئی کپڑے کی صنعت کے لئے زبردست اہمیت کا حامل ہو گیا۔

اس وقت تک زر داروں کے مفادات جنہوں نے ہندوستان کو اپنی محکوم ریاست میں تبدیل کر دیا تھا، اولیگارکی، جس نے اس کو اپنی فوجوں سے فتح کر لیا تھا، اور صنعت کاروں کے مفادات، جنہوں نے اس کو اپنی مصنوعات سے بھر دیا تھا، مطابقت رکھتے تھے۔ لیکن برطانوی صنعت کا انحصار جتنا زیادہ ہندوستانی منڈی پر بڑھتا گیا، اتنا ہی زیادہ برطانوی صنعت کاروں کو اس کی ضرورت کا احساس ہوتا گیا کہ ہندوستان کی دیسی صنعت کو برباد کرنے کے بعد وہاں نئی پیداواری طاقتیں قائم کی جائیں۔ آپ کسی بھی ملک کو متواتر اپنی مصنوعات سے نہیں بھر سکتے جب تک کہ اس کو اس قابل نہ بنائیں کہ وہ آپ کو تاد لے میں کوئی سامان دے سکے، چنانچہ برطانوی صنعت کاروں نے دیکھا کہ ان کی تجارت بڑھنے کی بجائے کم ہو رہی ہے۔ 1846 میں ختم ہونے والے چار برسوں میں ہندوستان میں 26 کروڑ دس لاکھ روپیہ کا سامان برطانیہ سے درآمد ہوا تھا اور 1850 میں ختم ہونے والے چار برسوں میں 25 کروڑ تیس لاکھ روپیہ کا جبکہ پہلی مدت میں برآمد 27 کروڑ چالیس لاکھ روپیہ اور دوسرے دور میں 25 کروڑ چالیس لاکھ روپیہ کی تھی۔ برطانوی صنعت کاروں نے دیکھا کہ ہندوستان میں ان کی مصنوعات خریدنے کی صلاحیت انتہائی نیچی سطح تک پہنچ گئی ہے، کہ اس وقت ان کی مصنوعات کی سالانہ فی کس کھپت کی مالیت کا اوسط برطانوی ویسٹ انڈیز میں تقریباً 14 شلنگ، چلی میں 9 شلنگ 3 پنس، برازیل میں 6 شلنگ 6 پنس، کیوبا میں 6 شلنگ 2 پنس، پیرو میں 5 شلنگ 7 پنس، وسطی امریکہ میں 10 پنس اور ہندوستان صرف تقریباً 9 پنس تھا۔ اس کے بعد ریاست ہائے متحدہ امریکہ میں کپاس کی فصل خراب ہو گئی جس کی وجہ سے 1850 میں برطانوی صنعت کاروں کو ایک کروڑ دس لاکھ پونڈ کا نقصان ہوا اور انہیں جھنجھلاہٹ ہوئی کہ ایسٹ انڈیا سے کافی مقدار میں کپاس حاصل کر سکنے کی بجائے وہ اب بھی امریکہ کے دست نگر ہیں۔ انہوں نے دیکھا کہ ہندوستان میں سرمایہ لگنے کی ان کی ساری کوششوں میں ہندوستانی حکام کی طرف سے رکاوٹیں اور لا حاصل بحث مباحثہ ہوتا ہے۔ اس طرح ہندوستان ایک طرف صنعتی سرمائے اور دوسری طرف زر داروں اور اولیگارکی کے درمیان کشمکش کا اکھاڑہ بن گیا۔ صنعت کاروں نے برطانیہ پر اپنے بڑھتے ہوئے اثر کا شعور رکھتے ہوئے اب یہ مطالبہ کیا کہ ہندوستان میں ان کی مخالف طاقتوں کو نیست و نابود کر دیا جائے، ہندوستانی حکومت کے پورے قدیم تانے بانے کو برباد کر دیا جائے اور ایسٹ انڈیا کمپنی کو قطعی طور پر ہٹا دیا جائے۔

اور آخر میں یہ رہا چوتھا اور آخری نقطہ جس سے ہندوستانی سوال کو دیکھنا چاہیے۔ 1784 سے ہندوستان کی مالی پوزیشن بد سے بدتر ہوتی گئی۔ قومی قرض اب 5 کروڑ تک پہنچ گیا۔ آمدنی کے ذرائع زیادہ سے زیادہ کم ہوتے گئے اور اس کے مقابلے میں اخراجات بڑھتے گئے۔ خسارے کو انیون پر محصول جیسی غیر معتبر آمدنی سے مشکل سے پورا کیا جاسکتا ہے جس کو اب قطعی خاتمے کا خطرہ درپیش ہے، کیونکہ چینی خودخشاش کاشت کرنے لگے ہیں۔ اس کے علاوہ برما کے خلاف احتمالی جنگ (19) میں بھی اخراجات رہے ہیں۔

صورت حال یہ ہے۔ مسٹر ڈکنسن کہتے ہیں کہ ”اگر ہندوستان میں سلطنت کھودینے سے برطانیہ برباد ہو جائے گا تو اس کو برقرار رکھنے کی ضرورت ہماری اپنے مالیات پر بوجھ ہے۔“ (20)

اس طرح میں نے یہ دکھایا ہے کہ ہندوستان کا سوال 1783 کے بعد سے پہلی بار کیسے برطانوی سوال اور وزارتی سوال بنا

کارل مارکس نے 24 جون 1853 کو تحریر کیا ”نیویارک ڈیلی ٹریبون“ کے شمارے 3816 میں 11 جولائی 1853 کو کارل مارکس ہی کے نام سے شائع ہوا۔

کارل مارکس

ہندوستان میں برطانوی راج کے آئندہ نتائج

لندن: جمعہ، 22 جولائی 1853

اس مراسلے میں ہندوستان کے متعلق اپنی معروضات کا خلاصہ پیش کرنا چاہتا ہوں۔ ہندوستان میں برطانوی اقتدار آخر قائم کیسے ہو گیا؟۔۔ مغل اعظم کے اقتدار اعلیٰ مغل صوبیداروں نے پاش پاش کیا۔ صوبیداروں کی قوت کو مرہٹوں نے توڑا (21) مرہٹوں کی قوت کو افغانوں نے ختم کیا اور اس وقت جبکہ سب ایک دوسرے کے خلاف جنگ آزما تھے برطانیہ جھپٹ کر پہنچ گیا اور ان سب کو زیر کر لیا۔ یہ ایک ایسا ملک تھا جو نہ صرف ہندوؤں اور مسلمانوں میں بلکہ مختلف قبیلوں اور مختلف ذاتوں میں بھی تقسیم تھا۔ یہ ایک ایسا سماج تھا

جس کا چوکھٹا ایک قسم کے توازن پر ٹکا ہوا تھا اور یہ توازن اس سماج کے اراکین کے درمیان ایک عام باہمی تشغیر اور بنیادی مغایرت کا نتیجہ تھا۔ ایسے ملک اور سماج کے مقدر میں بھلا مفتوح ہونا نہیں تو اور کیا لکھا تھا؟ اگر ہم ہندوستان کی گزشتہ تاریخ کے متعلق کچھ بھی نہ جانتے تب بھی کیا یہ اہم اور ناقابل تردید حقیقت کافی نہ ہوتی کہ اس وقت بھی ہندوستان کو اسی کے خرچ پر رکھی ہوئی ہندوستانی فوج نے انگریزوں کا حلقہ بگوش بنا رکھا ہے! لہذا ہندوستان کی تقدیر میں مفتوح ہونا لکھا تھا اور اس کی تمام تر گزشتہ تاریخ اس کے بار بار مفتوح اور زیر ہوتے رہنے کے سوا اور کچھ بھی نہیں۔ ہندوستانی سماج کی کوئی تاریخ ہی نہیں ہے، کم از کم اس کی کوئی ایسی تاریخ تو قطعی نہیں ہے جو لوگوں کے علم میں ہو۔ ہم جس چیز کو ہندوستانی سماج کی تاریخ کہتے ہیں وہ دراصل ان یکے بعد دیگرے آنے والے مداخلت کاروں کی تاریخ ہے جنہوں نے اس بے مزاحمت اور غیر متغیر سماج کی جامدادی ساکن بنیاد پر اپنی سلطنتیں تعمیر کیں۔ لہذا سوال یہ نہیں ہے کہ انگریزوں کو ہندوستان فتح کرنے کا حق تھا یا نہیں، بلکہ سوال دراصل یہ ہے کہ کیا ہم برطانیہ کے فتح کیے ہوئے ہندوستان پر ترکوں یا ایرانیوں یا مغلوں کے مفتوح ہندوستان کو ترجیح دیں؟

انگلستان کو ہندوستان میں ایک ہی سلسلے کے دو مشن انجام دینے ہیں: ایک تخریب کا اور دوسرا تعمیر نو کا۔ قدیم ایشیائی سماج کو ختم کرنا اور ایشیا میں مغربی سماج کے لئے مادی بنیادیں قائم کرنا۔

وہ عرب، ترک، تاتاری اور مغل جنہوں نے باری باری ہندوستان پر دھاوا بولا تھا، جلد ہی ہندوستانی رنگ میں رنگ گئے۔ بربری فاتح، تاریخ کے ابدی قانون کے مطابق خود اپنی رعایا کی برتر تہذیب کے مفتوح ہو گئے۔ برطانوی لوگ پہلے برتر فاتح تھے اور اسی وجہ سے ہندو تہذیب کی ان تک رسائی نہیں ہو سکتی تھی۔ انہوں نے دیسی برادر یوں کو توڑ کر، دیسی صنعت کی جڑ اکھاڑ کر اور دیسی سماج کی ساری عظیم اور سرفراز و بلند چیزوں کو خاک میں ملا کر اس تہذیب کو تباہ و برباد کیا۔ ہندوستان میں ان کی حکومت کے تاریخی صفحات اس تباہی اور تخریب کے علاوہ مشکل ہی سے کسی اور چیز کا تذکرہ کرتے ہیں۔ حیات نوبخشے کا کام کھنڈروں کے ڈھیر کے پیچھے مشکل ہی سے دکھائی دیتا ہے، تاہم یہ کام شروع ہو گیا ہے۔

ہندوستان کا سیاسی اتحاد، جو آج عظیم مغلوں کے زمانے سے کہیں زیادہ استوار اور وسیع ہے، ہندوستان کے حیات نو پانے کی اولین شرط تھا۔ یہ اتحاد جسے برطانوی تلوار نے ہندوستان پر مسلط کیا تھا اب تاریخی کے ذریعے اور زیادہ مستحکم اور پائیدار بنے گا۔ برطانوی سارجنٹ کی تربیت اور پریڈ کے قواعد سے تیار شدہ دیسی فوج اس وقت کی پہلی لازمی شرط تھی کہ ہندوستان خود اپنے بازو سے آزادی حاصل کرے اور باہر سے یلغار کرنے والوں کا شکار بنا چھوڑ دے۔ آزاد اخبار نویس جو ایشیائی سماج میں پہلی بار رائج ہوئی اور جسے زیادہ تر ہندوستانیوں اور یورپیوں کی مشترکہ اولاد چلاتی ہے اس سماج کی تعمیر نو کی ایک نئی طاقتور مددگار ہے۔ زمین داری اور رعیت داری نظام بجائے

خود گھناؤنا ہونے کے باوجود زمین کی نجی ملکیت کی دو مختلف شکلیں ہیں جس کی ضرورت ایشیائی سماج کے لئے بہت اہم ہے۔ ہندوستان کے ان دیسی باشندوں کے درمیان، جنہیں کلکتہ میں برطانوی نگرانی کے تحت طوباً و کرہاً اور وہ بھی واجبی تعلیم دی گئی ہے، ایک نیا طبقہ ابھر رہا ہے جو حکومت کرنے کی صلاحیتوں کا حامل ہے اور اسے یورپی سائنس کا تھوڑا بہت علم بھی ہے۔ بھاپ کی بدولت ہندوستان کا یورپ کے ساتھ نقل و حمل کا باقاعدہ اور تیز و سلسلہ قائم ہو گیا ہے۔ بھاپ ہی نے ہندوستان کی اہم بندرگاہوں کو جنوب مشرقی سمندر کی تمام بندرگاہوں سے مربوط کر دیا ہے اور اس نے ہندوستان کو اس کے الگ تھلگ مقام تنہائی سے نجات دلادی ہے جو اس کے جمود اور اس کے سکون کی اولین وجہ تھا۔ وہ دن دور نہیں جب ریل اور دعائی جہازوں کے امتزاج کی بدولت انگلستان اور ہندوستان کا درمیانی فاصلہ چھوٹا ہو کر وقت کے حساب سے آٹھ دن رہ جائے گا اور جب ایک زمانے کا یہ افسانوی ملک مغربی دنیا سے واقعی مل جائے گا۔

اس وقت تک برطانیہ عظمیٰ کے حکمران طبقوں کو ہندوستان کی ترقی میں محض وقتی اور عارضی قسم کی دلچسپی رہی تھی اور وہ بھی محض چند خاص صورتوں میں۔ طبقہ اشرافیہ ہندوستان کو فتح کرنا چاہتا تھا، زردار طبقہ اسے لوٹنا کھسوٹنا چاہتا تھا اور کارخانہ دار طبقہ اپنی سستی مصنوعات کے ذریعے اس پر غلبہ حاصل کرنا چاہتا تھا۔ لیکن اب معاملہ الٹ چکا ہے۔ کارخانہ دار طبقہ نے دریافت کر لیا ہے کہ ہندوستان کا ایک پیداواری ملک کی شکل اختیار کرنا اس کے لئے کس قدر اہم ہو گیا ہے اور وہ یہ بھی سمجھ گیا ہے کہ اس مقصد کے حصول کے لئے سب سے زیادہ ضروری یہ ہے کہ ہندوستان کو آبپاشی اور اندرونی نقل و حمل کی برکتیں عطا کی جائیں۔ اب وہ لوگ ہندوستان کے طول و عرض میں ریلوے کا ایک جال سا بچھانا چاہتے ہیں اور وہ ایسا کر کے رہیں گے، اس کے نتائج یقیناً بیش بہا ہوں گے۔

یہ سچی جانتے ہیں کہ ہندوستان کی پیداوار کو ادھر سے ادھر منتقل کرنے اور اس کا تبادلہ کرنے کے ذرائع کے مکمل فقدان نے ہندوستان کی پیداواری قوتوں کو مفلوج کر رکھا ہے۔ ذرائع نقل و حمل کی کمی کے باعث قدرتی دولت کی فراوانی کے ساتھ ساتھ اس قدر سماجی افلاس ہمیں ہندوستان سے زیادہ اور کہیں نہیں ملتا۔ برطانوی دارالعوام کی ایک کمیٹی کے سامنے جس کی نشست 1848 میں ہوئی تھی یہ ثابت کیا گیا تھا کہ:

”جس وقت خاندیش میں اناج 6 سے لے کر 8 شانگ نی کوارٹر (28 پونڈ یعنی تقریباً 13 کلو گرام) کے بھاؤ تک رہا تھا اسی وقت پونا میں جہاں کال کے مارے لوگ سڑکوں پر دھڑا دھڑا رہے تھے، اناج 64 سے لے کر 70 شانگ تک کے حساب سے فروخت کیا جا رہا تھا اور خاندیش سے رسد حاصل کرنے کا کوئی امکان نہیں تھا کیونکہ کچی سڑکیں ناگزرتھیں۔“

جہاں جہاں ریلوے لائن کے پستے بنانے کے لئے مٹی کی ضرورت ہے، وہاں حوض بنا کر اور مختلف ریلوے لائنوں

کے برابر پانی کو ادھر سے ادھر منتقل کر کے ریلوے کی تعمیر کو آسانی سے زراعتی مقاصد کیلئے کارآمد بنایا جاسکتا ہے اس طرح آبپاشی کی، جو مشرق میں کاشت کاری کی ناگزیر شرط ہے، بہت توسیع و ترقی ہو سکتی ہے اور اکثر و بیشتر پانی کی کمی کی وجہ سے جو مقامی قحط پڑتے ہیں ان سے نجات مل سکتی ہے۔ جب ہم یہ خیال کرتے ہیں کہ جو زمینیں آبپاشی سے فیض یاب ہیں وہ سب، یہاں تک کہ گھاٹ کے نزدیک علاقوں کی زمینیں بھی، ان علاقوں سے تین گنا ٹیکس ادا کرتی ہیں جن کا رقبہ اتنا ہی ہے لیکن آب پاشی سے محروم ہیں اور اسی طرح وہ ان کی نسبت دس یا بارہ گنا روزگار مہیا کرتی ہیں اور بارہ یا پندرہ گنا منافع ان سے حاصل ہوتا ہے، تو ہم پر اس سلسلے میں ریلوں کی ہمہ گیر اہمیت آشکار ہو جانی چاہیے۔

ریلیں فوجی اداروں کی تعداد اور خرچے گھٹانے کے ذرائع بھی مہیا کریں گی۔ فورٹ ولیم کے ٹاؤن میجر وائرین نے دارالعوام کی ایک خاص کمیٹی کے سامنے بیان کیا:

”ملک کے دور دراز حصوں سے اتنے ہی گھنٹوں میں اطلاعات حاصل کرنے کی سہولت جتنے اس وقت دن بلکہ ہفتے لگ جاتے ہیں اور فوجوں اور رسد کے ساتھ اب سے کم وقت میں ہدایات بھیجنے کا امکان۔ یہ ایسے لمحوں میں جن کی قدر و اہمیت جتنی بھی سمجھی جائے کم ہے۔ فوجیں اب سے زیادہ دور دراز اور زیادہ صحت افزا جھانڈیوں میں رکھی جاسکتی ہیں۔ اور اس طرح بیماریوں کے باعث جو اتنی زندگیاں ضائع ہو جاتی ہیں ان میں بہت کمی ہو سکتی ہے۔ اس صورت میں مختلف گوداموں میں فوجی رسد کی اس حد تک ضرورت نہیں ہوگی اور اس کے سڑنے، ضائع ہونے اور آب و ہوا کے باعث خراب ہونے سے جو نقصان ہوتا ہے وہ بھی ختم ہو سکتا ہے۔ فوجیں جس قدر زیادہ کار گزار ہوں گی اسی تناسب سے ان کی تعداد گھٹائی جاسکتی ہے۔“

ہم جانتے ہیں کہ دیہی برادریوں کی معاشی بنیاد اور خود انتظام تنظیم ٹوٹ چکی ہے لیکن ان کی بدترین خصوصیت، یعنی سماج کا شیرازہ ٹوٹ کر ایک سی فطرت کے نسل بے جوڑ زروں میں بکھر جانا! یہ چیز ان برادریوں کی قوت اور توانائی ختم ہونے کے بعد بھی باقی ہے۔ دیہی برادریوں کی باہر کی دنیا سے علیحدگی ہندوستان میں سڑکوں کی غیر موجودگی کا سبب بنی اور سڑکوں کی غیر موجودگی نے برادری کی اس علیحدگی کو دائمی کر دیا۔ اس طریقے کے مطابق دیہی برادریاں پست معیار کی سہولیات زندگی کے ساتھ اپنے دن گزارتی رہتی تھیں، ایک گاؤں کی دوسرے سے تقریباً کوئی رسم و راہ نہیں تھی اور ان برادریوں کے اندر وہ تمام خواہشات اور کوششیں ناپید تھیں جو سماجی ترقی کے لئے ناگزیر ہیں۔ اب جبکہ برطانوی لوگوں نے دیہی برادریوں کے اپنے حال پر قانع جمود و سکون کو توڑ دیا ہے تو ریلیں نقل و حمل، رسم و راہ اور آمدورفت کی ایک نئی ضرورت پیدا کریں گی۔ علاوہ بریں، ریلوں کے نظام کا ایک نتیجہ یہ ہوگا کہ ہر گاؤں میں جو دباؤں سے متاثر ہوا ہے دوسرے ملکوں کے کل پرزدوں اور آلات کا علم پہنچ جائے گا اور ان

چیزوں کو حاصل کرنے کے ایسے طریقے بھی اس تک پہنچ جائیں گے جو ہندوستان کی برادری کے موروثی اور وظیفہ دار دستکاروں اور اہل حرفہ کو پہلے تو اپنے تمام جوہر اور کمالات دکھانے کا موقع دیں گے اور پھر وہ اپنے نفاذ اور خامیوں کو دور کریں گے۔“

(”ہندوستان کی کپاس اور تجارت“ از چیمبن (23)

مجھے معلوم ہے کہ ہندوستان کو ریل کی برکت سے روشناس کرانے میں انگریز کارخانہ دار طبقے کی نیت محض یہ ہے کہ اپنی صنعتوں کے لئے کم صرف پر کپاس اور دوسری خام اشیاء حاصل کر سکے لیکن اگر آپ نے کسی ایسے ملک کے طریق سفر میں مشین کو رواج دے دیا ہے جو لوہے اور کونکے سے مالامال ہے تو پھر آپ اس ملک کو ان مشینوں کے تیار کرنے سے قطعاً باز نہیں رکھ سکتے۔ آپ ایک بے حد وسیع و عریض ملک میں ریلوں کا جال اس وقت تک قائم نہیں رکھ سکتے جب تک کہ ریل گاڑیوں کی تمام فوری اور حالیہ ضروریات کو پورا کرنے کے لئے سارے صنعتی طریقوں کو بھی رائج نہ کریں، پھر ان کے ذریعے لازمی طور پر رفتہ رفتہ صنعت کے ان شعبوں میں بھی مشین کا استعمال شروع ہو جائے گا جن کا براہ راست ریلوں سے کوئی تعلق نہیں ہے لہذا ریلوں کا نظام ہندوستان میں واقعی جدید صنعت پیش رو ثابت ہوگا۔ اس بات کا اس لئے اور بھی زیادہ یقین ہے کہ خود برطانوی حکام یہ تسلیم کرتے ہیں کہ ہندوستانیوں میں اپنے آپ کو قطعی نئی قسم کی محنت کا عادی بنانے کی اور مشینوں کا ضروری علم حاصل کرنے کی صلاحیت موجود ہے۔ اس امر کا کافی ثبوت ان دیہی انجینئروں کی مہارت، مشاقی اور صلاحیتوں سے مل سکتا ہے جو کلکتہ کی تیس سال میں برسوں سے کام کر رہے ہیں جہاں وہ بھاپ کی مشین پر کام کرنے کے لئے رکھے گئے ہیں، اسی طرح ہر دور کے کونکے والے علاقوں میں مختلف اسٹیم انجنوں پر کام کرنے والے دیہی اس چیز کا ثبوت ہیں، اور اس کے علاوہ دوسری مثالیں موجود ہیں۔ خود مسٹر کیمبل، ایسٹ انڈیا کمپنی کے تعصبات سے بہت زیادہ متاثر ہونے کے باوجود، یہ اعتراف کرنے کے لئے مجبور ہیں کہ:

”ہندوستانی قوم کی عام آبادی بہت زیادہ صنعتی توانائی کی مالک ہے، اس میں سرمایہ جمع کرنے کی بہت اچھی صلاحیت ہے اور وہ ریاضیاتی سوجھ بوجھ اور اعداد و شمار نیز علوم قطعاً کا ملکہ رکھتی ہے۔“ وہ لکھتے ہیں: ”ان میں ذہانت بہت عمدہ ہے۔“ (24)

جدید صنعت، ریلوں کے نظام کا نتیجہ، موروثی تقسیم محنت کو ختم کر دے گی جس پر ہندوستانی ذات پات کی بنیاد ہے۔ اور یہ ذات پات ہندوستانی ترقی اور ہندوستان کے اقتدار کی راہ میں بہت بڑی اور فیصلہ کن رکاوٹ ہے۔ وہ سب کچھ جو انگریز بورژوا طبقہ کرنے پر مجبور کر سکتا ہے عوام کی سماجی حالت میں نہ تو کوئی قابل ذکر بہتری پیدا کرے گا اور نہ عوام کو آزاد کرے گا کیونکہ اس کا انحصار صرف پیداواری قوتوں کے ارتقاء ہی پر نہیں بلکہ اس پر بھی

ہے کہ عوام ان پیداواری قوتوں کو اپنے قبضے میں لے لیں۔ لیکن انگریز بورژوا طبقہ ان دونوں مقاصد کے پورے ہونے کی مادی بنیاد ضرور رکھ دے گا۔ اور بورژوا طبقے نے کبھی اس سے زیادہ بھی کچھ کیا ہے؟ کیا وہ کبھی افراد اور قوموں کو خون اور غلامت، مصیبتوں اور ذلتوں میں جھونکے بغیر کسی قسم کی ترقی کو بروئے کار لایا ہے؟

ہندوستانی عوام اس وقت تک نئے سماج کے ان عناصر کا فائدہ نہیں اٹھا سکیں گے جو برطانوی بورژوازی نے ان میں بکھیر دیئے ہیں جب تک خود برطانیہ عظمیٰ میں صنعتی پرولتاریہ موجودہ حکمران طبقوں کی جگہ نہ لے لے یا جب تک خود ہندوستانی اتنے طاقتور نہ ہو جائیں کہ انگریز جوئے کو مکمل طور پر اپنی گردنوں پر سے اتار پھینک سکیں۔ بہر حال یہ توقع کرنا غلط نہیں ہوگا کہ مستقبل قریب یا بعید میں ہم اس عظیم اور دلچسپ ملک کی حیات ثانیہ دیکھ سکیں گے جہاں کے نرم خوباشدے، یہاں تک کہ نچلے ترین طبقے کے لوگ بھی، پرنس سائیکوف کے الفاظ میں ”اطالویوں سے زیادہ شائستہ اور ہنرمند ہیں“۔ جن کی محکومی کی تلافی بھی ان کی ایک قسم کی پرسکون عالی ظرفی سے ہو جاتی ہے، جو اپنی فطری سستی کے باوجود برطانوی افسروں کو اپنی بہادری سے دنگ کر چکے ہیں، جن کا وطن کبھی ہماری زبانوں اور مذہبوں کا سرچشمہ رہ چکا ہے، جن کے جاٹ قدیم جرمنوں کا نمونہ ہیں اور برہمن قدیم یونانیوں کا۔

میں چند اختتامی کلمات کہے بغیر ہندوستان کے موضوع کو نہیں چھوڑ سکتا۔

جب بورژوا تہذیب اپنے وطن سے، جہاں وہ معزز شکلیں اختیار کرتی ہے، نوآبادیات کی طرف بڑھتی ہے، جہاں وہ بالکل غریباں ہو جاتی ہے، تو اس کی گہری ریاکاری اور بربریت جو اس کی فطرت کا خاصہ ہے، ہماری آنکھوں کے سامنے بے نقاب ہو جاتی ہے۔ یہ لوگ ملکیت کے حامی ہیں لیکن کیا کوئی انقلابی جماعت کبھی اس قسم کے زرعی انقلابات عمل میں لائی ہے جیسے بنگال، مدراس اور بمبئی میں ہوئے ہیں؟ میں خود اس مہاڈاکولا رڈ کلائیو کا ایک فقرہ استعمال کر کے کہتا ہوں کہ جب معمولی رشوت ستانی ان کی حرص و ہوس کو آسودہ نہیں کر سکی تو کیا انہوں نے ہندوستان میں ظالمانہ استحصال بالجبر اختیار نہیں کیا؟ یورپ میں تو وہ قومی قرضوں کی اہمیت اور تقدس کے متعلق بکواس کرتے نہیں تھکتے تھے لیکن اسی کے ساتھ ساتھ کیا انہوں نے ہندوستان میں ان راجوں کے منافعے ضبط نہیں کیے جنہوں نے اپنی نجی بچت کو خود کھینی کے سرمائے میں لگایا تھا؟ وہ ”ہمارے مقدس مذہب“ کی حمایت کا نام لے کر ادھر تو فرانسیسی انقلاب سے جنگ آزما رہے اور ادھر ہندوستان میں کیا انہوں نے عیسائیت کے پرچار کی قطعی مخالفت نہیں کی؟ اور کیا انہوں نے اڑیسہ اور بنگال کے مندروں میں جوق در جوق آنے والے یا تریوں سے روپیہ انٹھنے کے لئے بگن ناتھ کے مندر میں ہونے والی عصمت فروشی اور قتل کی گرم بازاری کو اپنا شیوہ نہیں بنایا؟ یہ ہیں ’ملکیت، قاعدہ قانون، خاندان اور مذہب‘ کے نام لیوا لوگ۔“

انگریزی صنعت کے تباہ کن اثرات کا مطالعہ اگر ہندوستان کے سلسلہ میں کیا جائے، جس کی وسعت

پورے یورپ کے برابر ہے اور جس میں 15 کروڑ ایکڑ زمین موجود ہے، تو وہ صریحی مگر حیران کن معلوم ہوں گے۔ لیکن ہمیں یہ نہیں بھولنا چاہیے کہ وہ اس پورے نظام پیداوار کا فطری نتیجہ ہیں جو اس وقت موجود ہے۔ اس پیداوار کی بنیاد سرمائے کی حکومت عالیہ پر ہے۔ سرمائے کی مرکزیت اس کے ایک خود مختار قوت کی حیثیت سے قائم رہنے کے لئے ناگزیر ہے۔ دنیا کی منڈیوں پر سرمائے کی اس مرکزیت کا تحریمی اثر نہایت بڑے پیمانے پر سیاسی معاشیات کے فطری قوانین کو فاش کرتا ہے جو اس وقت دنیا کے ہر مہذب شہر میں مصروف عمل ہیں۔ تاریخ کے بورژوا دور کوئی دنیا کے لئے مادی بنیاد کی تخلیق کرنی ہے.... ایک طرف تو انسان کے ایک دوسرے کی مدد کا محتاج ہونے کی بنیاد پر قائم شدہ عالمگیر روابط اور ان روابط اور میل جول کے ذرائع کی تخلیق اور دوسری طرف انسان کی پیداواری قوتوں کی نشوونما اور مادی پیداوار کو ترقی دے کر اسے فطری قوتوں پر ایک سائنسی غلبے اور حکومت کی شکل دینا۔ بورژوا صنعت اور تجارت نئی دنیا کے ان مادی حالات کی اس طرح تخلیق کرتی ہیں جس طرح ارضیاتی انقلابوں نے زمین کی سطح کی تخلیق کی ہے جب ایک عظیم سماجی انقلاب بورژوا عہد کے سارے ثمرات پر، دنیا کی منڈی پر اور جدید پیداواری قوتوں پر غالب ہو جائے گا اور انہیں سب سے زیادہ ترقی یافتہ لوگوں کی مشترکہ نگرانی اور تسلط میں لے آئے گا، تبھی بت پرستوں کے اس کریہہ المنظر دیوتا سے انسانی ترقی کی مشاہدت ختم ہوگی جو مقتولوں کی کھوپڑیوں کے علاوہ اور کسی چیز میں امرت نہیں پیتا تھا۔

کارل مارکس نے 22 جولائی 1853 کو تحریر کیا۔ ”نیویارک ڈیلی ٹریبون“ کے شمارے 3840 میں 18 اگست 1853ء کو مارکس ہی کے نام سے شائع ہوا

کارل مارکس

ہندوستانی فوج میں بغاوت (25)

”پھوٹ ڈالو اور حکومت کرو“..... روم کا وہ بنیادی اصول تھا جس کی مدد سے برطانیہ عظمیٰ تقریباً ڈیڑھ سو سال سے سلطنت ہند پر اپنے قبضے کو برقرار رکھ سکا ہے۔ جن مختلف نسلوں، قبیلوں، ذاتوں اور ریاستوں کا مجموعہ اس جغرافیائی اتحاد کی تشکیل کرتا ہے، جسے ہندوستان کہا جاتا ہے۔ ان کے درمیان مناصحت ہمیشہ برطانوی تسلط کا اہم اصول رہی ہے۔ لیکن تھوڑے عرصے میں اس تسلط کی شرائط بدل گئیں۔ سندھ اور پنجاب کی فتح سے برطانوی

ہندوستانی سلطنت نہ صرف اپنی قدرتی سرحدوں تک پھیل گئی بلکہ اس نے خود مختار ہندوستانی ریاستوں کے آخری نشانات بھی مٹا دیئے۔ تمام جنگجو دیہی قبائل کو ماتحت بنا لیا، تمام سنگین اندرونی جھگڑے ختم ہو گئے اور تھوڑا عرصہ ہوا اودھ کے الحاق (26) نے صاف دکھا دیا کہ نام نہاد خود مختار ہندوستانی رجواڑوں کا محض اس حد تک وجود ہے جتنا ان کو ابھی تک برداشت کیا جا رہا ہے۔ اس سے ایسٹ انڈیا کمپنی کی پوزیشن میں بڑی تبدیلی ہوئی۔ اب وہ ہندوستان کے ایک حصے پر دوسرے حصے کی مدد سے حملے نہیں کر رہی تھی بلکہ ملک پر مسلط تھی اور پورا ہندوستان اس کے قدموں میں تھا۔ اب وہ فتوحات نہیں کر رہی تھی بلکہ ہندوستان کی واحد فاتح بن چکی تھی۔ اس کی فوجوں کا فریضہ اب مقبوضات کی توسیع نہیں بلکہ ان کو برقرار رکھنا تھا۔ وہ فوجیوں سے پولیس والوں میں تبدیل ہو گئے تھے۔ 20 کروڑ دیہی باشندوں کو دو لاکھ دیہی لوگوں کی فوج فرمانبردار بنائے ہوئے تھی جس کے افسرانگریز تھے اور اس دیہی فوج کو، اپنی باری میں، صرف 40 ہزار انگریزی فوج نے لگام دے رکھی تھی۔ پہلی ہی نظر میں یہ بات صاف ہو جاتی ہے کہ ہندوستانی عوام کی فرمانبرداری کا انحصار دیہی فوج کی وفاداری پر ہے جس کی تخلیق کے ساتھ ہی برطانوی حکومت نے مزاحمت کے پہلے مشترکہ مرکز کی تنظیم کی جو ہندوستانی عوام اس سے پہلے کبھی نہیں رکھتے تھے۔ اس ہندوستانی فوج پر کتنا بھروسہ کیا جاسکتا ہے اس کا اظہار اس کی حالیہ بغاوتوں سے ہوتا ہے جو ایران میں جنگ (27) کی وجہ سے بنگال پر بڈیڈی کے یورپی سپاہیوں سے تقریباً بالکل خالی ہوتے ہی فوراً پھوٹ پڑیں۔ ہندوستانی فوج میں بغاوتیں پہلے بھی ہوتی رہی ہیں لیکن موجودہ بغاوت (28) اپنے مخصوص اور ہلاکت آمیز خدوخال کے لحاظ سے امتیازی حیثیت رکھتی ہے۔ یہ پہلا واقعہ ہے جب ہندوستانی سپاہیوں کی رجمنٹوں نے اپنے یورپی افسروں کو قتل کر دیا، جب مسلمان اور ہندو اپنی باہمی مخالفت کو ترک کر کے اپنے مشترکہ آقاؤں کے خلاف ہو گئے، جب ’ہندوؤں میں شروع ہونے والے ہنگامے کا انجام دہلی کے تخت پر مسلمان شہنشاہ کو بٹھانے پر ہوا‘ جب بغاوت اور انگریز آقاؤں کے خلاف عظیم ایشیائی قوموں کی عام ناراضگی کا اظہار بیک وقت ہوئے کیونکہ بنگالی فوج کی بغاوت بلاشبہ ایران اور چین کی جنگوں (29) سے قریبی تعلق رکھتی ہے۔

بنگالی فوج میں ناراضگی کا سبب، جو چار مہینے پہلے سے پھیلنے لگی تھی، یہ بیان کیا جاتا ہے کہ دیہی لوگوں کو خطرہ تھا کہ حکومت ان کے مذہبی عقائد میں خلل اندازی کرنے والی ہے۔ مقامی بنگاموں کی وجہ یہ تھی کہ فوج کو ایسے کارتوس دیے گئے جن کے کاغذ پر گائے اور سور کی چربی لگی ہوئی تھی اور ان کو استعمال کرنے کے لئے لازمی طور پر دانت سے کاٹنا پڑتا تھا۔ دیہی لوگوں نے اسے اپنے مذہبی عقائد پر حملہ خیال کیا۔ کلکتہ کے قریب ہی 22 جنوری کو چھاؤنیوں کو آگ لگا دی گئی۔ 20 فروری کو 19 دیہی رجمنٹ نے بہرام پور میں غدر شروع کر دیا، جو کارتوس انہیں دیئے گئے تھے ان کے خلاف یہ جوانوں کا احتجاج تھا۔ 31 مارچ کو یہ رجمنٹ توڑ دی گئی۔ مارچ کے آخر میں 34

سپاہی رجمنٹ نے جو بہراہم پور میں مقیم تھی اپنے ایک آرمی کواجازت دے دی کہ وہ پریڈ کے میدان میں قطار کے سامنے بھری ہوئی بندوق لے کر آگے بڑھے اور اپنے رفیقوں سے بغاوت کی اپیل کرنے کے بعد اپنی رجمنٹ کے ایڈیٹنگ اور سارجنٹ میجر پر حملہ کر کے زخمی کر دے۔ اس کے بعد جو دست بدست لڑائی شروع ہوئی اس میں سینکڑوں سپاہی مجہولیت سے دیکھتے رہے لیکن دوسروں نے جدوجہد میں حصہ لیا اور اپنی بندوقوں کے کندوں سے افسروں پر حملہ کیا۔ چنانچہ اس رجمنٹ کو بھی توڑ دیا گیا۔ اپریل کا مہینہ اللہ آباد، آگرہ، انبالہ میں بنگالی فوج کی کئی چھاؤنیوں کو آگ لگانے، میرٹھ میں سوار فوجوں کی تیسری رجمنٹ کی بغاوت اور بمبئی اور مدراس کی فوجوں میں بے چینی کے ایسے ہی مظاہروں کے لئے نمایاں ہے۔ مئی کے آغاز میں اودھ کے دارالحکومت لکھنؤ میں بغاوت کی تیاری ہو رہی تھی جس کا سرلارنس کی پھرتی کی وجہ سے تدارک کر دیا گیا۔ 9 مئی کو میرٹھ کی تیسری سوار رجمنٹ کے اندر کرنے والوں کو جو مختلف میعاد کی سزائیں دی گئی تھیں انہیں کاٹنے کے لئے جیل بھیج دیا گیا۔ اگلے دن شام کو تیسری سوار رجمنٹ کے جوانوں نے دو دہلی رجمنٹوں، 11 ویں اور 20 ویں کے ساتھ مل کر پریڈ کے میدان میں اجتماع کیا، جن افسروں نے ان کو ٹھنڈا کرنے کی کوشش کی انہیں مار ڈالا، چھاؤنیوں میں آگ لگادی اور جہاں بھی انگریز نظر آیا اسے قتل کر دیا۔ اگرچہ بریگیڈ کا برطانوی حصہ پیدل فوج کی ایک رجمنٹ، سوار فوج کی ایک رجمنٹ اور بہت سے توپ خانے پر مشتمل تھا لیکن وہ رات کے اندھیرے تک نقل و حرکت نہیں کر سکے۔ انہوں نے باغیوں کو کم نقصان پہنچایا اور موقع دے دیا کہ وہ کھلے میدان میں چلے جائیں اور دہلی میں گھس پڑیں جو میرٹھ سے چالیس میل کے فاصلے پر ہے۔ وہاں دہلی محافظ فوج بھی ان کے ساتھ مل گئی جو پیدل فوج کی 38 ویں، 45 ویں اور 74 ویں رجمنٹوں اور دہلی توپ خانے کی ایک کمپنی پر مشتمل تھی، انگریز افسروں پر حملہ کیا گیا اور ان تمام انگریزوں کو قتل کر دیا گیا جو باغیوں کے ہاتھ لگے۔ اور دہلی کے آخری مغل بادشاہ (اکبر ثانی) کے وارث (بہادر شاہ ثانی) کے ہندوستان کا بادشاہ ہونے کا اعلان کیا گیا۔ جو فوج میرٹھ کو بچانے کیلئے بھیجی گئی تھی، جہاں امن وامان پھر قائم ہو گیا تھا، اس میں سے مقامی انجینئروں اور سرنگ بچھانے والوں کی 6 دہلی کمپنیوں نے، جو 10 مئی کو پہنچی تھیں اپنے کمانڈر میجر فریزر کو قتل کر دیا اور فوراً کھلے میدان کی طرف چلی گئیں۔ ان کا تعاقب سوار توپ خانے کے فوجیوں اور چھٹی رسالہ رجمنٹ کے کئی جوانوں نے کیا۔ پچاس یا ساٹھ باغی گولی کا نشانہ بنے لیکن باقی دہلی فرار ہونے میں کامیاب ہو گئے۔ پنجاب کے فیروز پور میں دہلی پیدل فوج کی 57 ویں اور 45 ویں رجمنٹوں نے بغاوت کر دی لیکن بزور قوت اسے دبا دیا گیا۔ لاہور سے نجی خط بتاتے ہیں کہ سارے دہلی فوجی کھلم کھلا بغاوت کی حالت میں ہیں۔ 19 مئی کو کلکتہ میں متعین دہلی فوج نے فورٹ ولیم (30) پر قبضہ کرنے کی ناکام کوشش کی۔ پوشہر سے جو تین رجمنٹیں بمبئی آئی تھیں انہیں فوراً کلکتہ روانہ کر دیا گیا۔

ان واقعات کا جائزہ لیتے وقت میرٹھ میں برطانوی کمانڈر (جنرل ہیویٹ) کے رویے پر حیرت ہوتی ہے..... جس ڈھیلے پن سے اس نے باغیوں کا پیچھا کیا اس سے بھی زیادہ ناقابل فہم میدان جنگ میں اس کا دیر سے اترنا ہے۔ چونکہ دہلی جہنما کے دائیں کنارے پر واقع ہے اور میرٹھ بائیں پر..... دہلی میں ایک پل دونوں کناروں کو ملاتا ہے۔ اسی لئے بھاگنے والوں کی پسیائی کو روکنا انتہائی آسان کام تھا۔

اتنے میں تمام علاقوں میں جہاں ناراضگی پھیل گئی تھی مارشل لاء کا اعلان کر دیا گیا۔ شمال، مشرق اور جنوب سے فوجیں دہلی کی طرف بڑھ رہی ہیں جو زیادہ تر دیسی لوگوں پر مشتمل ہیں۔ کہا جاتا ہے کہ آس پاس کے رجواڑوں نے انگریزوں کا ساتھ دینے کا اعلان کیا ہے۔ انکا کو خط بھیجے گئے تھے کہ لارڈ ایٹکن اور جنرل ایٹش برنم کے دستوں کو ٹھہرا لیا جائے جو چین جا رہے ہیں اور آخر میں دو ہفتوں میں انگلستان سے 14 ہزار برطانوی سپاہی ہندوستان بھیجے جائیں گے۔ انگریز فوج کی نقل و حرکت کے لئے سال کے اس زمانے میں موسم اور ٹرانسپورٹ کی قطعی غیر موجودگی کی چاہے جتنی رکاوٹیں کیوں نہ ہوں، بہر حال اس کا بہت امکان ہے کہ دہلی میں باغی کسی طویل مزاحمت کے بغیر مغلوب ہو جائیں گے۔ اس صورت میں بھی یہ صرف اس انتہائی خوفناک ایسے کی ابتدا ہوگی جو بعد کو پیش آئے گا۔

کارل مارکس نے 30 جون 1857ء کو تحریر کیا۔ ”نیویارک ڈیلی ٹریبون“ کے شمارے 5065 میں 15 جولائی 1857 کو ادارے کی حیثیت سے شائع ہوا

کارل مارکس

ہندوستان میں بغاوت

لندن: 17 جولائی 1857

8 جون کو ٹھیک ایک ماہ گزرا ہے جب دہلی پر باغی سپاہیوں کا قبضہ ہوا جنہوں نے ایک مغل شہنشاہ (بہادر شاہ ثانی) کا اعلان کیا۔ لیکن ایسا کوئی بھی خیال کہ ہندوستان کے اس قدیم دار الحکومت کو برطانوی فوج کے خلاف باغی اپنے ہاتھوں میں رکھ سکیں گے، بعد از قیاس ہے۔ دہلی کے استحکامات صرف ایک دیوار اور معمولی سی خندق پر مشتمل ہیں لیکن اس کے ارد گرد کی کافی اونچی بلندیوں پر انگریز قبضہ کر چکے ہیں جو دیوار کو مسمار کیے بغیر بھی شہر کو پانی کی فراہمی کو کاٹنے کے آسان عمل کے ذریعے بہت مختصر مدت میں اسے اطاعت قبول کرنے پر مجبور کر سکتے

ہیں۔ علاوہ ازیں بغاوت کرنے والے بھانت بھانت کے سپاہیوں کا گروہ، جنہوں نے اپنے افسروں کا قتل کیا ہے اور ڈسپلن کی پابندیاں توڑ ڈالی ہیں اور ایک ایسا آدمی تلاش کرنے میں کامیاب نہیں ہوئے ہیں جسے اعلیٰ کمان سپرد کریں، یقیناً ایک ایسی جماعت ہے جس سے سنجیدہ اور طویل مزاحمت منظم کرنے کی توقع کم سے کم کی جاتی ہے۔ الجھاوے کو اور زیادہ الجھانے کے لئے دہلی کی مدافعت کرنے والی منتشر صفوں میں بنگال پریذیڈنسی کے تمام حصوں سے باغیوں کے نئے دستوں کی تازہ روزانہ آمد سے اضافہ ہو رہا ہے جو گویا سوچے سمجھے منصوبے کے مطابق اس بد نصیب شہر میں گھس رہے ہیں۔ مئی کی 30 اور 31 تاریخ کو باغیوں نے دیواروں کے باہر جن دھماکوں کا خطرہ مول لیا، اور دونوں میں وہ بھاری نقصان کے ساتھ پسا کئے گئے، ان میں خود اعتمادی یا طاقت کے احساس کے مقابلہ میں مایوسی کی کارفرمائی زیادہ تھی۔ صرف جس چیز پر حیرت ہوتی ہے، وہ برطانوی فوج کی نقل و حرکت کی سست روی ہے جس کی وجہ بہر حال ایک حد تک موسم کی ہولناکیاں اور ذرائع نقل و حمل کی کمی ہے۔ فرانسیسی مراسلات بیان کرتے ہیں کہ کمانڈر انچیف جنرل اینسن کے علاوہ تقریباً 4000 یورپی فوجی مہلک گرمی کے شکار ہو چکے ہیں اور انگریزی اخباروں تک نے تسلیم کیا ہے کہ دہلی کے سامنے جھڑپوں میں آدمیوں کو دشمن کی گولیوں کے مقابلے میں زیادہ نقصان سورج [کی گرمی] سے پہنچا۔ نقل و حمل کے ذرائع کی قلت کے نتیجے میں خاص بنیادی برطانوی فوج نے جوانبالہ میں مقیم تھی، دہلی تک کوچ کرنے پر تقریباً 27 دن صرف کیے۔ اس طرح اس نے یومیہ ڈیڑھ گھنٹے کی شرح سے حرکت کی۔ انبالہ میں بھاری توپ خانے کی غیر موجودگی کی وجہ سے بھی مزید دیر ہوئی۔ چنانچہ قریب ترین اسلحہ خانے سے محاصرے کا سامان لانے کی ضرورت تھی جو تنج کے دوسرے کنارے پھلور میں تھا۔

اس سب کے باوجود دہلی پر قبضے کی خبر کی توقع ہر روز کی جاسکتی ہے۔ لیکن اس کے بعد؟ اگرچہ ہندوستانی سلطنت کے روایتی مرکز پر باغیوں کے ایک ماہ کے دوران کے مکمل قبضے نے بنگالی فوج کے انتشار اور کلکتہ سے شمال میں پنجاب تک اور مغرب میں راجپوتانہ تک غدر اور فوج سے فرار کا سلسلہ پھیلنے اور ہندوستان میں ایک کونے سے دوسرے کونے تک برطانوی اختیار کو ہلا ڈالنے کا انتہائی طاقتور جوش پیدا کیا۔ تاہم یہ فرض کرنے سے زیادہ بڑی غلطی کوئی اور نہیں ہو سکتی کہ دہلی پر قبضہ، جو سپاہیوں کی صفوں میں سرسیمگی پیدا کر سکے، بغاوت کی آگ کو بجھانے، اسکے پھیلاؤ کو روکنے یا برطانوی حکمرانی کو بحال کرنے کے لئے کافی ہوگا۔ ساری دیسی بنگالی فوج میں سے، جس میں 80,000 آدمی تھے۔ جو 28000 راجپوتوں، 23000 برہمنوں، 13000 مسلمانوں، 5000 چلی ذات کے ہندوؤں اور باقی یورپیوں پر مشتمل تھی۔ 30,000 آدمی غدر، فوج سے فرار یا خدمت سے برخاست کر دیئے جانے کی وجہ سے غائب ہو گئے ہیں۔ جہاں تک باقی فوج کا تعلق ہے، کئی رجمٹوں نے کھلم کھلا اعلان کیا ہے کہ وہ وفادار رہیں گی اور برطانوی اقتدار کی حمایت کریں گی، سوائے اس معاملے کے جس میں دیسی فوجیں اس

وقت مصروف ہیں: وہ دہلی رجموں کے باغیوں کے خلاف حکام کو امداد نہیں دیں گی اور اس کے برعکس اپنے ”بھائیوں“ کی مدد کریں گی۔ اس خبر کی تصدیق کلکتہ کے بعد تقریباً ہر اسٹیشن سے ہو گئی ہے۔ دہلی رجمیں وقتی طور پر جمہول رہیں لیکن جیسے ہی انہوں نے اپنے آپ کو کافی مضبوط خیال کیا ویسے ہی انہوں نے بغاوت کر دی۔ جہاں تک رجموں کا تعلق ہے، جنہوں نے ابھی تک اعلان نہیں کیا اور دہلی باشندوں کا جنہوں نے ابھی تک باغیوں کا ساتھ نہیں دیا ہے تو ان کی ”وفاداری“ کے بارے میں لندن ٹائمز (31) کے ہندوستانی نامہ نگار نے کسی شبہ کی گنجائش نہیں رکھی۔

”اگر آپ یہ پڑھیں“ وہ لکھتا ہے کہ ”سب کچھ پرسکون ہے تو اس کا مطلب یہ سمجھئے کہ دہلی فوجوں نے ابھی تک کھلم کھلا غدر نہیں کیا ہے کہ باشندوں کے غیر مطمئن حصے نے ابھی تک کھلم کھلا بغاوت نہیں کی ہے۔ کہ یا تو وہ بہت کمزور ہیں یا اپنے آپ کو کمزور سمجھتے ہیں، یا وہ زیادہ موزوں وقت کا انتظار کر رہے ہیں۔ جب آپ بنگالی دہلی رجموں، سواروں کے رسالے یا پیدل فوج میں کسی کی ”وفاداری کے اظہار“ کے متعلق پڑھیں تو اس کے معنی یہ سمجھیں کہ متذکرہ رجموں کا نصف واقعی وفادار ہے اور دوسرا نصف سواٹنگ بھر کر کوئی رول ادا کر رہا ہے، تاکہ موزوں وقت آتے ہی یورپیوں کو غافل کر دیں یا ان کا شبہ دور کر کے اپنے باغی ساتھیوں کی مدد کرنے کے لئے اپنے امکانات بڑھائیں۔“

پنجاب میں کھلی بغاوت صرف مقامی فوجوں کو توڑ کر روکی گئی۔ اودھ میں انگریزوں کے پاس صرف لکھنؤ ریڈیٹی ہے اور ہر جگہ دہلی فوجوں نے بغاوت کر دی ہے اور اپنا گولہ بارود لے کر فرار ہو گئی ہیں۔ انگریزوں کے تمام بنگلے جلا کر مسمار کر دیئے ہیں اور جو باشندے ہتھیار لے کر اٹھ کھڑے ہوئے ہیں، ان سے وہ جا ملی ہیں۔ اب انگریز فوج کی اصل حالت کا اندازہ اس حقیقت سے بہترین طور پر ظاہر ہوتا ہے کہ پنجاب اور راجپوتانہ میں بھی یہ ضروری خیال کیا گیا کہ سب رفتار رسالے قائم کئے جائیں۔ اس کا مطلب یہ ہے کہ اپنی بکھری ہوئی قوتوں کے درمیان رسل و رسائل کو قائم رکھنے کے لئے انگریز نہ تو اپنی مقامی فوجوں پر بھروسہ کر سکتے ہیں نہ مقامی لوگوں پر۔ جزیرہ نمائے آئی بیرو یا کی جنگ (32) میں فرانسیسیوں کی طرح وہ صرف اسی خطہ زمین پر قابض ہیں جس پر خود ان کی فوجوں کا قبضہ ہے اور وہاں سے نظر آنے والے پاس کے خطے پر اپنی فوج کے بے ترتیب حصوں کے درمیان رسل و رسائل کے لئے وہ سب رفتار رسالوں کا سہارا لیتے ہیں، جن کا کام بذات خود انتہائی ناقابل اعتبار ہے۔ لیکن ساتھ ہی یہ کاروائیاں قدرتی طور پر اپنی شدت اس لئے کھو دیتی ہیں کہ وہ وسیع تر علاقے میں پھیلی ہوئی ہیں۔ برطانوی قوتوں کی حقیقی کمی اس حقیقت سے بھی مزید ثابت ہوتی ہے کہ بغاوت سے متاثرہ اسٹیشنوں سے خزانے ہٹانے کے لئے وہ مجبور ہوئے کہ خود سہا ہی انہیں لے جائیں جنہوں نے بلا استثنا کوچ کے وقت بغاوت کر

دی اور جو خزانے انہیں سپرد کئے گئے تھے، انہیں لے کر فرار ہو گئے۔ چونکہ انگلستان سے بھیجی ہوئی فوجیں کم سے کم نومبر سے پہلے نہیں پہنچیں گی اور مدراس اور ممبئی پریزیڈنسیوں سے یورپی فوجیں بٹانا اور بھی زیادہ خطرناک ہوگا۔ مدراس میں سپاہیوں کی 10 رجمنٹیں بے چینی کی علامتیں دکھا چکی ہیں۔ ساری بنگال پریزیڈنسی میں باضابطہ محصولات جمع کرنے کا خیال چھوڑ دینا چاہیے اور انتشار کے عمل کو جاری رہنے دینا چاہیے۔ اس کے باوجود کہ ہم یہ فرض کر لیں کہ اس موقع سے برما والے فائدہ نہیں اٹھائیں گے، کہ گوالیار کا مہاراجہ انگریزوں کی حمایت کرتا رہے گا اور نیپال کا حکمران جس کی کمان میں بہترین ہندوستانی فوج ہے، خاموش رہے گا کہ بے چین پشاور مضطرب پہاڑی قبائل کے ساتھ متحد نہیں ہوگا اور کہ شاہ ایران ہرات کو خالی کرانے کی حماقت نہیں کرے گا۔ اس کے باوجود انگریزوں کو ساری بنگال پریزیڈنسی کو از سر نو فتح کرنا ہے اور ساری اینگلو انڈین فوج کی تشکیل نو کرنا ہے۔ اس زبردست مہم کے خرچے کا سارا بوجھ برطانوی عوام کے شانوں پر پڑے گا۔ جہاں تک اس خیال کا تعلق ہے جسے لارڈ گرینول نے دارالامراء میں پیش کیا کہ ایسٹ انڈیا کمپنی ضروری ذرائع ہندوستانی قرضے جاری کر کے جمع کرے گی تو اس کی صحت کا اندازہ ان اثرات سے ہو سکتا ہے جو بمبئی کی زر کی منڈی پر شمال مغربی صوبوں کی پریشان کن صورت حال نے پیدا کئے۔ مقامی سرمایہ داروں میں فوراً دہشت پھیل گئی۔ بینکوں سے بھاری رقمیں نکالی گئیں، سرکاری تمسکات تقریباً نہیں بکے اور نہ صرف ممبئی بلکہ اسکے قریب و جوار میں بھی بڑے پیمانے پر ذخیرہ اندوزی شروع ہو گئی۔

کارل مارکس نے 17 جولائی 1857 کو تحریر کیا۔ ”نیویارک ڈیلی ٹریبون“ کے شمارے 5082 میں 14 اگست 1857 کو شائع ہوا۔

کارل مارکس ہندوستانی سوال

گزشتہ رات ”لغش خانے“ (33) میں مسٹر ڈرائیو نے تین گھنٹے جو تقریر کی اسے سننے کی بجائے پڑھنے سے نقصان کے مقابلے میں فائدہ ہوگا۔ کچھ عرصہ سے مسٹر ڈرائیو نے تقریر میں بارعب سنجیدگی اختیار کر رہے ہیں، اظہار میں دیدہ ریزی سے آہستگی اور باضابطگی کا غیر جذباتی طریقہ جو بہر حال ہونے والے وزیر کے وقار کے متعلق ان کے مخصوص خیالات کے عین مطابق ہو سکتا ہے۔ لیکن ان کے ہتلائے اذیت سامعین کے لئے واقعی

تکلیف دہ ہے۔ ایک زمانے میں فرسودہ باتوں تک کو چنگلوں کا چھتا ہوا روپ دینے میں کامیاب رہتے تھے، اب وہ شرافت کی روایتی بے لطفی میں چنگلوں تک کو ڈن کرنے میں کامیاب ہو جاتے ہیں۔ جو مقرر مسٹر ڈرائیبل کی طرح تلوار چلانے کی پندت خنجر سے کام لینے میں مہارت رکھتا ہو، اسے والیٹر کی اس تمبیہ کو نہیں بھولنا چاہیے کہ ”ہر صنف اچھی ہے سوائے صنف بے کیف کے“ (والیٹر، طربیہ ”مسرف بیٹا“ کا دیباچہ)۔

ان تکنیکی خصوصیات کے علاوہ جو مسٹر ڈرائیبل کی خطابت کے موجودہ طریقے کو ممتاز کرتی ہیں، انہوں نے پامرٹن کے اقتدار میں آنے کے بعد اس کا خاص خیال رکھا ہے کہ اپنی پارلیمانی تقریروں کو حقیقی حالت کی ہر ممکن دلچسپی سے محروم رکھا جائے۔ ان کی تقریروں کا مقصد ان کی قرا دادوں کو منظور کرنا نہیں ہوتا بلکہ ان کی قرا دادیں سامعین کو تقریر سننے پر تیار کرنے کے لئے، مقصود ہوتی ہیں۔ انہیں نفس کش قرا دادیں کہا جاسکتا ہے چونکہ انہیں اس طرح مرتب کیا جاتا ہے کہ اگر منظور ہو جائیں تو مخالف کو ضرر نہیں پہنچا سکتیں اور اگر منظور کر دی جائیں تو مجوز کا نقصان نہیں کر سکتیں۔ درحقیقت وہ منظور کرانے یا نہ منظور کرانے کے لئے نہیں بلکہ محض ترک کر دینے کے لئے ہوتی ہیں۔ ان کا تعلق نہ تو ترشے سے ہوتا ہے نہ الکی سے بلکہ وہ بیدار نشی بے حس ہوتی ہیں۔ تقریر عمل کا وسیلہ نہیں بلکہ عمل کی حیلہ سازی ہوتی ہے جو کسی بھی تقریر کا موقع فراہم کرتی ہے۔ یہ پارلیمانی خطابت کی واقعی کلاسیکی اور مکمل شکل تو ہو سکتی ہے لیکن آخر کار پارلیمانی خطابت کی مکمل شدہ شکل کا پارلیمانی خطابت کی تمام مکمل شدہ شکلوں کی طرح وبال جان کے زمرے میں آنے والوں کی ہم قسمت ہونے میں تکلف نہیں کرنا چاہیے۔ عمل، جیسا ارسطو کہتا ہے، ڈرامے کا فرمانروا قانون ہوتا ہے (ارسطو ”بوطیقا“ باب 6) سیاسی خطابت کے بارے میں بھی یہی کہا جاسکتا ہے۔ ہندوستانی بغاوت کے متعلق مسٹر ڈرائیبل کی تقریر مفید علم کی تبلیغی مجلس کے رسالوں میں شائع کی جاسکتی ہے یا اسے مشنریوں کے ادارے میں پیش کیا جاسکتا ہے یا برلن اکیڈمی میں مقابلے کے مضمون کی طرح داخل کیا جاسکتا ہے۔ ان کی تقریر میں مکان و زمان اور محل سے بے تعلق ضرورت سے زیادہ ثابت کرتی ہے کہ وہ نہ تو مکان کے لئے موزوں تھی نہ زمان اور محل کے لئے۔ سلطنت روما کے زوال کا ایک باب جو موٹیکو یا گٹن (34) کی تصانیف میں انتہائی مناسب معلوم ہوتا ہے، روم کے سینیٹر کی زبان سے فاش غلطی ثابت ہوتی ہے جس کا مخصوص کام اسی زوال کو روکنا تھا۔ یہ سچ ہے کہ ہماری جدید پارلیمنوں میں ایسے آزاد خطیب کے لئے ایک پارٹ کا تصور کیا جاسکتا ہے جو وقار اور دلچسپی سے عاری نہ ہو جس نے واقعات کی اصل روش کو متاثر کرنے سے مایوس ہو کر طنز یہ غیر جانبداری کا مؤقف اختیار کرنے پر قناعت کر لی ہو۔ ایبارول، گارنئے پاژے نے..... نہ کہ لوئی فلپ ایوان نمائندگان کی عارضی حکومت کے گارنئے پاژے نے کم و بیش کامیابی سے ادا کیا تھا۔ لیکن دقیانوسی پارٹی (35) کے تسلیم شدہ لیڈر مسٹر ڈرائیبل اس راہ میں کامیابی تک کو زبردست ناکامی خیال کریں گے۔ ہندوستانی فوج کی بغاوت نے

خطیبانہ نمائش کے لئے واقعی ایک شاندار موقع پیش کیا۔ لیکن موضوع سے بے کیف طریقے سے بحث کرنے کے علاوہ قرارداد کا مغز کیا تھا، جسے انہوں نے اپنی تقریر کا بہانہ بنایا؟ وہ کوئی قرارداد نہیں تھی۔ انہوں نے دوسری کاری دستاویزوں سے واقف ہونے کے لئے بے چینی دکھائی جن میں سے ایک کے متعلق انہیں زیادہ یقین نہیں تھا کہ وجود رکھتی ہے اور دوسری جس کے بارے میں انہیں یقین تھا کہ متعلقہ موضوع سے براہ راست تعلق نہیں رکھتی۔ چنانچہ ان کی تقریر اور قرارداد میں سیاق و سباق کے ہر نکتے کی کمی تھی۔ سوائے اس کے کہ قرارداد بغیر کسی مقصد کے ایک تقریر کا پیش خیمہ ثابت ہوئی اور خود مقصد سے ظاہر ہوا کہ وہ تقریر کے قابل نہیں ہے۔ اس کے باوجود انگلستان کے انتہائی ممتاز غیر عہدیدار مدبر کی بے حد دیدہ ریزی سے پیش کردہ رائے کی حیثیت سے مسٹر ڈرائیبل کی تقریر بیرونی ممالک میں توجہ کا مرکز و ثبوت بنی چاہیے۔ میں خود ان کے الفاظ میں ان کے ”اینگلو انڈین“ سلطنت کے زوال کے متعلق غوطاٹ“ کے مختصر تجزیے تک خود کو محدود رکھوں گا۔

”کیا ہندوستان میں فوجی گڑبڑ غدیر یا قومی بغاوت کو ظاہر کرتی ہے؟ کیا فوجوں کا رویہ فوری ’من کی موج‘ کا نتیجہ ہے یا منظم سازش کا حاصل ہے؟“

مسٹر ڈرائیبل ثابت کرتے ہیں کہ ان نکات پر سارا سوال مبنی ہے۔ ان کا دعویٰ ہے کہ گزشتہ دس سال تک ہندوستان میں برطانوی سلطنت کی بنیاد ”پھوٹ ڈالو اور حکومت کرو“ پر قائم تھی۔ لیکن اس اصول کو مختلف قومیتوں کا احترام کرتے ہوئے جن پر ہندوستان مشتمل ہے، ان کے مذہب میں مداخلت سے گریز کر کے اور ان کی ارضیاتی جائیداد کا تحفظ کر کے عملی جامہ پہنایا گیا۔ ملک کی مضطرب روح کو جذب کرنے کے لئے دیسی سپاہیوں کی فوج نے حفاظتی والو کا کام کیا۔ لیکن آخری برسوں میں ہندوستان کی حکومت نے ایک نیا اصول اختیار کیا۔ قومیت کو تباہ کرنے کا اصول۔ اس اصول پر عمل درآمد مقامی راجوں کو بزور تباہ کر کے، جائیداد کے بندوبست میں خلل ڈال کر عوام کے مذہب میں مداخلت کر کے کیا جا رہا ہے۔ 1848 میں ایسٹ انڈیا کمپنی کی مالی مشکلات اس درجہ پر پہنچ گئیں کہ کسی نہ کسی طرح اس کی آمدنی بڑھانا ضروری ہو گیا۔ تب کونسل (36) نے ایک قرارداد شائع کی، جس میں تقریباً چھپائے بغیر یہ اصول متعین کیا گیا کہ واحد طریقہ جس کے ذریعے آمدنی بڑھائی جاسکتی ہے، اسے مقامی راجوں کے بل پر برطانوی علاقوں کو بڑھا کر حاصل کرنا ہے۔ چنانچہ ستارا کے راجہ (آپا صاحب) کی موت کے بعد ان کے لے پالک جانشین کو ایسٹ انڈیا کمپنی نے تسلیم نہیں کیا بلکہ ریاست کو اپنی عمل داری میں شامل کر لیا۔ اس کے بعد الحاق کے اس نظام پر ہر وقت عمل کیا گیا جب بھی کوئی مقامی راجہ اپنے حقیقی جانشینوں کے بغیر فوت ہوا۔ لے پالک کا اصول۔ جو ہندوستانی سماج کا سنگ بنیاد ہے۔ حکومت نے باقاعدہ منسوخ کر دیا۔ اس طرح 1848-54 میں ایک درجن سے زائد راجاؤں کی ریاستیں زبردستی برطانوی سلطنت میں شامل کر لی گئیں۔

1854 میں برار کی ریاست پر زبردستی قبضہ کر لیا گیا جس کا رقبہ 80 ہزار مربع میل اور آبادی 40 لاکھ سے 50 لاکھ تک تھی اور جس کے خزانے زبردست تھے۔ مسٹر ڈزرائیلی زبردستی قبضوں کی فہرست کو اودھ پر ختم کر دیتے ہیں جس کی وجہ سے ایسٹ انڈیا کمپنی کا تصادم نہ صرف ہندوؤں سے بلکہ مسلمانوں سے بھی ہوا۔ پھر مسٹر ڈزرائیلی یہ دکھاتے ہیں کہ گزشتہ دس برسوں میں حکومت کے نئے نظام نے کس طرح جائیداد کے بندوبست کو الٹ پلٹ کیا۔ وہ کہتے ہیں: ”لے پالک کے قانون کا اصول ہندوستان میں راجوں اور ریاستوں کا اختیار خاص نہیں ہے، اس کا اطلاق ہندوستان میں ہر اس شخص پر ہوتا ہے جس کی اراضیاتی جائیداد ہے اور جو ہندو مذہب کا پیرو ہے۔“

میں تقریر کا ایک ٹکڑا نقل کرتا ہوں:

”بڑا جاگیردار جس کے پاس اپنے حاکم کی عام ملازمت کے عوض میں زمین ہے اور انعام دار جس کے پاس زمین بلا کسی بھی لگان کے ہے، جو اگرچہ بالکل ٹھیک ٹھیک نہیں۔ عام معنوں میں ہمارے مالک مطلق سے ملتا جلتا ہے۔ یہ دونوں طبقات۔ ہندوستان میں انتہائی کثیر التعداد طبقات۔ ہمیشہ اپنے اصلی جانشینوں کی غیر موجودگی کی صورت میں اس اصول میں اپنی جائیدادوں کی جانشینی حاصل کرنے کا ذریعہ تلاش کر لیتے ہیں۔ ستارا کے الحاق سے ان طبقات کو ناگواری ہوئی، انہیں اس چھوٹے لیکن آزاد راجوں کے علاقوں کے الحاق سے ناگواری ہوئی جن کا ذکر میں کر چکا ہوں اور جب بہار کی ریاست کا الحاق کیا گیا تو وہ انتہائی خائف ہو گئے۔ کونسا آدمی اب محفوظ ہے؟ کون سی جاگیر، کون سا مالک مطلق جس کے اپنے صلب سے بچہ نہ ہو، سارے ہندوستان میں محفوظ ہے؟ (تالیان !!) یہ بے بنیاد خوف نہیں تھا۔ وسیع پیمانے پر پیدا ہوا اور اس کا سبب عمل تھا۔ ہندوستان میں پہلی بار جاگیروں اور انعاموں کو واپس لے لینے کا عمل شروع ہوا۔ بے شک جب حق نشینی کی جانچ کرنے کی کوشش کی گئی تو ناشائستہ لمحے بھی آئے لیکن کسی نے خواب تک نہیں دیکھا تھا کہ لے پالک کا قانون ختم کر دیا جائے گا۔ لہذا کوئی حکام، کوئی حکومت اس حالت میں نہیں تھی کہ ان مالکان مطلق کی جاگیروں اور انعاموں کو واپس لے لے جنہوں نے حقیقی جانشین نہیں چھوڑے۔ یہ آمدنی کا ایک نیا ذریعہ تھا۔ جب ہندوؤں کے ان طبقات کے ذہن پر یہ باتیں اثر ڈال رہی تھیں تو حکومت نے جائیداد کے بندوبست میں گڑ بڑ پیدا کرنے والا دوسرا قدم اٹھایا جس پر توجہ کرنے کی میں ایوان سے اپیل کرتا ہوں۔ بلاشبہ 1853 کی کمیٹی کے روبرو حاصل کی ہوئی شہادت پڑھنے کے بعد یہ ایوان کے علم میں ہے کہ ہندوستان میں زمین کے بڑے بڑے قطععات ہیں جو لگان سے مستثنیٰ ہیں۔ ہندوستان میں لگان کی چھوٹ اس ملک میں لگان کی چھوٹ کے مساوی نہیں ہے کیونکہ اگر اجمالی طور پر اور عام فہم طریقہ سے کہا جائے تو ہندوستان میں لگان ریاست کے کل محصولات ہیں۔

”ان عطیات کی ابتدا کی تہہ تک پہنچنا مشکل ہے لیکن بلاشبہ وہ بہت پرانے زمانے کے ہیں۔ وہ مختلف

اقسام کے ہیں۔ نئی زمین معانی کے علاوہ جو بہت وسعت رکھتی ہے بے لگان زمین کے بڑے بڑے عطیات ہیں جو مساجد اور مندروں کے لئے وقف ہیں۔“

استثناء کے جعلی دعووں کو موجودگی کی آڑ لے کر برطانوی گورنر جنرل (ڈبھوزی) نے ہندوستانی اراضیاتی املاک کے حق جانشینی کو جانچنے کی ذمہ داری خود لے لی۔ 1848 میں نئے نظام کے تحت:

”حق جانشینی کی جانچ کرنے کا منصوبہ بیک وقت طاقتور حکومت اور توانا عاملہ کے ثبوت اور ریاستی آمدنی کے انتہائی بار آور ذریعہ کے طور پر فوراً اپنایا گیا۔ لہذا بنگال پریزیڈنسی اور ملحقہ علاقے میں اراضیاتی املاک کے حق جانشینی کی جانچ کرنے کے لئے کمیشن جاری کئے گئے۔ انہیں ممبئی پریزیڈنسی میں جاری کیا گیا اور نئے قائم کردہ صوبوں میں پڑتال کا حکم دیا گیا تا کہ جب پڑتال مکمل ہو تو یہ کمیشن زیادہ کارکردگی سے کام کریں۔ اب کوئی شبہ نہیں ہے کہ گزشتہ نو برسوں میں ہندوستان میں اراضیاتی املاک کی مطبق جائیداد کی تحقیق کے متعلق ان کمیشنوں کا کام غیر معمولی رفتار سے ہو رہا ہے اور زبردست نتائج حاصل ہوئے ہیں۔“

مسٹر ڈرائی نیلی نے حساب لگایا ہے کہ مالکوں سے املاک کا واپس لے لیا جانا بنگال پریزیڈنسی میں 500,000 پونڈ سالانہ سے کم نہیں ہے۔ ممبئی پریزیڈنسی میں 370,000 پونڈ، پنجاب میں 200,000 پونڈ وغیرہ۔ مقامی باشندوں کی جائیداد پر قبضہ کرنے کے اس ایک طریقے پر قانع نہ رہ کر برطانوی حکومت نے دیسی امراء کی پٹنیں بند کر دیں جن کی ادائیگی ایک عہد نامے کے تحت لازمی تھی۔

”یہ“۔ مسٹر ڈرائی نیلی کہتے ہیں۔ ”نئے طریقے سے ضبطی ہے لیکن انتہائی وسیع، حیرت انگیز اور ہنگامہ پیدا کرنے والے پیمانے پر۔“

اس کے بعد مسٹر ڈرائی نیلی مقامی لوگوں کے مذہب میں دخل دینے سے بچت کرتے ہیں جو ایسا نقطہ ہے جس سے بحث کی ضرورت نہیں۔ اپنے تمام مقدمات سے وہ اس نتیجے پر پہنچتے ہیں کہ موجودہ ہندوستانی گڑ بڑ فوجی غد نہیں بلکہ قومی بغاوت ہے جس میں سپاہی محض آلے کی طرح عمل کر رہے ہیں۔ وہ اپنی زور دار تقریر حکومت کو یہ مشورہ دینے پر ختم کرتے ہیں کہ جارحیت کا موجودہ راستہ اختیار کرنے کی بجائے وہ اپنی توجہ ہندوستان کی اندرونی بہتری پر کرے۔

کارل مارکس نے 28 جولائی 1857 کو تحریر کیا ”نیویارک ڈیلی ٹریبون“ کے شمارے 5091 میں 14

اگست 1857 کو شائع ہوا۔

کارل مارکس

ہندوستان سے موصول ہونے والے مراسلات (37)

لندن: 31 جولائی 1857

آخری ہندوستانی ڈاک جس نے دہلی سے 17 جون تک اور بمبئی سے کیم جولائی تک کی خبریں پہنچائی ہیں، انتہائی افسردہ پیش پیشوں کو پورا کرتی ہے۔ بورڈ آف کنٹرول (38) کے صدر مسٹر ویرن اسمتھ نے دارالعوام کو پہلی بار ہندوستانی بغاوت سے مطلع کیا تھا تو انہوں نے اعتماد سے بیان کیا تھا کہ اگلی ڈاک یہ خبر لائے گی کہ دہلی کو مسمار کر دیا گیا۔ ڈاک آگئی لیکن دہلی کو ہنوز ”تاریخ کے صفحات سے مٹایا“ نہیں گیا۔ پھر یہ کہا گیا کہ توپ خانہ 9 جون سے پہلے نہیں لایا جاسکتا۔ لہذا مورد عتاب شہر پر حملے کو اس تاریخ تک ملتوی کر دینا چاہیے۔ 9 جون کسی اہم واقعہ کے نمایاں ہوئے بغیر گزر گیا۔ 12 اور 15 جون کو بعض واقعات ہوئے لیکن ایک حد تک متضاد سمت میں۔ دہلی پر انگریزوں نے ہلانہیں بولا بلکہ انگریزوں پر باغیوں نے حملہ کیا لیکن ان کے پے در پے حملوں کو پسپا کر دیا گیا ہے۔ دہلی کی شکست اس طرح پھر ملتوی ہوگئی۔ جیسا کہا جاتا ہے اس کی وجہ اب صرف یہ نہیں لگھیرا ڈالنے کے لئے تو پتہ نہ موجود نہیں، بلکہ جنرل برنارڈ کا یہ فیصلہ ہے کہ ملک کا انتظار کریں کیونکہ ان کی فوج، قریباً 3000 جوان، قدیم دارالسلطنت پر قبضہ کرنے کے لئے نا کافی ہے جس کی مدافعت تمام فوجی ساز و سامان سے لیس 3000 سپاہی کر رہے ہیں۔ حتیٰ کہ باغیوں نے اجمیری دروازے کے باہر کیمپ بھی لگا لیا ہے۔ اب تک تو تمام فوجی مصنفین اس بات پر متفق تھے کہ 3000 یا 4000 مقامی سپاہیوں کی فوج کو شکست دینے کے لئے 3000 جوانوں کی انگریز فوج بالکل کافی ہے۔ اگر معاملہ ایسا نہیں ہے تو انگلستان۔ ”لندن ٹائمز“ کا فقرہ استعمال کر کے۔ ہندوستان کو ”دوبارہ فتح“ کرنے کے لائق کیسے ہو سکتا ہے؟

ہندوستان میں برطانوی فوج آج کل 30,000 جوانوں پر مشتمل ہے۔ اگلے نصف سال میں جو جوان روانہ ہو سکتے ہیں۔ ان کی تعداد 20,000 یا 25,000 سے زیادہ نہیں ہو سکتی جن میں سے 6000 جوان ہندوستان میں یورپی صفوں کی خالی جگہ پر کریں گے اور جن میں سے 18000 یا 19000 جوان بحری سفر، موسم کے نقصان یا دوسرے حادثوں سے گھٹ کر تقریباً 14000 رہ جائیں گے جو جنگ کے میدان میں آسکیں گے۔ برطانوی فوج کو عدد کرنے والوں سے بے حد غیر متناسب تعداد میں مقابلہ کرنے کا مسئلہ حل کرنا چاہیے یا ان کا مقابلہ کرنے ہی سے دستبردار ہو جانا چاہیے۔ دہلی کے ارد گرد ان کی فوج کو مرکز کرنے میں سستی کو سمجھنے سے ہم اب

بھی قاصر ہیں۔ سال کے اس موسم میں اگر گرمی غیر مغلوب رکاوٹ ثابت ہوئی جو سرچارلس نیپئر کے دنوں میں نہیں تھی، تو چند ماہ بعد یورپی فوج کی آمد پر بارش رکاوٹ کا ایک اور تصفیہ کن عذر فراہم کرے گی۔ یہ کبھی فراموش نہیں کرنا چاہیے کہ موجودہ غدر درحقیقت جنوری کے مہینے میں شروع ہو گیا تھا اور اس طرح برطانوی حکومت کو اپنے ہتھیار اور فوج کو تیار رکھنے کی بروقت تنہیہ مل گئی تھی۔

محصور کرنے والی انگریز فوج کے مقابلے میں دہلی پر دیہی سپاہیوں کے طویل قبضے نے ظاہر ہے کہ فطری نتیجہ پیدا کیا ہے۔ غدر کلکتہ کی دہلیز تک پہنچا جا رہا تھا، پچاس ہنگامی رجنوں کا وجود ختم ہو گیا۔ بذات خود ہنگامی فوج ماضی کا خیالی فسانہ بن گئی اور یورپی جو بڑی وسعت میں منتشر تھے اور جدا جدا جگہوں میں بند تھے یا تو باغیوں کے ہاتھوں قتل کر دیئے گئے یا انہوں نے جان ہار مدافعت کا رویہ اختیار کر لیا۔ خود کلکتہ میں سرکاری عمارتوں پر بے خبری میں قبضہ کرنے کی سازش کے بعد جو اچھی طرح منظم کی گئی تھی اور جو دیہی فوج وہاں مقیم تھی، اسے توڑ دینے کے بعد عیسائی باشندوں نے رضا کار محاذوں کی تشکیل کی۔ بنارس میں ایک دیہی رجنٹ کو نہتہ کرنے کی کوشش کا مقابلہ سکھوں کی ایک جماعت اور تیرہویں بے قاعدہ سوار رسالے نے کیا۔ یہ واقعہ بہت اہم ہے کیونکہ یہ دکھاتا ہے کہ مسلمانوں کی طرح سکھ بھی برہمنوں کے ساتھ ملنے جا رہے ہیں اور اس طرح برطانوی حکمرانی کے خلاف تمام مختلف قبیلوں کا عام اتحاد تیزی سے بڑھ رہا ہے۔ انگریزوں کے اعتقادات کا یہ خاص جزو رہا ہے کہ دیہی فوج ہی ہندوستان میں ان کی ساری قوت ہے۔ اب یکا یک وہ پورے طور پر محسوس کرتے ہیں کہ یہی فوج ان کے لئے واحد خطرہ ہے۔ ہندوستان کے متعلق گذشتہ بحثوں میں بورڈ آف کنٹرول کے صدر مسٹر ویرن اسمتھ نے اب بھی اعلان کیا کہ ”اس امر پر بہت زیادہ اصرار نہیں کیا جاسکتا کہ مقامی راجوں اور بغاوت کے درمیان کسی قسم کا تعلق نہیں ہے“، دو دن بعد انہی ویرن اسمتھ کو ایک مراسلہ شائع کرنا پڑا جس میں یہ منحوس پیرا شامل تھا:

”14 جون کو سابق شاہ اودھ (واجعلی شاہ) کو جو پکڑے گئے کاغذات کے مطابق سازش میں ملوث تھے فورٹ ولیم میں رکھا گیا اور ان کے حامیوں کو نہتہ کر دیا گیا۔“

عنقریب دوسرے حقائق فاش ہوں گے جو جان بل (انگریز قوم) کو بھی قائل کر دیں گے کہ جسے وہ فوجی غدر سمجھتا ہے وہ درحقیقت قومی بغاوت ہے۔

انگریز پریس اس یقین سے بڑی تسلی حاصل کرنے کا بہانہ بتاتا ہے کہ بغاوت بنگال پریذیڈنسی کی حدود سے باہر نہیں پھیلی ہے اور بمبئی اور مدراس کی فوجوں کی وفاداری پر ذرہ برابر بھی شبہ نہیں ہے۔ لیکن معاملے کا یہ خوشگوار تصور اس حقیقت سے انوکھے طور پر ٹکراتا ہے جو آخری ڈاک سے ظاہر ہوتی ہے کہ اورنگ آباد میں نظام کی سوار فوج میں بغاوت ہو گئی۔ اورنگ آباد اسی نام کے ضلع کا صدر مقام ہے جو بمبئی پریذیڈنسی سے تعلق رکھتا ہے تو سچ یہ ہے کہ

پچھلی ڈاک بمبئی فوج میں بغاوت کے آغاز کی اطلاع دیتی ہے۔ اورنگ آباد کے عذر کے متعلق کہا گیا ہے کہ جنرل وڈبرن نے اسے فوراً کچل دیا۔ لیکن کیا میرٹھ کے عذر کے بارے میں یہ نہیں کہا گیا تھا کہ اسے فوراً کچل دیا گیا۔ کیا لکھنؤ کے عذر نے جسے سرلانس نے کچل دیا تھا، دو ہفتے بعد اور زیادہ شدت سے سر نہیں اٹھایا؟ کیا یہ یاد نہیں کہ ہندوستانی فوج کے عذر کے پہلے اعلان ہی کے ساتھ نظم و نسق بحال ہونے کا اعلان نہیں کر دیا گیا تھا؟ اگرچہ بمبئی اور مدراس کی فوجوں کا زیادہ حصہ نیچی ذات کے لوگوں پر مشتمل ہے لیکن فوج کے اونچی ذات کے باغیوں کے ساتھ رابطے قائم کرنے کے لئے بالکل کافی ہے۔ پنجاب کے پرسکون ہونے کا اعلان کیا گیا ہے لیکن ہمیں مطلع کیا جاتا ہے کہ ”فیروز پور میں 13 جون کو فوجی پھانسیاں دی گئیں“ اور ”وائس کے دستوں، 5 ویں پنجاب پیڈل فوج کی تعریف کی جاتی ہے کہ اُس نے 55 ویں دیسی پیڈل فوج کا تعاقب کرنے میں بہادری دکھائی“۔ یہ اقرار کرنا پڑے گا کہ یہ عجیب و غریب قسم کا امن و سکون ہے۔

کارل مارکس نے 31 جولائی 1857 کو تحریر کیا۔ نیویارک ڈیلی ٹریبون کے شمارے 5091 میں 14 اگست 1857 کو شائع ہوا

کارل مارکس ہندوستانی بغاوت کی صورت حال

لندن: 4 اگست 1857

لندن میں پچھلی ہندوستانی ڈاک سے موصول ہونے والی ضخیم رپورٹوں کی آمد پر، جن کا مختصر خاکہ برقی ٹیلی گراف پہلے ہی دے چکا ہے، دہلی پر قبضے کی افواہ تیزی سے پھیلنے لگی اور اتنی پختگی حاصل کر گئی کہ اسٹاک ایکسچینج کے لین دین پر اثر انداز ہونے لگی۔ یہ چھوٹے پیمانے پر سیواسٹوپول پر قبضے (39) جیسے ڈرامے کا چھوٹے پیمانے پر ایک اور ایڈیشن تھا۔ مدراس کے اخبارات کی تاریخوں اور مافیہ کا تھوڑا سا بھی مطالعہ، کہ جن سے پسندیدہ خبریں اخذ کی گئی ہیں، مغالطے دور کرنے کے لئے کافی ہے۔ مدراس کی معلومات کے بارے میں دعویٰ کیا گیا کہ وہ آگرے سے نجی خطوط مورخہ 17 جون پر مبنی نہیں لیکن ایک سرکاری اعلان جولاءِ ہور میں 17 جون کو جاری کیا

گیا، اطلاع دیتا ہے کہ 16 تاریخ کو سہ پہر کے وقت 4 بجے تک دہلی کے سامنے مکمل سکون تھا اور ”دی باسے ٹائمز“ (40) مورخہ یکم جولائی بیان کرتا ہے کہ ”جنرل برنارڈ 17 کی صبح کو فوجی دھاوے پسپا کرنے کے بعد مکہ کا انتظار کر رہے ہیں“۔ بس مدراس اعلان کی تاریخ سے اتنا کچھ ہی وابستہ ہے۔ جہاں تک اس کے مافیہ کا تعلق ہے تو ظاہر ہے کہ یہ جنرل برنارڈ کے خبر نامہ 8 جون سے لیا گیا ہے جو دہلی کی بلندیوں پر بزور قبضہ کے بارے میں ہے اور بعض نجی رپورٹوں سے جن کا تعلق 14 اور 12 جون کے محصورین کے دھاووں سے ہے۔

ایسٹ انڈیا کمپنی کے غیر مطبوعہ نقشوں کی بنیاد پر پکتان لارنس نے آخر کار دہلی اور اس کی چھاؤنیوں کا فوجی نقشہ مرتب کر لیا ہے۔ چنانچہ ہم دیکھتے ہیں کہ دہلی کا دفاع ہرگز اتنا کمزور نہیں تھا جتنا پہلے دعویٰ کیا گیا اور نہ ہی اتنا مضبوط جس کا اب حیلہ کیا جاتا ہے۔ اس کا ایک قلعہ ہے جس پر دھاوا بول کر یا باقاعدہ محاصرے سے قبضہ کیا جاسکتا ہے۔ شہر پناہ جو لمبائی میں سات میل سے زیادہ ہے، ٹھوس گچ سے بنائی گئی ہے لیکن زیادہ اونچی نہیں ہے۔ کھائی تنگ ہے اور زیادہ گہری نہیں ہے اور پشتہ بندیاں دیواروں کو گولے باری سے نہیں بچا سکیں۔ کئی برج تھوڑے تھوڑے فاصلے پر موجود ہیں۔ شکل کے لحاظ سے وہ نیم گول ہیں اور بندو قوں کے لئے ان میں روزن بنے ہوئے ہیں۔ چکر دار زینے دیواروں کی چوٹی سے نیچے کی طرف برجوں سے حجروں تک پہنچتے ہیں جو کھائی کی سطح تک ہیں۔ ان میں پیادہ فوج کے لئے بندوق چلانے کے روزن ہیں اور یہ بات کھائی کو پار کرنے والی جماعت کے لئے پریشان کن ہو سکتی ہے۔ برجوں میں جو دیواروں کی مدافعت کرتے ہیں بندوقچوں کے لئے گولی چلانے کے تختے بھی ہیں لیکن گولے باری سے انہیں دبائے رکھا جاسکتا ہے۔ جب مسلح بغاوت پھٹ پڑی تو شہر کے اندر اسلحہ خانے میں 900,000 کارتوس، دو مکمل محاصروں کے سامان، توپوں کی بڑی تعداد اور 10,000 توڑے دار بندوقیں تھیں۔ بارود، خانہ بدوشوں کی خواہش کے مطابق پہلے، کافی پہلے شہر سے دہلی کے باہر چھاؤنیوں میں منتقل کر دیا گیا تھا اور اس میں 10,000 سے کم پیپے نہیں تھے۔ وہ بلندیاں جن پر جنرل برنارڈ نے 9 جون کو قبضہ کیا تھا، دہلی سے شمال مغربی سمت میں واقع ہیں جہاں شہر پناہ سے باہر چھاؤنیاں بھی قائم کی گئی تھیں۔

معتبر نقشوں پر مبنی اس خاکے سے یہ سمجھا جائے گا کہ بغاوت کا گڑھ پہلی ہی یورش میں ہتھیار ڈال دیتا اگر برطانوی فوج دہلی میں 26 مئی کو ہوتی اور وہاں ہو سکتی تھی اگر اسے کافی ذرائع نقل و حمل فراہم کیے جاتے۔ ”دی باسے ٹائمز“ نے ان رجمنٹوں کی فہرست جنہوں نے جون کے آخر تک بغاوت کی اور وہ تاریخیں شائع کیں جب انہوں نے بغاوت کی اور جسے لندن کے اخبارات میں نقل کیا گیا ہے۔ اس کا تجزیہ قطعی طور پر ثابت کرتا ہے کہ 26 مئی کو دہلی پر صرف 4000 سے 5000 جوانوں کا قبضہ تھا۔ اور یہ قوت ایک لمحے کے لئے بھی ایک ایسی شہر پناہ کی مدافعت کے متعلق سوچ بھی نہیں سکتی تھی جو سات میل لمبی ہے۔ میرٹھ کا دہلی سے فاصلہ صرف چالیس میل ہے اور

1853 کے آغاز سے اسے ہمیشہ بنگال توپ خانہ کے ہیڈ کوارٹر کی طرح استعمال کیا گیا ہے۔ جہاں فوجی سائنسی مقاصد کے لئے خاص تجربہ گاہ ہے اور جس نے جنگ اور محاصرے کے سامان کے استعمال کی مشقوں کے لئے میدان فراہم کیا ہے۔ یہ اور زیادہ ناقابل فہم ہو جاتا ہے کہ برطانوی کمانڈر کے پاس ان ذرائع کی کمی تھی جو ان یورپوں میں سے ایک کی تکمیل کے لئے ضروری ہوتے ہیں۔ جن کے وسیلے سے برطانوی فوج ہمیشہ مقامی پراپٹی بالادستی حاصل کر سکتی ہے۔ پہلے ہمیں مطلع کیا گیا کہ محاصرے کے سامان کا انتظار کیا گیا، پھر کمک کی ضرورت ہوئی اور اب ’دی پریس‘ (41) جولڈن کے بہترین باخبر اخبارات میں سے ایک ہے ہم سے کہتا ہے:

”یہ حقیقت ہماری حکومت کے علم میں ہے کہ جنرل برنارڈ کے پاس رسد اور گولہ بارود کی کمی ہے اور آخر الذکر کی دستیابی فی کس 34 راؤنڈ تک محدود ہے۔“

جنرل برنارڈ کے دہلی کی بلندیوں پر قبضے کے متعلق خود اس کے خبر نامے سے جس پر 8 جون کی تاریخ ہے، ہم دیکھتے ہیں کہ اصل میں اس نے اگلے دن دہلی پر حملہ کرنے کا ارادہ کیا۔ اس منصوبے پر چلنے کی بجائے وہ کسی ایک یا دوسرے اتفاقی حادثے کی وجہ سے محصورین کے خلاف مدافعت تک محدود رہا۔

اس لمحے کسی بھی فریق کی قوتوں کا تخمینہ لگانا انتہائی مشکل ہے۔ ہندوستانی پریس کے بیانات بالکل خود تر دیدی ہیں لیکن ہم سمجھتے ہیں کہ بونا پارٹس ”زے پے“ (42) کی خبر پر اعتبار کیا جاسکتا ہے جو اسے کلکتہ میں فرانسیسی قونصل خانے سے ملی ہے۔ اس کے بیان کے مطابق جنرل برنارڈ کی فوج 14 جون کو تقریباً 5700 جوانوں پر مشتمل تھی جو اسی ماہ کی 20 تاریخ کو کمک کے ذریعے دگنی؟ ہونے والی تھی۔ اس کے پاس محاصرے کی 30 بھاری توپیں تھیں۔ ساتھ ہی باغیوں کی قوت کی تعداد 10,000 جو ان تھی جو بری طرح غیر منظم تھے لیکن حملے اور دفاع کے سارے ذرائع سے اچھی طرح لیس تھے۔

ہم برسہیل تذکرہ کہتے ہیں کہ 3000 باغی جو اجیرری دروازے کے باہر غالباً غازی خاں کے مزار میں پڑاؤ ڈالے ہوئے ہیں، انگریز فوج کے مقابل محاذ آرائی نہیں کر رہے ہیں جیسا کہ لندن کے بعض اخبار خیال کرتے ہیں بلکہ اس کے برعکس ان کے اور انگریز فوج کے درمیان دہلی کی پوری چوڑائی حائل ہے۔ اجیرری دروازہ قدیم دہلی کے کھنڈرات کے شمال میں جدید دہلی کے جنوب مغربی حصے کی ایک سرحد پر واقع ہے۔ شہر کے اس طرف باغیوں کو اس طرح کی زیادہ چھاؤنیاں قائم کرنے سے کوئی چیز نہیں روکتی۔ شہر کے شمال مشرقی یا دریائی سمت میں پل پرائیکا کثرتوں ہے اور اپنے ہم وطنوں کے ساتھ ان کا مسلسل رابطہ ہے اور وہ جوانوں اور رسد کی مسلسل فراہمی حاصل کر سکتے ہیں۔ دہلی ایک فوجی قلعے کی تصویر پیش کرتا ہے جو چھوٹے پیمانے کے سیواستوپول کی طرح اپنے اندرون ملک کے ساتھ آمدورفت کی اپنی راہیں کھولے ہوئے ہے۔

برطانوی فوجی کارروائیوں کے التوائے نہ صرف محصورین کو موقع دیا کہ دفاع کے لئے بڑی قوتیں مرکوز کر سکیں بلکہ نئی ہفتوں تک دہلی پر قابض رہنے کا جذبہ بھی پیدا کیا۔ ان کے پے در پے حملوں نے یورپی فوج کو پریشان کر دیا اور اب اس ساری فوج میں تازہ بغاوتوں کی روزانہ آنے والی خبروں نے بلاشبہ دہلی سپاہیوں کا اعتماد نفس بڑھا دیا ہے۔ انگریز جن کی فوج چھوٹی ہے، بلاشبہ شہر کا محاصرہ نہیں کر سکتے۔ انہیں اس پر ایک دم دھاوا کر کے قبضہ کرنا چاہیے۔ لیکن اگر اگلی باضابطہ ڈاک سے دہلی پر قبضے کی خبر نہیں ملی تو ہم تقریباً یقین کر سکتے ہیں کہ چند ماہ تک اہم برطانوی فوجی کارروائیاں ملتوی رہیں گی، بارش کا موسم زوروں پر ہوگا اور کھائی کو ”جمنائے گہرے اور تیز بہاؤ“ سے بھر کر شہر کے شمال مشرقی رخ کی حفاظت کرے گا اور درجہ حرارت 75 سے لے کر 102 فارن ہائٹ تک کے ساتھ ساتھ بارش کی نواچ اوسط مقدار یورپیوں کو واقعی ایشیائی سیٹھے میں مبتلا کر دے گی۔ تب لارڈ ایلن بروک کے الفاظ کی تصدیق ہوگی:

”میری رائے ہے کہ سر برنارڈ وہاں نہیں رہ سکتے جہاں وہ ہیں.... موسم اس میں مانع ہے۔ جب زبردست بارش کا موسم شروع ہوگا تو وہ میرٹھ سے، انبالہ سے اور پنجاب سے کٹ جائیں گے وہ زمین کی بہت تنگ پٹی میں قید ہو جائیں گے اور وہ ایسی صورت حال میں ہوں گے، جسے میں خطرہ نہیں بلکہ ایسی صورت حال کہوں گا جس کا خاتمہ صرف تباہی اور بربادی میں ہو سکتا ہے۔ مجھے امید ہے کہ وہ بروقت ہٹ جائیں گے۔“

تو ہر چیز کا انحصار جہاں تک دہلی کا تعلق ہے اس سوال پر ہے کہ جنرل برنارڈ کو کافی جوان اور گولہ بارود فراہم ہوں تاکہ وہ جون کے آخری ہفتوں میں دہلی پر چڑھائی کر سکیں۔ دوسری طرف ان کی پسپائی سے بغاوت کی اخلاقی قوت بے حد مضبوط ہوگی اور غالباً بمبئی اور مدراس کی فوجوں کو بغاوت میں اعلانیہ طور پر شامل ہونے کا فیصلہ کرنے کی ترغیب دے گی۔

کارل مارکس نے 14 اگست 1857 کو تحریر کیا۔ ”نیویارک ڈیلی ٹریبون“ کے شمارے 5094 میں 18 اگست 1857 کو شائع ہوا۔

کارل مارکس ہندوستانی بغاوت

لندن: 14 جولائی 1857

جب 30 جولائی کو تریسٹ ٹیلی گراف نے ہندوستانی خبریں پہنچائیں اور ہندوستانی ڈاک جو یکم اگست کو آئی، انہوں نے ہمیں اپنے مافیہ اور تاریخوں سے فوراً دکھا دیا کہ دہلی پر قبضہ بد بخت جھانسدہ ہے اور ہمیشہ یاد رہنے والی سیواستوپول کی شکست کی گھنیا نقل ہے۔ اس کے باوجود جان بل کی سادہ لوحی اتنی اتھاہ گہری ہے کہ اس کے وزیروں نے، اس کے اسٹاک والوں نے اور اس کے پریس نے درحقیقت جھانسدہ دے کر یہ باور کرا دیا کہ اس خبر میں جو جزل برنارڈ کی محض دفاعی حیثیت ظاہر کرتی ہے، اس کے دشمنوں کے مکمل قلع قمع کا ثبوت موجود ہے۔ یہ فریب خیال روز بروز مضبوط ہوتا گیا یہاں تک کہ اس نے آخر کار اتنی ثابت قدمی حاصل کر لی کہ اس قسم کے معاملات کے آزدومہ کار جزل سردی لیس ایپس کو 12 اگست کی رات دارالعوام میں ہمت افزائی کی گونج میں یہ اعلان کرنے پر مائل کر دیا کہ دہلی پر قبضہ کی افواہ کی سچائی پر انہیں یقین ہے لیکن ان کی مضحکہ خیز نمائش کے بعد بلبلد پھوٹنے کے لئے تیار تھا اور اگلے دن 13 اگست کو تریسٹ اور ماربلز سے تار برقی کے ذریعے یکے بعد دیگرے مراسلات آئے جن میں ہندوستانی ڈاک کی پیش بینی کی گئی اور اس حقیقت پر شبہ کی کوئی گنجائش نہیں رہی کہ 27 جون کو دہلی اسی جگہ قائم تھا جہاں وہ پہلے تھا اور جزل برنارڈ جو ہنوز دفاع تک محدود ہیں، محصورین کے بار بار غضبناک حملوں سے پریشان ہیں اور اس پر بہت خوش ہیں کہ اس وقت میدان کو قابو میں رکھے ہوئے ہے۔

ہماری رائے میں اگلی ڈاک غالباً انگریز فوج کی پسپائی کی خبر دے گی یا کم از کم ان حقائق کی، جو ایسی پسپائی کا پیش خیمہ ہوں گے۔ یہ یقینی ہے کہ دہلی کی شہر پناہ کا پھیلاؤ یہ تسلیم کرنے سے روکتا ہے کہ ان کی پوری مدافعت کے لئے مؤثر طور پر سپاہیوں کو تعینات کیا جاسکتا ہے اور اس کے برعکس ناگہاں حملے کو دعوت دیتا ہے جو ارتکاز اور بے خبری سے عمل میں لایا جائے لیکن جزل برنارڈ کے دل و دماغ میں قلعہ بند شہروں، محاصروں اور گولے پاروں کے یورپی خیالات بسے ہوئے ہیں نہ کہ وہ ”جری نرالے پن“ جن کے ذریعے سرچارلس ہیپز ایشیائی ذہنوں کو بھونچکا بنانا جانتا تھا۔ اس کی فوج کی تعداد 13000 جوانوں تک پہنچ گئی ہے، 7000 یورپی اور 5000 ”وفادار مقامی“۔ لیکن دوسری طرف اس سے انکار نہیں کیا جاسکتا کہ باغیوں کو روزانہ کمک مل رہی ہے۔ اس لئے ہم صحیح طور پر تخمینہ لگا سکتے ہیں کہ محاصرہ کرنے والوں اور محصورین کا عددی تناسب وہی ہے۔ علاوہ ازیں ناگہاں حملے کا واحد نقطہ، جس کی یقینی کامیابی کی جزل برنارڈ کو ضمانت مل سکتی ہے، لال قلعہ ہے جس کی بلند پوزیشن ہے لیکن دریا کی

طرف سے اس تک پہنچ بارش کے موسم کی وجہ سے ناقابل عمل ہے جو شروع ہونے ہی والا ہے اور لال قلعہ پر کشمیری دروازے اور دریا کے درمیان سے دھاوا حملہ آوروں کو ناکامی کی صورت میں زبردست خطرے میں ڈال سکتا ہے۔ آخر میں بارش شروع ہونے پر جنرل برنارڈ کی کارروائیوں کا خاص مقصد نقل و حمل کے سلسلے اور پسپائی کے راستوں کو یقینی بنانا ہوگا۔ مختصر یہ ہے کہ ہمیں اس پر یقین کرنے کی کوئی وجہ نہیں ہے کہ وہ اپنی ہنوز ناکافی فوج سے سال کے انتہائی نامناسب موسم میں خطرہ مول لینے کی جرات کرے گا جس سے اس نے مناسب موسم کے وقت گریز کیا۔ اگرچہ حقیقت پر پردہ ڈال کر لندن کا پریس اپنے آپ کو دھوکہ دینے کے جتن کر رہا ہے، لیکن بلند ترین حلقوں میں سنجیدہ شکوک پائے جاتے ہیں اور اسی لارڈ پامرستون کے ترجمان ”دی مارنگ پوسٹ“ (43) سے دیکھا جاسکتا ہے۔ اس اخبار کے ضمیر فروش حضرات گرامی ہمیں مطلع کرتے ہیں:

”ہمیں شبہ ہے کہ اگلی ڈاک تک سے ہم دہلی پر قبضے کی بابت سنیں گے لیکن ہم یہ توقع ضرور کرتے ہیں کہ جوں ہی محاصرہ کرنے والوں میں شریک ہونے والے دستے جو اس وقت کوچ کر رہے ہیں، کافی تعداد میں بڑی توپوں کے ساتھ جن کی ابھی تک کمی ہے پہنچ جائیں گے تو ہمیں باغیوں کے گڑھ کی شکست کی اطلاع ملے گی۔“

یہ ظاہر ہے کہ کمزوری، تذبذب اور براہ راست فاش غلطیوں سے برطانوی جنرلوں نے دہلی کو ہندوستانی بغاوت کے سیاسی اور فوجی مرکز کی عظمت کا درجہ دے دیا ہے۔ طویل محاصرے کے بعد انگریز فوج کی پسپائی یا مدافعتی رویہ یعنی شکست خیال کیا جائے گا اور عام بغاوت کا سگنل دے گا۔ علاوہ ازیں وہ برطانوی فوج کو خوفناک اتلاف جان کے خطرے میں ڈال دے گا جس سے وہ ابھی تک اس جوش کی وجہ سے بچی ہوئی ہے جو محاصرے کا حصہ ہوتا ہے جس میں کئی دھاوے، مقابلے اور اپنے دشمنوں سے جلد خونی بدلہ لینے کی امید ہوتی ہے۔ جہاں تک ہندوستانیوں کی بے حسی کی بات کا تعلق ہے یا برطانوی حکمرانی کے ساتھ ان کی ہمدردی تک کا تو یہ سب بکواس ہے۔ رجواڑے سچے ایشیائیوں کی طرح موقع کے منتظر ہیں۔ ساری بنگال پریزیڈنسی میں لوگ جن پر مٹھی بھر یورپیوں کی نگرانی نہیں ہے، خوش نصیب نراج سے لطف اٹھا رہے ہیں۔ لیکن وہاں کوئی نہیں ہے جس کے خلاف وہ اٹھ کھڑے ہوں۔ یہ عجیب و غریب مغالطہ ہے کہ ہندوستانی بغاوت سے یورپی انقلاب کی خصوصیات اختیار کرنے کی توقع کی جائے۔

مدراں اور بمبئی پریزیڈنسیوں میں جہاں فوج نے ابھی تک پیش قدمی نہیں کی ہے، ظاہر ہے لوگ ہنگامے نہیں کر رہے ہیں۔ آخر کار پنجاب اس لمحے تک یورپی فوج کا خاص مرکزی اسٹیشن ہے اور دہلی فوج کو نہتا کر لیا گیا ہے۔ اسے بیدار کرنے کے لئے پڑوسی نیم آزاد راجواڑوں کو اپنا سارا اثر ڈالنا چاہیے لیکن یہ بات کہ ایسی شاخ در شاخ جس کا اظہار بنگالی فوج نے کیا، مقامی آبادی کی خفیہ چشم پوشی اور حمایت کے بغیر اتنے زبردست پیمانے پر نہیں

کی جاسکتی۔ اتنی ہی یقینی ہے جتنی یہ بات کہ انگریز رسد اور نقل و حمل حاصل کرنے میں زبردست مشکلات سے دوچار ہیں (ان کے دستوں کے سست ارتکاز کی خاص وجہ) جو کسانوں کے اچھے جذبات کو ثابت نہیں کرتی ہیں۔

تاریقی کے مراسلات سے جو دوسری خبریں موصول ہوئی ہیں وہ اہم ہیں۔ اس لئے کہ وہ ہمیں دکھاتی ہیں کہ پنجاب کی دور دراز سرحد یعنی پشاور میں بڑھ رہی ہے اور دوسری طرف دہلی سے جھانسی، ساگر، اندور، منو فوجی اسٹیشنوں تک جنوب کی جانب بڑھ رہی ہے۔ یہاں تک کہ آخر میں اورنگ آباد پہنچ رہی ہے جو بمبئی کے شمال مشرق میں صرف 180 میل دور ہے۔ بندیل کھنڈ میں جھانسی کے تعلق سے ہم کہہ سکتے ہیں کہ وہ قلعہ بند ہے اور بغاوت کا ایک اور مرکز بن سکتا ہے۔ دوسری طرف یہ بیان کیا گیا ہے کہ جنرل وان کورٹلانڈ نے سرسہ میں باغیوں کو شکست دے دی ہے جو شمال مغرب سے دہلی کے سامنے جنرل برنارڈ سے ملنے کے لئے آرہے تھے جس سے وہ ہنوز 170 میل کے فاصلے پر ہیں۔ انہیں جھانسی سے گزرنا پڑے گا جہاں پھر باغیوں کا سامنا کرنا ہوگا۔ جہاں تک انگریز حکومت کی تیاریوں کا تعلق ہے، لارڈ پامرسٹن غالباً یہ سمجھتے ہیں کہ انتہائی چکر دار راستہ مختصر ترین رستہ ہوتا ہے۔ اس لئے مصر سے گزرنے کی بجائے اس امید سے گزرا کر اپنی فوجیں بھیج رہے ہیں۔ اس حقیقت نے کہ چند ہزار جوان جو چین کے لئے مقصود تھے، لٹکا میں روک لئے گئے ہیں اور انہیں کلکتہ بھیجا جا رہا ہے جہاں 5 ویں برطانوی رجمنٹ 2 جولائی کو واقعہ پہنچ چکی ہے۔ انہیں یہ موقع فراہم کیا ہے کہ دارالعوام کے اپنے وفادار ارکان کے ساتھ ٹھٹھول کریں جنہیں اب بھی شبہ کرنے کی جرات ہے کہ ان کی چینی جنگ واقعی نعمت غیر متزقہ تھی۔

کارل مارکس نے 14 اگست 1857 کو تحریر کیا۔ ”نیویارک ڈیلی ٹریبون“ کے شمارے 5104 میں 29 اگست 1857 کو شائع ہوا۔

کارل مارکس

یورپ میں سیاسی صوت حال

دارالعوام کے التواء سے قبل آخری سے پہلے والے اجلاس سے لارڈ پامرسٹن نے یہ فائدہ اٹھایا کہ اسے ان تفریحات کی ہلکی جھلکیاں دکھائیں جنہیں وہ تمام شدہ اجلاس اور آئندہ اجلاس کے درمیانی وقفہ میں انگریز پبلک کو

پیش کرنے والے ہیں۔ ان کے پروگرام کی پہلی مد جنگ ایران کا اہیاء ہے جو، جیسا کہ انہوں نے چند ماہ پہلے بیان کیا تھا، یقینی صلح کے بعد ختم ہوگی تھی جو 4 مارچ کو کی گئی تھی۔ جب جنرل سردی لیسی ایونس نے یہ امید ظاہر کی کہ کرنل جیکب کو اپنی فوج کے ساتھ ہندوستان لوٹنے کا حکم دیا گیا ہے جو اس وقت خلیج فارس میں مقیم ہے تو لارڈ پامرستون نے صاف طور پر بیان کیا کہ جب تک ایران ان وعدوں کو پورا نہیں کرتا جو معاہدے میں کئے گئے ہیں، کرنل جیکب کی فوج نہیں ہٹائی جاسکتی۔ اس کے باوجود ہرات کا انخلاء ابھی تک نہیں کیا گیا ہے۔ اس کے برعکس پھیلی ہوئی افواہیں تصدیق کرتی ہیں کہ ایران نے ہرات کو مزید فوج بھیجی ہے۔ پیرس میں ایرانی سفیر نے اس سے واقعی انکار کیا لیکن ایران کے نیک ارادوں پر کافی شک جائز طور پر کیا جا رہا ہے۔ چنانچہ کرنل جیکب کے تحت برطانوی فوج نوشہر پر اپنا قبضہ جاری رکھے گی۔ لارڈ پامرستون کے بیان کے اگلے دن تار برقی کے ذریعے معلوم ہوا کہ مسٹر مری نے ایرانی حکومت سے پُر زور مطالبہ کیا کہ ہرات کا انخلاء کیا جائے۔ ایک ایسا مطالبہ جو نئی جنگ کے اعلان کا پیشرو خیال کیا جا سکتا ہے۔ یہ ہندوستانی بغاوت کا پہلا بین الاقوامی اثر ہے۔

لارڈ پامرستون کے پروگرام کی دوسری مد اس کی تفصیلات کی کمی کو وسیع امکانات سے پورا کرتی ہے جو وہ پیش کرتی ہے۔ جب انہوں نے پہلی بار انگلستان سے بڑی فوجی قوتوں کو ہٹا کر ہندوستان روانہ کرنے کا اعلان کیا تو اپنے مخالفین کو جنہوں نے ان پر یہ الزام لگایا تھا کہ وہ برطانیہ عظمیٰ کو اس کی دفاعی طاقت سے محروم کرنا چاہتے ہیں اور اس طرح بیرونی ملکوں کا اس کمزور حیثیت سے فائدہ اٹھانے کا موقع فراہم کرتے ہیں جواب دیا کہ:

”برطانیہ عظمیٰ کے عوام ایسی کارروائی کبھی برداشت نہیں کریں گے اور کسی بھی ناگہانی صورت حال کا سامنا کرنے کے لئے جوانوں کی تعداد تیزی سے بڑھائی جائے گی۔“

اب پارلیمنٹ کے اتواء سے عین پہلے وہ بالکل مختلف لہجے میں بول رہے ہیں۔ جنرل دی لیسی ایونس کے دخانی جنگی جہازوں پر فوجیں ہندوستان بھیجنے کے مشورے پر انہوں نے اعتراض نہیں کیا جیسا کہ پہلے دخانی کے مقابلے میں بادبانی جہازوں کی برتری کا دعویٰ کیا تھا، لیکن اس کے برعکس تسلیم کیا کہ جنرل کا منصوبہ بظاہر انتہائی مفید معلوم ہوتا ہے۔ اسکے باوجود دارالعوام کو یہ ذہن میں رکھنا چاہئے کہ:

”ملک میں کافی فوجی اور بحری قوتیں رکھنے کی ضرورت کے سلسلے میں دوسرے ملحوظات بھی ہیں جنہیں پیش نظر رکھنا چاہیے..... بعض حالات نے نشاندہی کی کہ مطلق ضرورت سے زیادہ بحری فوج ملک سے باہر بھیجنا خلاف مصلحت ہے۔ دخانی جنگی جہاز حسب معمول فارغ پڑے ہیں اور اس وقت ان کا کچھ استعمال نہیں ہے لیکن اگر ایسے واقعات رونما ہوئے جن کا اشارہ کیا گیا ہے اور ان کے تحت بحری فوجوں کو سمندر میں بھیجنا ضروری ٹھہرا اور جنگی جہازوں کو ہندوستان میں نقل و حمل کا فرض انجام دینے کی اجازت دی گئی تو وہ متوقع خطرات کا سامنا کیسے

کریں گے؟ اس سمندری بیڑے کو ہندوستان بھیجنا شدید غلطی ہوگی جس کے لئے یورپ میں ہونے والے حالات یہ ضروری بنا سکتے ہیں کہ وہ مختصر نوٹس پر خود اپنی مدافعت کے لئے مسلح ہو جائے۔“

اس سے انکار نہیں کیا جاسکتا کہ لارڈ پامرستون نے جان ہل کو بے حد نازک گولوگو میں مبتلا کر دیا ہے۔ اگر وہ ہندوستانی بغاوت کو فیصلہ کن طور پر کچلنے کے لئے موزوں ذرائع استعمال کرتا ہے تو ملک میں اس پر حملہ کیا جائے گا اور اگر وہ ہندوستانی بغاوت کو مستحکم ہونے کی اجازت دیتا ہے تو اس کے سامنے، جیسا کہ مسٹر ڈراہٹلی نے کہا، ”ہندوستان کے راجوں کے علاوہ اسٹیج پر دوسرے کردار ہوں گے جن سے مقابلہ کرنا ہوگا۔“

”یورپی حالات“ پر نظر ڈالنے سے پہلے جن کا پراسرار طریقے سے اشارہ کیا گیا ہے، یہ نامناسب نہ ہوگا کہ ہندوستان میں برطانوی فوج کی حقیقی صورت حال کے متعلق دارالعوام کی اسی نشست میں جو اعتراضات کئے گئے انہیں پیش کیا جائے، تو پہلے دہلی پر فوراً قبضہ کرنے کی پر جوش اُمیدوں کو خیر باد کہا گیا۔ گویا کہ باہمی سمجھوتے سے سابق دُلوں کی بلند توقعات اس محقول خیال کی سطح تک اُتر آئیں کہ انگریز نومبر تک ملک سے بھیجی ہوئی کمک پہنچ جانے تک اپنی جگہوں پر قائم رہیں تو وہ اپنے آپ کو مبارک باد دیں۔ دوسرے، ان کی اہم ترین چوکیوں میں سے ایک یعنی کانپور کے ہاتھ سے نکل جانے کے امکان کے متعلق خدشہ ظاہر کیا گیا، جس کی قسمت پر، جیسا کہ مسٹر ڈراہٹلی نے کہا، ہر چیز کا انحصار ہے، اور جس کی مدد کو وہ دہلی پر قبضے سے بھی زیادہ اہم خیال کرتے ہیں۔ لنگا پر اپنی وسطی حیثیت کی وجہ سے اودھ، روہیل کھنڈ، گوالیار اور بندیل کھنڈ پر اس کا اثر درحقیقت موجودہ حالات سے دہلی کے لئے اسے بنیادی اہمیت کا مقام بنا دیتا ہے۔ آخر میں، دارالعوام کے فوجی ممبروں میں سے ایک سر اسمتھ نے اس حقیقت کی جانب توجہ مبذول کروائی کہ درحقیقت انگریزوں کی ہندوستانی فوج میں کوئی انجینئر اور سرنگ اڑانے والے نہیں ہیں کیونکہ وہ سب فوجی نوکری چھوڑ کر بھاگ گئے ہیں اور اغلب ہے کہ ”دہلی کو دوسرا سارا گوسا (44) بنائیں۔“ دوسری طرف لارڈ پامرستون نے انگلستان سے انجینئرنگ کے دستوں سے افسر یا جوان بھیجنے میں بے توجہی کی۔

اب یورپی واقعات کی جانب لوٹتے ہوئے جو ”مستقبل میں نظر آتے ہیں“ ہمیں لندن ٹائمز کے تبصرے پر فوراً حیرت ہوتی ہے جو اس نے لارڈ پامرستون کے کنایوں پر کیا ہے۔ وہ کہتا ہے کہ آج کا فرانسیسی نظام حکومت ختم کیا جاسکتا ہے یا عرصہ ہستی سے نیپولین غائب ہو سکتا ہے اور تب فرانس سے اتحاد کا خاتمہ ہو جائے گا جس پر موجودہ سلامتی مبنی ہے۔ یہ الفاظ دیگر برطانوی کابینہ کا عظیم تر جمان ”ٹائمز“ فرانس میں انقلاب کو ایسا واقعہ سمجھتا ہے جو کسی بھی دن واقع ہو سکتا ہے لیکن ساتھ ساتھ وہ یہ اعلان بھی کر دیتا ہے کہ موجودہ اتحاد فرانسیسی عوام کی ہمدردیوں کی بنیاد پر قائم نہیں ہے بلکہ فرانسیسی غاصب کے ساتھ صرف سازش پر مبنی ہے۔ فرانس میں انقلاب کے علاوہ ڈینیوب کا

بھگڑا ہے (45) مولد یویا کے انتخابات منسوخ کرنے سے اس کا زور کم نہیں ہوا بلکہ ایک نئے دور میں داخل ہو گیا ہے اس کے علاوہ سکیٹڈے نیویا کا شمال ہے جو مستقبل قریب میں عظیم ہنگاموں کی نمائش گاہ بن جائے گا اور شاید یورپ میں بین الاقوامی تصادم کا سنگل دے گا۔ شمال میں ہنوز امن برقرار ہے کیونکہ دو واقعات کا بے چینی سے انتظار کیا جا رہا ہے، سویڈن کے بادشاہ (اوسکر اول) کی موت اور ڈنمارک کے موجودہ بادشاہ کی تخت سے دستبرداری۔ کرسٹیا نیا میں فطرت پسندوں کے ایک جلسے میں سویڈن کے وارث شہزادے (چارلس اوڈو ویک یوگین) نے سکیٹڈے نیویائی یونین کے حق میں زور دے کر اعلان کیا۔ وہ نوجوان آدمی اور باعزم و توانا کردار کا ہے۔ سکیٹڈے نیویائی پارٹی سویڈن، ناروے اور ڈنمارک کے پر جوش نوجوانوں کو اپنی صفوں میں شامل کر کے اس کی تخت نشینی کو مسلح بغاوت کر دینے کے لئے موزوں لمحہ سمجھے گی۔ دوسری طرف ڈنمارک کے کمزور اور ضعیف العقل بادشاہ فریڈرک ہفتم کو اس کی بے جوڑ بیوی کا ڈنمیس نے نجی زندگی اختیار کرنے کی اجازت دے دی ہے، اجازت جو اسے ابھی تک نہیں دی گئی تھی۔ اس کی وجہ سے بادشاہ کے چچا اور ڈنمارک کے تخت کے وارث شہزادہ فرڈینانڈ کو ریاستی امور سے علیحدہ ہونے پر آمادہ کیا گیا تھا جس میں وہ شاہی خاندان کے دوسرے ممبروں کے انتظام کی بدولت بعد میں پھر لوٹ آیا۔ اب اس سے کا ڈنمیس ڈیز کے متعلق کہا جا رہا ہے کہ وہ کوپن ہیگن میں اپنی رہائش کو پیرس میں رہائش سے تبدیل کرنا چاہتی ہے اور بادشاہ تک کو آمادہ کرنا چاہتی ہے کہ وہ اپنا عصائے شاہی شہزادہ فرڈینانڈ کو سپرد کر کے سیاسی زندگی کے طوفان کو خدا حافظ کہے۔ شہزادہ فرڈینانڈ جو تقریباً 65 سال کا ہے، کوپن ہیگن کے دربار میں اسی پوزیشن کا حامل تھا جو ارتوا کے کاؤنٹ کو، جو بعد میں چارلس دہم بنا۔ تیولری کے دربار میں حاصل تھی۔ ضدی، سخت اور اپنے قدامت پرست عقیدے کا پُر جوش حامی ہونے کی وجہ سے اس نے آئینی نظام کی پابندی کا بہانہ کرنے سے کبھی اتفاق نہیں کیا۔ اس کے باوجود اس کی تخت نشینی کی پہلی شرط آئین کا حلف قبول کرنا ہے جس سے وہ اعلانیہ نفرت کرتا ہے۔ اسی لئے بین الاقوامی مصیبتوں کا امکان ہے جنہیں سویڈن اور ڈنمارک دونوں میں سکیٹڈے نیویائی پارٹی اپنے مفاد میں تبدیل کرنے پر تلی ہوئی ہے۔ دوسری طرف ڈنمارک کا ہولشٹائن وٹیلز ویک (46) جرمن ریاستوں سے تصادم جنہیں پروشیا اور آسٹریا کی حمایت حاصل ہے، معاملات کو اور پیچیدہ بنادے گا اور شمال کی جدوجہد میں جرمنی کو الجھا دے گا۔ اور 1852ء کا لندن عہد نامہ جو شہزادہ فرڈینانڈ کو ڈنمارک کے تخت کی ضمانت دیتا ہے، روس، فرانس اور انگلستان کو اس جدوجہد میں شامل کرے گا۔

کارل مارکس نے 21 اگست 1857 کو تحریر کیا۔ ”نیویارک ڈیلی ٹریبون“ کے شمارے 5110 میں 5 ستمبر 1857 کو ادارے کی حیثیت سے شائع ہوا۔

کارل مارکس

ہندوستان میں اذیت رسانی کی تفتیش

ہمارے لندن کے نامہ نگار نے جس کا خط کل ہم نے ہندوستان میں بغاوت کے بارے میں شائع کیا ہے، قطعی بجا طور پر کچھ ایسے واقعات کا حوالہ دیا ہے جنہوں نے اس طوفانی دھماکے کے لئے زمین ہموار کی۔ آج ہم کچھ وقت کے لئے خیالات کے اس سلسلے کو جاری رکھنا اور دکھانا چاہتے ہیں کہ ہندوستان کے برطانوی حکمران کسی طرح بھی ہندوستانی عوام کے ایسے نرم اور بے داغ محسن نہیں ہیں جیسا کہ وہ ساری دنیا کو یقین دلاتے ہیں۔ اس مقصد کے لئے ہم ایسٹ انڈیا میں اذیتوں کے سوال سے متعلق سرکاری نیلی کتابوں (48) کی طرف رجوع کریں گے۔ جو 1856 اور 1857 کے برطانوی دارالعوام کے اجلاسوں میں پیش کی گئی ہیں۔ جیسا کہ ہم دیکھیں گے یہ ثبوت کچھ ایسا ہے جس کی تردید ممکن نہیں۔ سب سے پہلے ہم مدراس میں اذیت کے بارے میں تحقیقاتی کمیشن کی رپورٹ لیتے ہیں (49) جس میں کہا گیا ہے کہ کمیشن کو اس میں شک ہے کہ ”سالانہ تقریباً اتنی ہی تعداد میں مجرمانہ الزامات کی بناء پر لوگوں پر تشدد کیا جاتا ہے جتنا کہ محصول کی غیر ادائیگی کے لئے۔“

کمیشن اعلان کرتا ہے کہ: ”ایک بات نے کمیشن کو اس یقین سے بھی زیادہ دردا انگیز طور پر متاثر کیا ہے کہ اذیت پہنچائی جاتی ہے۔ وہ ہے اذیت زدہ فریقین کے لئے دادرسی میں مشکل۔“

کمیشن کے ممبروں نے اس مشکل کی وجوہات یہ بتائی ہیں:

(1) ان لوگوں کے لئے جو ذاتی طور پر کلکٹر سے فریاد کتنا چاہتے ہیں، طویل فاصلوں کی سفر کی وجہ سے اخراجات اور کلکٹر کے دفتر میں وقت کا زیاں۔

(2) یہ خوف کہ تحریری درخواست ”اس عام ہدایت کے ساتھ واپس کر دی جائے گی کہ تحصیلدار (ضلع پولیس اور محاصلات کا افسر) اس کی جانچ کرے یعنی وہی شخص جس نے ذاتی طور پر یا ایچ پی پولیس کے چھوٹے ماتحتوں کے ذریعہ درخواست دہندہ کے ساتھ نا انصافی کی ہے۔“

(3) سرکاری افسروں کے خلاف قانونی کارروائی اور سزا دہی کے اس وقت بھی ناکافی ذرائع جبکہ ان کو ایسی حرکتوں کی وجہ سے باقاعدہ ملزم یا مجرم ٹھہرایا جاتا ہے۔ معلوم ہوا کہ اگر کسی مجسٹریٹ کے سامنے اس طرح کا الزام ثابت بھی ہو گیا تو اس کی سزا صرف پچاس روپیہ یا ایک مہینہ کی جیل ہوگی۔ دوسری صورت یہ ہے کہ ملزم کو ”سزا کے لئے فوجداری بیج کے سپرد کر دیا جائے یا ڈسٹرکٹ کورٹ کے سامنے مقدمے کی سماعت کے لئے پیش کیا جائے۔“

رپورٹ میں اضافہ یہ کیا گیا ہے:

”یہ طویل کارروائی ہے جو ایک قسم کی قانون شکنی کے لئے کی جاتی ہے یعنی اختیارات کے غلط استعمال پر، جس میں پولیس کو ملزم ٹھہرایا جاتا ہے اور یہ کارروائی دعویٰ کے لئے قطعی بے نتیجہ ہوتی ہے۔“ پولیس یا محاصلات کے افسر پر، جو ایک ہی شخص ہوتا ہے، کیونکہ محصول پولیس جمع کرتی ہے، جب روپیہ زبردستی وصول کرنے کا الزام لگایا جاتا ہے تو پہلے اس کا مقدمہ اسٹنٹ کلکٹر کے سامنے پیش ہوتا ہے پھر وہ کلکٹر سے اپیل کر سکتا ہے اور اس کے بعد ریونیو بورڈ کو۔ یہ بورڈ ملزم کا معاملہ حکومت یا عدالت دیوانی کے بھیج سکتا ہے۔“

”قانون کی ایسی صورت حال میں غربت زدہ رعیت کسی دولت مند افسر محاصلات کے خلاف مقدمہ نہیں چلا سکتی اور ہمیں کسی واحد واقعہ کا بھی علم نہیں ہے جس میں ان دو قوانین (1822 اور 1828) کے تحت لوگوں نے شکایت کی ہو۔“

مزید برآں، روپیہ کی زبردستی وصولی کا الزام اس صورت میں عائد ہوتا ہے جب متعلقہ افسر رقم ہڑپ کر لیتا ہے یا رعیت کے زائد محصول دینے پر مجبور کرتا ہے۔ جسے وہ اپنی جیب میں رکھ لیتا ہے۔ اس سے صاف ظاہر ہے کہ سرکاری محصول جمع کرنے کے لئے تشدد کے استعمال کے واسطے قانون میں کوئی سزا نہیں رکھی گئی ہے۔

یہ رپورٹ جس سے یہ حوالے لئے گئے ہیں صرف مدراس پریذیڈنسی سے تعلق رکھتی ہے لیکن خود ڈیپوزی نے ستمبر 1855 میں ڈائریکٹروں (ایسٹ انڈیا کمپنی کے بورڈ آف ڈائریکٹرز) کو لکھا تھا کہ:

”مجھے بہت دنوں سے اس بارے میں شک نہیں ہے کہ ہر برطانوی صوبے میں کسی نہ کسی شکل میں چھوٹے افسروں کے ہاتھوں اذیت رسانی ہوتی ہے۔“

اس طرح اذیت رسانی کے ہمہ گیر استعمال کو برطانوی ہند کے مالیاتی ڈھانچے کے اوٹ جزو کی حیثیت سے سرکاری طور پر تسلیم کیا جاتا ہے لیکن اس کا اعتراف برطانوی حکومت کے دفاع کے لئے کیا جاتا ہے۔ درحقیقت مدراس کمیشن نے یہ نتیجہ اخذ کیا ہے کہ اذیت رسانی کا رواج قطعی طور پر چھوٹے ہندوستانی افسروں کا تصور ہے جبکہ حکومت کے یورپی افسر گویا اس کو ہمیشہ روکنے کی امکانی کوشش کرتے ہیں، خواہ وہ ناکام ہی کیوں نہ ہوں۔ اس دعویٰ کے جواب میں مدراس کے دیسی لوگوں کی انجمن نے جنوری 1856 میں پارلیمنٹ کو ایک درخواست بھیجی جس میں اذیت رسانیوں کی تفتیش کے بارے میں مندرجہ ذیل شکایتیں کی گئی تھیں:

- (1) یہ کہ تحقیقات تقریباً نہیں ہوئی کیونکہ کمیشن کا اجلاس صرف شہر مدراس میں ہوا اور وہ بھی تین مہینے کے دوران جبکہ چند کیسوں کے علاوہ شکایت کرنے والے دیسی لوگوں کے لئے اپنا گھر چھوڑنا ممکن نہ تھا۔
- (2) کہ کمیشن کے ممبروں نے برائیوں کی جڑ تلاش کرنے کی کوشش نہیں کی، اگر انہوں نے ایسا کیا ہوتا تو وہ اس کو

محاصلات وصول کرنے کے نظام ہی میں پاتے۔

(3) ملزم دیسی افسروں سے تحقیقات نہیں کی گئی کہ کس حد تک اذیت رسانی کے رواج سے ان کے اعلیٰ افسروں کا تعلق تھا۔

”اس اذیت رسانی کا آغاز“ درخواست دہندہ نے لکھا ہے ”اس کے جسمانی طور پر پہنچانے والوں سے نہیں ہوتا بلکہ اس کا حکم انہیں اپنے فوری اعلیٰ افسروں سے ملتا ہے جو محاصلات کی مقرر رقم کی وصولیابی کے لئے اپنے ان یورپی افسروں کے سامنے جوابدہ ہوتے ہیں جو اپنی باری میں اسی مدد کے لئے حکومت کے اور زیادہ اونچے افسروں کے سامنے ذمہ دار ہوتے ہیں۔“

درحقیقت اس شہادت کے چند حوالے جس پر، کمیشن اعلان کے مطابق، مدراس رپورٹ مبنی ہے، رپورٹ کے اس دعویٰ کی تردید کرتے ہیں کہ ”انگریز قابل الزام نہیں ہیں۔“ چنانچہ ایک تاجر مسٹر ڈبلیو۔ ڈی۔ کولہوف کہتے ہیں: ”راج شدہ اذیت رسانی کے طریقے مختلف ہیں اور تحصیلدار اور اس کے ماتحتوں کی پرواز خیال پر منحصر ہوتے ہیں لیکن آیا اعلیٰ صاحبان اختیار کی طرف سے اس کی کوئی تلافی کی جاسکتی ہے یا نہیں۔ یہ میرے لئے کہنا دشوار ہے کیونکہ ساری شکایتیں عام طور پر تحصیلدار کو تحقیقات اور اطلاعات کے لئے بھیج دی جاتی ہیں۔“

دیسی لوگوں کی شکایتیں کچھ اس طرح ہیں:

”پچھلے سال ہمارے یہاں فصل خریف (چاول کی خاص فصل) بارش کی کمی کی وجہ سے خراب ہو گئی اور ہم حسب معمول لگان نہ ادا کر سکے۔ جب جمع بندی تیار کی گئی تو ہم نے اس نقصان کی چھوٹ اس سمجھوتے کی بناء پر چاہی جو ہم سے 1837 میں کیا تھا۔ جب مسٹر ایڈن ہمارے کلکٹر تھے۔ چونکہ اس چھوٹ کی اجازت نہیں ملی اس لیے ہم نے پٹے لینے سے انکار کر دیا۔ تب تحصیلدار نے ہم کو پتہ کیے کے ساتھ ادائیگی کے لیے مجبور کیا۔ یہ سلسلہ جون کے مہینے سے اگست تک جاری رہا۔ میں اور دوسرے لوگ ایسے اشخاص کی نگرانی میں دے دیئے گئے جو ہمیں دھوپ میں لے جا کر جھکا دیتے اور ہماری پیٹھ پر پتھر لاد دیتے جاتے اور جلتی ہوئی ریت میں کھڑا رکھا جاتا تھا۔ صرف آٹھ بجے کے بعد ہمیں دھان کے کھیتوں میں جانے کی اجازت دی جاتی تھی۔ اس طرح کی بدسلوکی تین مہینے تک جاری رہی جس کے دوران ہم کبھی کبھی کلکٹر کو درخواست دینے گئے لیکن انہوں نے درخواستیں لینے سے انکار کر دیا۔ ہم یہ درخواستیں جمع کر کے سیشن کی عدالت میں اپیل کرنے گئے جس نے ان کو کلکٹر کے یہاں بھیج دیا۔ پھر بھی ہمارے ساتھ انصاف نہیں کیا گیا۔ ستمبر کے مہینے میں ہم کو ایک نوٹس دیا گیا اور 25 دن بعد ہماری جائیداد فرق کر لی گئی اور بعد کو فروخت کر دی گئی۔ ان واقعات کے علاوہ جو میں نے لکھے ہیں، ہماری عورتوں کے ساتھ بھی براسلوک کیا گیا، اُن کے سینوں پر شکنجے رکھے گئے۔“

کمیشن کے ممبروں کے سوالوں کا جواب دیتے ہوئے ایک عیسائی نے کہا:

”جب کوئی یورپی یا دیسی رجسٹرڈ ادھر سے گزرتی ہے تو ساری رعایا کو کھانے پینے کا سامان مفت دینے پر مجبور کیا جاتا ہے اور اگر کوئی چیزوں کی قیمت مانگتا ہے تو اس کو سخت اذیت پہنچائی جاتی ہے۔“

پھر ایک برہمن کے ساتھ یہ واقعہ پیش آیا کہ اُس کو، اُس کے گاؤں والوں اور پڑوسی گاؤں کے لوگوں کو تحصیلدار کا یہ حکم ملا کہ یہ لوگ مفت لکڑی کے تختے، کونڈ اور ایندھن وغیرہ فراہم کریں تاکہ تحصیلدار کو لرون کے پل کی تعمیر کا کام جاری رکھے۔ برہمن کے انکار پر اُس کو بارہ آدمیوں نے پکڑ کر طرح طرح کی اذیتیں پہنچائیں۔

برہمن نے یہ بھی بتایا:

”میں نے اسسٹنٹ کلکٹر مسٹر ڈبلیو، کیڈل کو شکایت کی درخواست دی لیکن انہوں نے بھی کوئی تحقیقات نہیں کی اور میری درخواست پھاڑ دی، کیونکہ وہ چاہتے ہیں کہ کو لرون کا پل غریبوں کے ذریعے سستے داموں تیار ہو جائے اور سرکار میں ان کا نام ہو جائے۔ اس لئے تحصیلدار چاہے قتل بھی کیوں نہ کر دے، اسسٹنٹ کلکٹر اس کی طرف کوئی توجہ نہیں کرتے۔“

انتہائی جبری وصولی اور تشدد کی غیر قانونی کارروائیوں کو اعلیٰ ترین افسران کیسے دیکھتے ہیں، اس کا اظہار 1855 میں پنجاب میں ضلع لدھیانہ میں کمشنر مسٹر بریرٹن کے واقعہ سے ہوتا ہے۔ پنجاب کے چیف کمشنر کی رپورٹ کی مطابق یہ ثابت ہوا کہ:

متعدد واقعات میں خود پٹی کمشنر مسٹر بریرٹن کی مرضی یا ہدایت سے امیر شہریوں کے مکانوں کی بلاوجہ تلاشی لی گئی، ایسے موقعوں پر قرق کی ہوئی جائیداد طویل مدت تک قرق رہی، بہت سے لوگ جیلوں میں بند کر دیئے گئے اور وہاں ہفتوں تک پڑے رہے اور ان کے خلاف کوئی فرد جرم نہیں لگائی گئی اور خراب چال چلن کے لئے جھککے کے قوانین کو بڑے پیمانے پر اور بلا امتیاز شدت کے ساتھ استعمال کیا گیا، بعض پولیس افسر اور میجر ڈپٹی کمشنر کے ساتھ ضلع ضلع پھرے، جن کی خدمات کو ڈپٹی کمشنر نے ہر جگہ استعمال کیا اور یہی ساری اذیت کے خاص مجرم تھے۔“

اپنی رپورٹ میں اس معاملہ کے بارے میں لارڈ ڈلہوزی نے کہا ہے:

ہمارے پاس ناقابل تردید ثبوت ہے جس سے دراصل مسٹر بریرٹن بھی انکار نہیں کرتے کہ افسر موصوف بے قاعدگی اور غیر قانونی باتوں کی بھاری فہرست میں ہر بات کے تصور وار ہیں جن کے لئے چیف کمشنر نے ان کو ملزم ٹھہرایا ہے اور جنہوں نے برطانوی انتظامیہ کے ایک حصے کو بدنام کیا ہے اور برطانوی رعایا کی بڑی تعداد کو سخت نا انصافی، من مانی قید اور ظالمانہ اذیتوں کا نشانہ بنایا ہے۔“

لارڈ ڈلہوزی ”دوسروں کو نصیحت کے لئے مسٹر بریرٹن کو سخت سزا دینے“ کی تجویز کرتے ہیں اور اس لئے یہ

رائے دیتے ہیں:

”مسٹر بریٹن کو فی الحال ڈپٹی کمشنر کے اختیارات دینا مناسب نہیں ہے، اس درجے سے ان کی تنزلی اول درجے کے اسٹنٹ تک کر دینی چاہیے۔“

”نیلی کتابوں“ سے ان اقتباسات کو ہم مالا بار ساحل پر واقع کنٹر کے ایک تعلقہ کے باشندوں کی اس درخواست پر ختم کرتے ہیں، جنہوں نے یہ بتانے کے بعد کہ وہ حکومت کو کئی درخواستیں بھیج چکے ہیں جن کا کوئی نتیجہ نہیں نکلا، اپنی سابقہ اور حالیہ حالتوں کا موازنہ یوں کیا ہے:

”جب ہم لوگ سیراب اور خشک زمینوں، پہاڑی قطععات اور جنگلات کو استعمال میں لارہے تھے تو معمولی مقررہ لگان دیتے تھے اور اس طرح رانی بہادر اور ٹیپو کے زیر انتظام سکون اور خوشی سے گزر بسر کرتے تھے۔ پھر سرکاری افسروں نے ہمارے اوپر مزید لگان عائد کیا لیکن ہم نے اس کو کبھی نہیں ادا کیا۔ مال گزاری کی ادائیگی کے لئے ہمارے ساتھ کبھی جر و تشدد اور برائتاؤ نہیں ہوا تھا۔ محترم کمپنی کے تحت اس ملک کے آنے کے بعد سرکاری افسروں نے ہم سے پیسہ نچوڑنے کے لئے ہر ممکن طریقے اختیار کئے۔ اس بُرے مقصد کے پیش نظر انہوں نے قانون قاعدے بنائے اور اپنے کلکٹروں اور سیوانی کے ججوں کو انہیں عمل میں لانے کی ہدایات دیں، لیکن اس وقت کے کلکٹروں اور ماتحت دیسی افسروں نے کچھ وقت تک ہماری شکایتوں کی طرف مناسب توجہ کی اور ہماری خواہشوں کے مطابق کام کیا۔ اس کے برعکس موجودہ کلکٹر اور ان کے ماتحت افسر ہر قیمت پر ترقی کی خواہش کے تحت، عام طور پر لوگوں کی بہبودی اور مفادات کو نظر انداز کرتے ہیں، ہماری شکایتوں کی طرف سے کان بند کر لیتے ہیں اور ہم پر ہر طرح کا ظلم کرتے ہیں۔“

ہم نے یہاں ہندوستان میں برطانیہ کی حکمرانی کی سچی تاریخ سے ایک مختصر اور معتدل سا حصہ پیش کیا ہے۔ ان واقعات کے پیش نظر غیر جانبدار اور صاحب فکر لوگ پوچھ سکتے ہیں کہ کیا کسی قوم کی یہ کوششیں بجا نہیں ہیں کہ وہ ان غیر ملکی فاتحوں کو نکال باہر کریں جو اپنی رعایا کے ساتھ ایسا براسلوک کرتے ہیں اور اگر انگریز لوگ ایسی باتیں سنگدلی کے ساتھ کر سکتے تو کیا اس پر حیرت ہوگی کہ باغی ہندوستانی اپنی بغاوت اور تصادم کے طوفان میں انہی جرائم اور مظالم کے مرتکب ہوں جو ان پر کئے جاتے ہیں۔

کارل مارکس نے 28 اگست 1857 کو تحریر کیا۔ ”نیویارک ڈیلی ٹریبون“ کے شمارے 5120 میں 17 ستمبر 1857 کو ادارے کی حیثیت سے شائع ہوا

کارل مارکس

ہندوستان میں بغاوت

”بالٹک“ جہاز کی ڈاک ہندوستان میں نئے واقعات کی اطلاع نہیں دیتی لیکن اس میں انتہائی دلچسپ تفصیلات کا انبار ہے جن کا ہم اپنے قارئین کی توجہ کے لئے اختصار کرتے ہیں۔ جو پہلا نکتہ نظر آتا ہے، یہ ہے کہ 10 جولائی تک انگریز دہلی میں داخل نہیں ہوئے ہیں اور ساتھ ہی ان کے کیمپ میں ہیضہ شروع ہو گیا ہے، موسلا دھار بارش ہو رہی ہے اور اب صرف محاصرہ ترک کرنا اور محاصرین کی پسپائی ہی وقت کا سوال معلوم ہوتا ہے۔ برطانوی پریس طوباً و کرہاً ہمیں یہ یقین دلانے کی جتن کر رہا ہے کہ وہ بانیے جنرل سر برنارڈ کی جان لے لی لیکن وہ اُس سے بدتر غذا کھانے والے اور زیادہ محنت کرنے والے جوانوں کو درگزر کر گئی لہذا اُن سرکاری بیانات سے نہیں جو پبلک کو پہنچائے گئے ہیں، بلکہ مسلمہ حقائق کا استخراج کر کے ہمیں محاصرہ فوج کی صفوں میں اس مہلک مرض (ہیضہ) کی تباہ کاریوں کا کچھ یوں اندازہ ہو سکتا ہے۔ دہلی کے سامنے والے کیمپ سے ایک افسر 14 جولائی کو لکھتا ہے:

”ہم دہلی پر قبضہ کرنے کے لئے کچھ نہیں کر رہے اور دشمن کے دھاوؤں سے اپنی مدافعت کر رہے ہیں۔ ہمارے پاس پانچ یورپی رجمنٹوں کے حصے ہیں لیکن موثر حملہ کرنے کے لئے ہم صرف 2000 یورپی جمع کر سکتے ہیں۔ ہر رجمنٹ کے بڑے دستے جالندھر، لدھیانہ، ساہیوالہ، دگشاہ، کسولی، انبالہ، میرٹھ اور پھلوڑ کی حفاظت کے لئے چھوڑ دیئے گئے ہیں۔ درحقیقت ہر رجمنٹ کے چھوٹے دستے ہمارے ساتھ شامل ہوئے ہیں۔ توپ خانے کے لحاظ سے دشمن ہم سے کہیں برتر ہے۔“

اس سے یہ ثابت ہوتا ہے کہ پنجاب سے جو فوجیں آئیں، انہوں نے جالندھر سے میرٹھ تک نقل و حمل کی بڑی شمالی لائن کو بغاوت کی حالت میں پایا اور چنانچہ خاص چوکیوں میں دستے چھوڑ کر اپنی تعداد گھٹانے پر مجبور ہو گئیں۔ یہی وجہ ہے، پنجاب سے جو فوج آئی، وہ متوقع قوت کے مطابق نہیں تھی لیکن اس سے یورپی فوج کی تعداد 2000 جوانوں تک کم ہونے کی وجہ معلوم نہیں ہوتی۔ لندن ”ٹائمز“ کے نامہ نگار مٹیم بمینے اپنی 30 جولائی کی خبر میں محاصرہ کرنے والوں کے جمہول رویے کی وضاحت دوسری طرح سے کی ہے وہ لکھتا ہے:

”مکمل واقعی ہمارے کیمپ میں پہنچ گئی ہے۔ 8 ویں (شاہی) رجمنٹ کا ایک بازو، 21 ویں رجمنٹ کا حصہ، پیادہ توپخانے کی ایک کمپنی اور مقامی فوج کی دو توپیں، 14 ویں باقاعدہ سوار رجمنٹ (جس کے ہم رکاب

گولہ بارود کی گاڑیوں کا بڑا قافلہ ہے (دوسری پنجاب سوار رجمنٹ، پنجاب پیڈل رجمنٹ اور چوتھی سکھ پیڈل رجمنٹ۔ لیکن فوجوں کا مقامی حصہ جس سے محاصرہ کرنے والی قوت میں اضافہ ہوا ہے، بالکل اور یکساں طور پر قابل اعتماد نہیں ہیں، اگرچہ وہ یورپیوں کے درمیان تقسیم کئے گئے ہیں۔ پنجاب کی سوار رجمنٹوں میں خاص ہندوستان اور روہیل کھنڈ کے بہت سے مسلمان اور اونچی ذات کے ہندو ہیں اور بنگال بے قاعدہ سوار فوج بنیادی طور پر ایسے عناصر پر مشتمل ہے۔ یہ لوگ عام طور سے بالکل غیر وفادار ہیں۔ اور اتنی بڑی تعداد میں ان کی موجودگی پریشان کن ہونی چاہیے اور یہ ثابت ہو چکا ہے۔ دوسری پنجاب سوار رجمنٹ میں یہ ضروری محسوس کیا گیا کہ 70 ہندوستانی لوگوں کو نہتا کر دیا جائے اور تین کو پھانسی پر لٹکا دیا جائے جن میں ایک اعلیٰ مقامی افسر بھی تھا۔ 9 ویں بے قاعدہ سوار رجمنٹ کے، جو ایک زمانے میں ہماری ملک کے ساتھ تھی، کئی فوجی فرار ہو گئے اور چوتھی بے قاعدہ رجمنٹ کے سپاہیوں نے گشت کرتے وقت، میں سمجھتا ہوں کہ، اپنے ایڈی کا نگ کو قتل کر دیا۔“

یہاں ایک اور راز کھلا۔ ایسا معلوم ہوتا ہے کہ دہلی کے سامنے والکیمپ اگر امانت کے کیمپ (51) سے کچھ ملتا جلتا ہے اور انگریزوں کو نہ صرف اپنے مقابل دشمن سے بلکہ اپنی صفوں میں اتحادیوں سے بھی لڑنا پڑتا ہے۔ بہر حال یہ حقیقت اس کا کافی سبب نہیں ہے کہ حملے کی کارروائیوں کے لئے صرف 2000 یورپی موجود ہیں۔ ایک تیسرا منصف بمبئی میں ”ڈیلی نیوز“ (52) کا نامہ نگار مقیم بمبئی، برنارڈ کے جانشین جنرل ریڈ کے ماتحت جو فوجیں جمع ہیں، ان کو مطلق شہر کرتا ہے۔ جو قابل اعتبار لگتا ہے کیونکہ وہ ان مختلف عناصر کو فرداً فرداً شمار کرتا ہے جن پر یہ فوجیں مشتمل ہیں۔ اس کے بیان کے مطابق تقریباً 1200 یورپی اور 1600 سکھ، بے قاعدہ سوار فوج وغیرہ کہنا چاہیے کہ کل ملا کر تقریباً 3000 لوگ پنجاب سے بریگیڈیئر جنرل جیمبر لین کی سربراہی میں 23 جون اور 3 جولائی کے درمیان دہلی کے سامنے والکیمپ میں پہنچے۔ دوسری طرف وہ تخمینہ لگاتا ہے کہ جنرل ریڈ کے تحت اب ساری جمع فوجیں 7000 پر مشتمل ہیں جن میں توپ خانہ اور محاصرے کا بہیر بھگا بھی شامل ہیں لہذا پنجاب سے ملک آنے سے پہلے دہلی کی فوج 4000 لوگوں سے زیادہ نہیں ہو سکتی۔ لندن ”ٹائمز“ نے 12 اگست کو لکھا کہ سر برنارڈ نے 7000 انگریزوں اور 5000 مقامی باشندوں کی فوج جمع کر لی ہے۔ اگرچہ یہ سراسر مبالغہ ہے لیکن اس پر یقین کرنے کی وجہ ہے کہ تب یورپی فوجیں لگ بھگ 4000 پر مشتمل ہوں گی جن کی پشت پناہی مقامی لوگوں کی کچھ کم تعداد کر رہی ہوگی تو جنرل برنارڈ کے تحت ابتدائی قوت اتنی ہی تھی جتنی اب جنرل ریڈ کے تحت جمع ہے۔ لہذا پنجاب کی کمک نے صرف گھس پھس کا خلا بھرا جس نے محاصرہ کرنے والوں کی طاقت کو تقریباً نصف کر دیا ہوگا۔ یہ زبردست نقصان ہے جس کی وجہ جزوی طور پر باغیوں کے مسلسل دھاوے ہیں اور جزوی طور پر بیٹھے کی تباہ کاریاں۔ چنانچہ اب ہم سمجھتے ہیں کہ ”موثر حملہ“ کرنے کیلئے انگریز کیوں صرف 2000 یورپی جمع کر سکتے

ہیں۔

تو دہلی کے سامنے برطانوی فوج کی طاقت کے متعلق بس اتنا ہی۔ اب اس کی کارروائیوں کے بارے میں یہ نتیجہ کہ ان کا بڑا تاہاں کردار نہیں ہے، اس سادہ حقیقت سے قطعی طور پر نکالا جاسکتا ہے کہ 8 جون سے جب دہلی کے سامنے بلندی پر قبضے کے متعلق جنرل برنارڈ نے اپنی رپورٹ پیش کی تو ہیڈ کوارٹر نے کوئی خبر نامہ جاری نہیں کیا۔ سوائے ایک استثنائیکہ تمام کارروائی محصورین کے دھاوے کرنے اور محاصرین کی طرف سے انہیں پسپا کرنے پر مشتمل ہے۔ محاصرین پر کبھی سامنے سے، کبھی پہلوؤں سے لیکن زیادہ تر دائیں عقب سے حملے کئے جاتے تھے۔ دھاوے 27 اور 30 جون کو 3، 4، 9، اور 14 جولائی کو ہوئے۔ 27 جون کو لڑائی بیرونی چوکی میں جھڑپوں تک محدود تھی جو چند گھنٹے جاری رہی لیکن سہ پہر ہونے تک موسلا دھار بارش سے اس کا سلسلہ منقطع ہو گیا جو موسم میں پہلی بارش تھی۔ 30 جون کو باغیوں کی بڑی تعداد محاصرین کے دائیں جانب احاطوں میں نظر آئی اور اس نے ان کے طلا یہ اور پشتوں پر بار بار حملے کر کے پریشان کیا۔ 3 جولائی کو محصورین نے انگریزوں کی پوزیشن کے عقب میں دائیں جانب علی الصبح دھوکے داؤ کا حملہ کر دیا، پھر کرنال روڈ سے علی پور تک کنارے کنارے اس عقب پر کئی میل تک پیش قدمی کی تاکہ کیمپ آنے والی رسد اور خزانے کی گاڑیوں کے قافلے کو راہ میں روکا جاسکے۔ راستے میں وہ دوسری پنجاب بے قاعدہ سوار رجمنٹ کی چوکی سے دو چار ہوئے جو فوراً پسپا ہو گئی۔ 4 تاریخ کو شہر کو واپسی پر انہیں روکنے کے لئے 1000 پیادہ فوج کی جماعت اور سوار فوج کے دستوں نے جو انگریز کیمپ سے روانہ کئے گئے تھے، باغیوں پر حملہ کیا لیکن انہوں نے بہت کم یا اپنا نقصان کے اپنی تمام توپوں کو بچا کر پسپائی کرنے کی تدبیر نکالی۔ 8 جولائی کو برطانوی کیمپ سے ایک دستہ گاؤں بسی میں جو دہلی سے تقریباً چھ میل دور ہے، نہری پل تباہ کرنے کے لئے بھیجا گیا جس نے پچھلے دھاووں میں برطانیہ کے انتہائی عقب پر حملہ کرنے میں اور کرنال اور میرٹھ کے ساتھ برطانوی رسل و رسائل میں مداخلت کرنے میں باغیوں کو آسانیاں بہم پہنچائیں تھیں۔ پل تباہ کر دیا گیا۔ 9 جولائی کو باغی پھر بڑی تعداد میں آئے اور برطانوی پوزیشن کے عقب کے دائیں حصے پر حملہ کیا۔ سرکاری بیانات میں جو اسی روز تار برقی سے لاہور بھیجے گئے۔ حملہ آوروں کے نقصان کا تخمینہ ایک ہزار مرنے والے لے کیا گیا ہے لیکن یہ حساب بہت مبالغاً آمیز معلوم ہوتا ہے کیونکہ ہم کیمپ کے ایک خط مورخہ 13 جولائی میں یہ پڑھتے ہیں:

”ہمارے آدمیوں نے دشمن کے ڈھائی سو مُردے دُفن کئے اور جلانے اور بڑی تعداد کو خود انہوں نے شہر کے اندر منتقل کر دیا“

یہی خط، جو ”ڈیلی نیوز“ میں شائع ہوا یہ جھوٹا دعویٰ نہیں کرتا کہ انگریزوں نے مقامی سپاہیوں کو پسپا کر دیا بلکہ اس کے برعکس یہ کہ ”مقامی سپاہیوں نے ہماری برسرکار جماعتوں کو دھکیل دیا اور پھر پیچھے ہٹ گئے۔“

محاصرین کو کافی نقصان ہوا جو دو سو بارہ مرنے والوں اور زخمیوں کے برابر تھا۔ 14 جولائی کو مزید ایک دھاوے کے نتیجے میں ایک اور شدید لڑائی ہوئی جس کی تفصیلات ابھی تک نہیں پہنچی ہیں۔

اسی دوران میں محصورین کو اچھی کمک مل گئی۔ یکم جولائی کو بریلی، مراد آباد اور شاہجہاں پور کے روہیلے باغیوں نے جو پیدل فوج کی چار رتھوں، ایک بے قاعدہ سوار رجمنٹ اور توپ خانے پر مشتمل تھے، دہلی اپنے رفیقوں کے ساتھ شامل ہونے میں کامیابی حاصل کر لی۔

”یہ امید کی جاتی تھی۔“ لندن ”ٹائمز“ کا نامہ نگار مقیم بمبئی لکھتا ہے ”کہ وہ لگنا کو ناقابل عبور پائیں گے لیکن دریا میں چڑھاؤ نہیں آیا، وہ اسے گڑھ مکتیشہر کے نزدیک پار کر گئے، دو آبدار پار کیا اور دہلی پہنچ گئے۔ دو دن تک ہماری فوج جوانوں، توپوں، گھوڑوں اور ہر قسم کے بار برداری کے جانوروں (کیونکہ باغیوں کے پاس خزانہ تھا 50,000 پونڈ کا) کی قطار کو شرم و ذلت سے دیکھتی رہی جو کہ کشتیوں کے پل کو آہستہ آہستہ پار کر رہے تھے۔ انہیں روکنے یا کسی طرح پریشان کرنے کا امکان نہیں تھا۔“

باغیوں کا روہیل کھنڈ کے سارے علاقے سے یہ کامیاب کوچ ثابت کرتا ہے کہ سارا ملک جنما کے مشرق میں روہیل کھنڈ کی پہاڑیوں تک انگریز فوجوں کے لیے بند ہے۔ اور نیچے سے آگرے تک باغیوں کے پرسکون کوچ کو اگر اندور اور منو میں بغاوتوں سے جوڑ دیا جائے تو یہ بھی جنما کے جنوب مغرب میں اور بندھیا چل پہاڑوں تک سارے ملک کے لیے اسی حقیقت کا ثبوت پیش کرتا ہے۔ دہلی کے سلسلے میں انگریزوں کی واحد کامیابی۔ درحقیقت واحد فوجی کارروائی۔ جنرل وان کورٹلانڈ کی پنجاب سکھ فوج کے ہاتھوں دہلی کے شمال اور شمال مغرب میں ملک میں امن وامان کا قیام ہے۔ لہذا نہ اور سرسہ کے درمیان سارے ضلع میں اُسے خاص کر لیرے قبیلوں سے دوچار ہونا پڑا جو ویران ریگستان پر چھدرے اور کھڑے ہوئے گاؤں میں آباد ہیں۔ 11 جولائی کو وہ سرسہ سے فتح آباد روانہ ہوا پھر حصار کی طرف کوچ کر گیا اور اس طرح محاصر فوج کے لیے عقب میں ملک کھول دیا۔

دہلی کے علاوہ شمال مغربی صوبوں میں تین اور نقطے۔ آگرہ، کانپور اور کھنڈ۔ مقامی باشندوں اور انگریزوں کے درمیان جدوجہد کے مرکز بن گئے۔ آگرے کے معاملے کا مخصوص پہلو یہ ہے کہ وہ پہلی بار دکھاتا ہے کہ باغیوں نے عمداً تقریباً 300 میل لمبی مہم شروع کی تاکہ ایک دور دراز انگریز فوجی چوکی پر حملہ کیا جائے۔ ایک اخبار ”مفصلات“ (53) کے مطابق جو آگرے میں شائع ہوتا ہے نصیر آباد اور نیچ کی مقامی رتھیں، جو 10000 لوگوں پر مشتمل تھیں، (7000 پیدل فوج، 1500 سوار اور 8 توپیں) جون کی آخر میں آگرے کی طرف بڑھیں، آگرے سے تقریباً 20 میل دور گاؤں سیسا کے عقب میں ایک میدان میں جولائی کے آغاز میں پڑاؤ ڈالا۔ 4 جولائی کو شہر پر حملہ کرنے کی تیاریاں کرنے لگیں۔ یہ خبر سن کر آگرے کے قریب چھاؤنی کے یورپی باشندوں نے

قلعہ میں پناہ لی۔ آگرے میں کمانڈر (جان کالین) نے پہلے کوٹاہ سوار دستہ، پیڈل اور چوکی توپ خانہ کی امدادی فوج روانہ کی تاکہ وہ دشمن کے خلاف آگوا چوکی کا کام دے لیکن منزل مقصود پہنچنے کے بعد وہ سب بھاگ کر باغیوں کی صفوں میں شامل ہو گئے۔ 5 جولائی کو آگرے کی محافظ فوج نے چوتیسری بنگال یورپی رجمنٹ، توپ خانے اور یورپی رضا کاروں کے دستے پر مشتمل تھی اندر کرنے والوں پر حملہ کرنے کے لئے کوچ کیا اور کہا جاتا ہے کہ انہیں گاؤں سے باہر میدان میں دھکیل دیا لیکن اس کے بعد خود پسپا ہونے پر مجبور ہو گئے۔

اور 500 لوگوں کی فوج میں سے 49 کے مرنے اور 92 کے زخمی ہونے کے بعد انہیں پیچھے ہٹنا پڑا اور انہیں دشمن کی سوار فوج نے اتنی سرگرمی سے پریشان کیا اور خطرے میں ڈالا کہ ”ان پر گولی کا نشانہ لگانے“ کے لئے وقت نہیں ملا۔ یہ ”مفصلات“ نے لکھا ہے۔ بہ الفاظ دیگر انگریز سرپنٹ بھاگ لئے اور اپنے آپ کو قلعہ میں بند کر لیا اور مقامی سپاہیوں نے آگرے کی جانب پیش قدمی کرتے ہوئے چھاؤنی کے تقریباً تمام مکانات کو تباہ کر دیا۔ وہ اگلے دن 6 جولائی کو دہلی پہنچنے کے لئے بھرت پور روانہ ہوئے۔ اس معاملے کا اہم نتیجہ آگرے اور دہلی کے درمیان انگریزوں کی نقل و حمل کی لائن کا باغیوں کے ہاتھوں منقطع ہونا اور مغلوں کے پرانے شہر کے سامنے غالباً ان کا نمودار ہونا تھا۔

کانپور میں، جیسا کہ گزشتہ ڈاک سے معلوم ہوا، جزل وہیلر کی کمان میں تقریباً 200 یورپیوں کی جمعیت، جس کے ساتھ 32 ویں پیڈل رجمنٹ کی بیویاں اور بچے تھے، ایک قلعہ میں بند تھی اور ٹھور کے نانا صاحب کی قیادت میں باغیوں کی زبردست تعداد نے اسے گھیرے رکھا تھا۔ 17 تاریخ کو اور 24 اور 28 جون کے درمیان مختلف حملے کئے گئے جن میں سے آخری میں جزل وہیلر کی ٹانگ میں گولی لگی اور زخموں سے وہ جانبر نہ ہو سکے۔ 28 جون کو نانا صاحب نے انگریزوں کو ہتھیار ڈالنے کی دعوت دی۔ اس شرط پر کہ انہیں کشتیوں میں لگا کر پر سے الہ آباد چلے جانے کی اجازت دی جائے گی۔ یہ شرط قبول کر لی گئی۔ لیکن انگریز مشکل ہی سے دریا کے وسط میں پہنچے تھے کہ گنگا کے داہنے گھاٹ سے توپوں سے گولہ باری ہونے لگی جن لوگوں نے کشتیوں میں مخالف گھاٹ کی طرف بھاگنے کی کوشش کی انہیں رسالے کے ایک گروہ نے پکڑ لیا۔ اور کاٹ ڈالا۔ عورتیں اور بچے قیدی بنائے گئے۔ کانپور سے الہ آباد کی بارقاصد روانہ کئے گئے اور ملک کا فوری مطالبہ کیا گیا۔ یکم جولائی کو میجر ریناڈ کی رہبری میں مدراس بندوچھوں اور سکھوں کا ایک کالم کانپور کے لئے روانہ ہوا۔ فتح پور سے چارمیل پہلے 13 جولائی کی صبح کو بریگیڈیئر جزل ہیولاک اس میں شامل ہو گئے جو 84 ویں، 64 ویں، 13 ویں بے قاعدہ سوار رجمنٹوں اور اوڈھ بے قاعدہ رجمنٹ کی باقیات کے لگ بھگ 1300 یورپیوں کی رہنمائی کر رہے تھے۔

وہ 3 جولائی کو بنارس سے الہ آباد پہنچ گئے تھے اور پھر تیز رفتار کوچوں سے میجر ریناڈ کے پیچھے پیچھے آ رہے

تھے۔ ریٹائرمنٹ سے ملنے کے دن ہی وہ فتح پور کے سامنے لڑنے پر مجبور ہو گئے جہاں نانا صاحب اپنی مقامی فوج لے گئے تھے۔ سخت جھڑپ کے بعد جنرل ہیولاک دشمن کے پہلو پر حملہ کر کے اسے فتح پور سے کانپور کی جانب دھکیلنے میں کامیاب ہو گئے جہاں انہیں 10 اور 16 جولائی کو دوبارہ اس سے ٹکر لینی پڑی۔ 16 جولائی کو کانپور پر انگریزوں کا دوبارہ قبضہ ہو گیا اور نانا صاحب بھور میں پسیا ہو گئے جو گنگا پر کانپور سے بارہ میل دور ہے اور کہا جاتا ہے کہ اچھی طرح قلعہ بند ہے۔ فتح پور کی مہم شروع کرنے سے پہلے نانا صاحب نے تمام قیدی انگریز عورتوں اور بچوں کو قتل کر دیا۔ کانپور پر دوبارہ قبضہ انگریزوں کے لئے انتہائی اہم تھا کیونکہ وہ نقل و حمل کی ان کی گنگا لائن کو محفوظ رکھتا تھا۔

اودھ کے دارالحکومت لکھنؤ میں برطانوی محافظ فوج بھی تقریباً اسی حالت میں تھی جو کانپور میں ان کے ساتھیوں کے لئے مہلک ثابت ہوئی تھی۔ کھانے پینے کی اشیاء کی قلت اور اپنے رہنما سے محروم آنکھوں سے لڑنے والے 2 جولائی کو ایک ہلے کے دوران ٹانگ میں زخم لگنے سے 4 تاریخ کو ٹینٹس کی بدولت مر گئے تھے۔ 18 اور 19 جولائی کو لکھنؤ ڈٹا رہا۔ نجات کی واحد امید اس میں تھی کہ جنرل ہیولاک اپنی فوج کو کانپور سے آگے لے جائیں۔ سوال یہ ہے کہ اپنے عقب میں نانا صاحب کے ہوتے ہوئے کیا وہ ایسا کرنے کی جرات کریں گے لیکن ذرا بھی تاخیر لکھنؤ کے لئے مہلک ثابت ہوگی کیونکہ جلد ہی موسمی بارش میدان میں فوجی نقل و حمل کو ناممکن بنا دے گی۔

ان واقعات کے جائزے سے ہم اس نتیجے پر پہنچتے ہیں کہ بنگال کے شمال مغربی صوبوں میں برطانوی فوج بتدریج ایسی چھوٹی چھوٹی کی پوزیشن اختیار کر رہی ہے جو انقلاب کے ساگر میں علیحدہ علیحدہ چٹانوں پر جمادی گئی ہوں۔ نشیبی بنگال میں مرزا پور، دُنیا پور اور پٹنہ میں نافرمانی کے صرف جزوی عمل ہوئے ہیں، اس ناکام کوشش کے علاوہ جو پڑوس کے گشتی برہمنوں نے مقدس شہر بنارس پر دوبارہ قبضہ کرنے کے لئے کی تھی، پنجاب میں بغاوت کی روح کو جبر سے روک دیا گیا۔ سیالکوٹ میں ایک بغاوت کچلی گئی، جہلم میں اور پشاور میں بے چینی کو کامیابی سے روک دیا گیا۔ گجرات میں، ستارا کے پان دھر پور میں، ناگپور اور ناگپور کے علاقے ساگر میں نظام کی مملکت کے حیدرآباد میں اور جنوب تک میسور میں بلوؤں کی کوششیں کی جا چکی تھیں، اس لئے بمبئی اور مدراس پریزیڈنسیوں میں سکون کو کسی طرح بھی مکمل طور پر محفوظ نہیں سمجھنا چاہیے۔

کارل مارکس نے یکم ستمبر 1857 کو تحریر کیا۔ ”نیویارک ڈیلی ٹریبون“ کے شمارے 5118 میں 15 ستمبر 1857 کو ادارے کی حیثیت سے شائع ہوا

کارل مارکس

ہندوستان میں برطانوی آمدنیاں

ایشیا میں معاملات کی موجودہ صورت حال کا تقاضا ہے کہ تفتیش کی جائے کہ برطانوی ریاست اور عوام کے لئے ہندوستان پر تسلط کی حقیقی اہمیت کیا ہے؟ براہ راست یعنی خراج یا ہندوستانی آمدنیوں میں سے ہندوستانی خرچوں کے بعد زائد کی شکل میں برطانوی خزانے کو کچھ نہیں پہنچتا۔ اس کے برعکس سالانہ مصارف بہت زیادہ ہیں۔ اس لمحے سے جب ایسٹ انڈیا کمپنی نے وسیع پیمانے پر فتح کرنے کا بیڑا اٹھایا تھا۔ آج سے تقریباً ایک صدی پہلے اس کے مالیاتی حالات پریشان کن حالت تک پہنچ گئے اور وہ کئی بار مجبور ہوئی کہ نہ صرف مفتوحہ علاقوں پر قبضہ رکھنے میں اپنی مدد کرنے کے لئے فوجی امداد کی بلکہ دیوالیہ پن سے بچنے کیلئے مالی امداد کی بھی پارلیمنٹ سے درخواست کرے۔ چنانچہ معاملات موجودہ لمحے تک ایسے ہی چل رہے ہیں جب برطانوی قوم سے فوج کا زبردستی مطالبہ کیا جاتا ہے اور اس کے بعد بلاشبہ اس سے مطابقت رکھنے والی پیسے کی طلبیاں۔ ابھی تک اپنی فتوحات حاصل کرنے اور اپنے اداروں کے تعمیر کرنے کے لئے ایسٹ انڈیا کمپنی 5 کروڑ پونڈ سے زیادہ قرضہ لے چکی ہے اور برطانوی حکومت گزشتہ کئی برسوں سے ہندوستان میں ایسٹ انڈیا کمپنی کی اپنی فوج اور یورپی فوجوں کے علاوہ تیس ہزار کی مستقل فوج لے جانے اور رکھنے کا خرچہ برداشت کر رہی ہے۔ اگر صورت حال یہ ہے تو ظاہر ہے کہ برطانیہ عظمیٰ کو اپنی ہندوستانی سلطنت سے فائدے لازمی طور پر ان منافعوں و بہبودوں تک محدود ہوں گے، جنہیں انفرادی برطانوی باشندے حاصل کرتے ہیں اور یہ تسلیم کرنا پڑے گا کہ یہ منافع اور بہبودیاں بہت جزوی ہیں۔

اول ایسٹ انڈیا کمپنی میں وثیقہ حصہ داری کے مالک ہیں جن کی تعداد تقریباً 3000 ہے جن کے لئے حالیہ چارٹر (54) کے تحت 60 لاکھ پونڈ اسٹرنگ ادا شدہ سرمائے پر سالانہ ساڑھے دس فیصد منافع کی ضمانت ہے جس کی سالانہ رقم -- 630,000 پونڈ ہوتی ہے۔ چونکہ ایسٹ انڈیا کمپنی کے وثیقے قابل انتقال ہیں اس لئے شخص جس کے پاس وثیقہ خریدنے کے لئے رقم ہو، وثیقے کا مالک بن سکتا ہے جو موجودہ چارٹر کے تحت 125 تا 150 فیصدی پر پیئیم کا مستحق ہے۔ 500 پونڈ یعنی تقریباً 6000 ڈالر کا وثیقہ مالک کو مالکان کے جلسے میں تقریر کرنے کا حق دیتا ہے لیکن ووٹ دینے کے لئے اس کے پاس 1000 پونڈ کا وثیقہ ہونا چاہئے۔ 3000 پونڈ والے کے دو ووٹ ہیں، 6000 پونڈ والے کے تین ووٹ اور 10,000 پونڈ اور اس سے زیادہ والے کے چار۔ لیکن مالکوں کو زیادہ اختیارات حاصل نہیں ہیں، سوائے بورڈ آف ڈائریکٹرز کے انتخاب کے جن میں سے وہ 12

منتخب کرتے ہیں اور بادشاہ چھ نامزد کرتا ہے لیکن بادشاہ کے ان نامزدگان کے لیے یہ استعداد ضروری ہے کہ وہ ہندوستان میں دس سال یا اس سے زیادہ رہ چکے ہوں۔ ہر سال ایک تہائی ڈائریکٹر عہدے سے دستبردار ہو جاتے ہیں، لیکن انہیں دوبارہ منتخب یا نامزد کیا جاسکتا ہے۔ ڈائریکٹر ہونے کے لئے آدمی کو 2000 پونڈ کے وثیقوں کا مالک ہونا چاہیے۔ ڈائریکٹروں کی تنخواہ 500 پونڈ ہے اور ان کے چیئرمین اور نائب چیئرمین کی اس سے گئی، لیکن عہدہ قبول کرنے کی خاص ترغیب ہندوستان کے لئے سارے شہری اور فوجی افسروں کا تقرر کرنے کی بڑی سرپرستی ہے، لیکن اس سرپرستی میں زیادہ تر اہم عہدوں کے سلسلے میں بڑا حصہ نگرانی کے بورڈ آف کنٹرول کے ہاتھ میں ہے۔ یہ بورڈ چھ ممبروں پر مشتمل ہے جو سب خفیہ کونسل کے اراکین ہوتے ہیں اور ان میں عام طور سے دو یا تین کا بینہ کے وزیر ہوتے ہیں۔ بورڈ کا صدر ہمیشہ وزیر ہوتا ہے، درحقیقت وزیر امور ہند۔

اس سرپرستی کے پانے والے دوسرے لوگ پانچ طبقوں میں بٹے ہوئے ہیں۔ شہری، پادریانہ، طبیبی، فوجی اور بحری۔ ہندوستان میں ملازمت کے لئے، خاص طور سے غیر فوجی شعبوں میں، وہاں بولی جانے والی زبانوں کا تھوڑا بہت علم ضروری ہے اور سول سروس میں شمولیت کے لئے نوجوانوں کو تیار کرنے کی غرض سے ہیلی بری میں ایسٹ انڈیا کمپنی کا ایک کالج ہے۔ فوجی خدمت کے لئے متعلقہ کالج جہاں سکھائی جانے والی بنیادی شاخیں فوجی سائنس کی مبادیات ہیں۔ لندن کے قریب ایڈیسکوم میں قائم کیا گیا ہے۔ ان کالجوں میں داخلہ پہلے کمپنی کے ڈائریکٹروں کی نظر عنایت کا معاملہ تھا لیکن اب چارٹر میں تازہ ترین تبدیلیوں کے تحت امیدواروں کے امتحان عامہ میں مقابلے کے ذریعے ہوتا ہے۔ ہندوستان پہنچ کر پہلے غیر فوجی افسر کو تقریباً 150 ڈالر ماہانہ ملتے ہیں اور (آمد کے بعد بارہ ماہ کے اندر) ایک یا زیادہ مقامی زبانوں میں ضروری امتحان کے بعد اسے ملازمت دی جاتی ہے۔ جس کا سالانہ معاوضہ 2500 ڈالر سے لے کر تقریباً 50,000 ڈالر ہوتا ہے۔ آخر الذکر تنخواہ بنگال کونسل کے ممبروں کی ہے۔ بمبئی اور مدراس کونسلوں کے ممبر تقریباً 30,000 ڈالر سالانہ پاتے ہیں۔ کونسل کے ممبروں کے علاوہ کوئی بھی 25 ہزار ڈالر سے زیادہ حاصل نہیں کر سکتا اور 20,000 ڈالر یا اس سے زیادہ کا تقرر حاصل کرنے کے لئے اسے ہندوستان میں بارہ سال تک سکونت پذیر ہونا چاہیے۔ نو سال کی سکونت سے تنخواہیں 15000 ڈالر سے لے کر 20,000 تک اور تین سال کی سکونت سے تنخواہیں 7000 ڈالر سے لے کر 15000 ڈالر تک حاصل کی جاسکتی ہیں۔ اور سول سروس میں معاوضہ بہترین ملتا ہے۔ اس لئے یہ عہدے حاصل کرنے کے لئے زبردست مقابلہ ہوتا ہے، فوجی افسر، جب بھی انہیں موقع ملتا ہے، اس مقصد کی خاطر اپنی رہنمائی چھوڑ دیتے ہیں۔ سول سروس میں ساری تنخواہوں کا اوسط تقریباً 8000 ڈالر ہے لیکن اس میں بالائی آمدنیاں اور غیر معمولی بھتے شامل نہیں ہیں جو اکثر بہت کافی ہوتے ہیں۔ یہ سول ملازمین گورنروں، کونسلروں، ججوں، سفیروں، سیکریٹریوں،

لگان کے کلکٹروں وغیرہ کی حیثیت سے رکھے جاتے ہیں جن کی کل تعداد عام طور پر تقریباً 800 ہے۔ ہندوستان کے گورنر جنرل کی تنخواہ 125000 ڈالر ہے لیکن زائد ہجرتوں کی رقم اکثر اس سے زیادہ ہوتی ہے۔ گرجے کی خدمات کے تین اسقف اور ایک سوسائٹھ پادری ہیں۔ کلکتہ کا اسقف 25000 ڈالر سالانہ پاتا ہے اور مدراس اور بمبئی کے اس سے نصف۔ پادریوں کو فیسوں کے علاوہ 2500 تا 7000 ڈالر ملتے ہیں۔ طبی خدمات میں 800 فزیشن اور سرجن شامل ہیں جنہیں 1500 سے 10,000 ڈالر تک تنخواہیں ملتی ہیں۔

ہندوستان میں یورپی فوجی افسر جن میں ان امدادی فوجوں کے افسر بھی شامل ہیں جنہیں ماتحت راجے مہیا کرنے کے پابند ہیں، تقریباً 8000 ہیں۔ پیدل فوج میں مقرر تنخواہیں نشان بردار کو 1080 ڈالر لیفٹیننٹ کو 1344 ڈالر، کپتان کو 2226 ڈالر، میجر کو 3810 ڈالر، لیفٹیننٹ کرنل کو 5520 ڈالر کرنل کو 7680 ڈالر ملتے ہیں۔ یہ تنخواہیں چھ ماہی میں ملتی ہیں۔ جنگی خدمت کی حالت میں وہ زیادہ ہو جاتی ہیں۔ سوار فوج تو پچانے اور انجینئرنگ میں تنخواہیں زیادہ ہیں۔ ہیڈ کوارٹر کے عہدے یا غیر فوجی ملازمت میں نوکری حاصل کر کے کئی افسر دینی تنخواہ پاتے ہیں۔

ہندوستان میں تقریباً دس ہزار برطانوی باشندے نفع بخش عہدے سنبھالے ہوئے ہیں اور ہندوستان کے خزانے سے اپنی تنخواہ حاصل کرتے ہیں۔ ان میں وہ کافی تعداد شامل کر لی جائے جو انگلستان میں رہتے ہیں لیکن ہندوستان میں ملازمت کرنے کے بعد پنشن پاتے ہیں جو تمام خدمات میں معین مدت تک کام کرنے کے بعد واجب الادا ہوتی ہے۔ یہ پنشنیں انگلستان میں مع منافع اور سود ڈیڑھ سے دو کروڑ ڈالر تک پر مشتمل ہیں جو سالانہ ہندوستان سے حاصل کی جاتی ہیں اور جنہیں درحقیقت بالواسطہ انگریز باشندوں کے ذریعے انگریز حکومت کو خراج کی ادائیگی سمجھنا چاہیے۔ جو لوگ سالانہ مختلف خدمات سے سبکدوش ہوتے ہیں، اپنی تنخواہوں سے بچت کی ہوئی کافی بڑی رقمیں اپنے ساتھ لے جاتے ہیں جو ہندوستان سے سالانہ نکاس میں بہت زیادہ اضافہ ہے۔

ان یورپیوں کے علاوہ جو حکومت کی ملازمت میں شامل ہیں، ہندوستان میں دوسرے یورپی باشندے بھی ہیں جن کی تعداد 6000 یا زیادہ ہے جو تجارت یا نجی سٹے بازی کا کام کرتے ہیں۔ دیہی اضلاع میں نیل، گنے اور کافی کی کاشت کے بڑے بڑے علاقوں کے چند مالکوں کو چھوڑ کر وہ بنیادی طور پر تاجر دلال اور صنعت کار ہیں جو کلکتہ، بمبئی اور مدراس میں یا ان کے مضافات میں رہتے ہیں۔ ہندوستان کی بیرونی تجارت، جس میں درآمدات اور برآمدات شامل ہیں۔ ہر ایک کی رقم جو تقریباً 5 کروڑ ڈالر ہے تقریباً پوری ان کے ہاتھ میں ہے اور بلاشبہ ان کے منافع بہت زیادہ ہیں۔

چنانچہ یہ عیاں ہے کہ ہندوستان کے ساتھ برطانیہ کے تعلقات سے مخصوص افراد زیادہ تر فائدہ حاصل

کرتے ہیں اور بلاشبہ ان کی حاصلات سے برطانیہ کی قومی آمدنی کی رقم میں اضافہ ہوتا ہے لیکن ان سب کے مقابلے میں ایک اور بڑی رقم ہے۔ ہندوستان میں بڑھتے ہوئے مقبوضات پر تسلط کے ساتھ ساتھ فوجی اور بحری اخراجات جو انگلستان کے عوام کی جیب سے ادا کیے جاتے ہیں مسلسل بڑھتے جا رہے ہیں۔ اس میں برمی، افغان، چینی اور ایرانی جنگوں کا خرچ بھی شامل کرنا چاہیے۔ درحقیقت سابق روسی جنگ کے سارے خرچ کو ہندوستانی کھاتے میں قطعی طور پر رکھا جاسکتا ہے کیونکہ روس کے خوف اور خطرے سے جو جنگ شروع ہوئی، اس میں اس مسلسل تخیل اور مستقل جارحیت کی دوڑ دھوپ کا اضافہ کیجئے جس میں انگریز عوام ہندوستان پر قبضے کی وجہ سے شامل کیے جاتے ہیں اور یقیناً تردد ہو سکتا ہے کہ کیا مجموعی طور پر اس تسلط کی قیمت اتنی نہیں ادا کرنی پڑ رہی ہے جتنی اس سے کبھی بھی حاصل ہونے کی توقع کی جاسکتی ہے۔

کارل مارکس نے ستمبر 1857 کے شروع میں تحریر کیا۔ ”نیویارک ڈیلی ٹریبون“ کے شمارے 5132 میں 21 ستمبر 1857 کو ادارے کی حیثیت سے شائع ہوا

کارل مارکس ہندوستانی بغاوت

لندن: 4 ستمبر 1857

ہندوستان میں باغی سپاہیوں نے جو تشدد کیا ہے وہ واقعی بھیانک، مکروہ اور ناقابل بیان ہے۔ ایسا تشدد عام طور پر باغیانہ ہنگاموں اور قومی نسلی اور خاص طور سے مذہبی لڑائیوں میں دیکھا جاتا ہے۔ مختصر طور پر یہ ایسا تشدد ہے جس کی محترم برطانیہ نے ہمیشہ ہمت افزائی کی۔ ایسا تشدد جو واندی والوں نے ”نیلوں“ پر، ہسپانوی چھاپہ ماروں نے فرانسیسی بے دینوں پر، سریانی لوگوں نے اپنے جرمن اور ہنگریائی پڑوسیوں پر، ہر واتیوں نے ویانا کے باغیوں پر، کاؤینیک کے موہائل گارڈ یا بونا پارٹ کے 10 دسمبر والوں نے (55) فرانسیسی پرولتاریہ کے بیٹے بیٹیوں پر کیا۔ ہندوستانی سپاہیوں کا رویہ چاہے کتنا ہی مکروہ رہا ہو وہ صرف ایک مرکوز صورت میں ہندوستان میں خود برطانیہ کے رویے کی عکاسی کرتا ہے۔ نہ صرف اپنی مشرقی سلطنت کی بنیاد رکھنے کے دور میں بلکہ اپنی طویل حکمرانی

کے پچھلے دس سال کے دوران بھی۔ اس حکومت کی نوعیت واضح کرنے کے لئے یہ کہنا کافی ہے کہ اذیت رسانی اس کی مالیتی پالیسی کا ایک اٹوٹ جزو رہا ہے۔ تاریخ انسانی میں انتقام جیسی چیز ضرور ہے اور تاریخی انتقام کا یہ قانون ہے کہ اس کے آلات مظلوم نہیں بلکہ خود ظالم ڈھالتا ہے۔

فرنج شاہی پر پہلی ضرب کسانوں نے نہیں، امراء نے لگائی۔ ہندوستانی بغاوت، جبر و تشدد اور ذلت کی شکار، برطانیہ والوں کے ہاتھوں آخری تاریخ تکنگی کی ہوئی رعیت نے نہیں بلکہ ان سپاہیوں نے شروع کی جن کو انہوں نے پہنا کر، کھلا پلا کر تھپ تھپا کر موٹا کیا تھا اور لاڈ پیار سے بگاڑا تھا۔ سپاہیوں کے مظالم کی مثالیں تلاش کرنے کے لئے ہمیں قرون وسطیٰ کی گہرائیوں میں جانے کی، جیسا کہ لندن کے بعض اخبار کر رہے ہیں، یا موجودہ برطانیہ کی معاصرہ تاریخ کی حدود سے باہر بھی جانے کی ضرورت نہیں ہے ہمارے لئے صرف پہلی چینی جنگ سے واقفیت حاصل کرنا کافی ہوگا۔ جو یوں کہنا چاہیے، ابھی کل کی بات ہے (56) اس جنگ میں انگریز سپاہیوں نے محض تفریح کے لئے گندی حرکتیں کیں۔ ان کے غیظ و غضب میں نہ تو مذہبی عصیت کا تقدس تھا، نہ مغرور فاتح کے خلاف شدید نفرت تھی اور نہ بہادر دشمن کی سخت مزاحمت کے خلاف اشتعال تھا۔ عورتوں کی عصمت دری، بچوں کو سنگینیوں سے چھیدنا، پورے پورے گاؤں جلا دینا، ایسے واقعات ہیں جن کو چینی عہدیداروں نے نہیں خود برطانوی افسروں نے لکھا ہے۔ یہ سب اس وقت محض بے لگام شرارت تھی۔

موجودہ ہنگامے میں بھی یہ فرض کر لینا ناقابل معافی غلطی ہوگا کہ سارا ظلم سپاہیوں کی طرف سے ہو رہا ہے اور انگریزوں کی طرف انتہائی مہربانی اور انسانی محبت کا اظہار کیا جا رہا ہے۔ برطانوی افسروں کے خطوط سے غصے کی بو آتی ہے۔ ایک افسر نے پشاور سے اپنے خط میں دسویں بے قاعدہ رجمنٹ کو نہتہ کرنے کے بارے میں لکھا کیونکہ اس نے 55 ویں دیسی بیدل رجمنٹ پر حملہ کرنے سے انکار کر دیا تھا۔ وہ اس پر فخر کرتا ہے کہ وہ نہ صرف نہتے کئے گئے بلکہ ان سے کوٹ اور بوٹ بھی چھین لئے گئے اور فی کس 12 پینس دینے کے بعد، ان کو دریا کے کنارے لے جا کر کشتیوں میں بٹھا دیا گیا اور دریائے سندھ کے بہاؤ پر روانہ کر دیا گیا جہاں خط لکھنے والے کی پر مسرت پیش گوئی کے مطابق دریا کے تیز دھارے میں موت ہر فرد کی منتظر تھی۔ ایک اور شخص نے لکھا ہے کہ پشاور کے کچھ باشندوں نے رواج کے مطابق شادی کے سلسلے میں گولے چھوڑ کر رات کو تشویش پھیلا دی۔ ان لوگوں کو دوسری صبح باندھ کر ”ایسا پیٹا گیا“ کہ وہ اس کو مدتوں تک یاد رکھیں گے۔ سر جان لارنس نے اپنے جوانی پیغام کے ذریعے حکم دیا کہ ایک جاسوس ان کے جلسے میں شریک ہو۔ جاسوس کی رپورٹ پر سر جان نے دوسرا پیغام بھیجا ”ان کو پھانسی پر لٹکا دو۔“ اور سرداروں کو پھانسی پر لٹکا دیا گیا۔ الہ آباد سے ایک سول افسر نے لکھا ہے ”ہمارے ہاتھ میں زندگی اور موت کا اختیار ہے۔ ہم آپ کو یقین دلاتے ہیں کہ ہم اس میں کوئی دریغ نہیں کرتے۔“ اسی جگہ سے ایک اور افسر

نے لکھا ہے ”کوئی دن ایسا نہیں گزرتا جب ہم ان (پُرامن باشندوں) میں سے دس پندرہ کو پھانسی پر نہ لٹکاتے ہوں۔“ ایک افسر نے فخر کے ساتھ لکھا ہے ”بہادر ہومز ان کو بیسیوں کی تعداد میں لٹکا رہا ہے۔“ ایک اور دیسی لوگوں کے بڑے بڑے جتھوں کو مقدمہ چلائے اور تحقیقات کیے بغیر پھانسی دینے کا ذکر کرتے ہوئے کہتا ہے ”تب ہماری تفریح شروع ہوئی۔“ تیسرے نے لکھا ہے ”ہماری فوجی عدالت گھوڑے کی پیٹھ پر ہوتی ہے اور جو کالا آدمی ہمارے سامنے آجاتا ہے ہم یا تو اس کو پھانسی پر لٹکا دیتے ہیں یا گولی مار دیتے ہیں“ بنارس سے ہمیں اطلاع ملی ہے کہ بیس زمینداروں کو اپنے ہم وطنوں سے ہمدردی کرنے کے شبہ میں پھانسی پر لٹکا دیا گیا اور پورے پورے گاؤں بھی اسی وجہ سے جلا دیئے گئے۔ بنارس سے ایک افسر نے جس کا خط لندن کے ”ٹائمز“ میں چھپا ہے، لکھا ہے ”دیسی لوگوں سے ٹکر لیتے وقت یورپی سپاہی شیطان بن جاتے ہیں۔“

اور یہ بھی بھولنا چاہیے کہ انگریزوں کے مظالم فوجی بہادری کے اقدامات کی حیثیت سے پیش کیے جاتے ہیں۔ بڑی سادگی اور اختصار سے مکروہ تفصیلات دینے بغیر بیان کیے جاتے ہیں۔ دیسی لوگوں کے مظالم کو، جو اپنی جگہ پر بھیا تک ہیں، جان بوجھ کر مبالغہ سے پیش کیا جاتا ہے۔ مثلاً دہلی اور میرٹھ میں کیے جانے والے مظالم کے وہ تفصیلی حالات جو پہلے ”ٹائمز“ میں اور پھر لندن کے پورے پریس میں گردش میں آئے، اس کا ماخذ کون ہے؟ ایک بڑا دل پادری جو بنگلور (میسور) میں، جائے وقوعہ سے ہزار میل سے زیادہ فاصلے پر، رہتا ہے۔ دہلی کے اصلی واقعات کا کسی ہندوستانی باغی کی نسبت کوئی انگریز ہی اتنا زیادہ وحشیانہ تصور کر سکتا ہے۔ کینٹن کے مکانات پر جلتے ہوئے گولوں کی بارش کے مقابلہ میں ناک اور چھاتیوں کو کاٹنا وغیرہ مختصر یہ کہ لوگوں کو اپنا بیچ بنانے والی سپاہیوں کی حرکتیں یورپی جذبات کے لیے کہیں زیادہ تکلیف دہ ہیں جن کا حکم مانچسٹر امن سوسائٹی کے سیکرٹری (بورنگ) نے دیا، یا ایک فرانسیسی مارشل کے ہاتھوں عربوں کا جلا یا جانا (57) جو ایک غار میں بند تھے یا کورٹ مارشل کے حکم کے مطابق 9 لٹوں والے چابک سے زندہ برطانوی سپاہیوں کی کھال کھینچنا یا برطانیہ کے اصلاحی قید خانوں میں کوئی اور ”انسان دوست“ طریقہ۔ ظلم کا بھی ہر چیز کی طرح اپنا فیشن ہوتا ہے جو وقت اور جگہ کے لحاظ سے بدلتا رہتا ہے۔ صاحب علم سبزر کھلم کھلا بیان کرتا ہے کہ کیسے اس کے حکم سے کئی ہزار گال سپاہیوں کے دائیں ہاتھ قلم کر دیئے گئے۔ (58) نیپولین اس طرح کے اقدام کو اپنے لئے قابل شرم سمجھتا۔ اس نے اس کو ترجیح دی کہ وہ اُن فرانسیسی رہنموں کو، جن پر ری پبلکن ازم کے رجحان کا شبہ تھا، سائٹو ڈویگنو کو بھیج دے جہاں وہ کالے لوگوں کے ہاتھوں یا دباؤں سے موت کے شکار ہو جائیں۔

سپاہیوں کے ہاتھوں لوگوں کو اپنا بیچ بننے کے واقعات مسیحی بازنطینی سلطنت کے رواجوں یا قانون فوجی جہاد پر شہنشاہ چارلس پنجم کے ہدایت نامے (59) یا برطانیہ میں ملک سے غداری کے لئے سزا (جیسا کہ جج ہیکلسٹن نے

لکھا ہے) کی یاد دلاتے ہیں۔ (60) ہندوؤں کے لئے جن کو اُن کے مذہب نے خود آزاری میں ماہر بنا دیا ہے، یہ مظالم اپنے نسل اور عقیدے کے دشمنوں پر بالکل قدرتی معلوم ہوتے ہیں اور انگریزوں کو تو یہ زیادہ بہتر معلوم ہونا چاہیے جو چند ہی برس پہلے بنگلہ تھ کے تہواروں سے آمدنی حاصل کرتے تھے اور اس ظالم مذہب کے خونی تہواروں کی حفاظت اور معاونت کرتے تھے۔

جیسا کہ بیٹ کہا کرتا تھا، ”بوڑھے خونی“، ”ٹائمرز“ کی خوفناک گرج، اس کا موٹسارت کے ایک اوجیرا کے ایک پُرغیظ کردار کا پارٹ ادا کرنا، جو اس تصور میں بڑے سریلے گیت گاتا ہے کہ وہ پہلے اپنے دشمن کو پھانسی پر لٹکائے گا، پھر اس کو بھونے گا، اس کے ٹکڑے کرے گا، پھر اس کو چھیدے گا، اس کی زندہ جان کھال کھینچے گا۔ (61) اور ”ٹائمرز“ کی یہ مُستقل کوشش کہ وہ انتقامی جذبات کے شعلے انتہائی حد تک بھڑکا دے، یہ سب باتیں حماقت معلوم ہوتیں اگر ایسے کے رنج و الم کی تہہ میں کامیڈی کی شرارت آمیز جھلک صاف نہ دکھائی دیتی۔ لندن ”ٹائمرز“ اپنے پارٹ میں جو ضرورت سے زیادہ ادا کاری کرتا ہے وہ محض بدحواسی کی وجہ سے نہیں ہے وہ کامیڈی کو ایک نیا موضوع دیتا ہے جو مولیسر سے بھی نظر انداز ہو گیا تھا یعنی تاریخ کا انتقام۔ درحقیقت اس کا سارا مقصد سرکاری پروپیگنڈا کرنا اور حکومت کو حملوں سے بچانا ہے۔ چونکہ دہلی کی دیواریں جیریکو کی دیواروں (62) کی طرح ہوا کے جھکڑوں سے نہیں گریں اس لئے جان بل کے کانوں کو انتقام کی چیخوں سے بہرا کرنے اور اس کو یہ بھلانے کی ضرورت ہے کہ اس کی حکومت اس مصیبت کی اور اس بات کی ذمہ دار ہے کہ ان مصائب کو زبردست پیمانے تک بڑھا دیا گیا۔

کارل مارکس نے 4 ستمبر 1857 کو تحریر کیا۔ ”نیویارک ڈیلی ٹریبون“ کے شمارے 5119 میں 16 ستمبر 1857 کو شائع ہوا

کارل مارکس

ہندوستان میں بغاوت

ہندوستان سے کل جو خبر ہمیں پہنچی وہ انگریزوں کے لئے تباہ کن اور ڈراؤنا پہلور کھتی ہے، اگرچہ جیسا کہ

دوسرے کالم میں دیکھا جاسکتا ہے، لندن کا ہمارا دانشمند نامہ نگار اسے مختلف طریقے سے دیکھتا ہے۔ (63) دہلی سے ہمارے پاس 29 جولائی تک کی تفصیلات ہیں اور بعد کی ایک رپورٹ جس سے معلوم ہوتا ہے کہ بیضے کی تباہ کاریوں کی وجہ سے محاصرہ فوجیں دہلی کے سامنے سے پسپا ہونے پر مجبور ہو گئیں اور انہوں نے آگرے کو اپنی قیام گاہ بنا لیا۔ یہ سچ ہے کہ اس رپورٹ کو لندن کے کسی بھی اخبار نے تسلیم نہیں کیا ہے لیکن ہم زیادہ سے زیادہ اسے صرف کچھ قبل از وقت خیال کر سکتے ہیں جیسا کہ ہم ہندوستانی مراسلت سے جانتے ہیں۔ محاصرہ فوج کو 14، 18 اور 23 جولائی کے دھاوؤں سے سخت نقصان پہنچا تھا۔ ان موقعوں پر باغی پہلے کے مقابلے میں زیادہ بے دھڑک اور جوش سے لڑے اور انہوں نے اپنی توپوں کی برتری سے پورا فائدہ اٹھایا۔

”ہم 18 پونڈ اور 8 اونچے والی دورانڈاز توپوں سے گولہ باری کر رہے ہیں اور باغی اس کا جواب 24 اور 32 سے دے رہے ہیں۔“ ایک برطانوی افسر لکھتا ہے۔ دوسرے خط میں تحریر ہے، ”محصورین کے اٹھارہ حملوں میں جو ہم کو برداشت کرنا پڑے۔ ہمارے ایک تہائی مارے گئے اور زخمی ہوئے۔“

جس کمک کی توقع کی جاتی تھی وہ جنرل وان کورٹلانڈٹ کی سربراہی میں سکھوں کی ایک جماعت تھی۔ جنرل ہیولاک کئی کامیاب لڑائیاں لڑنے کے بعد کانپور واپس چلے جانے پر مجبور ہوئے اور وقتی طور پر انہوں نے لکھنؤ کو امداد پہنچانے کا خیال ترک کر دیا۔ ساتھ ہی ”دہلی کے سامنے موسلا دھار بارش ہونے لگی۔“ اور نتیجہً بیضے کی شدت میں اضافہ ہو گیا۔ وہ خبر جو آگرے کی طرف پسپائی کا، اور کم از کم وقتی طور پر، عظیم مغل دارالحکومت کو مغلوب کرنے کی کوشش سے دستبرداری کا اعلان کرتی ہے، اگر اب تک صحیح ثابت نہیں ہو چکی تو ثابت ہو جائے گی۔

گنگا کی لائن پر جنرل ہیولاک کی فوجی کارروائیاں بنیادی دلچسپی کی حامل ہیں جس کے فتح پور، کانپور اور بٹور میں معرکوں کی ہمارے لندن کے معاصرین نے ضرورت سے زیادہ تعریف کی ہے۔ جیسا کہ ہم نے اوپر بیان کیا ہے کانپور سے پچیس میل آگے بڑھنے کے بعد وہ پھر اس جگہ پسپا ہونے پر مجبور ہوئے تاکہ نہ صرف اپنے پیاروں کو وہاں رکھ سکیں بلکہ کمک کا انتظار بھی کریں۔ یہ سخت افسوس کا مقام ہے کیونکہ اس سے ظاہر ہوتا ہے کہ لکھنؤ کو آزاد کرانے کی کوششیں ترک کر دی گئیں۔ اس شہر کی محافظ برطانوی فوج کے لئے واحد امید 3000 گورکھوں کی قوت ہے جسے جنگ بہادر نے نیپال سے ان کے لئے بطور کمک بھیجا ہے۔ اگر وہ محاصرہ توڑنے میں ناکام رہے تو لکھنؤ میں کانپور کے قتل عام والا کھیل پھر کھیلا جائے گا۔ یہی سب کچھ نہیں ہے۔ لکھنؤ کے قلعے پر باغیوں کا قبضہ اور نتیجےً میں اودھ پران کے اقتدار کا استحکام دہلی کے خلاف ساری برطانوی فوجی کارروائی کے پہلو کو خطرے میں مبتلا کر دے گا اور بہار کے سارے علاقے میں بھی۔ اگر باغی لکھنؤ کے قلعے پر قابض رہے تو کانپور کی اہمیت گھٹ کر نصف رہ جائے گی اور ایک طرف دہلی کے ساتھ اور دوسری طرف بنارس کے ساتھ اس کی نقل و حمل کو خطرہ

درپیش ہوگا۔ یہ امکانی حالت اس تکلیف دہ دلچسپی میں اضافہ کرتی ہے جس سے اس مقام (لکھنؤ) کی خبر کا انتظار کرنا پڑتا ہے۔ 16 جون کو لکھنؤ کی محافظ فوج نے اپنی قوت برداشت کا اندازہ لگایا تھا کہ وہ چھ ہفتے تک قوت برداشت کر سکتی ہے۔ خبروں کی آخری تاریخ تک ان میں سے پانچ ہفتے گزر چکے ہیں۔ وہاں ہر چیز کا انحصار نیپال سے کمک پہنچنے پر ہے جس کا وعدہ کیا گیا ہے لیکن جو ہنوز یقینی نہیں ہے۔

اگر ہم کانپور سے گنگا کے بہاؤ پر بنارس اور ضلع بہار تک آئیں تو برطانیہ کا مستقبل اور بھی مایوس کن نظر آتا ہے۔ بنارس سے ”بنگال گزٹ“ (64) کے نام ایک خط مورخہ 3 اگست میں درج ہے کہ:

”دینا پور کے باغی سون پار کر کے آ رہے تھے پور پی باشندوں نے اپنی حفاظت کے لئے بجاطور پر پریشان ہو کر کمک کے لئے دینا پور لکھا چنانچہ دو دخانی جہاز ارسال کر دیئے گئے جن میں ملکہ معظمہ کی 5 ویں اور 37 ویں رتھیں تھیں۔ رات کے وسط میں ایک دخانی جہاز خشکی پر چڑھ آیا اور بری طرح پھنس گیا۔ لوگ فوراً زمین پر اتارے اور پیدل چلنے لگے لیکن انہوں نے مناسب احتیاط نہ برتی۔ اچانک دونوں طرف سے اور قریب ہی سے ان پر گولیاں چلائی گئیں اور ان کے چھوٹے دستے کے 150 لوگ جن میں کئی افسر بھی شامل تھے ناکارہ ہو گئے۔ یہ قیاس کیا جاتا ہے کہ آ رہے ہیں تمام پور پی جن کی تعداد تقریباً 37 تھی مار ڈالے گئے۔“

آ رہے بنگال پریذیڈنسی کے برطانوی ضلع شاہ آباد میں ایک قصبہ ہے جو دینا پور سے غازی پور جانے والی سڑک پر اول الذکر سے مغرب میں 25 میل اور آخر الذکر سے مشرق میں 75 میل کے فاصلے پر واقع ہے۔ خود بنارس کو خطرہ تھا۔ یہاں پور پی وضع کا ایک قلعہ تعمیر کیا گیا ہے اور اگر یہ باغیوں کے ہاتھ میں آ گیا تو دوسرا دہلی بن جائے گا۔ مرزا پور جو بنارس کے جنوب میں اور گنگا کے مخالف کنارے واقع ہے، وہاں مسلمانوں کی ایک سازش پکڑی گئی ہے۔ اور بہراہم پور میں، جو کلکتہ سے لگ بھگ 80 میل دور ہے، 63 ویں دیسی رجمنٹ کو نہتا کر لیا گیا ہے۔ مختصر یہ کہ ایک طرف ناراضگی اور دوسری طرف دہشت بنگال کی ساری پریذیڈنسی میں پھیل رہی ہے، یہاں کلکتہ کے پھانکوں تک جہاں محرم کے ماتم کا تکلیف دہ خدشہ پھیلا ہوا ہے جب اسلام کے ماننے والے شدید جنوں میں مبتلا ہو کر تلواریں لے کر نکلتے ہیں اور ذرا سے اشتعال پر لڑنے مرنے پر آمادہ ہو جاتے ہیں، اس سے امکان ہے کہ انگریزوں پر عام حملہ ہو اور گورنر جنرل (چارلس جان کیپٹن) مجبور ہو کہ اپنے باڈی گارڈ تک کو نہتا کرے تو فوراً سمجھ جائے گا کہ نقل و حمل کی خاص برطانوی لائن، گنگا لائن خطرے میں ہے کہ اس میں خلل پڑ جائے، اسے منقطع کر دیا جائے اور بند کر دیا جائے اور اس کا اثر نومبر میں متوقع کمک کے آنے پر پڑے گا اور جنما پر برطانوی فوجی نقل و حرکت کٹ جائے گی۔

بمبئی پریذیڈنسی میں بھی معاملات سنجیدہ رخ اختیار کر رہے ہیں۔ کولہا پور میں بمبئی کی 27 ویں دیسی پیدل

رجمنٹ کا ندر ایک حقیقت ہے لیکن برطانوی فوج کے ہاتھوں اس کی شکست صرف انواہ ہے۔ بمبئی کی دیسی فوج نے ناگ پور، اورنگ آباد، حیدرآباد اور آخر میں کولہا پور میں یکے بعد دیگرے بغاوتیں کی ہیں۔ بمبئی کی دیسی فوج کی قوت 43048 جوان ہیں جب کہ اس پریذینسی میں درحقیقت صرف دو یورپی رجمنٹیں ہیں۔ دیسی فوج پر نہ صرف بمبئی پریذینسی کی حدود میں امن وامان برقرار رکھنے کے لئے بھروسہ کیا گیا بلکہ پنجاب میں سندھ تک کمک بھیجنے منوا اور اندور تک کالم روانہ کرنے، آگرے سے نقل و حمل قائم کرنے اور اس جگہ کی محافظ فوج کو آزاد کرانے کا بھی اعتماد کیا گیا۔ بریگیڈیئر اسٹیورٹ کا کالم جس کے ذمے یہ فوجی نقل و حرکت تھی بمبئی کی تیسری یورپی رجمنٹ کے 300 آدمیوں، بمبئی کی 6 ویں دیسی پیڈل رجمنٹ کے 250 آدمیوں، بمبئی کی 25 ویں دیسی پیڈل رجمنٹ کے 1000، بمبئی کی 19 ویں دیسی پیڈل رجمنٹ کے 200، حیدرآباد کی فوج کی تیسری سوار رجمنٹ کے 800 آدمیوں پر مشتمل تھا۔ اس فوج کے ساتھ جو 2250 مقامی سپاہیوں پر مشتمل ہے تقریباً 700 یورپی ہیں جن کا تعلق ملکہ کی 86 ویں پیڈل رجمنٹ اور ملکہ کی 14 ویں رسالہ رجمنٹ سے ہے۔ علاوہ ازیں انگریزوں نے دیسی فوج کا ایک کالم اور اورنگ آباد میں جمع کیا تاکہ خاندیش اور ناگپور کے بے چین علاقوں کو دھمکائیں اور ساتھ ہی ساتھ وسطی ہندوستان میں متحرک کالموں کے لئے امداد فراہم کریں۔

ہم سے کہا جاتا ہے کہ ہندوستان کے اس حصے میں ”سکون بحال کر لیا گیا“، لیکن ہم اس اعلان پر اعتبار نہیں کر سکتے، درحقیقت یہ منور قبضہ نہیں جو اس سوال کا فیصلہ کرتا ہے بلکہ دو مرہٹہ راجوں ہولکر اور سندھیا کی اختیار کردہ روش ہے۔ اسی خبر میں جو ہمیں منور میں اسٹیورٹ کی آمد سے مطلع کرتی ہے، یہ شامل ہے کہ اگرچہ ہولکر اب بھی قابل اعتبار ہے لیکن اس کی فوج قابو سے باہر ہو گئی ہے۔ جہاں تک سندھیا کی پالمسی کا تعلق ہے ایک لفظ بھی نہیں کہا گیا۔ وہ نوجوان، مقبول عام، جوشیلا اور ساری مرہٹہ قوم کا قدرتی طور پر سربراہ اور اسے متحد کرنے کا سبب بن سکتا ہے۔ اس کے اپنے اچھے ضبط والے 10,000 فوجی ہیں۔ برطانیہ سے اس کی علیحدگی کے نتیجے میں انگریزوں کو نہ صرف وسطی ہندوستان سے ہاتھ دھونا پڑے گا بلکہ انقلابی اتحاد کو زبردست طاقت اور ثابت قدمی ملے گی۔ دہلی کے سامنے سے فوجوں کی پسپائی، بغاوت پر آمادہ لوگوں کی دھمکیاں اور التجائیں آخر کار اسے اپنے ہم وطنوں کا ساتھ دینے پر آمادہ کر سکتی ہیں، لیکن جیسا کہ ہم پہلے بیان کر چکے ہیں۔ بغاوت نے آخر کار فیصلہ کن طریقے سے سراٹھایا ہے۔ یہاں بھی محرم خاص طور پر خطرناک ہے۔ تو بمبئی فوج کی ایک عام بغاوت کی پیش گوئی کرنا بالکل بے سبب نہیں ہے۔ مدراس فوج بھی جس کی تعداد 60555 مقامی فوجی ہیں اور جنہیں تین انتہائی کٹر مسلمان اضلاع حیدرآباد، ناگ پور، مالوہ سے بھرتی کیا گیا ہے اس مثال کے نقش قدم پر چلنے میں دیر نہیں کریں گے، لہذا اگر یہ پیش نظر رکھا جائے کہ اگست اور ستمبر میں بارش کے موسم میں برطانوی فوجوں کی حرکت مفلوج ہو

جائے گی اور ان کی بظاہر طاقت کے باوجود، کمک جو یورپ سے بھیجی جا رہی ہے، بہت دیر میں آرہی ہے اور صرف قطروں میں، اس پر عائد شدہ فریضے (کی ادائیگی) کے لئے ناکافی ثابت ہوگی۔ اگلی مہم میں ہم افغانستان میں تباہیوں کے اعادہ کی تقریباً یقینی توقع کر سکتے ہیں۔ (65)

کارل مارکس نے 18 ستمبر 1857 کو تحریر کیا۔ نیویارک ڈیلی ٹریبون، کے شمارے 5134 میں 3 اکتوبر 1857 کو ادارے کی حیثیت سے شائع ہوا۔

کارل مارکس

ہندوستان میں بغاوت

”اٹلانٹک“ جہاز کے ذریعے کل جو ہندوستان سے خبریں موصول ہوئی ہیں ان میں دو نمایاں نکتے ہیں، یعنی لکھنؤ کو مدد دینے کے لئے پیش قدمی کرنے میں جہز ہولاک کی ناکامی اور دہلی کے سامنے انگریزوں کی صف بندی۔ آخر الذکر حقیقت کا مماثل صرف برطانوی تاریخی تحریروں خاص کروالٹیئرین مہم (66) میں ملتا ہے۔ اگرچہ اگست 1809 کے وسط کے قریب اس مہم کی ناکامی یقینی ہوگئی پھر بھی انگریزوں نے نومبر تک لنگر اٹھانا ملتوی کر دیا۔ نیپولین کو جب معلوم ہوا کہ انگریز فوج اس مقام پر اتر آئی ہے تو اس نے مشورہ دیا کہ اس پر حملہ نہ کیا جائے اور اس کی تباہی کو بیماری کے لئے چھوڑ دیا جائے جو فرانس کی ایک پانی بھی خرچ کئے بغیر توپوں کے مقابلے میں یقینی زیادہ نقصان پہنچائے گی۔ موجودہ مغل اعظم جس کی حیثیت نیپولین سے بہتر ہے اس حالت میں ہے کہ بیماری کی مدد دھاووں سے کرے اور اپنے دھاووں کی بیماری سے۔

برطانوی حکومت کا ایک مراسلہ کالیاری سے مورخہ 27 ستمبر ہمیں مطلع کرتا ہے: ”دہلی سے تازہ ترین اطلاعات 12 اگست کی ہیں جب اس شہر پر باغیوں کا ہنوز قبضہ تھا لیکن حملے کی عنقریب امید کی جاتی ہے لیکن جہز نکلسن کافی کمک کے ساتھ دہلی سے صرف ایک دن کی مسافت پر ہیں۔“

اگر دہلی پر ان کی موجودہ طاقت سے ولسن اور نکلسن کے حملے تک قبضہ نہیں کیا گیا تو اس کی دیواریں اس وقت تک کھڑی رہیں گی جب تک کہ وہ خود منہدم نہ ہو جائیں۔ نکلسن کی ”کافی“ فوجیں تقریباً 4000 سکھوں پر

مشتمل ہیں۔ یہ مکمل دہلی پر حملہ کرنے کے لئے نامعقول طور پر غیر متناسب ہے لیکن اتنی بڑی ہے کہ شہر کے سامنے کیپ کو توڑنے کا ایک نیا خودکشی جیسا بہانہ فراہم کر سکے۔

جزل ہیوٹ سے غلطی سرزد ہونے کے بعد، اور فوجی نقطہ نظر سے اسے جرم تک کہا جاسکتا ہے، میرٹھ کے باغیوں کو دہلی تک پہنچنے کی اجازت دے کر اور اس شہر پر بے قاعدہ اچانک حملے کا موقع دے کر، پہلے دو ہفتے ضائع کرنے کے بعد دہلی کے محاصرے کی منصوبہ بندی تقریباً ناقابل فہم فاش غلطی معلوم ہوتی ہے۔ ایک مستند شخصیت، جسے ہم لندن ”ٹائمز“ کے فوجی لسان الغیب سے بھی بالاتر سمجھنے کی آزادی لیتے ہیں یعنی نیولین جنگلی کارروائی کے دو قاعدے پیش کرتا ہے جو تقریباً فرسودہ باتیں نظر آتی ہیں کہ ”صرف امکان کے بس کا کام اختیار کرنا چاہیے اور صرف وہ جو کامیابی کے سب سے زیادہ امکانات پیش کرتا ہے۔“ اور دوسرے، کہ ”صرف اس جگہ بنیادی قوتوں کو استعمال کرنا چاہیے جہاں جنگ کا خاص مقصد یعنی دشمن کی تباہی ممکن ہو۔“ دہلی کے محاصرے کی منصوبہ بندی میں ان ابتدائی قاعدوں کی خلاف ورزی کی گئی۔ انگلستان کے حکام بالاکو واقف ہونا چاہیے تھے کہ خود ہندوستانی حکومت نے حال ہی میں دہلی کی قلعہ بندیوں کی مرمت کی ہے، چنانچہ اس شہر پر صرف باقاعدہ محاصرے کے ذریعے قبضہ کیا جاسکتا ہے جو کم سے کم 15000 تا 20,000 جوانوں کی محاصرہ فوج کا تقاضا کرتا ہے اور اگر مدافعت معقول طرز سے کی جائے تو اس سے بھی زیادہ کا۔ اب اگر اس مہم کے لئے 15000 یا 20,000 جوانوں کی ضرورت تھی تو 6000 تا 7000 جوانوں سے اسے انجام دینا سراسر حماقت ہے۔ مزید برآں انگریز واقف تھے کہ طویل محاصرہ، جو واقعی ان کی عددی کمزوری کا نتیجہ ہے اس مقام پر، اس آب و ہوا اور موسم میں ان کی صفوں میں تباہی کے بیج بو کر ان کی فوجوں کو ناقابل شکست اور غیر مرئی دشمن کے حملوں سے خطرے میں ڈال دیے گا لہذا دہلی کے محاصرے کی کامیابی کے کوئی امکانات نہ تھے۔

جہاں تک جنگ کے مقصد کا تعلق ہے وہ بلاشبہ ہندوستان میں انگریز حکمرانی قائم رکھنا ہے۔ اس مقصد کو حاصل کرنے کے لئے دہلی فوجی حکمت عملی کے نقطہ نظر سے بالکل اہمیت نہیں رکھتا۔ یہ سچ ہے کہ تاریخی روایات نے باغیوں کی نظر میں اسے تو ہمانہ اہمیت عطا کر دی جو اس کے حقیقی اثر سے عکراتی ہے اور یہ کافی سبب بن گیا کہ باغی سپاہی جمع ہونے کی جگہ کے طور پر اسے منتخب کریں، لیکن اگر مقامی تعصبات کے مطابق اپنے فوجی منصوبے مرتب کرنے کی بجائے انگریزوں نے دہلی کو تنہا اور علیحدہ چھوڑ دیا ہوتا تو وہ اسے اسکے وہی اثر سے محروم کر دیتے لیکن اس کے سامنے اپنے خیمے ڈال کر، اس کی دیواروں کے خلاف اپنا سر توڑتے ہوئے اور اس پر اپنی بنیادی قوت اور دنیا کی توجہ کو مرکوز کر کے انہوں نے پسپائی کے امکانات تک سے اپنے آپ کو محروم کر لیا یا شاید پسپائی کو نمایاں شکست کی شکل دی۔ اس طرح وہ محض باغیوں کے ہاتھ میں کھیلتے ہیں جو دہلی کو مرکز بنانا چاہتے ہیں لیکن یہ سب کچھ

نہیں ہے۔ انگریزوں کو یہ سمجھنے کے لئے بڑی ذکاوت کی ضرورت نہیں تھی کہ ان کے لئے ایک سرگرم میدان فوج قائم کرنا بنیادی اہمیت رکھتا تھا جس کی فوجی نقل و حرکت بے چینی کی چنگاریاں بجھائے، اپنے فوجی اسٹیشنوں کے درمیان رسل و رسائل کو کھلا رکھے، دشمنوں کو چند محاذوں پر پسپا کر دے اور دہلی کو باقی ملک سے کاٹ دے۔ اس سادہ اور صریح منصوبے پر عمل کرنے کی بجائے انہوں نے اپنی دستیاب سرگرم فوج کو دہلی کے سامنے مرکوز کر کے اس کی نقل و حرکت کو ناممکن بنا دیا۔ باغیوں کیلئے میدان کھول دیا۔ جب خود ان کے محافظ دستے بکھرے ہوئے مقامات کو سنبھالے ہوئے ہیں، جن کے درمیان ربط نہیں ہے، جو ایک دوسرے سے کافی فاصلے پر ہیں، ان زبردست مخالف فوجوں سے گھرے ہوئے ہیں جنہیں مہلت لینے کا موقع دیا گیا ہے۔

دہلی کے سامنے اپنا خاص سرگرم کالم جما کر انگریزوں نے باغیوں کا گلا نہیں گھونٹا بلکہ خود اپنے محافظ دستوں کو بے جان کر دیا لیکن سہلی میں اس بنیادی فاش غلطی کے علاوہ جنگ کی تاریخ میں مشکل ہی سے کوئی چیز اس حماقت کا مقابلہ کر سکتی ہے جو ان محافظ دستوں کی نقل و حمل کی رہنمائی کر رہی ہے جب وہ آزاد، ایک دوسرے کا لحاظ کئے بغیر عمل کر رہے ہیں، جن کی کوئی اعلیٰ قیادت نہیں ہے اور ایک فوج کے ممبروں کی طرح نہیں بلکہ مختلف مخالف قوموں سے تعلق رکھنے والوں کی طرح عمل کر رہے ہیں۔ مثال کے طور پر کانپور اور لکھنؤ کے معاملے کو لیجئے۔ سپہرہ وی مقامات ہیں جن میں (برطانوی) فوج کی دو علیحدہ جماعتیں ہیں اور وہ موقع کے لحاظ سے غیر متناسب، کم تعداد اور علیحدہ کمانون کے زیرِ تحت ہیں۔ اگرچہ صرف چالیس میل انہیں ایک دوسرے سے جدا کرتے ہیں لیکن ان کے درمیان عمل کا اتحاد اتنا کم ہے گویا وہ مخالف قطبین پر واقع ہوں۔ فوجی حکمت عملی کے سادہ ترین قواعد مطالبہ کرتے ہیں کہ کانپور کے فوجی کمانڈر سر ہیو ہیلر کو یہ اختیار ہونا چاہئے کہ وہ اودھ کے چیف کمشنر لارنس کو اپنے دستوں کے ساتھ کانپور واپس آنے کا حکم دیتے۔ اس طرح وقتی طور پر لکھنؤ خالی کر کے ان کی حالت بہتر ہو جاتی اور اس نقل و حرکت سے دونوں محافظ فوجوں کو بچالیا جاتا اور ان کے ساتھ ہیولاک کے دستوں کے آئندہ اتصال سے ایک ایسی چھوٹی فوج بن جاتی جو اودھ کو تھامے رہتی اور آگرے کی مدد کرتی۔ اس کی بجائے دو مقامات میں آزاد عمل سے کانپور کی محافظ فوج کا جرمولی کی طرح کاٹ ڈالی گئی، لکھنؤ کی محافظ فوج مع اپنے قلعے کے یقینی ہتھیار ڈالنے والی ہے اور ہیولاک کی حیرت انگیز کوششوں تک جو اپنے دستوں کو آٹھ دن میں 126 میل کوچ کروا رہے ہیں اور جنہیں اتنی ہی لڑائیاں برداشت کرنا پڑ رہی ہیں جتنی ان کے کوچ کے دنوں کی تعداد، اور یہ سب کچھ ایسی ہندوستانی آب و ہوا میں کیا جا رہا ہے جب گرمیوں کا موسم عروج پر ہے۔ یہ بہادر کوششیں تک بیکار رہیں۔ لکھنؤ کو بچانے کی فضول کوششوں کے لئے اپنے تھکے ہوئے دستوں کو بھی شامل کر کے، کانپور سے مسلسل مہموں کی وجہ سے یقینی مزید فضول قربانیاں دینے پر مجبور ہو کر جو مسلسل سکڑتے ہوئے دائرے میں ہو رہی ہیں، گمان غالب یہ ہے کہ وہ آخر کار پسپا

ہو کر الہ آباد جائیں گے اور ان کی پشت پر مشکل ہی سے جوان باقی رہیں گے۔ ان کے دستوں کی نقل و حرکت بہترین طریقے سے یہ بات دکھاتی ہے کہ دہلی کے سامنے وہ چھوٹی سی انگریز فوج بہت کچھ کر سکتی تھی اگر وہ بائی کیمپ میں زندہ گرفتار رہنے کی بجائے میدان میں عمل کے لئے مرکوز کی جاتی۔ ارتکا ز حکمت عملی کا راز ہے۔ لامرکزیت وہ منصوبہ ہے جسے انگریز نے ہندوستان میں اختیار کیا ہے۔ جوان نہیں کرنا چاہیے تھا یہ تھا کہ محافظ فوجوں کی تعداد کم سے کم کر دیں، ان سے عورتیں اور بچے فوراً ہٹالیں، وہ تمام اسٹیشن خالی کر دیں جو حکمت عملی کے نکتہ نظر سے اہم نہیں ہیں اور اس طرح میدان میں ممکن حد تک بڑی فوج جمع کریں۔ اب ملک کی وہ حقیر تعداد جو کلکتہ سے لگا کے ذریعے بھیجی گئی تھی، الگ الگ متعدد محافظ فوجوں میں یوں جذب ہو گئی ہے کہ ایک بھی دستہ الہ آباد نہیں پہنچا۔ جہاں تک لکھنؤ کا تعلق ہے تو انتہائی افسردہ پیش بینیاں جو حالیہ گزشتہ ڈاک نے دل میں پیدا کی تھیں وہ اب صحیح ثابت ہو گئیں۔ ہیولاک پھر پسپا ہو کر کانپور جانے پر مجبور ہوئے، اتحادی نیپالی فوج کی کمی کا کوئی امکان نہیں اور اب ہمیں یہ سننے کی توقع کرنا چاہیے کہ اس جگہ بھوک اور بہادر مدافعتیوں کے مع پیوی بچوں کے قتل عام کے بعد قبضہ ہو گیا۔

کارل مارکس نے 29 ستمبر 1857 کو تحریر کیا۔ ”نیویارک ڈیلی ٹریبون“ کے شمارے 5142 میں 13 اکتوبر 1857 کو ادارے کی حیثیت سے شائع ہوا

کارل مارکس

ہندوستان میں بغاوت

ہندوستان میں بغاوت کی صورت حال سے بحث کرتے ہوئے لندن کے اخبار اسی رجا نیت سے سرشار ہیں جو انہوں نے ابتدا ہی سے ظاہر کی تھی۔ ہم سے صرف یہی نہیں کہا گیا ہے کہ دہلی پر کامیاب حملہ ہونے والا ہے بلکہ وہ 20 اگست کو کیا جائے گا۔ بلاشبہ جس پہلی بات کی تحقیق کرنی ہے وہ محاصرہ قوت کی موجودہ طاقت ہے۔ توپ خانے کے ایک افسر نے دہلی کے سامنے کمپ سے 13 اگست کو لکھتے ہوئے اسی ماہ کی 10 تاریخ کو لڑاکا فوجوں کے متعلق ذیل میں تفصیل سے بتایا ہے:

دہلی فوج

دہلی افسر

برطانوی فوج

برطانوی افسر

---	---	---	30	اسٹاف
---	---	598	39	توپ خانہ
---	---	39	26	انجینئیر
---	---	570	18	گھڑسوار
				پہلا بریگیڈ
		502	16	ملکہ معظمہ کی 75 ویں رجمنٹ
---	---	487	17	ایسٹ انڈیا کمپنی کی پہلی بندوچی رجمنٹ
435	13	---	4	کماؤں بٹالین
				دوسرا بریگیڈ
---	---	251	15	ملکہ معظمہ کی 60 ویں رائفلز رجمنٹ
---	---	493	20	ایسٹ انڈیا کمپنی کی دوسری بندوچی رجمنٹ
319		---		تیمور بٹالین
				تیسرا بریگیڈ
---	---	153	15	ملکہ معظمہ کی 8 ویں رجمنٹ
---	---	249	12	ملکہ معظمہ کی 61 ویں رجمنٹ
365		---		چوتھی کھ رجمنٹ
196	4	---		گانڈکور

759	16	---		کوک کور
2024	46	3343	229	گل

لہذا دہلی کے سامنے کمپ میں گل لڑا کا برطانوی فوج کی تعداد 10 اگست کو ٹھیک ٹھیک تعداد 5641 تھی۔ ان میں سے ہم 120 آدمی (112 سپاہی اور 8 افسر) منہا کر دیں جو انگریزی اطلاعات کے مطابق 12 اگست کو انگریزوں کے بائیں بازو کے سامنے مورچے پر باغیوں کے حملے میں کام آئے تو لڑنے والے آدمیوں کی تعداد 5521 باقی رہی۔ جب بریگیڈیئر نکلسن فیروز پور سے مندرجہ ذیل فوجوں کے ساتھ دوسرے درجے کا محاصرے کا سامان لاکر محاصرہ فوج میں شامل ہوا:

52 ویں سبک پیدل رجمنٹ (تقریباً 100 جوان)، 61 ویں رجمنٹ کا ایک دستہ (تقریباً 4 کمپنیاں 360 جوان)، بوچیر کا میدانی توپ خانہ، چھٹی پنجاب رجمنٹ کا ایک دستہ (تقریباً 540 جوان) اور ملتان کے کچھ سوار اور پیدل، کل ملا کر لگ بھگ 2 ہزار آدمی جن میں سے تقریباً 1200 یورپی تھے۔ اب اگر ہم اس قوت کو 5521 لڑنے والوں میں شامل کر دیں جو نکلسن کی فوجوں کے پہنچنے کے وقت کمپ میں موجود تھے تو کل مجموعہ 7521 آدمیوں کا ہوتا ہے۔ کہا جاتا ہے کہ پنجاب کے گورنر سر جان لارنس نے جو مزید کمک روانہ کر دی ہے اس میں 8 ویں پیدل رجمنٹ کا باقی حصہ پشاور سے کپتان بیٹن کی فوج کی 24 ویں رجمنٹ کی تین کمپنیاں جن میں گھوڑوں سکیپنی جانے والی تین توپیں ہیں، دوسری اور چوتھی پنجاب پیدل جہنمیں، چھٹی پنجاب رجمنٹ کا باقی حصہ شامل ہیں۔ لیکن یہ قوت جس کا تخمینہ زیادہ سے زیادہ 3000 آدمی لگایا جاسکتا ہے اور جس کا بڑا حصہ سکھوں پر مشتمل ہے ابھی تک نہیں پہنچا ہے۔ اگر قاری تقریباً ایک ماہ پہلے چیمبرلین کی رہنمائی میں پنجاب سے کمک کی آمد کو یاد کر سکتا ہے تو سمجھ سکتا ہے کہ آخر الذکر صرف اتنی کافی تھی کہ جنرل ریڈ کی فوج کو سر برنارڈ کی فوجوں کی ابتدائی تعداد تک لے آئے اور نئی کمک صرف اتنی کافی ہے کہ بریگیڈیئر ولسن کی فوج کو جنرل ریڈ کی ابتدائی قوت تک لے آئے۔ انگریزوں کے حق میں واحد حقیقی صورت حال یہ ہے کہ آخر کار محاصرے کا سامان آگیا لیکن فرض کیجئے کہ متوقع 3 ہزار آدمی کمپ میں شامل ہو جائیں اور انگریز فوج کی تعداد 10 ہزار تک پہنچ جائے جن میں سے ایک تہائی کی وفاداری مشتبہ ہے تو پھر وہ کیا کریں گے؟ ہم سے کہا گیا ہے کہ وہ دہلی کا محاصرہ کریں گے لیکن ایک مضبوط قلعہ بند شہر کا جو سات میل سے زیادہ پھیلا ہوا ہے، 10 ہزار آدمیوں سے محاصرہ کرنے کے مضحکہ خیز خیال کے علاوہ انگریزوں کو دہلی کا محاصرہ کرنے کی بابت سوچنے سے قبل جتنا کو اس کے معین بہاؤ سے ہٹانا چاہیے۔ اگر انگریز دہلی میں صبح کو داخل ہوئے تو باغی اسے شام کے وقت چھوڑ سکتے ہیں، یا تو جتنا پار کر کے روہیل کھنڈ اور اودھ کی طرف

روانہ ہو کر یا جتنا پر سے کوچ کر کے متھر اور آگرے کی سمت میں۔ بہر حال ہر صورت میں ایک مربع کا محاصرہ جبکہ اس کا ایک پہلو محاصرہ فوج کے لئے نارسا ہے اور محصورین کے لئے نقل و حرکت اور پسپائی کا راستہ موجود ہے تو مسئلہ ہنوز حل نہیں ہوا ہے۔ ”سب کو اتفاق ہے“ وہی افسر کہتا ہے جس سے ہم نے مندرجہ بالا جدول اخذ کیا ہے ”کہ دہلی پر حملہ کر کے قبضہ کرنے کا سوال ہی پیدا نہیں ہوتا“۔ ساتھ ہی وہ ہمیں مطلع کرتا ہے کہ کیمپ میں واقعی کسی چیز کی توقع کی جا رہی ہے یعنی: ”شہر پر کئی دن تک گولہ باری کی جائے اور کافی بڑا شگاف کیا جائے“۔ اور خود یہی افسر لکھتا ہے کہ:

”کم سے کم تخمینے کے مطابق اب دشمن کے پاس بے شمار اور اچھی طرح چلنے والی توپوں کے علاوہ تقریباً چالیس ہزار آدمی ہونے چاہئیں۔ ان کی پیدل فوج بھی اچھی طرح لڑ رہی ہے“۔

اگر اس بے دھڑک شیلے پن کو پیش نظر رکھا جائے جس سے مسلمان شہر پناہ کے اندر لڑنے کے عادی ہیں تو یہ واقعی اور بھی بڑا سوال ہو جاتا ہے کہ آیا چھوٹی سی برطانوی فوج کو ”کافی بڑے شگاف“ کے ذریعے تیزی سے داخل ہونے کے بعد پھر تیزی سے باہر نکلنے کا موقع بھی ملے گا۔

درحقیقت موجودہ برطانوی قوتوں کے لئے دہلی پر کامیاب حملہ کرنے کا صرف ایک امکان ہے کہ باغیوں میں اندرونی نزاعات پیدا ہو رہے ہوں، ان کا گولہ بارود صرف ہو رہا ہو، ان کی فوجوں کی ہمت پست ہو رہی ہو، ان کی خود اعتمادی کا جذبہ رخصت ہو رہا ہو۔ لیکن ہمیں اعتراف کرنا چاہیے کہ 31 جولائی سے 12 تک ان کی مسلسل لڑائی سے ایسے مفروضے کی شکل ہی سے تصدیق ہوتی ہے۔ ساتھ ہی کلکتہ کے ایک خط سے ہمیں کھلا اشارہ ملتا ہے کہ انگریز جنرلوں نے سارے فوجی قاعدوں کی خلاف ورزی کرتے ہوئے دہلی کے سامنے اپنے آپ کو جمائے رکھنے کا فیصلہ کیوں کیا ہے! اس میں تحریر ہے:

”چند ہفتے پہلے جب یہ سوال اٹھا کہ آیا دہلی کے سامنے سے ہماری فوج کو پسپا ہونا چاہیے کیونکہ روزانہ لڑنے سے اس کا ناک میں دم آ گیا ہے جس کے ساتھ ساتھ اسے کہیں زیادہ طویل آرام بھی کرنا پڑتا ہے تو سر جان لارنس نے اس منصوبے کی شدت سے مخالفت کی اور جنرلوں کو صاف طور پر بتایا کہ ان کی پسپائی ان کے گرد آبادیوں کی بغاوت کے لئے اشارہ بن جائے گی جس کی وجہ سے ان کے سر پر خطرہ ضرور منڈلائے گا۔ یہ مشورہ مان لیا گیا اور سر جان لارنس نے ان سے وعدہ کیا کہ جتنی کمک وہ جمع کر سکتے ہیں بھیجیں گے“۔

اب جبکہ سر جان لارنس نے پنجاب سے تمام فوجیں ہٹا لی ہیں تو وہاں بغاوت ہو سکتی ہے اور دہلی کے سامنے چھاؤنیوں میں اغلب ہے کہ فوجیوں کو بہاریاں لگ جائیں اور بارش کے موسم کے خاتمے پر زمین سے نکلنے والے وبائی بیماریوں کے بڑے حصے کو ہلاک کر دیں۔ جنرل وان کورٹلانڈ کی فوج کے متعلق، جس کی خبر ملی تھی

کہ چار ہفتے ہوئے حصار پہنچ گئی ہے اور دہلی کی جانب بڑھ رہی ہے، اب کوئی خبر نہیں ہے، تو وہ سخت رکاوٹوں سے ضرور دوچار ہوئی ہوگی یا راستے میں توڑ دی گئی ہوگی۔

بالائی گنگا پر انگریزوں کی حالت واقعی مایوس کن ہے۔ جنرل ہیولاک کو اودھ کے باغیوں کی حربی کارروائیوں سے خطرہ ہے جو لکھنؤ سے چل کر بٹھور ہوتے ہوئے کانپور کے جنوب میں فتح پور پر اس کی پسپائی کو روک دینا چاہتے ہیں۔ اور بیک وقت گوالیار کی فوج کا پی سے، جو جمنائے کے دائیں کنارے پر ہے، کانپور کی طرف کوچ کر رہی ہے۔ اس ارتکازی نقل و حرکت سے جس کی رہنمائی غالباً نانا صاحب کر رہے ہیں اور جن کے متعلق کہا جاتا ہے کہ لکھنؤ میں اعلیٰ کمان ان کے ہاتھ میں ہے پہلی بار باغیوں کی حکمت عملی کے متعلق کچھ اندازہ ہوتا ہے اور انگریز مرکز گریز جنگ کے اپنے احمقانہ طریقے کو بڑھا چڑھا کر دکھانے کے لئے بے چین ہیں۔ چنانچہ ہم سے کہا جاتا ہے کہ 90 ویں پیدل اور بندو قچیوں کی 5 ویں رجمنوں کو جو جنرل ہیولاک کی کمک کے لئے کلکتہ روانہ کی گئی تھی، دیناپور میں سرچیس اوٹرم نے روک لیا جس کے دل میں یہ سما یا ہوا ہے کہ فیض آباد ہوتے ہوئے لکھنؤ تک ان کو لے جائے۔ اس حربی کارروائی کے منصوبے کا لندن کے اخبار ”دی مارنگ ایڈورٹائز“ (67) نے ماہرانہ وار کی طرح غیر مقدم کیا ہے کیونکہ، وہ کہتا ہے ”لکھنؤ دو آگوں کے درمیان ہو جائے گا۔ دائیں جانب اسے کانپور سے خطرہ ہوگا اور بائیں جانب سے فیض آباد سے“۔ جنگ کے عام قاعدوں کے مطابق انتہائی کمزور فوج جو اپنے بکھرے ہوئے اراکین کو مرکوز کرنے کی بجائے اپنے آپ کو دو حصوں میں منقسم کر لیتی ہے، جن کے درمیان فوج کی ساری وسعت حاصل ہوتی ہے، اس کا قلع قمع کرنے کے لئے دشمن کو کوئی مزاحمت نہیں کرنی پڑتی۔ جنرل ہیولاک کے لئے درحقیقت سوال اب لکھنؤ کو بچانا نہیں بلکہ خود اپنے اور جنرل ٹینیل کے چھوٹے دستوں کی باقیات کو بچانا ہے۔ بہت اغلب یہی ہے کہ وہ پسپا ہو کر الہ آباد چلے جائیں۔ الہ آباد واقعی فیصلہ کن اہمیت کی حیثیت رکھتا ہے۔ کیونکہ وہ گنگا اور جمنائے کے سنگم پر، دو دریاؤں کے بیچ میں واقع ہے اس لئے دو آبی کی کلید ہے۔

نقشے پر پہلی نظر ڈالنے سے یہ معلوم ہو جائے گا کہ انگریز فوج کے لئے، جو شمال مغربی صوبوں کو دوبارہ فتح کرنے کی کوشش کر رہی ہے، حربی کارروائیوں کی بنیادی راہ گنگا کے بہاؤ پر وادی کے ساتھ ساتھ جاتی ہے۔ اسی لئے دیناپور، بنارس، مرزا پور اور سب سے پہلے الہ آباد کی پوزیشنوں کو جہاں سے اصلی حربی کارروائیاں شروع کی جائیں گی، خاص صوبے بنگال میں سارے چھوٹے اور حکمت عملی کے لئے غیر اہم اسٹیشنوں سے حفاظتی فوجیں بٹا کر مضبوط کرنا چاہیے۔ یہ کہ اس لمحے حربی کارروائیوں کی اس بنیادی راہ کو خود سنگین خطرہ ہے۔ بمبئی کے اس خط کے مندرجہ ذیل اقتباس سے دیکھا جاسکتا ہے جو لندن ”ڈیلی نیوز“ کو لکھا گیا ہے:

”دیناپور میں تین رجمنوں کی گزشتہ بغاوت نے الہ آباد اور کلکتہ کے درمیان نقل و حمل کو روک دیا ہے۔“

(سوائے دریا پر دھانی جہازوں کے ذریعے) دینا پور میں بغاوت ان معاملات میں سب سے سنجیدہ ہے جو حال ہی میں رونما ہوئے ہیں کیونکہ اس نے کلکتہ سے 200 میل دور سارے ضلع بہار میں بغاوت کی آگ لگا دی ہے۔ آج یہ اطلاع پہنچی ہے کہ سنہ 1857ء کے بغاوت لوگوں نے پھر بغاوت کر دی۔ اور بنگال کی صورت حال واقعی ہولناک ہوگی جب ڈیڑھ لاکھ وحشی اسے تخت و تاراج کریں جو خون، لوٹ مار اور غارتگری سے لطف اندوز ہوتے ہیں۔

حربی کارروائی کی چھوٹی راہیں، جب تک آگرہ ہمارا ہوتا ہے، ہمیں فوج کے لئے اندر اور گوالیار سے گزرتے ہوئے آگرے تک اور مدراس فوج کے لئے ساگر اور گوالیار ہوتے ہوئے آگرے تک ہیں جس کے ساتھ پنجاب فوج اور الہ آباد پر قبضہ رکھنے والے دستوں کی ضرورت ہے کہ ان کے نقل و حمل کے راستوں کو بحال کیا جائے لیکن اگر وسطی ہندوستان کے متذبذب راجوں نے انگریزوں کے خلاف کھلم کھلا اعلان جنگ کر دیا اور ہمیں فوج میں بغاوت نے شدید پہلو اختیار کر لیا تو فی الحال سارے فوجی حساب کتاب کا خاتمہ ہے اور کشمیر سے لے کر راس کماری تک زبردست قتل عام کے علاوہ کسی بات کا یقین نہیں ہے۔ اس صورت حال میں جو کچھ بھی کیا جاسکتا ہے وہ نومبر میں یورپی فوجوں کی آمد تک فیصلہ کن واقعات کو ملتوی کرنا ہے۔ آیا ایسا کیا بھی جاسکتا ہے اس کا انحصار سرکولن کیسبل کی صلاحیت پر ہے جن کی بابت ابھی سوائے ان کی ذاتی بہادری کے کسی بات کا علم نہیں ہے۔ اگر وہ اپنی جگہ کے لئے لائق آدمی ہیں تو وہ ہر قیمت پر دہلی پر قبضہ ہو یا نہ ہو، چھوٹی سی قابل استعمال فوج تیار کریں گے جس کے ساتھ وہ میدان میں آئیں گے۔ ہمیں دہرانا چاہیے، پھر بھی آخری فیصلہ ہمیں فوج کے ہاتھ میں ہے۔

کارل مارکس نے 6 اکتوبر 1857 کو تحریر کیا۔ ”نیویارک ڈیلی ٹریبون“ کے شمارے 5152 میں 23 اکتوبر 1857 کو ادارے کی حیثیت سے شائع ہوا۔

کارل مارکس ہندوستان میں بغاوت

”عربیہ“ کی ڈاک نے ہمیں دہلی کی شکست کی اہم اطلاع پہنچائی ہے۔ یہ واقعہ، جہاں تک ہم قلیل تفصیلات سے فیصلہ کر سکتے ہیں، نتیجہ معلوم ہوتا ہے بیک وقت باغیوں میں سخت نزاعات پیدا ہونے، لڑنے والی

پارٹیوں کے عددی تناسب میں تبدیلی ہونے اور 5 ستمبر کو محاصرے کا سامان آینکا، جس کی توقع 8 جون ہی کو کی جا رہی تھی۔

نکلسن کی کمک کی آمد کے بعد ہم نے دہلی کے سامنے فوج کا تخمینہ مجموعی طور پر 7521 آدمی لگایا تھا جس کی اب تک پوری تصدیق ہو چکی ہے۔ بعد میں 3000 کشمیری فوجیوں کے اضافے سے جنہیں راجہ رنیر سنگھ نے انگریزوں کو مستعدا دیا تھا، برطانوی فوجیں جیسا کہ ”دی فرینڈ آف انڈیا“ (68) نے بیان کیا ہے کہ کل ملا کر تقریباً 11000 ہو گئیں۔ دوسری طرف لندن کا اخبار ”دی ملٹری اسپیکٹیر“ (69) تصدیق کرتا ہے کہ باغی قوتیں گھٹ کر 17000 رہ گئیں جن میں 5000 سوار تھے لیکن ”دی فرینڈ آف انڈیا“ ان کی تعداد تقریباً 13000 بتاتا ہے جن میں 1000 بے قاعدہ سوار شامل ہیں۔ شہر پناہ میں رخنہ پڑنے اور شہر کے اندر جدوجہد شروع ہونے کے بعد گھوڑے بالکل بے سود ہو گئے اور چنانچہ انگریزوں کے داخلے کے فوراً بعد وہ فرار ہو گئے۔ مقامی سپاہیوں کی مجموعی تعداد خواہ ہم ”دی ملٹری اسپیکٹیر“ کا تخمینہ تسلیم کریں یا ”دی فرینڈ آف انڈیا“ کا 11000 یا 12000 آدمیوں سے زیادہ نہیں ہو سکتی۔ لہذا انگریز فوجیں اپنی صفوں میں اضافہ نہ ہونے کے مقابلے میں مخالف کی صفوں میں کمی ہونے کی وجہ سے باغیوں کے لگ بھگ مساوی ہو گئیں تھیں۔ ان کی تھوڑی سی عددی کمتری کی کسر کامیاب بمباری کے اخلاقی اثر اور پیش قدمیوں کی برتریوں نے نکال دی جس کی وجہ سے وہ اس قابل ہو گئے کہ انچا ذوں کو منتخب کر سکیں جہاں انہیں اپنی بنیادی قوت مرکوز کرنی تھی اور دفاع کرنے والے پرخطر دائرے کے سارے نقطوں پر اپنی ناکافی قوتوں کو پھیلانے پر مجبور ہو گئے۔

تقریباً دس دن تک اپنے مسلسل حملوں سے بھاری نقصانات برداشت کرنے کے مقابلے میں باغی قوتوں میں کمی کا سبب اندرونی تنازعات کی وجہ سے پورے کے پورے دستوں کو ہٹا لیا جانا زیادہ تھا۔ اگرچہ دہلی کے سوداگروں کی طرح مغل پیکر خیالی سپاہیوں کی حکمرانی سے بیزار ہو گیا تھا جو ان کے جمع کئے ہوئے ایک ایک روپے کو لوٹتے تھے لیکن ہندو اور مسلمان سپاہیوں کے درمیان مذہبی اختلافات اور پرانی محافظ فوج اور نئی کمک کے درمیان جھگڑوں نے ان کی ظاہری تنظیم توڑ دی اور ان کی تباہی کو یقینی بنا دیا۔ اس کے باوجود چونکہ انگریزوں کو ایک ایسی قوت سے نمٹنا تھا جو تعداد میں ان سے کچھ ہی برتر تھی جس میں کمان کے اتحاد کا فقدان تھا اور اپنی صفوں میں تنازعات کے باعث کمزور اور مایوس ہو گئی تھی لیکن جس نے 84 گھنٹے کی بمباری کے بعد چھ دن تک گولہ باری کا مقابلہ کیا اور شہر پناہ کے اندر سرٹکوں پر لڑی اور پھر خاموشی سے جمناکو کشتیوں کے پل سے پار کر لیا تو یہ تسلیم کرنا پڑے گا کہ آخر کار باغیوں نے اپنی بنیادی قوتوں کی مدد سے بری حالت میں بہترین فائدہ اٹھایا۔

قبضہ کرنے کے متعلق حقائق سے معلوم ہوتا ہے کہ 8 ستمبر کو انگریز توپوں نے اپنی فوجوں کے ابتدائی

مورچے سے کافی آگے شہر پناہ سے 700 گز دور سے بمباری کی۔ 8 ویں سے 11 ویں تاریخ تک بھاری برطانوی توپیں اور دو گولہ پھینکنے والی توپیں قلعہ بندیوں کے مزید قریب کھینچ کر لائی گئیں۔ ایک مورچہ قائم کیا گیا اور بہت کم نقصان سے توپ خانہ قائم کر دیا گیا۔ یہ پیش نظر رکھتے ہوئے کہ دہلی کی محافظ فوج نے 10 ویں اور 11 ویں تاریخ کو دو دھاوے بولے، نئے توپخانے سے بمباری کرنے کی مسلسل کوشش کی اور خندقوں سے بندو قوں کی ناگوار باڑھیں مارتی رہی۔ 12 تاریخ کو انگریزوں نے تقریباً 56 ہلاکتوں اور زخمیوں کا نقصان اٹھایا۔ 13 کی صبح کو برج پر دشمن کا بڑا سامان جنگ اڑا دیا گیا اور ہلکی توپ کی گاڑی بھی جو تلوارہ مضامات سے برطانوی توپوں پر ایک سرے سے دوسرے سرے تک بمباری کر رہی تھی اور برطانوی توپوں نے کشمیری دروازے کے قریب ایک گزرنے کے قابل راستہ بھی کھول لیا۔ 14 تاریخ کو شہر پر حملہ کر دیا گیا۔ فوج کسی سخت مزاحمت کے بغیر کشمیری دروازے کے قریب رخنے میں داخل ہوئے۔ اس کے اردگرد کی عمارتوں پر قبضہ کر لیا اور دمدموں پر پیش قدمی کرتے ہوئے موری دروازے کے برج اور کابلی دروازے کی طرف بڑھے۔ جب مزاحمت بہت سخت ہو گئی اور چنانچہ نقصانات بھاری ہوئے، منصوبہ یہ بنایا گیا کہ شہر کے متنبو ضہر جوں پر توپیں شہر کی طرف موڑ دی جائیں اور بلند مقامات پر دوسری بڑی اور چھوٹی توپیں نصب کی جائیں۔ 15 تاریخ کو موری دروازے اور کابلی دروازے کے برجوں پر قبضہ کی ہوئی توپوں سے برن کوٹھی اور لاہوری دروازے کے برجوں پر بمباری کی گئی اور اسلحہ خانے میں شگاف ڈال دیا گیا اور لال قلعے پر گولہ باری شروع ہو گئی۔ دن کی روشنی میں 16 ستمبر کو اسلحہ خانے پر دھاوا بولا گیا اور 17 تاریخ کو اس کے احاطے سے چھوٹی توپیں لال قلعے پر بمباری کرتی رہیں۔

اس تاریخ کو جیسا کہ ”دی ہیسے کورنیر“ (70) نے کہا ہے سندھ کی سرحد پر پنجاب اور لاہور کی ڈاکسٹ جانے سے حملے کی سرکاری روئیدادیں آنا منقطع ہو گئیں۔ ایک نجی خط میں جو بمبئی کے گورنر کو لکھا گیا تھا، یہ بیان کیا گیا ہے کہ دہلی کے سارے شہر پر قبضہ اتوار کے دن 20 تاریخ کو کیا گیا۔ اسی دن باغیوں کی بنیادی فوجیں صبح تین بجے شہر چھوڑ کر کشتیوں کے پلوں سے روہیل کھنڈ کی سمت فرار ہو گئیں۔ کیونکہ سلیم گڑھ پر قبضہ کرنے سے پہلے جو عین دریا کے کنارے واقع ہے، انگریزوں کے لئے تعاقب کرنا ممکن نہیں تھا۔ یہ عیاں ہے کہ باغیوں نے شہر کے انتہائی شمال سے اس کے انتہائی جنوب مشرق کی طرف آہستہ آہستہ لڑتے ہوئے راستہ ہموار کیا اور 20 تاریخ تک وہ مورچہ قائم رکھا جو ان کی پسپائی کی حفاظت کے لئے ضروری تھا۔

جہاں تک دہلی پر قبضے کے امکانی نتیجے کا تعلق ہے تو ایک معتبر شہادت ”دی فرینڈ آف انڈیا“ نے لکھی کہ: ”یہ دہلی کی صورت حال نہیں بلکہ بنگال کی حالت ہے جو اس وقت انگریزوں کی توجہ کی مستحق ہے۔ شہر پر قبضہ کرنے میں اتنی زیادہ دیر نے واقعی وقار کھو دیا ہے جو ہم جلد کامیابی سے حاصل کر سکتے تھے اور باغیوں کی قوت

اور ان کی تعداد محاصرے سے اتنے ہی مؤثر طریقے سے کم کی جاسکتی تھی جتنا کہ شہر پر قبضہ کرنے سے۔
 اسی دوران میں مسلح بغاوت کلکتہ کے شمال مشرق سے پھیلتی ہوئی وسطی ہندوستان سے ہوتی ہوئی شمال مغرب تک پہنچ گئی اور آسام کی سرحد پر پوریوں کی (71) کی دو مضبوط رجموں نے سابق راجہ پرندورنگھ کی بحالی کی کھلم کھلا تجویز کر کے بغاوت کر دی۔ دیناپور اور رگپور کے باغی کنورنگھ کی رہنمائی میں باندھ اور ناکوڑ سے کوچ کرتے ہوئے جبل پور کی سمت جا رہے ہیں اور راجہ ریواں کو خود اس کے دستوں نے اسے باغیوں میں شریک ہونے پر مجبور کر لیا ہے۔ جہاں تک جبل پور کا تعلق ہے تو 52 ویں بیگالی مقامی رجمنٹ نے اپنی چھاؤنیاں چھوڑ دی ہیں اور ان کے جو ساتھی پیچھے رہ گئے ہیں ان کے لئے ایک برطانوی افسر کو بلوریرنگھال اپنے ساتھ لے گئے ہیں۔ گوالیار کے باغیوں کے متعلق ہمتیل دریا پار کرنے کی اطلاع ملی ہے اور وہ دریا اور دھوپور کے درمیان کہیں پڑاؤ ڈالے ہوئے ہیں۔ سنجیدہ ترین اطلاعات پر نظر رکھنا ضروری ہے۔ جو دھپور دستے نے جیسا کہ معلوم ہوا ہے اور **اروہ** کے باغی راجہ کی خدمت قبول کر لی ہے جو بیاد کے جنوب مغرب میں 90 میل پر ہے۔ انہوں نے کافی بڑی فوج کو شکست دے دی ہے جسے جو دھپور کے راجہ نے ان کے خلاف بھیجا تھا۔ انہوں نے ایک جنرل اور کپتان مونک مین کو مار ڈالا اور تین توپوں پر قبضہ کر لیا۔ جنرل لارنس نے نصیر آباد کی کچھ فوج لے کر ان کے خلاف پیش قدمی کی اور انہیں ایک شہر میں پسپا ہونے پر مجبور کر دیا لیکن اس شہر پر قبضہ کرنے کی مزید کوششیں ناکام رہیں۔ سندھ سے پوربی فوجیں ہٹانے کا نتیجہ وسیع پیمانے پر سازش میں برآمد ہوا۔ کم سے کم پانچ مختلف مقامات میں مسلح بغاوتوں کی کوشش کی گئی جن میں حیدرآباد، کراچی اور شیکار پور شامل ہیں۔ پنجاب میں بھی سرکشی کا نشان ملتا ہے۔ ملتان اور لاہور کے درمیان رسل ورسائل کو آٹھ دن سے کاٹ دیا گیا تھا۔

دوسری جگہ سے ہمارے قاری ان فوجوں کا، جو انگلستان سے 18 جون سے بھیجی گئی ہیں، جدولی بیان دیکھ سکتے ہیں۔ جن دنوں حسب ترتیب جہاز آئے ان کا حساب سرکاری بیانات پر مبنی ہے لہذا برطانوی حکومت کے حق میں ہے۔ (72) اس فہرست سے معلوم ہو جائے گا کہ توپخانے اور انجینئروں کے چھوٹے چھوٹے دستوں کے علاوہ جو خشکی کے راستے سے آئے ساری فوج جو جہازوں سے اتری 30899 جوانوں پر مشتمل تھی جن میں سے 24884 بیڈل فوج ہے، 3826 سوار اور 2334 توپ خانے کی۔ اس سے یہ بھی معلوم ہوگا کہ اکتوبر کے آخر سے پہلے کافی کمک کی توقع نہیں تھی۔

ہندوستان کے لئے فوج

ذیل میں ان فوجیوں کی فہرست ہے جو 18 جون 1857 سے انگلستان سے ہندوستان بھیجے گئے:

آمدگی تاریخ	کل	کلکتہ	لڈکا	بہمنی	کراچی	مدراں
20 ستمبر	214	214	--	--	--	--
یکم اکتوبر	300	300	--	--	--	--
15 اکتوبر	1906	124	1782	--	--	--
17 اکتوبر	288	288	--	--	--	--
20 اکتوبر	4235	3845	390	--	--	--
30 اکتوبر	2082	479	1544	--	--	--
اکتوبر کی میزان	8757	5036	3721	--	--	--
یکم نومبر	3495	1234	1629	--	632	--
5 نومبر	879	879	--	--	--	--
10 نومبر	2700	904	340	400	1056	--
12 نومبر	163	1633	--	--	--	--
15 نومبر	2610	2132	478	--	--	--
19 نومبر	234	--	--	--	234	--
20 نومبر	1216	--	278	938	--	--
24 نومبر	406	--	406	--	--	--
25 نومبر	1276	--	--	--	--	1236
30 نومبر	666	--	462	204	--	--
نومبر کی میزان	1515	6782	3593	1524	1932	1236
یکم دسمبر	354	--	--	354	--	--
5 دسمبر	459	--	--	201	--	258
10 دسمبر	1758	--	607	--	1151	--

--	301	647	--	--	1057	14 دسمبر
--	301	647	--	--	948	15 دسمبر
--	208	300	--	185	693	20 دسمبر
--	624	--	--	--	624	25 دسمبر
258	2284	2359	607	1851	5893	دسمبر کی میزان
220	--	--	--	--	220	یکم جنوری
5--	--	---	--	--	140	5 جنوری
--	--	--	--	--	220	15 جنوری
--	--	340	--	--	920	20 جنوری
580	340	--	--	--	920	جنوری کی میزان

خشکی کے راستے سے آنے والے فوجی

--	118	--	--	117	235 انجینئر	12 اکتوبر
--	--	--	--	221	221 توپخانہ	12 اکتوبر
--	122	--	--	122	244 انجینئر	14 اکتوبر
--	640	--	--	460	700	اکتوبر کی میزان
31599	کل:					

راس اُمید سے ہوتے ہوئے آنے والوں کی جزوی تعداد: 4000

35599

میزان کل:

کارل مارکس نے 30 اکتوبر 1857 کو تحریر کیا۔ ”نیویارک ڈیلی ٹریبون“ کے شمارے 5170 میں 14 نومبر 1857 کو ادارے کی حیثیت سے شائع ہوا۔

فریڈرک اینگلز دہلی کی تسخیر

ہم اس پُرشورگن گان میں شریک نہیں ہوں گے جو اس وقت برطانیہ عظمیٰ میں ان فوجیوں کی بہادری کو آسمان پر چڑھا رہی ہے جنہوں نے دھاوا کر کے دہلی پر قبضہ کیا ہے۔ کوئی بھی قوم، یہاں تک کہ فرانسیزی بھی خودستائی میں انگریزوں کی ہمسری نہیں کر سکتے، خاص طور سے جب بہادری کی بات ہو۔ لیکن اگر واقعات کا تجزیہ کیا جائے تو سو میں سے نوے معاملات میں اس بہادری کی عظمت بہت جلد گھٹ کر معمولی درجہ اختیار کر لیتی ہے۔ ہر عقل سلیم رکھنے والا شخص دوسرے لوگوں کی اس بہادری کو بڑھا چڑھا کر بیان کرنے پر یقینی نفرت کرے گا جس کے ذریعے انگریز بزرگ خاندان، جو گھر میں خاموشی سے رہتا ہے اور ہر چیز سے جس سے اسے فوجی افتخار حاصل کرنے کے بعد ترین امکان کا خطرہ ہو غیر معمولی طور پر بیزار رہتا ہے، دہلی پر حملے میں دکھائی جانے والی بہادری میں، جو تھی ضرور لیکن اتنی غیر معمولی بھی نہیں، اپنے آپ کو شریک کی طرح دکھانے کی کوشش کرتا ہے۔

اگر ہم دہلی کا سیواستوپول سے مقابلہ کریں تو بلاشبہ اتفاق کریں گے کہ ہندوستانی سپاہی روسی نہیں تھے کہ برطانوی چھاؤنی پر حملے انکرمان (73) سے بالکل ملتے جلتے نہیں تھے، کہ دہلی میں کوئی ٹوٹلین نہیں تھا، کہ ہندوستانی سپاہی انفرادی طور پر اور کمپنی کی شکل میں بہادری سے لڑے لیکن نہ صرف بریگیڈوں اور ڈویژنوں بلکہ تقریباً تمام بٹالینوں تک کے لئے بالکل کوئی قیادت نہیں تھی کہ ان کی بیونگی کمپنیوں کی حدود سے آگے نہیں بڑھی کہ ان کے پاس سائنسی عنصر کی سرے سے کمی تھی جس کے بغیر آج کل فوج بے کس رہتی ہے اور شہر کی مدافعت بالکل مایوس کن۔ اس کے باوجود تعداد اور فوجی ذرائع کے درمیان عدم تناسب، موسم برداشت کرنے میں یورپیوں کے مقابلے میں ہندوستانی سپاہیوں کی برتری، بعض اوقات دہلی کا محاصرہ کرنے والی فوج کا گھٹ کر انتہائی کمزور ہو جانا..... ان سب باتوں سے متذکرہ عدم مشابہتوں کی کسر نکل جاتی ہے اور ان دو محاصروں (اگر اس حربی عمل کو محاصرہ کہا جائے تو) میں خاصی مماثلت پیدا ہو سکتی ہے۔ ایک بار پھر ہم دہراتے ہیں کہ دہلی پر بلا بولنے کو ہم غیر معمولی یا ضرورت سے زیادہ بہادری نہیں سمجھتے۔ اگرچہ ہر لڑائی کی طرح ہر طرف سے بلند جذبے کے انفرادی عمل ہوئے ہیں لیکن ہم یہ وثوق سے کہتے ہیں کہ انگریزی فوج کے مقابلے میں جو سیواستوپول اور بالا کلاوا (74) کے درمیان آزمائش سے گزر رہی تھی۔ دہلی کے سامنے اینگلو انڈین فوج نے زیادہ استقامت، کردار کے زور، بصیرت اور ہنر کا مظاہرہ کیا۔ انکرمان کے بعد اول الذکر جہازوں میں آکر واپس جانے کو تیار تھی، اور بلاشبہ ایسا کرتی اگر فرانسیزیوں

نے ایسا کرنے دیا ہوتا۔ آخر الذکر کو سال کا موسم جس کا نتیجہ مہلک بیماریاں تھیں، آمدورفت میں خلل اندازی، کمک تیزی سے پہنچنے کے امکان کا فقدان، سارے شمالی ملک کے حالات پسپائی کی رغبت دلا رہے تھے اور واقعی اس اقدام کے قریب مصلحت ہونے پر غور بھی کیا گیا لیکن انگریز فوج اپنے مورچے پر ڈٹی رہی۔

جب بغاوت اپنے عروج پر تھی تو سب سے پہلی ضروری چیز شمالی ہند میں متحرک کالم تھا۔ ایسی صرف دو فوجیں تھیں جو اس مقصد کے لئے استعمال کی جاسکتی تھیں: ہیولاک کی چھوٹی سی فوج جو جلد ہی ناکافی ثابت ہوئی اور دہلی کے سامنے کی فوج۔ یہ کہ ان حالات میں دہلی کے سامنے پڑاؤ ڈالنا، محفوظ دشمن کے خلاف بے سود لڑائیوں میں دستیاب قوت کو صرف کرنا فوجی غلطی تھی۔ کہ سکت حالت کے مقابلے میں متحرک فوج اپنی قیمت کے لحاظ سے چار گنا قابل قدر ہوتی ہے، کہ دہلی کے سوا شمالی ہندوستان کی صفائی، نقل و حمل کی بحالی، ایک قوت میں مرکوز ہونے کی باغیوں کی تمام کوششوں کو کچلنا کامیابی سے انجام دیا جاسکتا تھا اور اس کے ساتھ ساتھ دہلی کی شکست قدرتی اور آسان نتیجہ ہوتی۔ یہ سب ناقابل تردید حقائق ہیں۔ سیاسی وجوہات نے مطالب کیا کہ دہلی سے کیمپ نہ ہٹایا جائے۔ ہیڈ کوارٹر میں حکمت چھانٹنے والوں کو مورد الزام قرار دینا چاہیے جنہوں نے فوج دہلی بھیجی نہ کہ فوج کو، ڈٹے رہنے پر استقامت کو جسے وہاں بھیجا گیا تھا۔ ساتھ ہی ہمیں یہ بیان کرنے میں قلم اندازی نہیں کرنی چاہیے کہ توقعات کے برعکس برسات کے موسم کا اثر کہیں زیادہ معتدل تھا۔ اگر ایسے وقت سرگرم فوجی کارروائیوں کے نتیجے میں بیماری اوسط پیمانے پر پھیلتی تو فوج کی پسپائی یا تباہی ناگزیر ہوتی۔ اگست کے آخر تک فوج کی خطرناک حالت جاری رہی۔ اس کے بعد ملک حاصل ہوتی رہی اور اختلافات باغیوں کے کیمپ کو کمزور کرتے رہے۔ ستمبر کے شروع میں محاصرے کا سامان پہنچ گیا اور انگریز دفاعی مورچہ حملہ آور مورچے میں تبدیل ہو گیا۔ 7 ستمبر کو توپ خانے نے پہلی باڑھ ماری اور 13 ستمبر کو دو قابلملور شگاف پیدا ہو گئے۔ اب ہم دیکھیں گے کہ اس وقفے کے دوران میں کیا ہوا۔

اس مقصد کیلئے اگر ہم جنرل ولسن کے سرکاری مراسلے پر پوری طرح یقین کریں تو بہت گھائے میں رہیں گے۔ یہ رپورٹ اتنی الجھی ہوئی ہے جتنی وہ دستاویزیں جنہیں کرائیو میں برطانوی ہیڈ کوارٹر نے جاری کیا تھا۔ کوئی انسان دو شیکا فون کی پوزیشن یا نسبتی پوزیشن اور دھاوا بولنے والے کالموں کی ترتیب کے متعلق اس رپورٹ سے کچھ اندازہ نہیں لگا سکتا اور جہاں تک نجی رپورٹوں کا تعلق ہے تو ظاہر ہے کہ وہ اور بھی زیادہ الجھی ہوئی ہیں۔ خوش قسمتی سے ان ماہر سلیتھ مندرافروں میں سے ایک نے، جن کے سرکامیابی کا سہرا ہے، جو بنگال انجینئرنگ اور توپخانے کا ممبر ہے ”دی ہامپ گزٹ“ (75) میں واقعات کے متعلق رپورٹ لکھی ہے جو سادہ اور بے طعراق ہونے کے ساتھ ساتھ واضح اور عملی ہے۔ کرائیو کی ساری جنگ کے دوران ایک بھی افسر ایسا نہ تھا جس نے اتنی معقول رپورٹ

لکھی ہو۔ بد قسمتی سے وہ دھاوے کے پہلے ہی دن زخمی ہو گیا اور اسکی رپورٹیں بند ہو گئیں۔ اس لئے جہاں تک بعد کی کارروائیوں کا تعلق ہے تو ہنوز ہمیں کوئی علم نہیں ہے۔

انگریزوں نے دہلی کا دفاع اس حد تک محفوظ کر لیا تھا کہ وہ ایشیائی فوج کے محاصرے کی مزاحمت کر سکیں۔ ہمارے جدید خیالات کے مطابق دہلی کو مشکل ہی سے فوجی قلعہ کہا جاسکتا تھا۔ وہ میدانی فوج کے زبردست دھاوے کے خلاف محض ایک محفوظ جگہ تھی۔ اس کی 16 فٹ اونچی اور 12 فٹ چوڑی گچ کی شہر پناہ تھی جس کی چوٹی پر 3 فٹ چوڑا اور 8 فٹ اونچا دمدمہ اپنے علاوہ 6 فٹ کے گچ کی دیوار فراہم کرتا تھا جسے مورچے نے کھول رکھا تھا اور حملے کی براہ راست گولہ باری کی زد میں تھا۔ گچ کے دمدمے کی تنگی کی وجہ سے کہیں بھی توپ نصب کرنے کا سوال ہی پیدا نہیں ہوتا تھا۔ سوائے بڑوں اور مارٹیلو مناروں میں۔ ان آخر الذکر سے شہر پناہ کی مورچہ بندی تو ہو گئی لیکن بہت کمزور اور دفاعی توپوں کو خاموش کرنے کے لئے محاصرے کی توپیں (یہ کام میدانی توپیں تک کر سکتی تھیں) تین فٹ چوڑے گچ کے دمدمے کو آسانی سے ڈھاسکتی تھیں، خاص کر کھائی کے پہلوؤں پر توپیں، دیوار اور کھائی کے درمیان ایک چوڑی منڈیر یا ہموار راستہ تھا جس سے قابل ذکر شکاف بنانے میں آسانی پیدا ہو سکتی تھی۔ ان حالات میں کھائی اس میں پھنس جانے والے فوجی دستے کے لئے کمین گاہ بننے کی بجائے ایک آرام کی جگہ بن سکتی تھی جہاں ان کالموں کی ازسرنو تشکیل کی جاسکتی تھی جو مورچے کی جانب پیش قدمی کرتے وقت بد نظمی میں مبتلا ہو گئے ہوں۔

ایک ایسی جگہ کی طرف عام خندقوں کے سلسلے کے ذریعہ محاصرے کے اصولوں کے مطابق پیش قدمی کرنا پاگل پن ہوتا۔ خواہ پہلی شرط پوری ہو جاتی یعنی فوج جگہ کو چاروں طرف سے گھیرنے کے لئے کافی ہوتی۔ دفاع کی صورت حال، مدافعتین میں بد نظمی اور بڑھتی ہوئی کی وجہ سے حملے کے اس طریقے کے علاوہ جو اختیار کیا گیا، دوسرا طریقہ زبردست غلطی ہوتا۔ فوجی ماہر اس کو اچھی طرح زبردست کھلے حملے کے نام سے جانتے ہیں۔ چونکہ ایسا دفاع صرف اس وقت کامیاب ہوتا ہے جب زبردست کھلا حملہ کرنے والوں کے پاس بھاری توپیں موجود نہیں ہوتیں تو کسی پس و پیش کے بغیر بیرونی دفاع توپ خانے کے ذریعے تباہ کیا جاتا ہے۔ اس دوران میں مقام کے اندرونی حصے پر بمباری کی جاتی ہے اور جو نہی شکاف قابل گزر ہو جاتے ہیں تو فوج دھاوے کے لئے پیش قدمی کرتی ہے۔

زیر حملہ محاذ شمال میں تھا۔ انگریزوں کے کیمپ کے براہ راست مقابل۔ یہ محاذ مشتمل تھا دوڑکا واٹوں اور تین بڑوں پر، جس میں مرکزی (کشمیری دروازے کے) برج میں داخلے کا خفیہ سا گوشہ تھا۔ کشمیری دروازے والے برج سے کھائی والے برج تک مشرقی مورچہ چھوٹا تھا اور کشمیری دروازے والے برج اور مورچی دروازے والے برج کے درمیان مغربی مورچے کے سامنے ذرا آگے بڑھا ہوا تھا۔ کشمیری دروازے والے اور کھائی والے

برجوں کے سامنے زمین چھوٹے درختوں کے جنگل، باغات، مکانات وغیرہ سے ڈھکی ہوئی تھی۔ اسے ہندوستانی سپاہیوں نے صاف نہیں کیا تھا۔ چنانچہ بچھلے کے لئے بچاؤ فراہم کرتی تھی۔ (اس صورت حال سے وضاحت ہوتی ہے کہ انگریزوں کے لئے اس جگہ توپوں کے عین نیچے ہندوستانی فوج کا تعاقب کرنا کیوں ممکن تھا جو اس وقت بہادرانہ سمجھا جا رہا تھا لیکن درحقیقت کوئی خاص خطرہ پیش ہی نہیں تھا کیونکہ انگریزوں کو یہ بچاؤ مل گیا تھا) علاوہ ازیں اس محاذ سے تقریباً 4 سو-5 سو گز آگے شہر پناہ کی سمت میں ایک گہری گھاٹی گزرتی تھی جو حملے کے مورچے کی ایک قدرتی متوازی تھی۔ انگریزوں کے بائیں بازو کو دریائے ایک ٹھوس بنیاد فراہم کر دی تھی اور کشمیری دروازے نیچے گھاٹی والے برجوں نے جو تھوڑا سا ابھارتفصیل کیا تھا اسے حملے کا بنیادی نقطہ صحیح طور پر منتخب کیا گیا تھا۔ ساتھ ہی مغربی شہر پناہ اور برجوں پر بیک وقت نمائش حملہ کیا گیا اور یہ فوجی چال اتنی کامیاب رہی کہ ہندوستانی سپاہیوں کی خاص قوت اسی مقام کے مقابل آگئی۔ وہ کابلی دروازے کے باہر مضافات میں بڑی تعداد میں جمع ہوئے تاکہ انگریزوں کے دائیں بازو کے لئے دھمکی بن جائیں۔ اگر موری دروازے اور کشمیری دروازے والے برجوں کے درمیان مغربی شہر پناہ انتہائی خطرے میں ہوتی تو یہ فوجی نقل و حرکت بالکل صحیح اور بہت مؤثر ہوتی۔ سرگرم دفاع کے ذریعے کی طرح ہندوستانی سپاہیوں کی پہلو والی پوزیشن عمودی ہوتی اور آگے بڑھی ہوئی فوج کی حرکت سے حملے کے ہر کالم کو پہلو میں الجھا دیا جاتا۔ لیکن اس پوزیشن کا اثر مشرق کی جانب کشمیری دروازے والے اور کھائی والے برجوں کے درمیان شہر پناہ تک نہیں پہنچ سکتا تھا۔ چنانچہ اس پر قبضہ کرنے سے دفاع کرنے والی فوج کا ایک بڑا حصہ اس فیصلہ کن نقطے سے ہٹ گیا۔

توپیں نصب کرنے کے لئے جگہوں کا انتخاب، ان کی تعمیر اور اسلحہ بندی اور جس طرح انہیں استعمال کیا گیا انتہائی تعریف کے مستحق ہیں۔ انگریزوں کے پاس تقریباً 50 توپیں اور مارٹر تھے جو اچھے ٹھوس دمدموں کے پیچھے طاقتور توپ خانوں کی شکل میں مرکوز تھے۔ سرکاری بیانات کے مطابق ہندوستانی سپاہیوں کے پاس حملے کی زد میں آئے ہوئے محاذ پر وہ 55 توپیں تھیں لیکن برجوں اور مارٹیلومناروں پر بکھری ہوئی، وہ مرکوز عمل کے قابل نہیں تھیں اور گھٹیا تین فٹ کا دمدمہ انہیں مشکل سے محفوظ رکھ سکتا تھا۔ ظاہر ہے کہ دفاع کی توپوں کو خاموش کرنے کے لئے چند گھنٹے کافی ثابت ہوئے۔ اب اور کرنے کے لئے بہت کم باقی تھا۔

8 تاریخ کو نمبر 1 توپ خانے کی دس توپوں نے دیوار سے 7 سو گز کے فاصلے سے گولہ باری شروع کی۔ اگلی رات کو مذکورہ بالا گھاٹی کو ایک قسم کی خندق میں تبدیل کر دیا گیا۔ 9 تاریخ کو اس گھاٹی کے سامنے ٹوٹی ہوئی زمین اور مکانات پر بلا مزاحمت قبضہ کر لیا گیا اور 10 تاریخ کو توپ خانے نمبر 5 کی 8 توپوں کے خلاف اتارے گئے۔ ان کا دیوار سے فاصلہ 5 سو یا 6 سو گز تھا۔ 11 تاریخ کو 6 توپوں والے توپخانہ نمبر 3 نے جو کھائی والے

مورچے سے 2 سوگڑ کے فاصلے پر ٹوٹی ہوئی زمین پر بڑی جرات اور ہوشیاری سے نصب کیا گیا تھا گولے باری کی اور اسی دوران دس بھاری مارٹروں نے شہر پر گولے برسائے۔ 13 تاریخ کی شام کو شگاف -- ایک کشمیری مورچے کے دائیں پہلو سے متصل شہر پناہ میں اور دوسرا کھائی والے مورچے کی بائیں جانب اور پہلو میں -- اندر گھسنے کے قابل ہو گئے اور دھاوا بولنے کا حکم جاری کر دیا گیا۔ 11 تاریخ کو ہندوستانی سپاہیوں نے خطرے میں پھنسے ہوئے دو مورچوں کے درمیان پشتے سے جوابی حملے کے لئے مورچے قائم کیا اور انگریز توپ خانوں کے سامنے تقریباً تین سو گز کی فاصلے پر چھڑپوں کے لئے خندقیں کھودیں اور اسی پوزیشن سے کابلی دروازے کے باہر پہلو پر حملے کرنے کے لئے پیش قدمی بھی کی لیکن سرگرم دفاع کی یہ کوششیں اتحاد، رابطے یا جوش کے بغیر کی گئیں اور ان کا کوئی نتیجہ نہیں نکلا

14 تاریخ کو دن کی روشنی میں حملہ کرنے کے لئے پانچ برطانوی کالموں نے پیش قدمی کی۔ ایک دائیں جانب کابلی دروازے کے باہر فوج کو مصروف رکھنے کے لئے اور کامیابی حاصل کرنے پر لاہوری دروازے پر حملہ کرنے کے لئے۔ ہر ایک شگاف کے رو برو ایک کالم بھیجا گیا۔ ایک کالم کشمیری دروازے کے سامنے جس کو اسے دھماکے سے اڑانے کا فریضہ دیا گیا تھا اور ایک محفوظ فوج کے طور پر رکھا گیا۔ سوائے پہلے کے باقی تمام کالم کامیاب رہے۔ شگافوں کی مدافعت مشکل ہی سے کی گئی لیکن دیوار کے قریب مکانات کے اندر مزاحمت بڑی شدید تھی۔ انجینئرنگ کے ایک افسر اور تین سارجنٹوں کی بہادری (واقعی بہادری) کی بدولت کشمیری دروازے کو دھماکے سے اڑا دیا گیا اور اس طرح یہ کالم بھی شہر میں داخل ہو گیا۔ شام تک سارا شمالی محاذ انگریزوں کے قبضے میں تھا لیکن یہاں جزل و سن رک گیا۔ اندھا دھند دھاوا ختم کیا، توپیں آگے لائی گئیں اور شہر کے ہر مضبوط مورچے کو ان کا نشانہ بنایا گیا۔ گولہ بارود خانے پر ہلا بولنے کے علاوہ اصلی لڑائی بہت کم ہوئی۔ باغیوں کی ہمت پست تھی اور انہوں نے ہزاروں کی تعداد میں شہر چھوڑ دیا۔ ولسن نے احتیاط سے شہر میں پیش قدمی کی۔ 17 تاریخ کے بعد مشکل ہی سے مزاحمت کا سامنا ہوا اور 20 کو مکمل طور سے اس پر قبضہ کر لیا۔

حملے کے طریقے پر ہم نے اپنی رائے بیان کر دی۔ جہاں تک دفاع کا تعلق ہے۔ حملہ آور اندر جاتی نقل و حرکت، کابلی دروازے پر پہلو دار پوزیشن، جوابی حملے کے لئے مورچے، خندقیں یہ سب دکھاتے ہیں کہ ہندوستانی سپاہیوں میں جنگی سائنس کے بعض خیالات پھیل گئے تھے۔ لیکن وہ یا تو کافی واضح نہیں تھے یا ان کی جڑیں گہری نہیں تھیں۔ اس لئے انہیں مؤثر طور پر استعمال نہیں کیا گیا۔ آیا یہ خیالات خود ہندوستانیوں میں پیدا ہوئے یا ان یورپیوں سے حاصل کئے گئے جو ان کے ساتھ ہیں، اس کا فیصلہ کرنا ظاہر ہے کہ مشکل ہے۔ لیکن ایک بات یقینی ہے کہ یہ کوششیں اگرچہ عمل پذیری میں غیر مکمل تھیں لیکن سیواستوپول کے سرگرم دفاع کے بنیادی کام سے مشابہت

رکھتی ہیں اور ان کی عملداری سے محسوس ہوتا ہے کہ کسی یورپی افسر نے ہندوستانی سپاہیوں کے لئے ایک صحیح منصوبہ مرتب کیا تھا لیکن وہ خیال کو پوری طرح سمجھ نہیں سکے یا بد نظمی اور کمان کے فقدان نے عملی پروڈیکٹوں کو کمزور اور غیر موثر کوششوں میں تبدیل کر دیا۔

فریڈرک اینگلز نے 16 نومبر 1857 کو تحریر کیا۔ ”نیویارک ڈیلی ٹریبیون“ کے شمارے 5188 میں 5 دسمبر 1857 کو ادارے کی حیثیت سے شائع ہوا۔

کارل مارکس آنے والا ہندوستانی قرضہ

لندن: 22 جنوری 1858

لندن کی زرکی منڈی میں ابھار، جو نتیجہ تھا عام پیداوار میں لگے ہوئے سرمائے سے زبردست رقم نکالنے کا اور بعد میں اسے ہنڈیوں کی منڈیوں میں منتقل کرنے کا، گزشتہ نصف ماہ میں اسی لاکھ یا ایک کروڑ پونڈ اسٹریٹنگ کی رقم کے قریب الوقوع ہندوستانی قرضے کے امکانات کی وجہ سے کچھ گھٹ گیا ہے۔ یہ قرضہ جسے انگلستان میں جمع کیا جائے گا اور فروری میں اپنے انعقاد کے وقت پارلیمنٹ جسے فوراً منظور کر دے گی ان دعوؤں کو پورا کرنے کے لئے مقصود ہے جو مقامی قرض خواہ ایسٹ انڈیا کمپنی سے کر رہے ہیں اور جنگی ساز و سامان، اسٹوروں، دستوں کی نقل و حمل وغیرہ کے فاضل خرچے کے لئے بھی ہے جنہیں ہندوستانی بغاوت نے ضروری بنا دیا ہے۔ اگست 1857 میں برطانوی حکومت نے پارلیمنٹ کے التواء سے پہلے دارالعوام میں سنجیدگی سے اعلان کیا تھا کہ اس قسم کے قرضے کا کوئی ارادہ نہیں ہے۔ بحران کا مقابلہ کرنے کے لئے کمپنی کے مالی ذرائع ضرورت سے زیادہ کافی ہیں لیکن انگریز قوم کو جو دل پذیر فریب دیا گیا تھا، جلد ہی دور ہو گیا جب یہ فاش ہوا کہ ایک بہت ہی مشتبہ کردار کے طریقہ کار کے ذریعے ایسٹ انڈیا کمپنی نے 3500,000 پونڈ اسٹریٹنگ پر قبضہ کر لیا جو مختلف کمپنیوں نے ہندوستانی ریلوں تعمیر کرنے کے لئے اس کے سپرد کیے تھے۔ علاوہ ازیں کمپنی نے 10,00,000 پونڈ اسٹریٹنگ بینک آف انگلینڈ سے خفیہ طور پر قرض لئے اور 10 لاکھ لندن کی جو اینٹ سٹاک سے۔ بدترین صورت حال کے لئے پبلک کو

اس طرح تیار کر کے حکومت نے نقاب ہٹانے میں بالکل ہچکچاہٹ نہیں کی اور ”ٹائمز“ اور ”گلوب“ (76) میں اور دیگر سرکاری ترجمانوں میں نیم سرکاری مضامین کے ذریعے قرضے کی ضرورت کو تسلیم کیا ہے۔

یہ پوچھا جاسکتا ہے کہ ایسے قرضے جاری کرنے کے لئے قانون ساز اقتدار کو ایک خاص قانون منظور کرنے کی کیا ضرورت ہے، ایسا واقعہ کوئی خدشہ کیوں پیدا کرتا ہے کیونکہ برطانوی سرمائے کے لئے ہر نکاس کو، جو اب قابل منافع سرمایہ کاری کے لئے بے کار کوشش کر رہا ہے۔ موجودہ حالات میں نعمتِ غیر مترقبہ اور سرمائے کی تیزی سے قیمت گرنے کی انتہائی سود مند روک سمجھا جائے۔

یہ عام طور پر معلوم ہے کہ ایسٹ انڈیا کمپنی کا تجارتی وجود 1834 میں ختم ہو گیا تھا (77) جب اس کے تجارتی منافعوں کے بنیادی بقیہ ذریعے یعنی چین کے ساتھ تجارت میں اجارہ داری کا بھی خاتمہ ہو گیا۔ چنانچہ ایسٹ انڈیا کمپنی کے مشترکہ سرمائے کے حصہ داروں کو کمپنی کے تجارتی منافع جات سے، اگرچہ برائے نام سہی، منافع ملنے کے بعد، ان کے ساتھ نیامالیاتی انتظام ضروری ہو گیا۔ منافع کی ادائیگی جو اس وقت تک کمپنی کی تجارتی آمدنی سے وصول کی جاتی تھی اس کی سیاسی آمدنی سے کی جانے لگی۔ ایسٹ انڈیا کے مشترکہ سرمائے کے مالکوں کی ادائیگی ان آمدنیوں سے کی جاتی تھی جنہیں ایسٹ انڈیا کمپنی اپنی سرکاری حیثیت سے حاصل کرتی تھی اور پارلیمنٹ کے ایک قانون کے ذریعے ہندوستانی سرمایہ جس کی کل رقم 60,00,000 پونڈ اسٹرنلنگ تھی جس کا سود دس فیصد تھا، ایک ایسے سرمائے میں تبدیل کر دیا گیا جو مشترکہ سرمائے کے سوائے ہر 100 پونڈ کے لئے 200 پونڈ کی شرح کے بے باقی نہیں کیا جاسکتا۔ یہ الفاظ دیگر 60,00,000 پونڈ اسٹرنلنگ کا اصلی ایسٹ انڈیا مشترکہ سرمایہ تھا، 120,00,000 پونڈ اسٹرنلنگ میں تبدیل کر دیا گیا جو پانچ فیصدی سود دیتا تھا اور اس آمدنی سے وصول کیا جاتا تھا جو ہندوستانی عوام کے ٹیکسوں سے حاصل کی جاتی تھی۔ اس طرح ایسٹ انڈیا کمپنی کا قرضہ پارلیمنٹ میں ہاتھ کی صفائی سے ہندوستانی عوام کے قرضے میں تبدیل کر دیا گیا۔ اس کے علاوہ 500,00,000 پونڈ اسٹرنلنگ سے زیادہ کا قرضہ موجود ہے جو ایسٹ انڈیا کمپنی نے ہندوستان سے حاصل کیا تھا اور صرف اس ملک کی ریاستی آمدنیوں سے پورا کیا جاتا تھا۔ ایسے قرضے جو کمپنی خود ہندوستان میں حاصل کرتی ہے، ہمیشہ پارلیمانی قانون سازی کی حدود سے باہر سمجھے جاتے ہیں اور انہیں ان قرضوں ہی کی طرح خیال کیا جاتا ہے جنہیں نوآبادیاتی حکومتیں مثال کے طور پر کناڈا یا آسٹریلیا میں وصول کرتی ہیں۔

دوسری طرف پارلیمنٹ کی مخصوص اجازت کے بغیر کمپنی کے لئے خود برطانیہ میں سود والے قرضے حاصل کرنا ممنوع قرار دے دیا گیا تھا۔ کچھ سال ہوئے جب کمپنی نے ہندوستان میں ریلیں اور برقی تار بچھانے شروع کئے تو اس نے لندن کی منڈی میں ہندوستانی تمسکوں کے اجرا کے لیے درخواست کی۔ یہ درخواست

70,00,000 پونڈ اسٹریلنگ کی رقم کی شکل میں منظور کر دی گئی جو 4 فیصدی سود کے تسکات میں جاری کئے جائیں اور صرف ہندوستان کی ریاستی آمدنیوں سے پورے ہوں۔ ہندوستان میں بغاوت کی ابتداء میں تسکات کا یہ قرضہ 38,94,400 پونڈ اسٹریلنگ تھا اور پارلیمنٹ سے پھر درخواست کرنے کی ضرورت ظاہر کرتی ہے کہ ہندوستانی بغاوت کے دوران میں ایسٹ انڈیا کمپنی کا برطانیہ میں قرضہ حاصل کرنے کا قانونی اختیار ختم ہو گیا تھا یہ کوئی راز کی بات نہیں ہے کہ یہ اقدام کرنے سے پہلے ایسٹ انڈیا کمپنی نے گلگتہ میں قرضے کا اجراء کیا تھا جو بالکل ناکام ثابت ہوا، ایک طرف یہ ثابت کرتا ہے کہ ہندوستانی سرمایہ دار ہندوستان پر برطانوی اقتدار کے امکانات کو اسی جو شیلے جذبے سے نہیں دیکھ رہے ہیں جو لندن کے پریس کا طرہ امتیاز ہے اور دوسری طرف یہ انگریز قوم کی پریشانی کو غیر معمولی بلندی تک بھڑکا دیتا ہے کیونکہ یہ اس کے علم میں ہے کہ گزشتہ سات برسوں میں ہندوستان میں سرمائے کی زبردست ذخیرہ اندوزی کی گئی ہے جیسا کہ ہیگڈ اینڈ پکسلے کی فرم کے حالیہ شدہ بیان سے معلوم ہوتا ہے، 1856 اور 1857 میں صرف لندن کی بندرگاہ سے 210,00,000 پونڈ قیمت کا غیر سکہ بندو سنا چاندی جہازوں پر لاوا گیا۔ لندن ”ٹائمز“ نے انتہائی دلنشین لہجے میں اپنے قارئین کو سمجھایا کہ:

”مقامی باشندوں کی وفاداری کے لئے ساری ترغیبات میں سے ایک انہیں ہمارا قرض خواہ بنانا سب سے کم مشکوک ہے لیکن دوسری طرف جذباتی، اٹھاپندر لالچی لوگوں میں کوئی دوسری چیز اس سے زیادہ بے چینی یا غداری پیدا نہیں کر سکتی جتنا یہ خیال پیدا ہونا کہ ہرسال ان سے ٹیکس وصول کیا جاتا ہے تاکہ دوسرے ملکوں میں دولت مند قرض خواہوں کو منافع بھیجا جائے۔“

لیکن ایسا معلوم ہوتا ہے کہ ہندوستانی ایک ایسے منصوبے کی خوبی کو نہیں سمجھ رہے ہیں جو ہندوستانی سرمائے کے بل پر انگریز راج کو بحال کرے گا بلکہ ساتھ ہی بالواسطہ طور پر مقامی ذخیروں کو برطانوی تجارت کے لئے کھول دے گا۔ اگر ہندوستانی سرمایہ دار واقعی برطانوی راج کے اتنے ہی شائق ہوتے جتنا ہر سچا انگریز اسے اپنے عقیدے کا حصہ سمجھتا ہے تو اپنی وفاداری دکھانے اور اپنے سونے چاندی سے چھٹکارا پانے کے لئے انہیں اس سے زیادہ بہتر موقع نہیں مل سکتا تھا۔ جب ہندوستانی بغاوت کے اخراجات خود برداشت کرنے کی اشد ضرورت کے متعلق سوچنا چاہیے۔ مقامی باشندوں کی اعانت کے بغیر۔ علاوہ ازیں قریب الواقع قرضہ صرف ایک مثال ہے اور اس کتاب کے پہلے صفحے کی طرح نظر آتا ہے جس کا نام ہے ”اینگلو انڈین دیسی قرضہ“ یہ کوئی راز کی بات نہیں ہے کہ ایسٹ انڈیا کمپنی جو چاہتی ہے وہ اسی لاکھ یا ایک کروڑ نہیں بلکہ اڑھائی کروڑ سے لے کر تین کروڑ تک ہیں اور وہ بھی صرف پہلی قسط کی طرح۔ مصارف پورے کرنے کیلئے نہیں بلکہ قرضوں کے لئے جو پہلے سے واجب ہیں۔ گزشتہ تین برسوں میں خسارے کی رقم 50,00,000 پونڈ تھی۔ گزشتہ 15 اکتوبر تک باغیوں نے جو خزانہ لوٹا تھا وہ

100,00,000 پونڈ کے برابر تھا۔ یہ ایک ہندوستانی سرکاری اخبار ”دی فینکس“ (78) کے بیان کے مطابق ہے۔ شمال مشرقی صوبوں میں بغاوت کے نتیجے میں آمدنی میں خسارہ 50,00,000 پونڈ اور جنگی خرچ کم از کم 100,00,000 پونڈ ہے۔

یہ سچ ہے کہ لندن کی زر کی منڈی میں ایسٹ انڈیا کمپنی کے مسلسل قرضے زر کی قدر کو بڑھائیں گے اور سرمائے کی قیمت کو گرنے سے، بالفاظ دیگر سود کی شرح میں مزید کمی کو روکیں گے لیکن برطانوی صنعت اور تجارت کی بحالی کے لئے اسی کمی کی ضرورت ہے۔ شرح کو گرنے سے بچانے کے لئے اگر کوئی بھی مصنوعی رکاوٹ کھڑی کی گئی تو پیداوار کے خرچ اور قرض کی شرائط کو بڑھانے کے مترادف ہوگی جسے انگریز صنعت اور تجارت اس کی موجودہ کمزور صورت حال میں ناقابل برداشت محسوس کرتی ہے۔ یہی وجہ ہے کہ ہندوستانی قرضے کے اعلان پر رنج و الم کا اظہار کیا گیا۔ اگرچہ پارلیمنٹ کی منظوری کمپنی کے لئے قرضے کی شاہی ضمانت مہیا نہیں کرتی۔ پھر بھی اگر پیسہ دوسری شرطوں پر حاصل نہیں کیا گیا تو اس ضمانت کی اجازت مل سکتی ہے اور تمام باریک امتیازات کے باوجود جوں ہی ایسٹ انڈیا کمپنی کی جگہ برطانوی حکومت لے لے گی تو اس کا قرضہ برطانوی قرضے میں ضم ہو جائے گا۔ لہذا بڑے قومی قرضے میں اضافہ ہندوستانی بغاوت کے مالی نتائج میں سے ایک معلوم ہوتا ہے۔

کارل مارکس نے 22 جنوری 1857 کو تحریر کیا۔ ”نیویارک ڈیلی ٹریبون“ کے شمارے 5243 میں 9 فروری 1857 کو شائع ہوا۔

فریڈرک اینگلز

ونڈھم کی شکست (79)

جب کرائیمیا کی جنگ ہو رہی تھی تو سارا انگلستان ایک ایسے آدمی کو طلب کر رہا تھا جو اس کی فوج کو منظم اور اس کی رہنمائی کرنے کے قابل ہو اور جب رینگلن، سمپسن اور کوڈرنگٹن جیسے نالائق لوگوں کو یہ عہدہ سپرد کیا گیا تو کرائیمیا میں ایک ایسا سپاہی تھا جو ان محاسن سے مزین تھا جو جنرل کے لئے ضروری ہیں۔ ہماری مراد سر کالین کیمبل سے ہے جو ہندوستان میں ہر روز یہ دکھا رہا ہے کہ وہ اپنے پیشے میں استاد ہے۔ کرائیمیا میں الما کے مقام پر

(80) اسے اپنے بریگیڈ کی رہنمائی کرنے کی اجازت دی گئی تھی جہاں برطانوی فوج کی بے لوج صف بندی کے طریقہ کار کی وجہ سے اسے اپنی صلاحیت کا مظاہرہ کرنے کا موقع نہیں مل سکا۔ پھر اسے بالاکلاوا میں پھنسا دیا گیا اور بعد کی فوجی کارروائیوں میں اسے ایک بار بھی حصہ لینے کی اجازت نہیں دی گئی۔ اس کے باوجود ہندوستان میں اس کی فوجی صلاحیتیں مدت ہوئی اچھی طرح تسلیم کر لی گئی تھیں اور ایسی مقتدر ہستی کی طرف سے جو عظیم ترین جنرل ہے، جسے انگلستان نے مارلبروک کے بعد پیدا کیا ہے یعنی سر چارلس جیمیس غیپز۔ لیکن غیپز آزاد منشا انسان تھا، حکمراں اولیگارکی کے سامنے نہ جھکنے والا غیور۔ اور اس کی سفارش کیمبل کو مشتبہ اور ناقابل اعتبار بنادینے کے لئے کافی تھی۔ چنانچہ اس جنگ میں دوسرے لوگوں نے خطاب اور اعزاز حاصل کئے۔ ان میں کارس کا سرولیم فیونیک ولیمس تھے جو اپنی چھپی کامیابی پر قانع رہنے ہی کو اچھا سمجھتے ہیں جسے انہوں نے بے حیائی، خود نمائی اور جنرل کیمبل کی جائز حاصل کی ہوئی شہرت کو غصب کر کے حاصل کیا ہے۔ رتبہ نوابی، سالانہ ایک ہزار پونڈ والی پنشن، دو لوج میں اچھا عہدہ اور پارلیمنٹ میں نشست کافی ہیں کہ انہیں ہندوستان میں اپنی شہرت کو خطرے میں ڈالنے سے روکیں۔ اس کے برعکس ’ریڈان کے ہیرو‘ جنرل ونڈھم نے مقامی سپاہیوں کے خلاف ایک ڈویژن کی کمان سنبھال لی ہے اور ان کے پہلے ہی عمل نے ان کو ہمیشہ کے لئے بدنام کر دیا ہے۔ انہی ونڈھم نے جو اچھے خاندانی رابطوں کے حامل ایک غیر معروف کرنل تھے، ریڈان پر دھاوے (81) کے وقت ایک بریگیڈ کی کمان تھی۔ اس فوجی کارروائی کے دوران ان کا رویہ انتہائی ٹھس تھا اور آخر کار جب ملک نہیں آئی تو انہوں نے اپنے دستوں کو دوبارہ چھوڑ دیا تا کہ وہ خود عقب میں جا کر معلومات حاصل کریں۔ اس مشتبہ عمل کے نتیجے میں، جس کی دوسری افواج میں کورٹ مارشل تحقیقات کرتا، انہیں براہ راست جنرل بنا دیا گیا اور اس کے فوراً ہی بعد چیف آف اسٹاف کے عہدے پر فائز کر دیا گیا۔

جب کالن کیمبل نے لکھنؤ کی جانب پیش قدمی کی تو انہوں نے پرانی مورچہ بندی کیمپ اور شہر کا پور کو لگا کر پل سمیت جنرل ونڈھم کی نگرانی میں دے دیا اور اس مقصد کے لئے کافی فوج۔ 100 سواروں کے علاوہ مجموعی یا جزوی طور پر مکمل پیدل فوج کی پانچ رجمنٹیں، مورچے کی کئی توپیں، 10 میدانی توپیں اور دو بحری توپیں تھیں۔ کل قوت 2000 سے زیادہ تھی۔ جب کیمبل لکھنؤ میں برسر پیکار تھے تو باغیوں کی جماعتیں جو دو آہے کے قریب منڈلا رہی تھیں، کانپور پر حملہ کرنے کے لئے متحد ہو گئیں۔ متفرق ٹولیوں کے علاوہ جنہیں باغی زمینداروں نے جمع کیا تھا، حملہ آور قوت مشتمل تھی۔ تربیت یافتہ دستوں پر بھی (انہیں پر نظم نہیں کہا جاسکتا) یہ تھے دینا پور کے سپاہیوں کے باقی ماندہ اور گوالیار امدادی فوج کا ایک حصہ۔ آخر الذکر وہ تہا دستے تھے جن کی تشکیل کمپنیوں کی حدود سے بھی بڑے پیمانے پر ہوئی تھی کیونکہ ان کے افسر تقریباً تمام تر مقامی تھے اور چنانچہ انہوں نے منظم بالائینوں کی طرح کچھ تنظیم

برقرار رکھی۔ لہذا انہیں انگریز قدرے عزت کی نظر سے دیکھتے تھے۔ ونڈھم کو مدافعت پر جے رہنے کی سخت ہدایات تھیں لیکن کیمیل سے اپنے مراسلات کے جواب نہ پانے پر، کیونکہ رسل و رسائل کا سلسلہ ٹوٹ گیا تھا، انہوں نے فیصلہ کیا کہ اپنی ہی ذمہ داری پر اقدام کریں۔ 26 نومبر کو انہوں نے 1200 پیدل فوج، 100 گھڑسوار اور 8 توپوں لے کر بڑھتے ہوئے باغیوں کا مقابلہ کرنے کے لئے پیش قدمی کی۔ باغیوں کے ہراول کو آسانی سے شکست دینے کے بعد انہوں نے دیکھا کہ خاص کالم قریب آ رہا ہے اور وہ کانپور کے قریب تک پسپا ہو گیا۔ انہوں نے یہاں شہر کے سامنے مورچہ قائم کیا۔ 34 ویں رجمنٹ بائیں جانب اور رائفل (5 کمپنیاں) اور 82 ویں رجمنٹ کی دو کمپنیاں دائیں جانب۔ پسپائی کا راستہ شہر سے گزرتا تھا اور بائیں پہلو کے پیچھے اینٹوں کی بھٹیاں تھیں۔ محاذ سے چار سو گز تک اور مختلف نقطوں پر اس سے بھی قریب تر پہلوؤں میں، بیڑ اور جنگل تھے جو پیش قدمی کرتے ہوئے دشمن کو بہت اچھی آؤ فر اہم کرتے تھے۔ درحقیقت اس سے بدترین جگہ کا انتخاب نہیں کیا جاسکتا تھا۔ برطانیہ والے کھلے میدان میں خطرے سے دوچار تھے اور ہندوستانی تین سو سے چار سو گز تک کی اوٹ میں آگے بڑھ سکتے تھے۔ ونڈھم کی ’سورمائی‘ کو مزید واضح کرنے کے لئے یہ بتانا چاہیے کہ قریب ہی ایک بہت اچھی پوزیشن تھی جہاں محاذ اور عقب میں میدان تھا اور محاذ کے سامنے رکاوٹ کی طرح ایک نہر۔ لیکن ظاہر ہے کہ بدترین پوزیشن پر اصرار کیا گیا۔ 27 نومبر کو دشمن نے توپوں کی باڑھ ماری اور وہ اپنی توپیں اوٹ کے کنارے تک لے آیا جو اسے جنگل نے فراہم کیا تھا۔ ونڈھم انکسار سے، جو ایک سورما میں جہلی ہوتا ہے، اسے ’بمباری‘ کہتے ہیں اور بتاتے ہیں کہ ان کے دستوں نے پانچ گھنٹے تک اسے برداشت کیا۔ لیکن اس کے بعد ایک ایسی بات واقع ہوئی جسے نہ تو ونڈھم نے، نہ وہاں موجود کسی آدمی اور نہ ہندوستانی اور برطانوی اخبارات نے بتانے کی ہمت کی ہے۔ اس لمحے سے جب توپوں کی باڑھ لڑائی میں تبدیل ہو گئی تو اطلاعات کے ہمارے سارے براہ راست ذرائع کٹ گئے اور ہمیں متذبذب، حیلہ ساز اور غیر مکمل شہادت سے اپنے نتائج اخذ کرنا پڑے۔ ونڈھم ذیل کے غیر مربوط بیان تک اپنے آپ کو محدود رکھتے ہیں:

’دشمن کی شدید بمباری کے باوجود میری فوج نے حملے (میدانی دستوں پر توپوں کی باڑھ کو حملہ کہنا عجیب و غریب ہے) کی پانچ گھنٹے تک مزاحمت کی اور اپنے پیر جمائے رکھے، اس وقت تک 88 ویں رجمنٹ کے ہاتھوں سنگین سے چھدے ہوئے آدمیوں کی تعداد سے مجھے معلوم ہوا کہ باغی پوری طرح شہر میں داخل ہو گئے ہیں۔ جب مجھے مطلع کیا گیا کہ وہ قلعہ پر حملہ کر رہے ہیں تو میں نے جزل ڈیوپیوی کو ہدایت کی کہ وہ پسپا ہو جائیں۔ ساری قوت اندھیرا ہونے سے کچھ ہی پہلے قلعہ میں پسپا ہو گئی اور ہمارے ذخیرے اور توپیں ساتھ لے گئی۔ بہیر بنگاہ کے بھاگ جانے کی وجہ سے میں اپنے کیمپ کا ساز و سامان اور دوسرا سفری سامان نہیں لے جا سکا۔ اگر میرے جاری شدہ حکم

کے پہنچانے میں ایک غلطی نہیں ہوئی تو میرے خیال میں ہمارے قدم جھے رہتے، ہر صورت میں اندھیرے تک۔“

جنرل ونڈھم، جو ریڈان میں یہ جہلت دکھا چکے ہیں، محفوظ فوج (ہمیں یہ نتیجہ اخذ کرنا چاہیے کہ 88 رجمنٹ جس کا شہر پر قبضہ تھا) کے پاس گئے اور دیکھا کہ دشمن نہ زندہ ہے اور نہ لڑ رہا ہے بلکہ دشمن کی بڑی تعداد کو 88 ویں رجمنٹ نے سنگینوں سے ہلاک کر دیا ہے۔ اس حقیقت سے وہ یہ نتیجہ نکالتے ہیں کہ دشمن (وہ یہ نہیں کہتے کہ مردہ یا زندہ) شہر میں پوری طرح داخل ہو گیا؛ نتیجہ جو قاری اور خود ان کے لئے پریشان کن ہو سکتا ہے لیکن ہمارا سورما ہمیں تک محدود نہیں رہتا۔ انہیں مطلع کیا گیا کہ قلعہ پر حملہ کیا گیا تھا۔ ایک عام جنرل اس افسانے کی صداقت کی تحقیق کر سکتا تھا جو بلاشبہ غلط ثابت ہوا۔ لیکن ونڈھم نہیں۔ وہ پسپائی کا حکم دیتے ہیں اگرچہ ان کے دستے کم از کم اندھیرے تک اپنے مورچے کو قائم رکھ سکتے تھے، اگر ونڈھم کے ایک حکم کی ترسیل میں غلطی نہ ہوئی ہوتی، چنانچہ پہلے آپ کو ونڈھم کا یہ ”بہادرانہ نتیجہ“ ملتا ہے کہ جہاں کئی مردہ مقامی سپاہی ہیں وہاں بہت سے زندہ ہوں گے۔ دوسرے، قلعہ پر حملہ کے متعلق غلط انتہا اور تیسرے حکم کی ترسیل میں غلطی۔ ان تمام مجموعہ حادثوں کی وجہ سے یہ ممکن ہوا کہ مقامی باشندوں کے ایک بڑے انبوہ نے ریڈان کے سورما کو شکست دے دی اور ان کے غیر مغلوب چیدہ سپاہیوں کو چھٹ دیا۔ دوسرا رپورٹر جو ایک افسر ہے، کہتا ہے:

”میں نہیں سمجھتا کہ کوئی بھی اس سہ پہر کی لڑائی اور پسپائی کو صحیح طور پر بیان کر سکتا ہے۔ پسپائی کا حکم دیا گیا تھا۔ ملکہ کی 34 ویں پیدل رجمنٹ کو اینٹوں کی بھٹی کے پیچھے پسپا ہونے کی ہدایت کی گئی لیکن نہ تو افسر اور نہ سپاہی جانتے تھے کہ وہ ہے کہاں؛ یہ خبر چھ ماہوں میں تیزی سے پھیل گئی کہ ہماری فوج کو بڑی طرح شکست ہوئی اور پسپائی پر اندرونی موجوں میں زبردست بھگدڑ مچ گئی جس طرح آبشار نیا گرہ میں پانی کا ریلا بلا مزاحمت گرتا ہے، سپاہی اور ملاج، یورپی اور مقامی، مرد، عورتیں اور بچے، گھوڑے، اونٹ اور بیل 2 بجے دن سے بے شمار تعداد میں آنے لگے۔ رات شروع ہونے تک مورچہ بند چھاؤنی جو آدمیوں، جانوروں، سفری سامان، کھات کھٹولوں اور لاکھوں ناقابل بیان سرپرلے ہوئے سامانوں کا مچون مرکب تھی، اُس انتشار کا مقابلہ کر سکتی تھی جو تخلیق کے حکم ربانی سے پہلے وجود رکھتا تھا۔“

آخر میں ”ہائمر“ کا کلکتہ کا نامہ نگار لکھتا ہے کہ بظاہر برطانیہ نے 27 تاریخ کو مصیبت جھیلی ”جو تقریباً پسپائی کے مترادف ہے“، لیکن حب الوطنی کے جذبے کی وجہ سے اینگلو انڈین پولیس اس بے عزتی پر فیاضی کا تاریک پردہ ڈال رہا ہے۔ مگر اتنا تسلیم بھی کیا جاتا ہے کہ ملکہ معظمہ کی ایک رجمنٹ جو زیادہ تر نگر وٹوں پر مشتمل تھی تتر بتر ہو گئی مگر ہار نہیں مانی۔ قلعے میں انتہائی ابتری پھیلی ہوئی تھی اور ونڈھم اپنے آدمیوں پر کنٹرول بالکل کھو چکے تھے۔

یہاں تک کہ 28 تاریخ کی شام کو کیمبل پہنچے اور ’چند سخت الفاظ سے‘ پورا انتظام کر دیا۔

تو اب ان تمام اٹھے ہوئے اور حیلہ ساز بیانات سے کیا بین نتائج نکالے جاسکتے ہیں؟ صرف یہ کہ وٹڈ ہم کی نالائق ہدایت کے تحت برطانوی فوج کو مکمل طور پر شکست کا منہ دیکھنا پڑا اگرچہ اس سے بچنا ممکن تھا، یعنی کہ جب پسپائی کا حکم دیا گیا تو 34 ویں رجمنٹ کے افسر جنہوں نے اس زمین سے واقف ہونے کی کسی طرح کی بھی تکلیف گورا نہیں کی تھی، یہاں وہ لڑتے رہے اور وہ جگہ معلوم نہیں کر سکے جہاں انہیں پسپا ہونے کا حکم دیا گیا تھا حتیٰ کہ رجمنٹ افراتفری میں مبتلا ہو گئی اور آخر کار پسپا ہو گئی کہ اس سے کیمپ میں دہشت پھیل گئی جس نے ضبط اور ڈسپلن کی تمام حدود توڑ ڈالیں اور جس کی وجہ سے کیمپ کا ساز و سامان اور سفری سامان کا ایک حصہ ضائع ہوا کہ آخر میں وٹڈ ہم کے ذخیروں کے متعلق دعویٰ کے باوجود 1500 چھوٹے کارٹوس، جزا پنچی کے لوہے کے صندوق، کئی رجموں کے لئے جوتے اور لباس اور بی وردیاں دشمن کے قبضے میں آ گئیں۔

انگریز پیدل فوج جب قطار یا کالم میں ہوتی ہے تو شاذ و نادر ہی بھاگتی ہے۔ روسیوں کی طرح اس میں ایک قدرتی پیوستگی ہوتی ہے جو عام طور پر صرف پرانے سپاہیوں میں ملتی ہے اور جس کی تشریح جزوی طور پر یوں کی جاسکتی ہے کہ دونوں افواج میں پرانے سپاہیوں کی خاصی تعداد ہوتی ہے، لیکن جزوی طور پر اس کا قومی کردار سے بھی تعلق ہے۔ یہ وصف، جس کا بہادری سے بالکل تعلق نہیں ہے بلکہ اس کے برعکس اپنے آپ کو محفوظ رکھنے کی جہلت کا انوکھا اظہار ہے، اب بھی بہت قیمتی ہے۔ خاص طور پر دفاعی پوزیشن میں۔ یہ وصف جو انگریزوں کی تبلیغی مزاج کے بھی مطابق ہے، دہشت کو روکتا ہے۔ لیکن یہ بھی کہنا چاہیے کہ جب آئر لینڈ کی فوجیں منتشر ہو جاتی ہیں اور ان پر دہشت چھا جاتی ہے تو انہیں منظم کرنا آسان نہیں ہوتا۔ یہ 27 نومبر کو وٹڈ ہم کے ساتھ پیش آیا۔ اب سے ان کا شمار ان انگریز جرنیلوں کی مختصر لیکن ممتاز فہرست میں کیا جائے گا جو اپنی فوج کو دہشت کی وجہ سے بھگانے میں کامیاب رہے ہیں۔

28 تاریخ کو گوالیار کی فوج کو بھڑور سے کافی کمک مل گئی اور وہ برطانوی خندقی چوکوں سے چار سو گز تک آگئی۔ ایک اور جھڑپ ہوئی جو حملہ آوروں نے بغیر کسی توانائی کے شروع کی۔ اس کے دوران 64 ویں رجمنٹ کے سپاہیوں اور افسروں نے حقیقی جرات کی مثال پیش کی جسے سنا کر ہمیں خوشی ہوتی ہے۔ حالانکہ یہ معرکہ اتنا ہی احمقانہ تھا جتنا کہ مشہور بالا کلاوا کا حملہ۔ اس کی ذمے داری بھی ایک مردہ آدمی __ رجمنٹ کے کرنل ولسن پر رکھی جاتی ہے۔ ایسا معلوم ہوتا ہے کہ ولسن دشمن کی چار توپوں کے خلاف ایک سوا سی جوان لے کر آگے بڑھا جن کی مدافعت برتر تعداد کر رہی تھی۔ ہمیں یہ نہیں بتایا گیا کہ وہ تھے کون لیکن انجام سے یہ نتیجہ اخذ کیا جاتا ہے کہ وہ گوالیار کے دستے تھے۔ انگریزوں نے تیزی سے توپوں پر قبضہ کر لیا۔ میخ سے تین کونا کارہ بنا دیا اور کچھ دیر تک ڈٹے رہے۔ اور جب

کمک نہیں آئی تو انہیں پسپا ہونا پڑا اور اپنے ساتھ جوانوں اور زیادہ تر افسروں کو میدان ہی میں چھوڑ دیا۔ نقصان سے شدید لڑائی کا ثبوت ملتا ہے۔ یہاں ہمارے سامنے ایک چھوٹی سی قوت ہے جس کا مقابلہ اچھی طرح کیا گیا جو اس کے نقصانات سے ظاہر ہوتا ہے اور یہ قوت توپوں پر اس وقت قابض رہی جب تک کہ اس کی ایک تہائی تعداد کا کم نہیں آگئی۔ یہ شدید لڑائی تھی اور دہلی پر دھاوا بولنے کے بعد اپنی قسم کی پہلی مثال۔ لیکن جس آدمی نے اس پیش رفت کا منصوبہ بنایا وہ اس کا مستحق ہے کہ اس کا کورٹ مارشل کیا جائے اور اسے گولی سے اڑایا جائے۔ ورنہ ہم کا کہنا ہے کہ وہ لوگ تھے۔ وہ اس پیش قدمی میں کام آگیا تھا اور جواب نہیں دے سکتا۔

شام کو ساری برطانوی فوج قلعے میں محبوس رہی جہاں افراتفری چھائی ہوئی تھی۔ اور پل کے قریب پوزیشن عیاں طور پر خطرے میں تھی لیکن اس وقت کیمبل آگئے۔ انہوں نے نظام بحال کیا۔ صبح نئے دستے حاصل کئے اور دشمن کو اس حد تک دھکیل دیا کہ پل اور قلعہ محفوظ رہے۔ پھر انہوں نے تمام زخمیوں، عورتوں، بچوں اور سامان کو دوسرے کنارے پار کرایا اور دفاعی پوزیشن اختیار کی۔ یہاں تک کہ وہ سب الہ آباد جانے والی سڑک پر چلنے لگے۔ جونہی یہ کام انجام دے دیا گیا تو 6 تاریخ کو انہوں نے مقامی سپاہیوں پر حملہ کیا اور انہیں شکست دی اور اسی دن ان کی سوار فوج اور توپخانے نے چودہ میل تک مقامی سپاہیوں کا تعاقب کیا۔ یہ کہ کوئی مزاحمت نہیں کی گئی، کیمبل کی رپورٹ سے ظاہر ہوتا ہے۔ وہ صرف اپنے دستوں کی پیش قدمی بیان کرتے ہیں اور دشمن کی مزاحمت یا جوڑ توڑ کا کوئی ذکر نہیں کرتے۔ کوئی مزاحمت نہیں تھی، وہ لڑائی نہیں بلکہ ایک قتل عام تھا۔ بریگیڈیئر ہوپ گرانٹ نے ایک ہلکی ڈویژن لے کر بھگنوں کا تعاقب کیا اور 8 تاریخ کو انہیں پکڑا جب وہ ایک دریا پار کر رہے تھے۔ اس صورت میں مجبوراً انہیں لڑنا اور شدید جانی نقصان اٹھانا پڑا۔ اس واقعے پر کیمبل کی پہلی یعنی لکھنؤ اور کانپور کی مہم ختم ہوگئی اور اب کاروائیوں کے نئے سلسلے شروع ہونے والے ہیں جن کے پہلے نتائج ہمیں نصف ماہ یا تین ہفتے کے اندر سننے کی توقع ہے۔

فریڈرک اینگلز نے 2 فروری 1858 کو تحریر کیا۔ ”نیویارک ڈیلی ٹریبیون“ کے شمارے 5253 میں 20 فروری 1858 کے ادارے کی حیثیت سے شائع ہوا۔

فریڈرک اینگلز لکھنؤ کی تسخیر (82)

ہندوستانی بغاوت کا دوسرا نازک دور ختم ہو گیا ہے۔ پہلے دور کا مرکز دہلی تھا۔ وہ اس شہر پر بلا بول کر ختم کر دیا گیا۔ دوسرا لکھنؤ میں مرکز تھا اور اب یہ جگہ بھی فتح کر لی گئی ہے۔ اگر ان مقامات میں نئی بغاوتیں نہیں ہوں گی جو ابھی تک خاموش تھے تو اب بغاوت بندر بچ ختم اور باآخر کار فرو ہو جائے گی جس کے دوران باغی آخر کار ڈاکوؤں یا رہزنیوں کا کردار اختیار کر لیں گے اور ملک کے باشندوں کو اپنا ہی دشمن پائیں گے جتنا خود انگریزوں کو۔

لکھنؤ پر دھاوا بولنے کی تفصیلات ہنوز موصول نہیں ہوئیں مگر ہمیں ابتدائی کارروائیوں اور آخری لڑائیوں کے خاکوں کا علم ہے۔ ہمارے قارئین یاد کریں کہ لکھنؤ کی ریزیڈنسی کی نجات کے بعد جنرل کیمبل نے اس مورچے کو اڑا دیا تھا اور جنرل اوٹرم کو 5000 جوانوں کی معیت میں عالم باغ میں چھوڑ دیا تھا جو شہر سے چند میل پر ایک مضبوط مورچہ ہے۔ وہ خود اپنی باقی فوج کے ساتھ کانپور لوٹ آئے جہاں باغیوں کی ایک جماعت نے جنرل وینڈھم کو شکست دی تھی ان کو کیمبل نے مکمل طور پر شکست دے دی اور دریائے جمنہ کے پار کالپی تک بھاگا دیا۔ پھر انہوں نے کانپور میں مکمل اور بھاری توپوں کی آمد کا انتظار کیا، حملے کے اپنے منصوبے مرتب کئے، مختلف کالموں کے ارتکاز کے لئے احکامات جاری کئے جو اودھ میں پیش قدمی کرنے والے تھے اور خاص طور پر کانپور کو بڑے اچھے قلعہ بند کیمپ میں تبدیل کر دیا تاکہ وہ لکھنؤ کے خلاف کارروائیوں کے قریب ترین اور خاص بنیاد بن سکے۔ جب یہ سب پایہ تکمیل کو پہنچا دیا گیا تو قبل اس کے کہ وہ پیش قدمی کرنے کو محفوظ سمجھیں انہیں ایک اور فریضہ پورا کرنا تھا۔ ایک ایسا فریضہ جس کو پورا کرنے کی کوشش انہیں تمام گزشتہ ہندوستانی کمانڈروں سے ممتاز کرتی ہے۔ انہوں نے عورتوں کے کیمپ کے آس پاس کوچہ گردی کی اجازت نہیں دی۔ لکھنؤ میں اور کانپور کے مارچ کے وقت وہ ان ”پریوں“ کو خوب بھگت چکے تھے۔ وہ یہ بالکل قدرتی سمجھتی تھیں کہ فوج کی نقل و حرکت کو، جیسا کہ ہندوستان میں ہمیشہ ہوتا رہتا ہے، ان کی ترنگ اور ان کی آراء کے تابع ہونا چاہیے۔ جیسے ہی کیمبل کانپور پہنچے انہوں نے اس سارے دلچسپ اور پریشان کن قبیلے کو الہ آباد روانہ کر دیا جو اس سے کافی دور تھا۔ پھر انہوں نے خواتین کا دوسرا گروپ بلوایا جو آگرے میں تھا۔ جب تک وہ کانپور نہیں آئیں اور جب تک انہیں حفاظت سے الہ آباد روانہ نہیں کیا گیا تب تک کیمبل لکھنؤ کی جانب پیش قدمی کرنے والے اپنے دستوں کے ساتھ شامل نہیں ہوئے۔

اودھ کی اس مہم کے لئے جو انتظامات کئے گئے وہ بیانیے کے لحاظ سے ہندوستان میں اپنی نظیر نہیں رکھتے۔

انگریزوں نے اپنی سب سے بڑی مہم میں افغانستان پر حملے میں (83) جو فوج استعمال کی تھی اس کی تعداد کبھی 20,000 سے زیادہ نہیں ہوئی اور ان میں بھاری اکثریت مقامی فوجیوں کی تھی۔ اودھ کی اس مہم میں صرف یورپیوں کی تعداد اس ساری فوج سے زیادہ تھی جو افغانستان بھیجی گئی تھی۔ بنیادی فوج جس کی رہنمائی کالن کیسبل نے ذاتی طور پر کی پیدل فوج کی تین ڈویژنوں، سوار فوج کے ایک اور توپخانے اور انجینئروں کے ایک ڈویژن پر مشتمل تھی۔ اوٹرم کے تحت پیدل فوج کے پہلے ڈویژن نے عالم باغ کو اپنے قبضے میں رکھا۔ وہ مشتمل تھا پانچ یورپی اور ایک مقامی رجمنٹ پر۔ دوسرا ڈویژن (چار یورپی اور ایک مقامی رجمنٹ) اور تیسرا (پانچ یورپی اور ایک مقامی رجمنٹ)، ہر ہوپ گرانٹ کے تحت سوار فوج کا ڈویژن (تین یورپی اور چار پانچ مقامی رجمنٹیں) اور زبردست توپخانہ (اڑتالیس میدانی توپیں، محاصرے کا سامان اور انجینئر) کیسبل کی فعال قوت تھی جسے لے کر انہوں نے کانپور سے سڑک پر پیش رفت کی۔ گومتی اور گنگا کے درمیان جو نیورا اور اعظم گڑھ میں بریگیڈیئر فرلنکس کے تحت جو بریگیڈ مرکوز تھا اسے دریائے گومتی کے ساتھ ساتھ لکھنؤ کی طرف بڑھنا تھا۔ اس بریگیڈ میں مقامی فوج کے علاوہ تین یورپی رجمنٹیں اور دو توپخانے تھے اور یہ کیسبل کے دائیں بازو کی تشکیل کرتا تھا۔ اسے شامل کرنے کے بعد کیسبل کی کل قوت اس پر مشتمل تھی:

پیدل	گھڑسوار	توپ خانہ اور انجینئر	کل
15000	2000	3000	20000
5000	3000	2000	10000

یہاں 30,000۔ اس میں 10,000 نیپالی گورگھوں کو شامل کر دیا جائے جو جنگ بہادر کی رہنمائی میں گورکھپور سے سلطان پور کی طرف پیش قدمی کر رہے تھے تو حملہ آور فوج میں 40,000 آدمی تھے جو تقریباً سب باقاعدہ فوج کے تھے لیکن صرف اتنا ہی نہیں ہے، کانپور کے جنوب میں ایک طاقتور کالم کے ساتھ سرورز ساگر سے کالمی اور جمننا کے بہاؤ کی جانب پیش قدمی کر رہے تھے تاکہ فرلنکس اور کیسبل کے دو کالموں کے درمیان سے اگر مفرور بچ کر بھاگنے کی کوشش کریں تو انہیں پکڑ لیا جائے۔ شمال مغرب میں بریگیڈیئر جمہر لین نے فروری کے آخر میں بالائی گنگا کو پار کیا اور روہیل کھنڈ میں داخل ہو گئے جو اودھ کے شمال مغرب میں واقع ہے اور جیسا کہ بجا طور پر توقع کی جاتی تھی باغی فوج کی پستی کی خاص منزل تھا۔ اودھ کے ارد گرد شہروں کی محافظ فوجوں کو بھی اس قوت میں شامل کرنا چاہیے جو اس مملکت کے خلاف براہ راست یا بالواسطہ استعمال کی گئی۔ تو یہ قوت یقینی طور پر 70,000 سے 80,000 تک تھی جس میں سرکاری بیانات کے مطابق کم از کم 28000 انگریز تھے۔ اس

میں سرجان لارنس کی وہ بڑی قوت شامل نہیں کی گئی ہے جو دہلی پر پہلو کی پوزیشن کی حیثیت سے قبضہ کیے ہوئے تھے اور جو میرٹھ اور دہلی میں 5500 یورپیوں اور پنجاب کے 20,000 یا 30,000 مقامی باشندوں پر مشتمل تھی۔ اس زبردست قوت کا ارتکاز نتیجہ تھا جزوی طور پر جنرل کیسبل کی سرگرمیوں کا اور جزوی طور پر ہندوستان کے مختلف حصوں میں بغاوت کو کچل دئے جانے کا جس کے سبب فوجیں قدرتی طور پر عمل کے منظر کی جانب مرکوز کی گئیں۔ بلاشبہ کیسبل چھوٹی قوت کو ساتھ لے کر بھی اقدام کرنے کی جرات کرتے لیکن وہ اس کا انتظار کر رہے تھے کہ حالات کی بدولت ان کے ہاتھ میں نئے ذرائع آگئے۔ وہ ایسے انسان نہیں ہیں کہ انہیں استعمال کرنے سے انکار کر دیتے، اس قلیل دشمن کے خلاف بھی جس سے وہ جانتے تھے کہ لکھنؤ میں دوچار ہوں گے۔ اور یہ نہیں بھولنا چاہیے کہ یہ تعداد خواہ کتنی ہی مرعوب کن نظر آئے وہ ہنوز اتنے بڑے رقبے پر پھیلی ہوئی تھی جتنا فرانس اور یہ کہ لکھنؤ میں فیصلہ کن نقطے پر وہ صرف 20,000 یورپیوں، 10,000 ہندوستانیوں اور 10,000 گورکھوں کو استعمال کریں گے۔ مقامی کمان کے تحت آخر الذکر کی اہمیت کم از کم مشتبہ ہے۔ یہ قوت اگرچہ صرف یورپی اجزاء کو پیش نظر رکھتے ہوئے جلد فتح کی ضمانت کے لئے یقینی ضرورت سے زیادہ تھی لیکن اس کے باوجود اس کی تعداد اپنے فریضے سے غیر متناسب نہیں تھی اور غالباً کیسبل اودھ والوں کو سفید چڑی والی ایسی مرعوب کن فوج دکھانا چاہتے تھے جیسی ہندوستان میں۔ ایک ایسی بغاوت کے جواب میں جو یورپیوں کی چھوٹی تعداد اور ملک میں ان کے بکھرے ہونے کی وجہ سے ممکن ہوئی تھی۔ پہلے کسی نے نہ دیکھی تھی۔

اودھ میں فوج بنگال کی رگمنوں کی باقیات اور خود ملک سے جمع کی ہوئی فوج پر مشتمل تھی۔ اول الذکر میں 35000 یا 40,000 سے زیادہ جوان نہیں ہوں گے۔ لڑائیوں، فوج سے فرار اور پست ہمتی نے اس قوت کو جو ابتداء میں 80,000 تھی گھٹا کر کم از کم نصف کر دیا ہوگا اور جو کچھ باقی رہ گئے تھے غیر منظم، مایوس، ناقص طریقے سے سلیبس اور کارزار میں اترنے کے بالکل اہل نہیں تھے۔ نئی جمع کی ہوئی فوج ایک لاکھ سے ڈیڑھ لاکھ تک بیان کی جاتی ہے لیکن اس کی تعداد خواہ کچھ بھی ہو غیر اہم ہے۔ ان کے ہتھیار صرف جزوی طور پر بندوبست تھے، وہ بھی گھٹیا قسم کی۔ بہت سے لوگوں کے پاس ایسے ہتھیار تھے جو صرف مڈ بھیڑ کے لئے مقصود تھے۔ لیکن اس قسم کی لڑائی کا ان کے لئے کم سے کم امکان تھا۔ اس قوت کا زیادہ تر حصہ لکھنؤ میں تھا جو سر اوٹرم کی فوج سے دوچار تھا لیکن دو کالم اللہ آباد اور جوینور کی جانب مصروف جنگ تھے۔

لکھنؤ پر ارتکازی نقل و حرکت تقریباً فروری کے وسط میں شروع ہوئی۔ 15 سے 26 تاریخ تک خاص فوج اور اس کے بے شمار ہمراہیوں نے (صرف بہیر و بگاہ 60000 تھے) کانپور سے اودھ کی راجدھانی کی طرف بغیر کسی مزاحمت کے کوچ کیا۔ اسی دوران میں دشمن نے اوٹرم کے مورچے پر 21 اور 24 فروری کو حملہ کیا جس کی

کامیابی کا کوئی امکان نہ تھا۔ 19 تاریخ کو فریٹلنکس نے سلطان پور پر یورش کی اور ایک ہی دن میں باغیوں کے دو کالوں کو شکست دے دی اور ان کا اس حد تک تعاقب بھی کیا جس حد تک سوار فوج کی غیر موجودگی اجازت دیتی تھی۔ دو شکست خوردہ کالم متحد ہو گئے اور فریٹلنکس نے 23 تاریخ کو انہیں پھر شکست دے دی۔ اس میں ان کا 20 توپوں، سارے کیمپ اور سامان سفر کا نقصان ہوا۔ جنرل ہوپ گرانٹ نے بھی، جو خاص فوج کے اگلے محافظ دستوں کی کمان کر رہے تھے، اس کے تیز کوچ کے وقت اپنے آپ کو اس سے علیحدہ کر لیا اور 23 اور 24 تاریخ کو لکھنؤ سے روہیل کھنڈ جانے والی سڑک پر دو قلعے تباہ کر دیئے۔

2 مارچ کو خاص فوج لکھنؤ کے جنوبی پہلو میں مرکوز کر دی گئی۔ اس پہلو کو ایک نہر محفوظ کرتی تھی جسے کیمبل کو شہر پر اپنے گزشتہ حملے کے وقت بھی پار کرنا پڑا تھا۔ اب اس نہر کے پیچھے مضبوط قلعہ بندیاں کھڑی کر دی گئی تھیں۔ 3 تاریخ کو انگریزوں نے دلکشا باغ پر قبضہ کر لیا جس پر پہلی بار بھی حملہ کیا گیا تھا۔ 4 تاریخ کو بریگیڈیئر فریٹلنکس خاص فوج سے آن ملے اور اس کے داہنے پہلو کی تشکیل کی جس حفاظت دریا نے گومتی کرتا تھا۔ اسی دوران میں دشمن کی مورچہ بندیوں کی سیدھ باندھ کر تو پیمانے نصب کر دیئے گئے اور شہر کے نیچے گومتی کے آر پار دو تیرتے ہوئے پل تعمیر کر لئے گئے۔ اور جو نبی تعمیر مکمل ہو گئی سواروں نے پیدل فوج کی ایک ڈویژن، 1400 سوار اور 30 توپیں لے کر دریا کو پار کیا تاکہ بائیں یا شمال مشرقی کنارے مورچہ جمائیں۔ یہاں سے وہ نہر کے ساتھ ساتھ دشمن کی لائن کے بڑے حصے کا صفایا کر سکتے تھے اور اس کے عقب میں کئی قلعہ بند محلات کا بھی۔ انہوں نے اودھ کے سارے شمال مشرقی حصے کے ساتھ دشمن کی نقل و حمل کو بھی منقطع کر دیا تھا۔ 6 اور 7 تاریخ کو انہیں خاصی مزاحمت کا سامنا کرنا پڑا لیکن انہوں نے دشمن کو پسپا کر دیا۔ 8 تاریخ کو ان پر پھر حملہ کیا گیا لیکن بغیر کامیابی کے۔ اس دوران میں داہنے کنارے پر واقع توپخانوں نے بمباری شروع کر دی۔ اوٹرم کے توپ خانوں نے دریا کے کنارے کے ساتھ ساتھ بازو اور عقب میں باغیوں پر بمباری کی اور 9 تاریخ کو دوسرے ڈویژن نے سر لوکارڈ کے زیر کمان لامارٹینیئر پر دھاوا بولا جو ہمارے قارئین کو یاد ہوگا کہ ایک کالج اور پارک ہے جو نہر کے جنوب میں واقع ہے جہاں نہر گومتی سے ملتی ہے اور وہ دلکشا کے سامنے ہے۔ 10 تاریخ کو بینک ہاؤس پر دھاوا بولا گیا اور حملہ آوراں پر قابض ہو گئے۔ اوٹرم دریا کے بالائی حصے پر پیش قدمی کرنے لگا اور اوٹرم نے کنکر والے پل پر حملہ کر کے اسے سر کیا جو دریا کے بائیں کنارے سے شہر کو ملتا ہے۔ پھر وہ اپنی فوج کو پار لے گیا اور سامنے کی اگلی عمارت پر حملہ کرنے میں شریک ہو گیا۔ 13 مارچ کو دوسری قلعہ بند عمارت، امام باڑے پر حملہ کیا گیا۔ پھر حفاظتی مورچہ بنایا تاکہ بچاؤ کی جگہ میں توپ خانے نصب کئے جاسکیں اور اگلے دن جب رخنہ مکمل ہو گیا تو اس عمارت پر دھاوا بول دیا گیا۔ دشمن قیصر باغ کی طرف بھاگے لگا اور انگریز اس کا تعاقب اتنی تیزی سے کرنے لگے کہ مفروروں کے سایوں کی طرح

محل میں داخل ہوئے۔ شدید لڑائی شروع ہوئی لیکن 3 بجے سہ پہر کو محل انگریزوں کے قبضے میں تھا۔ اس سے معلوم ہوتا ہے کہ معاملات کو انجام تک پہنچا دیا گیا۔ کم از کم مزاحمت کا سارا جوش ٹھنڈا پڑ گیا اور کیمبل نے مفروضوں کے تعاقب اور گرفتاری کے لئے فوراً تدابیر اختیار کر لیں۔ بریگیڈیر کیمبل کو سوار فوج کا ایک ڈویژن اور کچھ اسی توپ خانہ دے کر ان کا تعاقب کرنے کے لئے بھیجا گیا اور گرانٹ دوسرے بریگیڈ کو لکھنؤ سے روہیل کھنڈ جانے والی سڑک پر سیتا پور لے گیا تاکہ انہیں پکڑا جائے۔ ایک طرف شہر کی حفاظتی فوج کے اس حصے کے لئے انتظام کیا گیا جو فرار ہو گیا تھا تو دوسری طرف پیدل اور سوار فوجیں شہر کے اندر مزید آگے بڑھیں تاکہ ان لوگوں کا صفایا کر دیا جائے جو ہنوز مزاحمت کر رہے تھے۔ 15 سے 19 تاریخ تک لڑائی خاص طور پر شہر کی تنگ گلیوں میں جاری رہی ہوگی کیونکہ دریا کے ساتھ ساتھ مہلات کے سلسلے اور باغات پہلے ہی تسمیر کر لئے گئے تھے لیکن 19 تاریخ کو سارا شہر کیمبل کے ہاتھ میں تھا۔ تقریباً 50,000 باغیوں کے متعلق کہا گیا کہ وہ فرار ہو گئے، ایک حصہ روہیل کھنڈ کو اور دوسرا حصہ دوآبہ اور بندیل کھنڈ کی طرف۔ اس آخر الذکر سمت میں ان کے لئے فرار ہونے کا موقع تھا کیونکہ جنرل روز اپنے کالم کے ساتھ جمنا سے ہنوز کم سے کم ساٹھ میل دور تھے اور کہا جاتا ہے کہ ان کے دوہدو 30,000 باغی تھے۔ روہیل کھنڈ کی سمت میں یہ بھی امکان تھا کہ وہ دوبارہ مرتکز ہو سکیں۔ کیمبل ایسی حالت میں نہیں تھے کہ ان کا بڑی تیزی سے تعاقب کرتے اور چیبر لین کا پتا ہمارے علم میں نہیں ہے اور صوبہ اتنا وسیع ہے کہ مختصر مدت کے لئے باغیوں کو پناہ فراہم کر سکتا ہے۔ لہذا بغاوت کی اگلی خصوصیت غالباً بندیل کھنڈ اور روہیل کھنڈ میں دو باغی فوجوں کی تشکیل ہوگی، لیکن آخر الذکر کو لکھنؤ اور دہلی کی فوجوں کے ارتکاز مارچوں کے ذریعے جلد ہی تباہ کیا جاسکتا ہے۔

اس مہم میں سر کیمبل کی کاروائیوں کی امتیازی خصوصیت ان کی حسب معمول دانائی اور توانائی ہے۔ لکھنؤ پر ارتکازی مارچ میں فوج کی ترتیب بڑھیا تھی اور حملے کے لئے ہر صورت حال سے فائدہ اٹھانے کے انتظامات کر لئے گئے تھے۔ دوسری طرف باغیوں کا رویہ اگر پہلے سے زیادہ نہیں تو اتنا ہی قابل نفرت تھا۔ لال کرتیوں کو دیکھ کر ان کے ہاتھ پاؤں پھول گئے۔ فریلٹس کے کالم نے تعداد کے لحاظ سے اپنے سے بیس گنا کوشکتست دی اور مشکل ہی سے اس کا کوئی آدمی کام آیا۔ اگرچہ حسب معمول تاروں میں ”سخت مزاحمت“ اور ”شدید لڑائی“ کی بات کی گئی ہے لیکن انگریزوں کے نقصانات، جہاں ان کا ذکر کیا گیا ہے۔ اتنی مضحکہ خیز حد تک قلیل ہیں تو اندیشہ ہے کہ کسی شجاعت کی ضرورت ہی نہیں پڑی اور اس بار لکھنؤ میں کسی کو ہار نہیں پہنائے گئے، اس وقت کے مقابلے میں جب انگریز وہاں پہلے داخل ہوئے تھے۔

فریڈرک اینگلز نے 15 اپریل 1858 کو تحریر کیا۔ ”نیویارک ڈیلی ٹریبون“ کے شمارے 5312 میں

13 اپریل 1858 کو ادارے کی حیثیت سے شائع ہوا

فریڈرک اینگلز لکھنؤ پر حملے کی تفصیلات

آخر کار لکھنؤ پر حملے اور اس کی شکست کی تفصیلی اطلاعات ہمارے پاس ہیں۔ اطلاعات کے خاص ذرائع، فوجی نقطہ نظر سے، سرکارن کیمبل کے مراسلات ابھی تک شائع نہیں ہوئے ہیں لیکن برطانوی پریس کے نامہ نگاروں کی رپورٹیں اور خاص طور سے ”لندن ٹائمز“ میں مسٹر سل کے خطوط، جن کے خاص حصے ہمارے قارئین کی خدمت میں پیش کئے جا چکے ہیں، جملہ آفریق کی کارروائیوں کی عام بصیرت حاصل کرنے کے لئے کافی ہیں۔

دفاع میں دکھائی گئی جہالت اور بزدلی کا جہاں تک تعلق ہے تو ہم نے تار برقی کی خبروں سے جو نتائج اخذ کئے تھے ان کی ضرورت سے زیادہ تصدیق تفصیلی بیانات سے ہو گئی ہے۔ جو تنصیبات ہندوستانیوں نے کھڑی کی تھیں، دیکھنے میں ناقابل شکست لیکن حقیقت میں ان ڈراؤنے اثر دھوں اور بناؤٹی چہروں سے زیادہ اہمیت نہیں رکھتی تھیں جن کی چینی ”جانباڑ“ اپنی ڈھالوں یا اپنی شہر پناہوں پر نقاشی کرتے ہیں۔ ہر واحد تنصیب ناقابل شکست مورچہ معلوم ہوتی تھی، ہر جگہ موکھے دار اور سوراخوں والی دیواریں اور دمدے، ہر طرح کی رسائی کی مشکلات، توپیں اور بندوقیں اٹی ہوئی لیکن ہر مورچے کے پہلوؤں اور عقب کو مکمل طور پر نظر انداز کر دیا گیا۔ مختلف تنصیبات کی باہمی امداد پر کوئی غور نہیں کیا گیا، یہاں تک کہ تنصیبات کے درمیان اور ان کے سامنے بھی زمین صاف نہیں کی گئی اس لئے سامنے سے اور پہلو سے حملوں کی تیاری دفاع کے علم کے بغیر کی جاسکتی تھی اور دمدوں سے چند گز تک مکمل اوٹ میں رہ کر پہنچا جاسکتا تھا۔ یہ مورچہ بندوں کا ایک ایسا گڈ ٹھکانہ تھا جس کی توقع صرف ان عام سرنگ کھودنے والے فوجیوں سے کی جاسکتی ہے جو اپنے افسروں سے محروم ہو گئے ہوں اور ایک ایسی فوج میں کام کر رہے ہوں جس پر جہالت اور بے مضطبی چھائی ہوئی ہو۔ لکھنؤ کی مورچہ بندیاں اینٹوں کی دیواروں اور دمدوں میں مقامی سپاہیوں کی جنگ کے سارے طریقے کا چر بہ تھیں۔ پورپی طریقہ کار کا میکا کی حصہ ان کے دماغوں پر جزوی طور سے نقش تھا۔ وہ بندوقوں کی مشقیں اور پلٹن کے فوجی قواعد کافی جانتے تھے۔ وہ توپ خانہ نصب کر سکتے تھے اور دیواروں میں موکھے بنا سکتے تھے لیکن دفاع کی صورت حال میں کمپنیوں اور بٹالینوں کی نقل و حرکت کو کیسے مربوط کریں یا توپخانے اور موکھے دار دیواروں اور مکانات میں ربط کیسے پیدا کریں تاکہ مزاحمت کے قابل ایک قلعہ بندی بن جائے۔ اس سے وہ بالکل ناواقف تھے چنانچہ انہوں نے اپنے محلات کی مضبوط پکی دیواروں میں ضرورت سے زیادہ موکھے بنا کر انہیں کمزور کر دیا، موکھوں اور سوراخوں کی قطار پر قطار لگائی، محلات کی چھتوں پر

توپ خانے نصب کئے، لیکن یہ سب بے سود تھا کیونکہ انہیں آسان ترین طریقے سے گھیرا جاسکتا تھا۔ اسی طرح طریقہ کار میں اپنی کمتری کو جانتے ہوئے اس کی کسر نکالنے کے لئے انہوں نے ہر چوک میں زیادہ سے زیادہ آدمی ٹھونس دیئے جس کا نتیجہ سوائے اس کے اور کوئی نہیں ہو سکتا تھا کہ برطانوی توپخانے انتہائی موثر بن جائیں اور جوہی غیر متوقع سمت سے حملہ آور کالم اس گڈ ڈاڈ ہام پرنٹ پر ٹیس تو با ترتیب اور باقاعدہ دفاع ناممکن ہو جائے اور جب انگریز اتفاقی حالات کی وجہ سے تنصیبات کے مضبوط مورچوں پر حملہ کرنے کے لئے مجبور ہوئے تو ان کی ترتیب اتنی ناقص تھی کہ وہ خطرہ مول لئے بغیر ان تک پہنچ گئے، ان میں رخنہ ڈال دیا اور ان پر دھاوا بول دیا۔ امام باڑے میں صورت حال یہی تھی۔ اس عمارت سے چند گز آگے ایک کچا پشتہ تھا۔ اس کے قریب خندق کھود کر اس پشتے کو انگریزوں نے چھوٹے مورچے کی طرح (جس سے ثابت ہوتا ہے کہ عمارت کے بلند حصے میں موٹوں اور رسوراخوں سے بالکل سامنے کی زمین پر موثر بازھیں نہیں لگائی گئیں) اور اسی دیوار کو رخنہ ڈالنے کے توپخانے کی جگہ کی طرح استعمال کیا جسے ہندوستانیوں نے ان کے لئے تیار کیا تھا، اس دیوار کے پیچھے وہ 68 پونڈ والی (بحری) توپیں لائے۔ برطانوی فوج میں 68 پونڈ والی توپ مسند کے بغیر 87 ہنڈرڈ ویٹ وزن رکھتی ہے، لیکن فرض کیجئے کہ اگر سوراخ کرنے کے لئے 8 انچ کی توپ کا ذکر کیا جائے تو اس زمرے کی سب سے ہلکی توپ کا وزن 50 ہنڈرڈ ویٹ ہوگا اور مسند کے ساتھ کم سے کم تین ٹن۔ یہ تھیک تھیک ایسی توپیں کئی منزلہ بلند گل کے اتنا قریب لائی گئیں جس کی چھت پر توپ خانہ تھا یہ ثابت کرتا ہے کہ انہیں موزوں اور برتر کی کوئی سمجھ نہ تھی۔ یہ فوجی انجینئر ملکی ایسی نا سچی ہے جس کا مظاہرہ کسی بھی مہذب فوج کا ادنیٰ انجینئر بھی نہیں کر سکتا۔

سائنس کے متعلق بس اتنا، جس کا مقابلہ انگریزوں کو کرنا پڑا اور جہاں تک جرات اور پامردی کا تعلق ہے تو وہ دونوں مدافعت کرنے والوں میں غائب تھیں۔ جوں ہی حملے کے لئے کالم آگے بڑھا لانا انجینئر سے موسیٰ باغ تک مقامی لوگوں کی طرف سے صرف ایک متحدہ اقدام کیا گیا یعنی وہ سرپٹ بھاگ گئے۔ چھڑپوں کے سارے سلسلوں میں کوئی بھی ایسی بات نہیں ہوئی جس کا مقابلہ کیبل کے ہاتھوں ریڈیٹس کی نجات کے دوران سکندر باغ میں قتل عام تک (اسے مشکل سے لڑائی کہا جاسکتا ہے) سے کیا جاسکے۔ جیسے ہی حملہ کرنے والے دستے آگے بڑھے ویسے ہی باغیوں کے عقب میں عام بھگدڑ مچ گئی۔ چونکہ باہر جانے کے راستے کم اور تنگ تھے اس لئے انہوہ رک جاتا تھا اور لوگ آگے بڑھتے ہوئے انگریزوں کی باڑھوں اور سنگینوں کے سامنے بلا مزاحمت بد نظمی سے گرنے لگتے تھے۔ ”برطانوی سنگین“ نے دہشت زدہ مقامی لوگوں پر ان دھاوؤں میں سے ایک میں جتنی گرد میں ماری ہیں وہ یورپ اور امریکہ میں انگریزوں کی تمام جنگوں سے زیادہ ہیں۔ مشرق میں سنگینوں کی ایسی لڑائیاں جن میں صرف ایک فریق سرگرم ہوتا ہے اور دوسرا مجہول فریق جنگ میں ایک عام واقعہ ہے۔ برما میں حصاروں پر حملے ایسی صورت

حال کی جیتی جاگتی مثال کے طور پر پیش کئے جاتے ہیں۔ (84) مسٹرسل کے بیان کے مطابق انگریزوں کو خاص نقصان اُن ہندوستانیوں کے ہاتھوں ہوا جو سپاہیں ہو سکے تھے اور جنہوں نے محلات کے کمروں میں مورچے بنا لئے تھے جہاں سے وہ احاطوں اور باغات سے افسروں پر کھڑکیوں سے گولیاں چلاتے تھے۔

امام باڑے اور قیصر باغ پر دھاوے کے وقت ہندوستانی اتنی تیزی سے رنو چکر ہو گئے کہ ان مقامات پر قبضہ نہیں ہوا بلکہ ان کے اندر مارچ کیا گیا۔ بہر حال دلچسپ منظر ابھی بس شروع ہونے والا تھا۔ جیسا کہ مسٹرسل دو ٹوک لکھتے ہیں کہ اس دن قیصر باغ کی تخریب غیر متوقع تھی کہ بے لگام لوٹ مار کروکنے کے لئے وقت ہی نہ تھا۔ سچے، آزادی پسند جان بل کے لئے یہ دیکھنا دلچسپ منظر ہوگا کہ برطانوی گرانڈیل سپاہی ہیرے جواہرات، قیمتی ہتھیار، کپڑے اور شاہ اودھ کی پوشاکیں بلا روک ٹوک ہتھیار رہے ہیں۔ سکھ، گورکھے اور بہیرہ بنگاہ مثال کی تقلید کرنے کے لئے پوری طرح تیار تھے۔ چنانچہ لوٹ مار اور تباہی کا وہ سماں بندھا جس نے مسٹرسل کی فصاحت و بلاغت تک کو مات کر دیا۔ پیش قدمی کے ہر قدم کے جلو میں لوٹ مار اور تباہی آئی۔ قیصر باغ 14 تاریخ کو فتح کیا گیا اور آدھے گھنٹے بعد ڈسپلن غائب تھا۔ افسرانے جوانوں کی کمان نہیں کر سکے۔ 17 تاریخ کو جنرل کیمبل لوٹ مار کی نگرانی کرنے لئے طالیہ قائم کرنے اور ”موجودہ بے لگامی کے ختم ہونے تک“ تمام جنگی کاروائیاں بند کرنے پر مجبور ہو گئے۔ دستے کھلم کھلا قابو سے باہر تھے۔ 18 تاریخ کو، جیسا کہ ہم نے سنا، لوٹ مار کا صریح طریقہ ختم ہو گیا مگر تباہی اب بھی آزادی سے کی جارہی تھی۔ چنانچہ شہر میں جب ہراول دستے مقامی باشندوں کے مکانات سے گولہ باری کے خلاف لڑ رہے تھے تو عقب میں انگریز فوجیوں نے دل بھر کر لوٹ مار چار کھی تھی اور تباہ کاریوں میں مصروف تھے۔ شام کو لوٹ مار کے خلاف ایک نیا حکم جاری کیا گیا۔ ہررجمنٹ کی مضبوط ٹولیاں باہر جائیں اور اپنے آدمیوں کو واپس لائیں، بہیرہ بنگاہ کو کیمپ میں رکھا جائے، ڈیوٹی کے سوا کوئی شخص کیمپ سے باہر نہ جائے۔ 20 تاریخ کو انہی احکامات کو دہرایا گیا۔ اسی دن دو برطانوی ”افسر اور ذی مرتبہ لوگ“ لیفٹیننٹ کیپ اور ٹیک ویل ”لوٹ مار کرنے شہر گئے اور ایک مکان میں قتل کر دیئے گئے۔“ 26 تاریخ کو معاملات ہنوز اتنے بگڑے ہوئے تھے کہ لوٹ مار اور اندھیر کو کچلنے کے لئے سخت ترین احکامات جاری کئے گئے۔ ہر گھنٹے کی حاضری نافذ کر دی گئی۔ تمام سپاہیوں پر شہر میں داخل ہونے پر سخت پابندی لگا دی گئی۔ بہیرہ بنگاہ اگر شہر میں مسلح پائے جائیں تو انہیں پھانسی پر لٹکا دیا جائے۔ سپاہی ڈیوٹی کبھی ہتھیار بند نہ ہوں اور تمام غیر حربی لوگوں کو نہتا کر دیا جائے۔ ان احکامات کو وقعت دینے کے لئے ”مناسب جگہوں“ پر کوڑے مارنے کے کئی ٹکونے کھڑے کئے گئے۔

انیسویں صدی میں اور ایک مہذب فوج میں یہ صورت حال واقعی خوب ہے۔ اور اگر دنیا میں کسی اور فوج نے اس طرح کی بدعنوانیوں کا دسواں حصہ بھی کیا ہوتا تو برہم برطانوی پریس اُسے کتنا ذلیل و خوار کرتا: لیکن یہ

برطانوی فوج کے اعمال ہیں اور اس لئے ہم سے کہا جاتا ہے کہ ایسی باتیں تو جنگ کے حسب معمول نتائج ہوتے ہیں۔ برطانوی افسران اور شرفاء کو چاندی کے چنبھے، جڑاؤ کڑے اور دوسری یادگار چیزیں ہتھیار لینا بالکل مبارک ہو جنہیں وہ اپنی عظمت کے میدان میں حاصل کرتے ہیں اور اگر جنگ کے دوران کیمبل اپنی فوج کو نہتہ کرنے پر مجبور ہوتا کہ عام پیمانے پر لوٹ اور تباہی کو روکا جاسکے تو اس اقدام کے فوجی اسباب ہو سکتے ہیں۔ لیکن بلاشبہ اگر اتنی مشقوں اور مصیبتوں کے بعد ان بیچاروں کو ایک ہفتے کی چھٹی اور تھوڑی بہت رنگ رلیوں کا موقع ملے تو کوئی بھی بجل سے کام نہیں لے گا۔

حقیقت یہ ہے کہ یورپ یا امریکہ میں ایسی کوئی فوج اتنی ظالم نہیں ہے جتنی برطانوی فوج۔ لوٹ مار، تشدد، قتل عام۔ یہ چیزیں جو ہر جگہ سختی سے اور مکمل طور پر ممنوع ہیں۔ برطانوی سپاہی کی مقدس مراعات اور مستقل حق ہیں۔ جزیرہ نما آئی بیری یا کی جنگ میں بادا خوز اور سان سیباستین پر (85) دھاوا بولنے کے بعد جوڈ لائیس وہاں دنوں تک دکھی گئیں ان کی نظیر فرانسیسی انقلاب کی ابتداء سے کسی قوم کی تاریخ میں نہیں ملتی اور قرون وسطیٰ کی یہ روایت، جو اب ہر جگہ ممنوع ہے کہ شہر پر حملہ کرنے کے بعد اس کی لوٹ مار کی جائے، اب بھی برطانوی فوج کا قاعدہ ہے۔ دہلی میں اٹل فوجی ملحوظات نے اسے استثنائے لازم بنا دیا لیکن فوج، جسے فاضل تنخواہ دے کر خریدا گیا تھا، بڑبڑائی۔ اور اب لکھنؤ میں انہوں نے اس کی کسر نکال لی جسے دہلی میں کھویا تھا۔ بارہ دن اور رات لکھنؤ میں کوئی برطانوی فوج نہیں تھی۔ بس لا قانون، شراب میں دھست، وحشیانہ تھا جو لٹیروں کی ٹولیوں میں بٹ گیا تھا، ان مقامی سپاہیوں سے بھی زیادہ لا قانون، دہشت انگیز اور لالچی جنہیں شہر سے بھگا دیا گیا تھا۔ 1858 میں لکھنؤ کی غارتگری برطانوی فوج کے لئے ہمیشہ ہمیشہ شرم ناک رہے گی۔

اگر بے پرواہ سپاہیوں نے ہندوستان میں ”تہذیب اور انسانیت پھیلانے کے لئے“ مقامی باشندوں کی صرف نچی جائیداد منقولہ لٹری تو برطانوی حکومت فوراً بعد میں قدم بقدم چلی اور ان کی غیر منقولہ جائیداد سے بھی انہیں محروم کر دیا۔ پہلے فرانسیسی انقلاب کے بارے میں وہ کہتے ہیں کہ اس نے اشرافیہ اور گرجے کی زمینیں ضبط کر لیں: لوٹی بونا پارٹ کی بابت کہتے ہیں کہ اس نے ’اور لینس خاندان‘ کی جائیداد ضبط کر لی: اب لارڈ کیٹنگ کو لیجئے ایک برطانوی نجیب اور زبان، طور طریقوں اور احساسات میں نرم اور اپنے دست بالا والی کاؤنٹ پامرٹن کے حکم پر پوری ایک قوم کا ایک ایک ایک ضبط کر لیتا ہے جو سب ملا کر دس ہزار مربع میل ہوتے ہیں۔ (86) جان بل کی یہ لوٹ واقعی بڑی اچھی تھی: اور جونہی لارڈ ایلن برو نے نئی حکومت کے نام پر اس بے مثال اقدام کو ناپسند کیا تو فوراً ”ٹائمز“ اور کئی چھوٹے موٹے برطانوی اخبار اس بڑے پیمانے کی لوٹ مار کی مدافعت کرنے لگے اور جسے جان بل چاہتا ہے زمینیں ضبط کرنے کے حق میں قلم توڑنے لگے۔ لیکن کیا کیا جائے کہ جان ایک غیر معمولی ہستی ہے اور

”ٹائٹلز“ کے مطابق اس میں جو چیز نیکی ہے وہ دوسروں کے لئے روسیا ہی ہوگی۔

اسی دوران میں۔ لوٹ مار کی غرض سے برطانوی فوج کے مکمل طور پر ٹوٹ جانے کی بدولت۔ باغی بلاتعاقب کے شہر سے بھاگ گئے۔ وہ روہیل کھنڈ میں مرکز ہو گئے ہیں اور ان کا ایک حصہ اودھ میں جھڑپیں کر رہا ہے اور برسات تیزی سے قریب آرہی ہے اور یہ توقع نہیں کی جاتی کہ گزشتہ سال کی طرح موسم یورپی جسمانی ساخت کے لئے غیر معمولی طور پر موزوں رہے گا۔ اس وقت یورپی فوجی کم و بیش آب و ہوا کے عادی ہو گئے تھے۔ اس سال ان میں سے زیادہ تر نووارد ہیں۔ اس میں کوئی شبہ نہیں کہ جون، جولائی اور اگست کی مہم میں برطانیہ کو زبردست تعداد میں جانوں کی قیمت ادا کرنی پڑے گی۔ اور جب ہر مفتوح شہر میں محافظ فوج چھوڑ دی جائے گی تو سرگرم فوج بڑی تیزی سے گھل جائے گی۔ ہمیں اس کی اطلاع مل چکی ہے کہ ہر ماہ 1000 آدمیوں تک مکمل فوج کی موثر طاقت کو مشکل سے برقرار رکھ سکتی ہے۔ اور جہاں تک محافظ فوج کا تعلق ہے تو صرف لکھنؤ کی محافظ فوج کے مقابلے میں مشکل ہی سے مضبوط تر ہوگی۔ ہمیں یہ بھی اطلاع ملی ہے کہ برطانوی افسروں میں یہ رائے غالب ہو رہی ہے کہ باغیوں کی بڑی جماعتوں کو منتشر ہونے کے بعد جو چھاپہ مار جنگ چھڑے گی وہ موجودہ جنگ کے مقابلے میں جس میں لڑائیاں اور محاصرے ہوتے ہیں، برطانوی فوج کے لئے یقینی زیادہ پریشان کن اور تباہ کن ہوگی۔ اور آخر میں، سکھ اس طرح کی باتیں کر رہے ہیں جو انگریز کے لئے اچھا شگون نہیں ہیں۔ وہ محسوس کرتے ہیں کہ ان کی امداد کے بغیر برطانیہ مشکل ہی سے ہندوستان پر تسلط قائم کر سکتا تھا اور اگر وہ بغاوت میں شامل ہو جاتے تو ہندوستان انگریزوں کے ہاتھ سے نکل جاتا، کم از کم وقتی طور پر۔ یہ وہ بہ آواز بلند کہتے ہیں اور مشرقی انداز میں مبالغہ آرائی سے کام لیتے ہیں۔ اب انگریز وہ برتر نسل نظر نہیں آتی جس نے مرہٹوں، فیروز شاہ اور علی وال میں (87) انہیں شکست دی تھی۔ ایسے اعتقاد سے کھلی دشمنی تک پہنچنے کے لئے مشرقی قوموں کے لئے بس ایک قدم رہ جاتا ہے، ایک چنگاری شعلے بھڑک سکتی ہے۔ مجموعی طور پر لکھنؤ کی تسخیر نے دہلی پر قبضے کی طرح ہندوستان کی بگاوت کو نہیں کچلا ہے۔ گرمیوں کی مہم شاید ایسے واقعات پیدا کرے کہ اگلی سردیوں میں برطانیہ کو پھر بنیادی طور پر یہی راستہ طے کرنا پڑے اور پنجاب بھی دوبارہ فتح کرنا پڑے۔ لیکن سب سے قرین قیاس اس کیس سامنے ایک طویل اور آکٹا دینے والی چھاپہ مار لڑائی ہے۔ جو ہندوستانی گرمی اور دھوپ میں یورپیوں کے لئے کوئی قابل رشک بات نہیں ہو سکتی۔

فریڈرک اینگلزنے 8 مئی 1858 کو تحریر کیا۔ ”نیویارک ڈیلی ٹریبون“ کے شمارے 5333 میں 25

مئی 1858 کو ادارے کی حیثیت سے شائع ہوا

کارل مارکس

اودھ کا الحاق (88)

تقریباً ڈیڑھ سال گزرے کینیڈن میں برطانوی حکومت نے بین الاقوامی قانون کے سلسلے میں ایک انوکھے اصول کا اعلان کیا کہ کوئی ریاست کسی دوسری ریاست کے علاقے کے خلاف اعلان جنگ یا جنگی حالت کا اظہار کئے بغیر بڑے پیمانے پر جنگی اقدامات کر سکتی ہے۔ اب اسی برطانوی حکومت نے ہندوستان کے گورنر جنرل لارڈ کیننگ کے ذریعے موجودہ بین الاقوامی قانون کی خلاف ورزی کے لئے ایک اور اقدام اٹھایا ہے۔ اس نے اعلان کیا ہے کہ:

”صوبہ اودھ میں زمین کی ملکیت کا حق برطانوی حکومت کے لئے ضبط کر لیا گیا ہے جو اس حق کا استعمال اس طرح کرے گی جسے وہ مناسب سمجھے۔“ (89)

جب 1831 میں وارسا کی شکست (90) کے بعد روسی شہنشاہ نے ”زمین کی ملکیت کا حق“ ضبط کر لیا، جو اس وقت تک کثیر التعداد پولستانی امراء کے پاس تھا، تو برطانوی پولیس اور پارلیمنٹ میں متفقہ طور پر ناراضگی کی لہر دوڑ گئی۔ جب نووارا کی جنگ (91) کے بعد آسٹریائی حکومت نے لہارڈیا کے ایسے امراء کی جاگیریں ضبط نہیں کیں بلکہ محض قرق کر لیں جنہوں نے جنگ آزادی میں سرگرمی سے حصہ لیا تھا تو پھر متفقہ برطانوی ناراضگی پھوٹ پڑی اور جب 2 دسمبر 1851 کے بعد لوئی نپولین نے اورلینس کے شاہی خاندان کی جاگیریں ضبط کر لیں جن کو فرانس کے عام قانون کے مطابق لوئی فلپ کے تحت نشین ہونے پر ریاستی علاقے میں شامل ہونا چاہیے تھا لیکن قانونی جلسازی کی وجہ سے بچ گئی تھیں تو اس وقت بھی برطانوی ناراضگی کی کوئی حد نہیں رہی تھی اور ”لندن ٹائمز“ نے اعلان کیا تھا کہ اس اقدام نے سماجی نظام کی بنیادیں ہلادی ہیں اور شہری سوسائٹی کے آئندہ وجود کو ناممکن بنا دیا ہے۔ عمل دکھاتا ہے کہ اس ”شریفانہ برہمی“ کی حقیقت کیا ہے۔ انگلستان نے قلم کی ایک جنبش سے نہ صرف چند امراء کی یا کسی شاہی خاندان کی جاگیریں ضبط کی ہیں بلکہ ایک لمبی چوڑی سلطنت ہی (92) ضبط کر لی ہے جو تقریباً اتنی بڑی ہے کہ آئرلینڈ اور خود لارڈ ایلن برو کے قول کے مطابق ”پوری قوم کی وراثت“ ہے۔

بہر حال، آئیے دیکھیں لارڈ کیننگ نے کن بہانوں سے (ہم ان کو بنیاد نہیں کہہ سکتے) برطانوی حکومت کے نام پر یہ بے نظیر کاروائی کی ہے۔ اول: ”فوج نے لکھنؤ پر قبضہ کر لیا ہے“ دوسرے: ”باغی سپاہیوں نے جو مزاحمت شروع کی تھی اس کی حمایت شہر اور تمام صوبے کے باشندوں نے کی ہے۔“ تیسرے: ”انہوں نے ایک

زبردست جرم کیا ہے اور خود کو منصفانہ سزا کا نشانہ بنایا ہے۔“ سیدھی سادی زبان میں یہ ہے: چونکہ برطانوی فوج نے لکھنؤ پر قبضہ کر لیا ہے اس لئے برطانوی حکومت کو یہ حق ہے کہ وہ اودھ کی ساری زمین کو ضبط کر لے جس پر اس کا قبضہ ابھی تک نہیں تھا۔ چونکہ برطانیہ کے دیسی سپاہیوں نے بغاوت کر دی اس لئے اودھ کے دیسی لوگوں کو جو برطانوی حکومت کے زبردستی ماتحت بنائے گئے تھے اپنی قومی خود مختاری کے لئے بغاوت کرنے کا حق نہیں رہا۔ مختصر یہ کہ اودھ کے لوگوں نے برطانوی حکومت کے جائز اقتدار کے خلاف بغاوت کی ہے اور برطانوی حکومت اب صاف طور سے اعلان کرتی ہے کہ یہ بغاوت ضابطی کی کافی معقول بنیاد ہے۔ اس طرح، لارڈ کیننگ کی ساری یادہ گوئی کو نظر انداز کرتے ہوئے سارا سوال اس نکتے پر آ جاتا ہے کہ وہ اودھ میں برطانوی حکومت کا قیام قانونی طور پر جائز سمجھتے ہیں۔

درحقیقت اودھ میں برطانوی حکومت کا قیام ذیل کے طریقے سے ہوا: جب 1856 میں لارڈ ڈلہوزی نے خیال کیا کہ اب اقدام کا لمحہ آن پہنچا ہے، تو انہوں نے فوج کا پور میں مرکز کر دی اور شاہ اودھ (واجد علی شاہ) سے کہا گیا کہ یہ فوج نیپال کے خلاف نگران کا کام کرے گی۔ اس فوج نے اچانک اودھ پر حملہ کر کے لکھنؤ پر قبضہ کر لیا اور بادشاہ کو قید کر دیا۔ بادشاہ پر زور ڈالا گیا کہ وہ ملک سے برطانیہ کے حق میں دستبردار ہو جائے لیکن یہ بے سود رہا۔ تب بادشاہ کو کلکتہ بھیج دیا گیا اور ان کے ملک کا الحاق ایسٹ انڈیا کمپنی کے علاقوں سے کر لیا گیا۔ اس غدارانہ حملے کی بنیاد 1801 کے معاہدے کی دفعہ 6 تھی جو لارڈ ویلزلی نے کیا تھا۔ (93) یہ معاہدہ سر جان شور کے کئے ہوئے 1798 کے معاہدے کا قدرتی نتیجہ تھا۔ دیسی رجواڑوں کے ساتھ اپنے تعلقات میں اینگلو انڈین حکومت عام طور سے جس پالیسی پر گامزن تھی اس کے مطابق 1798 کا پہلا معاہدہ فریقین کے لئے جارحانہ اور مدافعانہ اتحاد کا معاہدہ تھا۔ اس سے ایسٹ انڈیا کمپنی کو 76 لاکھ روپے (38 لاکھ ڈالر) کی ضمانت ہوتی تھی لیکن دفعہ 12 اور 13 کے تحت بادشاہ ملک میں محصولات کم کرنے پر مجبور تھا۔ ظاہر ہے کہ یہ دونوں شرطیں جو صاف طور پر ایک دوسرے کے متضاد تھیں بادشاہ بیک وقت نہیں پوری کر سکتا تھا۔ اس نتیجے نے، جس کی توقع ایسٹ انڈیا کمپنی کو تھی، نئی پیچیدگیاں پیدا کر دیں اور آخر کار 1801 کا معاہدہ ہوا جس کے مطابق بادشاہ کو پہلے معاہدے کی مبینہ خلاف ورزیوں کی تلافی کچھ علاقے کی دستبرداری کے ذریعے کرنی پڑتی، علاقے کی ایسی دست برداری جس کی مذمت اس وقت پارلیمنٹ نے دکھلی لوٹ کی حیثیت سے کی اور جو لارڈ ویلزلی کو تحقیقاتی کمیٹی کے سامنے لاسکتی تھی اگر ان کے خاندان کا سیاسی اثر نہ ہوتا۔

اس علاقائی دست برداری کے عوض ایسٹ انڈیا کمپنی نے معاہدے کی دفعہ 3 کے مطابق تمام بیرونی اور اندرونی دشمنوں کے خلاف بادشاہ کے بقیہ علاقے کی حفاظت کی ذمہ داری اپنے سر لے لی اور دفعہ 6 کے تحت ان

علاقوں کی ملکیت کی ضمانت ہمیشہ کیلئے بادشاہ، اس کے وارثوں اور جانشینوں کے لئے کر دی۔ لیکن اسی دفعہ 6 میں بادشاہ کے لئے ایک چھپا خطرہ بھی تھا یعنی بادشاہ نے یہ عہد کیا کہ وہ ایسا انتظامی نظام رائج کرے گا جسے اس کے اپنے افسران عمل میں لائیں گے، جو اس کی رعایا کی خوشحالی کے لئے سازگار اور لوگوں کی جان و مال کا محافظ ہو گا۔ مان لیجئے کہ اگر اودھ کا بادشاہ معاہدہ شکنی کرتا، وہ اور اس کی حکومت باشندوں کی جان و مال کی حفاظت نہ کرتی (مثلاً ان کو توپ سے اڑا کر اور ان کی ساری زمینیں ضبط کر کے) تو ایسٹ انڈیا کمپنی کے پاس اس کا کیا علاج ہوتا؟ معاہدے کے مطابق بادشاہ کو خود مختار حکمران، آزاد کار پرداز اور معاہدہ کرنے والا ایک فریق تسلیم کیا گیا تھا۔ ایسٹ انڈیا کمپنی کے لئے معاہدہ شکنی اور اس طرح اس کے کا عدم ہونے کا اعلان کر کے اقدام کے صرف دو طریقے رہ جاتے یا تو دباؤ وال کر مفاہمتی گفتگو کے ذریعے وہ کسی نئے سمجھوتے تک پہنچتی یا پھر بادشاہ کے خلاف اعلان جنگ کر دیتی۔ لیکن اعلان جنگ کئے بغیر اس کے علاقے پر حملہ کر دینا، اس کو اچانک قید کر لینا، تخت سے اتار دینا اور اس کے علاقے کا الحاق کر لینا نہ صرف معاہدہ شکنی تھا بلکہ بین الاقوامی قانون کے اصول کی بھی خلاف ورزی تھا۔

اودھ کا الحاق برطانوی حکومت کے کسی اچانک فیصلے کے تحت نہیں ہوا۔ اس کا ثبوت ایک عجیب واقعہ سے ملتا ہے۔ لارڈ پامرٹن نے 1831 میں برطانیہ کے وزیر خارجہ بنتے ہی گورنر جنرل (ولیم ہنگنگ) کو یہ حکم بھیج دیا کہ اودھ کا الحاق کر لیا جائے۔ لیکن ان کے اس ماتحت نے اس وقت یہ حکم ماننے سے انکار کر دیا۔ بہر حال، اس بات کا پتہ بادشاہ اودھ (شاہ نصیر الدین حیدر) کو چل گیا اور وہ کسی بہانے سے اپنا سفیر لندن بھیجنے میں کامیاب ہو گیا۔ تمام رکاوٹوں کے باوجود اس سفیر نے ولیم چہارم کو جو پوری کارروائی سے لاعلم تھا اپنے ملک پر منڈلاتے خطرے سے مطلع کیا۔ اس کے نتیجے میں ولیم چہارم اور پامرٹن کے درمیان ایک ہنگامہ ہوا جس کا خاتمہ اس طرح ہوا کہ موخر الذکر کو سخت انتہا کیا گیا کہ اگر آئندہ انہوں نے اس طرح کی اچانک الٹ پلٹ کرنے کی کوشش کی تو ان کو فوراً برطرف کر دیا جائے گا۔ یہ یاد کرنا اہم ہے کہ اودھ کا واقعاً الحاق اور ملک کی ملکیت تمام اراضی کی ضبطی اس وقت ہوئی جب پامرٹن پھر برسر اقتدار ہوئے۔ 1831 میں اودھ کے الحاق کی اس پہلی کوشش کے بارے میں کاغذات جب حال ہی میں برطانوی دارالعوام میں طلب کئے گئے تو بورڈ آف کنٹرول کے سیکرٹری مسٹر بیلی نے بتایا کہ یہ کاغذات غائب ہو گئے ہیں۔

1837 میں جب لارڈ پامرٹن دوسری بار برطانیہ کے وزیر خارجہ اور لارڈ آک لینڈ ہندوستان کے گورنر جنرل ہوئے تو شاہ اودھ (محمد علی شاہ) کو ایسٹ انڈیا کمپنی کے ساتھ نیا معاہدہ کرنے پر مجبور کیا گیا۔ اس معاہدے میں 1801 کے معاہدہ کی دفعہ 6 کو بدل دیا گیا کیونکہ ”اس میں وعدوں کی (ملک پر اچھی طرح حکومت کرنے کے) خلاف ورزی کرنے پر کوئی اقدام شامل نہیں تھا“ اور اسی لئے دفعہ 7 میں خاص طور سے یہ کہا گیا کہ:

”شاہ اودھ کو برطانوی ریڈیٹنٹ کے مشورے سے اپنے زیر حکومت علاقے کی پولیس، عدالت اور مالیاتی انتظام کی خامیوں کو دور کرنے کے لئے بہترین ذرائع اختیار کرنا چاہیے اور اگر ہنرمندی نے حکومت برطانیہ کے مشورے کو نظر انداز کیا اور اگر اودھ کے علاقے میں ایسا شدید اور متواتر جبر و تشدد، نزاع اور بد عملی جاری رہی کہ وہ امن عامہ کو سنگین خطرے میں ڈال دے تو حکومت برطانیہ یہ حق محفوظ رکھتی ہے کہ وہ اودھ کے کسی بھی حصے میں، جہاں بد عملی ہو، انتظام کے لئے اپنے افسران، کسی بھی حد تک اور اتنی مدت کے لئے مقرر کر دے جتنی وہ مناسب خیال کرے۔ ایسی صورت میں، تمام فاضل آمدنی، اخراجات کو منہا کرنے کے بعد بادشاہ کے خزانے میں جمع کر دی جائے گی اور ہنرمندی کے آمدنی اور کاٹھیک ٹھیک حساب پیش کیا جائے گا“

آگے چل کر دفعہ 8 میں کہا گیا ہے:

”اس صورت میں کہ گورنر جنرل ہندوستان مع اپنی کونسل کے اس اختیار کو استعمال کرنے پر مجبور ہو جو اس کو دفعہ 7 کے تحت حاصل ہے تو وہ اس بات کی کوشش کرے گا کہ حاصل شدہ علاقے میں دیسی اداروں اور انتظامی صورتوں کو امکانی طور پر بہتر بنا کر قائم رکھے تا کہ یہ علاقہ اودھ کے تاجدار کو مناسب وقت آنے پر واپس کرنے میں آسانی ہو۔“

یہ معاہدہ برطانوی ہندوستان کے گورنر جنرل مع کونسل اور شاہ اودھ کے درمیان ہوا اور اسی لئے حسب قاعدہ اس کی تصدیق کی گئی اور کاغذات تصدیق کا باقاعدہ تبادلہ ہوا۔ لیکن جب اس کو ایسٹ انڈیا کمپنی کے بورڈ آف ڈائریکٹرز کے سامنے پیش کیا گیا تو اس نے معاہدے کو کمپنی اور شاہ اودھ کے درمیان دوستانہ تعلقات کی خلاف ورزی اور گورنر جنرل کی طرف سے شاہ اودھ کے حق پر حملے کی حیثیت سے کالعدم قرار دیا۔ (10 اپریل 1838) پامرٹن نے کمپنی سے یہ معاہدہ کرنے کی اجازت نہیں لی تھی اور انہوں نے اس کی کالعدم کرنے والی قرارداد کی طرف کوئی توجہ نہیں کی اور نہ تو شاہ اودھ کو اس کی اطلاع دی گئی کہ معاہدہ منسوخ ہوا ہے۔ اس کا ثبوت خود لارڈ ڈلہوزی نے پیش کیا ہے (روئیداد، 5 جنوری 1856):

”یہ بات بہت ممکن ہے کہ بادشاہ اس تبادلہ خیال کے دوران جو ریڈیٹنٹ ہوگا اس معاہدے کا حوالہ دیں جو ان کے پیش رونے 1837 میں کیا تھا۔ ریڈیٹنٹ کو معلوم ہے کہ اس معاہدے کا نفاذ نہیں کیا گیا تھا کیونکہ اس کے انگلستان آتے ہی بورڈ آف ڈائریکٹرز نے اس کو کالعدم قرار دے دیا۔ ریڈیٹنٹ کو یہ بھی معلوم ہے کہ اگرچہ شاہ اودھ کو یہ اطلاع دے دی گئی تھی کہ 1837 کے معاہدے کی بعض سنگین شرطوں کو، جو فوجی طاقت میں اضافے کے متعلق ہیں، عمل میں نہیں لایا جائے گا لیکن پورے معاہدے کی منسوخی کے بارے میں ہنرمندی کو کبھی مطلع نہیں کیا گیا تھا۔ اس خاموشی اور پوری اطلاع نہ دینے کا نتیجہ آج پریشان کن ہے۔ یہ بات اور بھی زیادہ پریشان کن ہے کہ

منسوخ شدہ دستاویز کو پھر بھی معاہدوں کے اس مجموعے میں شامل کر لیا گیا جو 1845 میں حکومت کی ہدایت پر شائع کیا گیا تھا۔“

اسی روئیداد کی شق 17 میں کہا گیا ہے:

”اگر بادشاہ 1837 کے معاہدے کا حوالہ دیں اور پوچھیں کہ اگر اودھ کے انتظام کے سلسلے میں مزید اقدامات ضروری ہیں تو بڑے اختیارات، جو حکومت برطانیہ کو متذکرہ معاہدے کے تحت ملے ہیں، بروئے کار کیوں نہیں لائے جاتے ہیں، تو ہزیمٹی کو مطلع کرنا چاہیے کہ معاہدے کا کوئی وجود نہیں ہے کیونکہ جب بورڈ آف ڈائریکٹرز کو بھیجا گیا تو اس کو کالعدم قرار دے دیا گیا۔ ہزیمٹی کو یہ یاد دلانا ہوگا کہ لکھنؤ کے دربار کو اس وقت یہ اطلاع دی گئی تھی کہ 1837 کی بعض دفعات جن کی بناء پر بادشاہ پر مزید فوجی طاقت کے اخراجات عائد کئے گئے تھے منسوخ کی جانے والی تھیں۔ یہ فرض کر لینا چاہیے کہ اس وقت ہزیمٹی کو معاہدے کی ان دفعات کے بارے میں مطلع کرنے کی ضرورت نہ تھی جن کا فوری نفاذ نہیں کیا گیا تھا اور بعد کو اس اطلاع کو بے توجہی کی بناء پر نظر انداز کر دیا گیا۔“

لیکن اس معاہدے کو نہ صرف 1845 کے سرکاری مجموعے میں شامل کیا گیا بلکہ شاہ اودھ کو لارڈ آک لینڈ کی 8 جولائی 1839 کی اطلاع میں، اسی بادشاہ کو لارڈ ہارڈنگ (جو اس وقت گورنر جنرل تھے) کے 23 نومبر 1847 کے افہام و تفہیم میں اور خود لارڈ لہوزی کو کرنل سلیمن (ریزیڈنٹ لکھنؤ) کے 10 دسمبر 1851 کے مکتوب میں اس کا حوالہ ایسے معاہدے کی حیثیت سے دیا گیا تھا جس کا وجود ہو۔ اب لارڈ لہوزی اس معاہدے کے جواز سے انکار کرنے کے لئے اتنے بے قرار کیوں تھے جس کو ان کے سارے پیش روؤں اور حتیٰ کہ ان کے ایجنٹوں نے شاہ اودھ کے ساتھ اپنی خط و کتابت میں نافذ معاہدہ تسلیم کیا تھا؟ صرف اس وجہ سے کہ اس معاہدے کے مطابق بادشاہ اپنے معاملات میں مداخلت کا کوئی بھی بہانہ فراہم کریں، اس مداخلت کو اسی حد تک محدود رہنا تھا کہ برطانوی افسر انتظام حکومت شاہ اودھ کے نام پر اپنے ہاتھ میں لے لیں جس کو فاضل حاصل ملنے چاہئیں۔ لیکن یہ اس کے بالکل برعکس تھا جو انگریز چاہتے تھے۔ وہ صرف الحاق ہی سے مطمئن ہو سکتے تھے۔ ان معاہدوں کے جواز سے انکار جو بیس سال سے باہمی تعلقات کی تسلیم شدہ بنیاد تھے، تسلیم شدہ معاہدوں تک کی کھلی خلاف ورزی کر کے خود مختار علاقوں پر زبردستی قبضہ کرنا، مختتم طور پر پورے ملک کی ہرایکٹرز میں ضبط کر لینا۔ ہندوستان کے دیسی لوگوں کے ساتھ یہ عدارانہ اور ظالمانہ طور پر لیتے اب اپنا انتقام نہ صرف ہندوستان میں بلکہ انگلستان میں بھی لینا شروع کر رہے ہیں۔

کارل مارکس نے 14 مئی 1858 کو تحریر کیا۔ ”نیویارک ڈیلی ٹریبیون“ کے شمارے 5336 میں 28

مئی 1858 کو ادارے کی حیثیت سے شائع ہوا

کارل مارکس

لارڈ کیننگ کا اعلان اور ہندوستان میں زمین کی ملکیت

اودھ کے متعلق لارڈ کیننگ کے اعلان نے، جس کے حوالے سے چند اہم دستاویز (94) ہم نے سنیچر کو شائع کی تھیں، ہندوستان میں زمین کی ملکیت کے متعلق بحث زیادہ چھیڑ دی ہے جو ایسا موضوع ہے جس پر گزشتہ زمانے میں بڑے تنازعے اور اختلافات برائے رہے ہیں اور جیسا کہ الزام لگایا گیا ہے کہ اس کے بارے میں غلط فہمیوں کی وجہ سے ہندوستان کے ان علاقوں کے نظم و نسق میں براہ راست برطانوی راج کے تحت ہیں (95) بڑی سنجیدہ عملی غلطیاں سرزد ہوئیں ہیں۔ اس نزاع میں اہم نکتہ یہ ہے کہ ہندوستان کے معاشی نظام میں نام نہاد زمینداروں، تعلقہ داروں یا سرداروں کی حیثیت کیا ہے؟ کیا انہیں اراضی کے مالک سمجھا جائے یا محض محصول اکٹھا کرنے والا؟

اس پر اتفاق ہے کہ اکثر ایشیائی ملکوں کی طرح ہندوستان میں زمین کی اصلی ملکیت حکومت کی ہوتی ہے۔ اس نزاع میں ایک فریق اصرار کرتا ہے کہ حکومت کو زمین کا مالک سمجھا جائے جو کاشت کاروں کو بٹائی کی بنیاد پر زمین دیتی ہے، دوسرا فریق دعویٰ کرتا ہے کہ بنیادی طور پر ہندوستان میں زمین اتنی ہی نجی جائیداد ہے جتنی دوسرے ملکوں میں۔ یہ حکومت کے ہاتھ میں نام نہاد جائیداد اس سے زیادہ اور کچھ نہیں ہے کہ فرما کر اسے حق ملکیت حاصل کرنا جسے نظری طور پر تمام ملکوں میں تسلیم کیا جاتا ہے، جن کا ضابطہ قوانین جاگیردارانہ قانون پر مبنی ہے اور درحقیقت تمام ملکوں میں قبول کیا جاتا ہے، کہ حکومت کو اپنی ضروریات کی حد تک، محض پالیسی کے معاملے کے علاوہ مالکوں کی سہولت کے سارے ملحوظات سے بالکل آزاد، زمین پر محصول عائد کرنے کا حق ہے۔

لیکن یہ تسلیم کرتے ہوئے کہ ہندوستان میں زمینیں نجی جائیدادیں ہیں جو دوسرے مقامات کی طرح اتنا ہی صحیح اور پکا نجی حق ملکیت رکھتی ہیں تو سوال یہ ہے کہ اصلی مالک کسے خیال کیا جائے؟ ایسے دو فریق ہیں جن سے یہ دعویٰ منسلک کیا گیا ہے۔ ان فریقوں میں سے ایک وہ طبقہ ہے جو زمینداروں اور تعلقہ داروں کی نام سے مشہور ہے جن کے متعلق سمجھا جاتا ہے کہ ان کی حیثیت ویسی ہی ہے جیسی یورپ میں اراضی کے طبقہ امراء اور شرفاء کی۔ اور وہی حکومت کو واجب الادا مالگزار کی شرط پر زمین کے حقیقی مالک ہیں اور مالکوں کی طرح اپنی مرضی سے اصل کاشتکاروں کو بے دخل کر دینے کا حق رکھتے ہیں جو اس نقطہ نظر کے لحاظ سے محض مزارع حسب مرضی کی حیثیت رکھتے ہیں اور بطور لگان کے کسی بھی ادائیگی کے ذمے دار ہیں جسے زمین دار عائد کرنا مناسب خیال کرتا ہے۔ یہ

نقطہ نظر جو قدرتی طور پر انگریز خیالات سے مطابقت رکھتا ہے تا کہ سماجی عمارت کے ستونوں کی طرح اراضی کے طبقہ امراء کی اہمیت اور ضرورت تسلیم کی جائے، گورنر جنرل لارڈ کارنوالس کے تحت ستر سال ہوئے بنگال کے مشہور بندوبست استمراری (96) کی بنیاد بنایا گیا تھا، بندوبست جو ہنوز نافذ ہے لیکن جو حکومت اور اصل کاشتکار دونوں کے لئے بڑی ناصافی لایا۔ ہندوستان کے اداروں کے ساتھ ساتھ بندوبست بنگال کی پیدا کی ہوئی سماجی و سیاسی دونوں تکالیف کے گہرے مطالعے سے یہ رائے عام ہو گئی ہے کہ اصلی ہندو اداروں کے مطابق زمین کی جائیداد 'گرام سبھا' کی ملکیت تھی جسے یہ اختیار تھا کہ کاشت کے لئے افراد کو زمین الاٹ کرے اور زمیندار اور تعلقہ دار اصل سرکاری افسروں کے علاوہ اور کچھ نہ تھے جو اس لئے مقرر کئے جاتے تھے کہ گاؤں کے ذمے جو لگان ہے اسے جمع کریں اور راجہ کو ادا کر دیں۔

یہ نکتہ بڑی حد تک اراضی کے حق لگانداری اور مالگداری بندوبست پر اثر انداز ہوا ہے جو ان ہندوستانی صوبوں میں حالیہ برسوں میں عمل پذیر ہے جن کا براہ راست نظم و نسق انگریزوں نے سنبھال لیا ہے۔ بلا شرکت غیرے ملکیت کے حقوق کی، جن کا تعلقہ داروں اور زمینداروں نے دعویٰ کیا، ابتدا حکومت اور کاشت کاروں کی زمینوں کے غصب کو خیال کیا جاتا ہے اور ہر کوشش کی گئی ہے کہ اس سے زمین کے حقیقی کاشت کار اور ملک کی عام ترقی کے لئے بھیا نک خواب کی طرح نجات حاصل کی جائے۔ لیکن چونکہ یہ درمیانی لوگ، خواہ ان کے حقوق کی ابتدا کچھ بھی ہو، اپنی حمایت میں تحریری ضابطے کا دعویٰ کرتے ہیں اس لئے یہ ناممکن تھا کہ ان کے دعوؤں کو کسی حد تک قانونی تسلیم نہ کیا جاتا خواہ یہ عوام کے لئے تکلیف دہ، من مانے اور جاہرانہ کیوں نہ ہوں۔ اودھ میں مقامی راجوڑوں کی کمزور عملداری میں ان جاگیردارانہ زمینداروں نے حکومت کے مطالبوں اور کاشتکاروں کے حقوق دونوں کو بہت کم کر دیا تھا اور جب اس مملکت کے حالیہ الحاق کے بعد یہ معاملہ نظر ثانی کے تحت آیا تو کمشنر جو فیصلہ کرنے کے ذمہ دار تھے زمینداروں کے حقوق کی اصلیت کے سلسلے میں ان کے ساتھ بے حد سخت قفسیے میں پھنس گئے چنانچہ اس کا نتیجہ یہ نکلا کہ ان میں بے چینی پھیلی جس کی وجہ سے انہوں نے باغی سپاہیوں کا ساتھ دیا۔

ان لوگوں کی طرف سے جو اوپر بیان کی ہوئی پالیسی کی حمایت کرتے ہیں زمینداری کے بندوبست کا نظام یعنی اصلی کاشتکاروں کو اس طرح سمجھنا کہ انہیں زمین کی ملکیت کا حق حاصل ہے اور جو درمیانی آدمیوں کے حق سے برتر ہے جن کے ذریعے حکومت زمین کی پیداوار سے اپنا حصہ حاصل کرتی ہے لارڈ کیننگ کے اعلان کی مدافعت اس لئے جاری رہی کہ اودھ کے زمینداروں اور تعلقہ داروں کی بھاری تعداد کی موجودہ حالت سے فائدہ اٹھایا گیا تا کہ زیادہ وسیع اصلاحات کے لئے دروازہ کھولا جاسکے، بمقابلہ ان کے جو عملی ہوتے ہیں۔ اعلان میں جو حق ملکیت ضبط کیا گیا ہے وہ صرف زمینداری یا تعلقہ داری کا حق ہے اور اس سے آبادی کا بہت ہی قلیل حصہ متاثر ہوتا

ہے، جو کسی طرح بھی اصلی کاشتکار نہیں۔

انصاف اور انسانیت کے کسی بھی سوال سے آزاد ہو کر لارڈ کیننگ کے اعلان کے متعلق ڈربی کا بینہ نے دوسری طرف جو کتنہ نظر پیش کیا ہے وہ ان عام اصولوں کے بالکل مطابق ہے جن کی اہمیت کا دعویٰ ٹوری باقدا مت پرست پارٹی مستقل حقوق کے تقدس اور اراضی میں اشرافی منافع کی تائید و حمایت کے سلسلے میں کرتی ہے اپنے ملک میں اراضی کے فائدے کے متعلق جب وہ بات کرتے ہیں تو وہ لگان ادا کرنے والوں اور اصلی کاشتکاروں کے مقابلے میں ہمیشہ زمینداروں اور لگان حاصل کرنے والوں سے اپنا مطلب منسوب کرتے ہیں۔ لہذا یہ تعجب کی بات نہیں ہے کہ وہ زمینداروں اور تعلقہ داروں کے مفادات کے خواہ ان کی اصلی تعداد کتنی ہی کم ہو عوام کی اکثریت کے مفادات کے مساوی سمجھتے ہیں۔

یہاں انگلستان کے مقابلے میں حکومت ہند کے سامنے جو شدید وقتیں اور مشکلات ہیں ان میں ایک یہ بھی ہے کہ ہندوستانی مسائل پر خیالات کو خالص انگریز تعصبات یا جذبات متاثر کر سکتے ہیں جن کا اطلاق معاشرے کی ایسی صورت حال اور چیزوں کی حالت پر کیا جاتا ہے جن کے ساتھ درحقیقت ان کا کوئی تعلق نہیں ہے۔ اودھ کے کمشنر سر جیمس اوٹرم کے اعتراضات کے خلاف اپنے اعلان کی پالیسی کی جو صفائی لارڈ کیننگ نے اپنے مراسلے میں پیش کی ہے، جسے آج شائع کیا گیا ہے، وہ بہت قائل کن ہے، اگرچہ ایسا معلوم ہوتا ہے کہ وہ کمشنر کی گزارشات پر اس حد تک رضامند ہو گئے ہیں کہ اعلان میں معتدل جملہ شامل کر دیں جو اصل مسودے میں موجود نہیں ہے جسے انگلستان ارسال کیا گیا ہے اور جس پر لارڈ ایلین برو کا مراسلہ (97) مبنی ہے۔

لارڈ کیننگ کی یہ رائے کہ بغاوت میں اودھ کے زمینداروں کی شرکت کے رویے کا جائزہ کس طرح لیا جائے سر جیمس اوٹرم اور لارڈ ایلین برو کی رائے سے زیادہ مختلف نہیں ہے۔ ان کی دلیل یہ ہے کہ ان کی پوزیشن بالکل مختلف ہے نہ صرف باغی سپاہیوں سے بلکہ باغی اضلاع کے باشندوں سے بھی جہاں عرصہ ہو ا برطانوی راج قائم ہو چکا تھا۔ وہ تسلیم کرتا ہے کہ وہ ایسے لوگوں کی طرح سلوک کے مستحق ہیں نہیں اس راہ کے لئے اشتعال دلا یا گیا جس پر وہ چلے۔ لیکن ساتھ ہی وہ اصرار کرتا ہے کہ یہ ان کے ذہن نشین کرایا جائے کہ بغاوت اپنے لئے سنگین نتائج کے بغیر اختیار نہیں کی جاسکتی۔ ہمیں بہت جلد علم ہو جائے گا کہ اعلان جاری کرنے کا کیا اثر ہوا ہے اور آیا لارڈ کیننگ یا سر جیمس اوٹرم اس کے نتائج کی پیش بینی میں سچائی کے قریب تھے۔

کارل مارکس نے 25 مئی 1858 کو تحریر کیا۔ ”نیویارک ڈیلی ٹریبون“ کے شمارے 5344 میں 7 جون

1858 کو ادارے کی حیثیت سے شائع ہوا

فریڈرک اینگلز ہندوستان میں بغاوت

پہلے دہلی اور پھر لکھنؤ میں یکے بعد دیگرے مقامی سپاہیوں کے غدر کے ہیڈ کوارٹر کی تسخیر میں زبردست فوجی کارروائیوں کے باوجود ہندوستان کو ٹھنڈا کرنا ابھی دور کی بات ہے۔ واقعی یہ کہا جاسکتا ہے کہ معاملے کی حقیقی مشکل نے اپنے آپ کو عیاں کرنا شروع ہی کیا ہے۔ جب تک باغی سپاہی بڑی تعداد میں اکٹھے تھے، جب تک سوال محاصروں اور بڑے پیمانے پر شدید لڑائیوں کا تھا تو ایسی کارروائیوں کے لئے انگریز فوجوں کی زبردست برتری نے انہیں بہتر صورت حال فراہم کی۔ لیکن اس نئے کردار کی بدولت جسے جنگ اب اختیار کر رہی ہے یہ برتری غالباً بڑی حد تک ختم ہو جائے گی۔ لکھنؤ کی تسخیر سے اودھ نے اطاعت قبول نہیں کی اور اودھ کی اطاعت سے بھی ہندوستان ٹھنڈا نہیں ہوگا۔ اودھ کی ساری بادشاہت میں چھوٹی بڑی قلعہ بندیوں کی بھرمار ہے اور اگرچہ غالباً کوئی بھی ایک باقاعدہ حملے کی مزاحمت نہیں کرے گا لیکن اس کے باوجود ان قلعوں کی بار بار تسخیر نہ صرف اجیرن عمل ہوگا بلکہ دہلی اور لکھنؤ کے بڑے شہروں کے خلاف کارروائیوں کی نسبت کہیں زیادہ نقصان پہنچائے گا۔

لیکن صرف اودھ کی بادشاہت ہی کو زیر اور ٹھنڈا کرنا ضروری نہیں ہے۔ شکست خوردہ سپاہی لکھنؤ سے باہر تمام سمتوں میں بھاگے ہیں اور منتشر ہیں۔ ان کی بڑی جماعت نے شمال میں روہیل کھنڈ کے پہاڑی اضلاع میں پناہ لے رکھی ہے جن پر ابھی تک باغیوں کا پورا قبضہ ہے۔ دوسرے مشرق کی طرف گورکھپور بھاگے ہیں۔ اس ضلع کو اگرچہ لکھنؤ تک کوچ کرتے وقت برطانوی فوج نے پار کیا تھا لیکن اب دوسری بار اسے پھر حاصل کرنا ضروری ہے۔ بہت سے باغی سپاہی جنوب کی طرف بندھیل کھنڈ میں داخل ہونے میں کامیاب ہو گئے ہیں۔

واقعی ایسا معلوم ہوتا ہے کہ کاروائی کے مذکورہ طریقے کے متعلق ہمیشہ شروع ہو گئی ہیں، کیا یہ بہتر نہ ہوتا کہ قبل اس کے کہ ان کی لکھنؤ میں مرکوز ہونے والی جمعیت کے خلاف کارروائیوں کا رخ کیا جاتا تو اس پاس کے تمام اضلاع کو پہلے مطیع کر لیا جاتا جو باغیوں کو پناہ دے سکتے تھے۔ کہا جاتا ہے کہ کارروائیوں کی اس حکمت عملی کو فوج نے ترجیح دی تھی۔ لیکن یہ سمجھنا مشکل ہے کہ جب انگریزوں کے پاس فوجوں کی تعداد محدود تھی تو اس پاس کے اضلاع پر ایسا قبضہ کیسے کرتے کہ انہیں لکھنؤ سے باہر نکال دیا جاتا اور ساتھ ہی گورکھپور پر ان کی فتح کو غیر ضروری بنا دیا جاتا۔

لکھنؤ کی تسخیر کے بعد ایسا معلوم ہوتا ہے کہ باغیوں کا خاص حصہ بریلی میں پسپا ہو گیا ہے۔ کہا جاتا ہے کہ

نانا صاحب وہاں تھے۔ اس شہر اور ضلع کے خلاف جو لکھنؤ کے شمال مغرب میں سومیل سے کچھ زیادہ دور ہے، یہ ضروری سمجھا گیا ہے کہ گرمیوں میں مہم شروع کی جائے اور آخری اطلاعات کے مطابق خود سرکالن کیمبل اس کی جانب کوچ کر رہے ہیں۔

لیکن اسی دوران میں مختلف سمتوں میں چھاپہ مار جنگ پھیل رہی ہے۔ اس وقت جب فوجی دستے شمال کی طرف بڑھ رہے ہیں باغی سپاہیوں کے بکھرے ہوئے جتھے لنگا پار کر کے وہاں پہنچ رہے ہیں، ملکیت کے ساتھ رسل و رسائل میں گڑ بڑ پیدا کر رہے ہیں اور اپنی غارت گری کی وجہ سے کاشت کاروں کو لگان ادا کرنے سے معذور بنا رہے ہیں یا کم از کم ان کو ایسا نہ کرنے کا بہانہ فراہم کر رہے ہیں۔

بریلی کی تسخیر بھی ان برائیوں کا علاج کرنے کی بجائے ممکن ہے کہ انہیں بڑھادے۔ اسی بے ترتیب جنگ و جدل میں مقامی سپاہیوں کا فائدہ ہے۔ وہ انگریز فوجوں کو کوچ کے دوران میں ایسی ہی شکست دے سکتے ہیں جیسی لڑائی میں انہیں انگریز دے سکتے ہیں۔ ایک انگریز کالم میں یومیہ سے زیادہ مارچ نہیں کر سکتا۔ مقامی سپاہیوں کا دستہ چالیس میل طے کر سکتا ہے اور اگر دھکیلا جائے تو ساٹھ تک بھی۔ نقل و حرکت کی یہی صلاحیت مقامی سپاہیوں کی دستوں کو خاص وصف عطا کرتی ہے اور یہ اور آب و ہوا کو برداشت کرنے کی ان کی قوت اور کھانے پینے کی نسبتاً آسانیاں انہیں ہندوستان کی جنگ میں اٹل بناتی ہیں۔ انگریز فوج کا نقصان جنگی سرگرمیوں میں اور خاص طور سے گرمیوں کی مہم میں زبردست ہوتا ہے۔ ابھی سے جوانوں کی کمی بری طرح محسوس کی جا رہی ہے۔ یہ ضروری ہو سکتا ہے کہ بھاگتے ہوئے باغیوں کا تعاقب ہندوستان کے ایک سرے سے دوسرے سرے تک کیا جائے۔ اس مقصد کو پورنی فوج مشکل ہی سے پورا کر سکتی ہے جبکہ مارے مارے پھرنے والے باغیوں کا بمبئی اور مدراس کی مقامی رجنوں سے رابطہ، جو ابھی تک وفادار رہی ہیں، نئی بغاوتیں پیدا کر سکتا ہے۔ باغیوں میں کسی نئے اضافے کے بغیر اب بھی وہ میدان جنگ میں ڈیڑھ لاکھ مسلح آدمیوں سے کم نہیں ہیں اور غیر مسلح آبادیاں انگریزوں کو کوئی امداد یا اطلاع نہیں دیتیں۔ اور ساتھ ہی بنگال میں بارش کی کمی سے قحط کا خطرہ پیدا ہو رہا ہے۔ ایک ایسی آفت جو صدی میں انجانی ہے، اگرچہ پرانے زمانے میں اور انگریزوں کے قبضے کے بعد بھی شدید مصائب کا سرچشمہ رہی ہے۔

فریڈرک اینگلز نے 1858 میں مئی کے آخر میں تحریر کیا۔ ”نیویارک ڈیلی ٹریبون“ کے شمارے 5351

میں 15 جون 1858 کو ادارے کی حیثیت سے شائع ہوا۔

فریڈرک اینگلز

ہندوستان میں برطانوی فوج

حال ہی میں ہمارے غیر محتاط دوست ”لندن ٹائمز“ کے مسٹر ولیم رسل تصویر کشی سے اپنی محبت کی بدولت مائل ہوئے کہ لکھنؤ کے تاخت و تاراج کئے جانے کا نقشہ دوسری مرتبہ اس طرح کھینچیں جسے دوسرے لوگ برطانوی کردار کے لئے قابل تعریف نہیں سمجھیں گے۔ اب ایسا معلوم ہوتا ہے کہ دہلی کو بھی کافی حد تک لوٹا گیا تھا اور قیصر باغ کے علاوہ شہر لکھنؤ نے بھی برطانوی سپاہی کو اس کی گزشتہ محرومیوں اور بہادرانہ کوششوں کا انعام دینے کے لئے ڈین دی۔ ہم مسٹر رسل کو نقل کرتے ہیں:

”ایسی کمپنیاں بھی ہیں جو فخر کر سکتی ہیں کہ ان کی صفوں میں ایسے سپاہی ہیں جن کے پاس ہزاروں پونڈ کی مالیت ہے۔ ایک جوان کے متعلق میں نے سنا کہ اس نے ایک افسر کو بڑے اطمینان سے قرض پیش کیا تھا، یہ رقم جو اس کپتان کا عہدہ خریدنے کے لئے درکار ہے، دوسرے نے اپنے دوست کو بڑی بڑی رقمیں بھیجی ہیں۔ قبل اس کے کہ یہ خط انگلستان پہنچے بہت سے ہیرے، زمرد اور نازک موتی قیصر باغ پر دھاوا لے اور تاخت و تاراج کی کہانی نہایت پرسکون اور دلچسپ طریقے سے سنائیں گے۔ یہ اچھا ہی ہے کہ ان کو پہننے والی حسیناؤں نے یہ نہیں دیکھا کہ جگمگاتے ہوئے زیورات کیسے حاصل کئے گئے، اور نہ وہ مناظر دیکھے جن میں یہ زرو جو اہر چھینے گئے تھے۔ ان میں سے بعض افسروں نے حقیقی معنوں میں دولت بٹوری ہے۔ یونیفارم کے کٹے پھٹے تھیلوں میں زیورات کے بعض ایسے ڈبے ہیں جن میں اسکاٹ لینڈ اور آئر لینڈ کی جاگیریں موجود ہیں اور دنیا کی ہر شکار گاہ یا مچھلی پکڑنے کے مقام میں آرام سے ماہی گیری اور شکار کھیلنے کے لئے بنگلے۔“

تو لکھنؤ کی تسخیر کے بعد برطانوی فوج کی بے عملی کا یہ سبب ہے۔ لوٹ مار کے لئے وقف نصف ماہ اچھی طرح صاف ہوا۔ افسر اور سپاہی جب شہر میں داخل ہوئے تھے تو کنگال تھے اور جب باہر نکلے تو یکا یک امیر بن گئے۔ وہ پہلے جیسے آدمی نہیں رہے۔ اس کے باوجود ان سے توقع کی جاتی تھی کہ وہ اپنی سابق فوجی ڈیوٹی پر حاضر ہوں، اطاعت، بے زبان فرمانبرداری، قواعد، عسرت اور لڑائی پھر اختیار کریں۔ لیکن اس کا سوال ہی پیدا نہیں ہوتا۔ جو فوج لوٹ مار کی غرض سے توڑ دی جاتی ہے ہمیشہ کے لئے بدل جاتی ہے۔ کمان کا کوئی حکم، جنرل کی کوئی نیک نامی اسے پھر پہلے کی طرح نہیں بنا سکتی۔ مسٹر رسل سے پھر سنئے:

”دولت سے جس طرح بیماریاں پیدا ہوتی ہیں ان کا مشاہدہ کرنا دلچسپ ہے۔ لوٹ مار سے آدمی کے جگر پر

کیسا اثر ہوتا ہے، اور چند ہیروں سے اپنے خاندان میں، اپنے عزیز واقارب میں کیسی زبردست تباہی آسکتی ہے۔ سپاہی کی کمر کے گرد بیٹی کا وزن جو روپیوں اور سونے کی مہروں سے بھری ہوئی ہے اسے یہ یقین دلاتا ہے کہ (گھر میں آرام دہ زندگی کے) خواب کو شرمندہ تعبیر کیا جاسکتا ہے تو پھر کوئی حیرت کی بات نہیں کہ وہ ”قطار باندھو، قطار باندھو“ کا برامانتا ہے۔ دولٹرائیاں، مال غنیمت کے دو حصے، دو شہروں کی لوٹ مار اور راستے میں چھوٹی موٹی چوریاں انہوں نے ہمارے بعض جوانوں کو اتنا زیادہ مالدار بنا دیا ہے کہ وہ سپہ گری نہیں کر سکتے۔“

چنانچہ ہم نے سنا ہے کہ تقریباً 150 افسروں نے سرکان کیمبل کو اپنے استعفیٰ پیش کر دیئے ہیں۔ ایک ایسی فوج میں عجیب و غریب کارروائی جس کے دُردو دشمن ہے جس کے بعد کسی دوسری فوج میں چوہیں گھنٹے کے اندر جرمانہ اور سخت ترین سزا ہوتی لیکن برطانوی فوج میں ”ایک افسر اور شریف آدمی“ کے لئے جو یکا یک مالدار ہو گیا ہو بہت موزوں عمل خیال کیا جاتا ہے۔ جہاں تک عام سپاہیوں کا تعلق ہے تو ان کا حال مختلف ہے۔ لوٹ مار سے اور زیادہ لوٹ مار کی خواہش پیدا ہوتی ہے۔ اور اگر اس مقصد کے لئے ہندوستانی زرو جو اب باقی نہیں رہے تو برطانوی حکومت کے زرو جو اب کو کیوں نہ لوٹا جائے چنانچہ مسٹر سل کہتے ہیں:

”خزانے کی دو گاڑیوں میں مشتبہ گڑ بڑ پائی گئی جن کے نگران یورپی محافظ تھے۔ ان میں کچھ روپے غائب تھے۔ طوائف کے نازک فرائض انجام دینے کے لئے خزانچی اب مقامی سپاہیوں کو ترجیح دے رہے ہیں۔“

واقعی بہت اچھا ہے۔ اس ”جنگجو کے بے مثال نمونے“، یعنی برطانوی سپاہی کے مقابلے میں ہندو یا سکھ زیادہ ضبط پسند، کم چرانے والا اور کم لٹیرا ہوتا ہے۔ لیکن ابھی تک ہم نے ملازمت میں صرف ایک واحد برطانوی کو دیکھا ہے۔ اب ہم پوری برطانوی فوج پر نظر ڈالیں جو اپنی اجتماعی حیثیت سے ”لوٹ مار“ کرتی ہے:

”ہر روز مال غنیمت میں اضافہ ہو رہا ہے اور تخمینہ لگا یا گیا ہے کہ اس کی فروخت سے 6 لاکھ پونڈ حاصل ہوں گے۔ کانپور کا شہر لکھنؤ کے مال غنیمت سے بھرا پڑا ہے۔ اور اگر پبلک عمارتوں کو پہنچائے ہوئے نقصان، نجی جائیداد کی تباہی، مکانات اور زمین کی قیمت میں کمی اور آبادی میں گھٹاے کا تخمینہ لگایا جائے تو معلوم ہوگا کہ اودھ کے دارالسلطنت کو 50 یا 60 لاکھ پونڈ اسٹریلنگ کا نقصان پہنچا ہے۔“

چنگیز خان اور تیمور کے قلماق جم غفیر، جوشہر پرنڈی دلوں کی طرح چھا جاتے تھے اور راستے میں ہر چیز ہڑپ کر لیتے تھے اس ملک کے لئے ان عیسائی، مہذب، عالی حوصلہ اور شریف برطانوی سپاہیوں کے دھاوے کے مقابلے میں باعث برکت رہے ہوں گے۔ اول الذکر کم از کم اپنے من موچی راستے پر جلد نکل جاتے تھے لیکن یہ باقاعدہ انگریز اپنے ساتھ مال غنیمت کے ایجنٹ لاتے ہیں، لوٹ مار کو ایک نظام میں تبدیل کر دیتے ہیں، لوٹ کھسوٹ کا باقاعدہ حساب رکھتے ہیں، نیلام میں اسے فروخت کرتے ہیں اور اس پر عقابانی نظر رکھتے ہیں کہ برطانوی

شجاعت کے اپنے مال غنیمت میں حق تلفی نہ ہو جائے، ہم اس فوج کی صلاحیتوں کو اشتیاق سے دیکھیں گے جس کا ڈسپلن بڑے پیمانے پر لوٹ مار کے اثرات سے ڈھیلا پڑ گیا ہے، ایک ایسے وقت جب گرم موسم کی مہم میں کوچ ڈسپلن میں سخت ترین ضابطے کا مطالبہ کرتی ہے۔

مگر ہندوستانی اس وقت تک باقاعدہ لڑائی کے لئے اور بھی کم چاق و چوبند ہوں گے جتنے وہ لکھنؤ میں تھے۔ لیکن یہ بنیادی سوال نہیں ہے۔ یہ جاننا کہیں اہم ہے کہ اگر باغی فرضی مزاحمت کرنے کے بعد جنگ کا مرکز پھر تبدیل کر دیں، مثلاً راجپوتانہ میں جس پر ابھی تک قابو نہیں پایا گیا ہے تو کیا ہو جائے گا۔ سرکالن کیمبل کو ہر جگہ محافظ فوجیں چھوڑنی پڑتی ہیں۔ ان کی باقاعدہ فوج گھٹ کر اس قوت کی نصف رہ گئی ہے جو ان کے پاس لکھنؤ سے پہلے تھی۔ اگر انہوں نے روہیل کھنڈ پر قبضہ کر لیا تو میدان جنگ کے لئے قابل استعمال کتنی قوت باقی رہے گی؟ گرم موسم ان کے سر پر منڈلا رہا ہے۔ جون میں بارش سرگرم مہم کو روک دے گی اور باغیوں کو سانس لینے کا موقع مل جائے گا۔ وسط اپریل کے بعد، جب موسم سخت ہو جاتا ہے، بیمار یوں سے یورپی سپاہیوں کا نقصان روز بروز بڑھے گا اور نوجوان، جو ہندوستان میں گزشتہ سردیوں میں درآمد کئے گئے تھے، آزمودہ کار ہندوستانی مہم کاروں کے مقابلے میں جو گزشتہ گرمیوں میں ہیولاک اور لوسن کے تحت لڑے تھے کہیں زیادہ تعداد میں موسم کا شکار ہوں گے۔ لکھنؤ یا دہلی کے مقابلے میں روہیل کھنڈ زیادہ فیصلہ کن مقام نہیں ہے۔ یہ صحیح ہے کہ باغیوں نے گھمسان کی لڑائیوں کے لئے اپنی صلاحیت کافی کھودی ہے لیکن اپنی موجودہ بکھری ہوئی شکل میں وہ کہیں زیادہ مضبوط ہیں اور انگریزوں کو اپنی فوج مار چوں اور گرمیوں میں تباہ کرنے پر مجبور کرتے ہیں۔ مزاحمت کے کئی نئے مرکزوں پر نظر ڈالئے۔ روہیل کھنڈ کو لیجئے جہاں پر انے مقامی سپاہی بڑی تعداد میں موجود ہیں۔ گھاگرا کے اس پار شمال مشرقی اودھ ہے جہاں اودھ والوں نے مورچے قائم کر لئے ہیں۔ کالپی ہے جو بندھیل کھنڈ کے باغیوں کے لئے اس وقت ارتکاز کے نقطے کی طرح کام آ رہا ہے۔ چند ہفتوں میں، اگر جلد نہیں تو، اغلب ہے کہ ہم یہ سینل کہ بریلی اور کالپی دونوں پر قبضہ ہو گیا۔ اول الذکر کی اہمیت نہیں کے برابر ہوگی اس لئے کہ اس میں کیمبل کی اگر ساری نہیں تو تقریباً ساری قابل استعمال قوت کھپ جائے گی۔ کالپی کی فتح زیادہ اہم ہو جائے گی جسے اب جنرل وہملاک سے خطرہ ہے جس نے ناگپور سے بندھیل کھنڈ میں باندے تک اپنے کالم کی رہنمائی کی ہے اور جنرل روز سے جو جھانسی کی طرف سے قریب آ رہا ہے اور جس نے کالپی کی فوج کے طلا یہ کو شکست دی ہے۔ اس فتح سے کیمبل کی کارروائیوں کا گڑھ کانپور اس واحد خطرے سے آزاد ہو جائے گا جو اس کے سامنے ہے اور اس طرح شاید وہ اس قابل ہو جائیں گے کہ وہاں سے جو فوجی آزاد ہوں ان میں سے اپنی باقاعدہ فوجوں کے لئے بڑی حد تک بھرتی کر سکیں۔ لیکن اس میں بہت شبہ ہے کہ اودھ کو صاف کرنے کے علاوہ اور کچھ کرنے کے لئے یہ کافی ہو۔

چنانچہ ہندوستان میں ایک نطقے پر انگلستان کی مرکز کی ہوئی مضبوط ترین فوج تمام سمتوں میں پھربکھری ہوئی ہے اور اسے اس سے زیادہ کام کرنا ہے جو وہ اطمینان سے کر سکتی ہے۔ گرمیوں کی دھوپ اور بارش میں موسم کی تباہ کاریاں ہوناک ہوں گی۔ ہندوستانیوں پر یورپیوں کی اخلاقی برتری خواہ کتنی ہی ہو لیکن اس میں مطلق شبہ نہیں کہ ہندوستانی گرمیوں میں گرمی اور بارش کا مقابلہ کرنے کی ہندوستانیوں کی جسمانی برتری انگریز فوجوں کی تباہی کا ذریعہ بن جائے گی۔ اس وقت بہت کم برطانوی فوجیں ہندوستان آنے والی ہیں اور جولائی اور اگست سے پہلے بڑی کمک بھیجنے کا کوئی ارادہ نہیں ہے۔ لہذا اکتوبر اور نومبر تک کیمبل کے لئے صرف اس فوج کو جو تیزی سے گھٹتی جا رہی ہے اپنے ہاتھ میں رکھنا ہے۔ اگر اس دوران میں باغی ہندوستانی راجوتانہ اور مراٹھ واڑہ میں بغاوت کرانے میں کامیاب ہو گئے تو؟ اگر سکھ، جن کی تعداد برطانوی فوج میں 80 ہزار ہے اور جو فتوحات کے اعزاز کے دعویدار ہیں اور جن کو انگریز بالکل پسند نہیں ہیں، اٹھ کھڑے ہوئے تو؟

غالباً کم سے کم ایک اور مہم ہندوستان میں برطانیہ کو کرنی ہوگی، اور یہ انگلستان سے دوسری فوج کے بھیجے بغیر انجام نہیں دی جاسکتی۔

فریڈرک اینگلز نے لگ بھگ 4 جون 1858 کو تحریر کیا۔ ”نیویارک ڈیلی ٹریبون“ کے شمارے 5361 میں 26 جون 1858 کو ادارے کی حیثیت سے شائع ہوا۔

کارل مارکس

ہندوستان میں محصولات

لندن کے جریڈوں کے مطابق ہندوستانی مشترکہ سرمایہ کے حصص اور ریلوے تمسکات کا امتیاز یہ رہا ہے کہ وہ حال میں لندن کی منڈی میں پستی کی جانب حرکت کرتے رہے ہیں، جو اس پُر جوش یقین کی صداقت کی تصدیق کرنے سے بہت دور ہے جو جان مل ہندوستانی مالی ذرائع کے لوچ پن میں سخت عدم اعتماد ظاہر کرتا ہے۔ جہاں تک ہندوستانی مالی ذرائع کا تعلق ہے تو دو متضاد خیالات پیش کئے جا رہے ہیں۔ ایک طرف یہ تسلیم کیا جاتا ہے کہ ہندوستان میں محصولات دنیا کے کسی بھی ملک کے مقابلے میں گراں اور جاہرانہ ہیں، کہ زیادہ تر پریڈیٹسیوں

میں اور خاص کر ان پریذیڈنسیوں میں جہاں برطانوی راج طویل ترین ہے کاشیکار، یعنی ہندوستانی عوام کی اکثریت، عام طور پر بڑھتے ہوئے افلاس اور پسماندگی کی حالت میں ہیں، کہ نتیجے میں ہندوستانی مالگزاروں کو اس کی انتہائی حد تک بڑھا دیا گیا ہے اور چنانچہ اس کی مالیت بحال کرنا ناممکن ہے۔ اب یہ ذرا بے کلی پیدا کرنے والی رائے ہے کیونکہ مسٹر گلڈسٹن کے مطابق آنے والے چند برسوں تک غیر معمولی ہندوستانی مصارف سالانہ تقریباً 2 کروڑ پونڈ اسٹریلنگ ہوں گے۔ دوسری طرف یہ دعویٰ کیا جاتا ہے (اور ثاریاتی نقوشوں کی سلسلے کے ذریعے بیان کو صحیح ثابت کیا جاتا ہے!) کہ ہندوستان میں سب سے کم محصولات لگائے جاتے ہیں کہ اگر مصارف بڑھتے جا رہے ہیں تو آمدنی بھی بڑھائی جاسکتی ہے۔ یہ تصور کرنا صریحاً فریب ہے کہ ہندوستانی عوام نئے محصول برداشت نہیں کر سکیں گے۔ مسٹر براؤٹ نے جنہیں ”بے کلی پیدا کرنے والے“ نظروں سے اٹھائی پُر جوش اور بااثر نمائندہ سمجھا جاسکتا ہے نئے گورنمنٹ آف انڈیا بل (98) کو دوسری بار پیش کرتے وقت مندرجہ ذیل بیان دیا:

”ہندوستان پر حکمرانی کرنے کے لئے ہندوستانی حکومت کو زیادہ خرچ کرنا پڑا۔ نسبت اس کے جو ہندوستان کی آبادی سے پالجر حاصل کیا گیا اگرچہ محصولات عائد کرنے میں اور ان کے وصول کرنے میں حکومت کسی بھی لحاظ سے محتاط نہیں رہی ہے۔ ہندوستان پر حکمرانی کرنے کے لئے اسے 3 کروڑ پونڈ سے زیادہ خرچ کرنا پڑا کیونکہ مجموعی آمدنی اتنی ہی تھی اور خسارہ تو ہمیشہ ہی ہوتا ہے جو سود کی بلند شرح پر قرضے حاصل کر کے پورا کیا گیا۔ اب ہندوستانی قرض کی رقم 6 کروڑ پونڈ ہے اور وہ بڑھتا جا رہا ہے اور حکومت کی ساکھ کم ہوتی جا رہی ہے۔ جزوی طور پر اس وجہ سے کہ ایک یا دو موقعوں پر اس نے قرضہ دینے والوں کے ساتھ یا منت داری کا سلوک نہیں کیا، اور اب آفتوں کے سبب سے بھی جنہوں نے حال ہی میں ہندوستان کو گھیر لیا ہے۔ میں نے مجموعی آمدنی کی طرف اشارہ کیا ہے لیکن اس میں افیون کی آمدنی بھی شامل ہے تو اسے مشکل ہی سے عوام پر محصول کہا جاسکتا ہے۔ جو محاصل واقعی ان پر عائد کئے گئے انہیں میں 205 کروڑ پونڈ خیال کروں گا۔ تو اس 205 کروڑ پونڈ کا مقابلہ 6 کروڑ پونڈ سے نہ کیا جائے جو ہمارے ملک میں جمع کیا گیا تھا۔ ایوان یہ یاد رکھے کہ ہندوستان میں بارہ دن کی محنت سونے یا چاندی کی اسی مقدار سے خریدی جاسکتی ہے جو انگلستان میں ایک دن کی ادائیگی سے حاصل ہوتی ہے۔ یہ 205 کروڑ پونڈ ہندوستان میں جتنی محنت خریدنے پر صرف کئے جائیں گے انگلستان میں اتنی ہی محنت حاصل کرنے کیلئے 30 کروڑ پونڈ کی رقم درکار ہوگی۔ مجھ سے سوال کیا جاسکتا ہے کہ ایک ہندوستانی کی محنت کی کتنی قیمت ہے؟ تو اگر ایک ہندوستانی کی محنت کی قیمت صرف 2 پینی یومیہ ہے تو یہ واضح ہے کہ ہم اس سے اتنے محاصل ادا کرنے کی توقع نہیں کرتے گویا اس کی اجرت 2 شلنگ ہو۔ برطانیہ عظمیٰ اور آئرلینڈ کی آبادی 3 کروڑ ہے۔ ہندوستان میں 15 کروڑ باشندے ہیں۔ یہاں ہم نے محصولات میں 6 کروڑ پونڈ اسٹریلنگ جمع کئے۔ ہندوستان

میں ہندوستانی عوام کی دن کی محنت کو شمار کرتے ہوئے ہم نے 30 کروڑ پونڈ کی آمدنی جمع کی، یاوٹن میں جتنا جمع کیا گیا اس سے پانچ گنا زیادہ۔ اس حقیقت کو دیکھتے ہوئے کہ ہندوستان کی آبادی برطانوی سلطنت کی آبادی سے پانچ گنا زیادہ ہے تو لوگ کہہ سکتے ہیں کہ ہندوستان اور برطانیہ میں فی کس محاصل تقریباً یکساں ہیں۔ لہذا زیادہ مصیبت نہیں لادی گئی۔ لیکن انگلستان میں مشینوں اور بھاپ کی نقل و حمل کے ذرائع کی اور ہر اس چیز کی، جو سرمائے اور انسانی اختراع سے ایک قوم کی صنعت کی مدد کر سکتی ہے، بے حساب طاقت ہے۔ ہندوستان میں اس قسم کی کوئی بات نہیں ہے، وہاں سارے ہندوستان میں مشکل سے ایک اچھی سڑک ہے۔“

یہ تسلیم کر لینا چاہیے کہ ہندوستانی محصولات کا برطانوی محصولات سے مقابلہ کرنے کے اس طریقے میں کچھ گڑبڑ ہے۔ ایک طرف ہندوستانی آبادی ہے جو برطانیہ سے پانچ گنا زیادہ ہے، دوسری طرف ہندوستانی محاصل ہیں جو برطانیہ کے نصف کے برابر ہیں۔ لیکن مسٹر براؤٹ نے کہا ہے کہ ہندوستانی محنت برطانوی محنت کے تقریباً ایک بار ہوں کے برابر ہے۔ چنانچہ ہندوستان میں 3 کروڑ پونڈ کے محصولات برطانیہ عظمیٰ میں 30 کروڑ پونڈ محصولات کے مطابق ہوں گے، 6 کروڑ پونڈ کی بجائے جو واقعی وہاں جمع کئے گئے۔ تو اس سے کیا نتیجہ اخذ کرنا چاہیے تھا؟ کہ ہندوستان کے لوگ اپنی عددی قوت کے تعلق سے اتنے ہی محاصل ادا کرتے ہیں جتنے برطانیہ عظمیٰ کے لوگ۔ اگر یہ پیش نظر رکھا جائے کہ ہندوستان میں لوگ مقابلاً مفلس ہیں اور 3 کروڑ پونڈ 15 کروڑ ہندوستانیوں پر اتنا ہی بھاری بوجھ ہیں جتنا 6 کروڑ پونڈ 3 کروڑ انگریزوں پر۔ چونکہ ان کا یہ مفروضہ ہے اس لئے جواب میں یہ کہنا واقعی گمراہ کن ہے کہ غریب لوگ اتنا ادا نہیں کر سکتے جتنا امیر کیونکہ یہ بیان دیتے وقت کہ ہندوستانی اتنا ہی ادا کرتے ہیں جتنا انگریز، ہندوستانی عوام کی مناسب مفلسی کو ملحوظ رکھا گیا ہے۔ ایک اور سوال کیا جا سکتا ہے۔ یہ پوچھا جا سکتا ہے کہ آیا ایک آدمی سے جو یومیہ 12 سینٹ کماتا ہے اُس سے منصفانہ طور پر اتنی ہی آسانی سے ایک سینٹ ادا کرنے کی توقع کی جا سکتی ہے جتنی آسانی سے دوسرا آدمی جو یومیہ 12 ڈالر کماتا ہے اور ایک ڈالر ادا کرتا ہے؟ تناسب کے اعتبار سے دونوں اپنی آمدنی کا ایک ہی مقسوم علیہ حصہ ادا کرتے ہیں لیکن محصول ان کی اپنی اپنی ضروریات پر بالکل مختلف تناسب سے اثر انداز ہوگا۔ اس کے باوجود مسٹر براؤٹ نے ان معنوں میں سوال کو پیش نہیں کیا ہے اور اگر وہ ایسا کرتے تو ہندوستانی اور برطانوی محاصل کے درمیان مقابلے کی بہ نسبت ایک طرف برطانوی اجرتی مزدور اور دوسری طرف برطانوی سرمایہ دار کے درمیان محاصل کے بوجھ کا مقابلہ غالباً زیادہ واضح ہو جاتا۔ علاوہ ازیں وہ خود تسلیم کرتے ہیں کہ ہندوستانی محصولات کے 3 کروڑ پونڈ میں سے 50 لاکھ پونڈ کی فیون کی آمدنی منہا کر دینا چاہیے کیونکہ اگر سچ کہا جائے تو یہ وہ ٹیکس نہیں تھا جو ہندوستانی عوام پر عائد کیا گیا بلکہ برآمدی چنگی تھی جو چین کے صر نے سے حاصل ہوئی تھی۔ پھر ہمیں اینگلو انڈین انتظامیہ کے غدر خواہ یہ یاد

دلاتے ہیں کہ 106 کروڑ پونڈ کی آمدنی زمین کی مالگوزاری یا لگان سے حاصل ہوئی جو قدیم زمانے سے اعلیٰ زمیندار کی حیثیت سے ریاست کی ملکیت رہی ہے اور کبھی بھی کاشتکار کی نجی دولت کا حصہ نہیں تھی اور درحقیقت اصلی محاصل میں شامل نہیں کی جاتی تھی، اسی طرح وہ لگان جسے برطانوی کسان برطانوی اشرفیہ کو ادا کرتے ہیں وہ برطانوی محاصل میں شامل نہیں کیا جاسکتا۔ اس نقطہ نظر سے ہندوستانی محاصل کی صورت حال یہ ہے:

مجموعی رقم جو حاصل کی گئی	300,00,000 پونڈ
افیون کی آمدنی کا منہا	50,00,000 پونڈ
زمین کے لگان کا منہا	160,00,000 پونڈ
اصلی محاصل	90,00,000 پونڈ

پھر اسی 90 لاکھ پونڈ میں سے یہ تسلیم کرنا پڑتا ہے کہ بعض اہم مدوں نے، جیسے ڈاک خانہ، اسٹامپ ڈیوٹی اور برآمدی چنگی، عوام الناس سے بہت کم تناسب وصول کیا۔ مسٹر بینڈرکس اپنے مقالے میں، جو حال ہی میں برطانوی شمارہ یاتی انجمن کے سامنے پیش کیا گیا، پارلیمانی اور دوسری سرکاری دستاویزوں کی بناء پر ثابت کرنے کی کوشش کرتے ہیں کہ کل آمدنی میں سے، جسے ہندوستانی عوام نے ادا کیا، اس وقت محاصل سے یعنی عوام کی اصل آمدنی سے 20 فیصدی سے زیادہ حاصل نہیں کئے جاتے۔ کل آمدنی میں سے بنگال میں صرف 27 فیصدی، پنجاب میں صرف 23 فیصدی، مدراس میں صرف 21 فیصدی، شمال مغربی صوبوں میں صرف 17 فیصدی بمبئی میں صرف 16 فیصدی اصلی محاصل سے حاصل کئے جاتے ہیں۔

محاصل کی اوسط رقم کا ذیل میں تقابلی مطالعہ جو 56-1855 میں ہندوستان اور برطانیہ کے ہر باشندے سے حاصل کی گئی، مسٹر بینڈرکس کے بیان سے اخذ کیا گیا ہے:

علاقہ	فی کس آمدنی	اصلی محاصل
بنگال	5 شٹانگ	ایک شٹانگ 4 پینس
شمال مغربی صوبے	3 شٹانگ 5 پینس	7 پینس
مدراس	4 شٹانگ 7 پینس	ایک شٹانگ
بمبئی	8 شٹانگ 3 پینس	ایک شٹانگ 4 پینس

پنجاب	3 شٹنگ 3 پینس	9 پینس
برطانیہ	-----	ایک پونڈ 10 شٹنگ

دوسرے برسوں کے متعلق مختلف ممالک کے لئے جزل بریگز نے قومی آمدنی میں ہر فرد کی اوسط ادائیگی کا ذیل میں تخمینہ کیا ہے:

انگلستان میں 1852	ایک پونڈ	19 شٹنگ 4 پینس
فرانس میں	ایک پونڈ	12 شٹنگ
پروشیا میں	----	19 شٹنگ 3 پینس
ہندوستان میں 1854	----	3 شٹنگ ساڑھے آٹھ پینس

ان بیانات سے برطانوی انتظامیہ کے عذرخواہوں نے یہ نتیجہ نکالا ہے کہ یورپ میں ایک ملک بھی ایسا نہیں ہے جہاں، اگر ہندوستان کی نسبتاً غریب کو پیش نظر رکھا جائے تو عوام سے اتنا کم محصول لیا جاتا ہو۔ اس سے ظاہر ہوتا ہے کہ ہندوستانی محاصل کے تعلق سے نہ صرف آراء متضاد ہیں بلکہ وہ حقائق بھی متضاد ہیں جن سے یہ آراء اخذ کی گئی ہیں۔ ایک طرف ہمیں تسلیم کرنا چاہیے کہ برائے نام ہندوستانی محاصل کی رقم نسبتاً چھوٹی ہے لیکن دوسری طرف ہم پارلیمانی دستاویزوں اور ہندوستانی امور کے عظیم ترین مستند لوگوں کی تحریروں سے شہادتوں کی ڈھیر لگا دیں گے جو بلاشبہ یہ ثابت کرتی ہیں کہ بظاہر یہ ہلکے محاصل ہندوستانی عوام الناس کی کم توڑ رہے ہیں، اور ان کے حصول کے لئے ایسی مکروہ حرکتیں اختیار کرنے کی ضرورت ہوتی ہے جیسے مثال کے طور پر جسمانی اذیت۔ لیکن کیا ہندوستانی قرض کے مسلسل اور تیز اضافے اور ہندوستانی خساروں کے اجتماع کے علاوہ کسی دوسرے ثبوت کی ضرورت ہے؟ یقیناً اس پر بحث نہیں کی جائے گی کہ ہندوستانی حکومت قرضوں اور خساروں میں اضافہ کرنے کو ترجیح دیتی ہے کیونکہ وہ عوام کے وسائل کو بہت زیادہ اکھڑ پن سے ہاتھ لگانے سے گریز کرتی ہے۔ وہ قرض کی راہ اختیار کرتی ہے کیونکہ اسے اپنی ضرورت پوری کرنے کا دوسرا راستہ نظر نہیں آتا۔ 1805 میں ہندوستانی قرض کی رقم 256,26,631 پونڈ تھی، 1829 میں وہ تقریباً 340,00,000 پونڈ ہو گئی 1850 میں 471,51,018 پونڈ اور اس وقت لگ بھگ 600,00,000 پونڈ ہے۔ برسبیل تذکرہ ہم اس حساب میں ایسٹ انڈیا کمپنی کے اس قرض کو شامل نہیں کرتے جو انگلستان میں لیا گیا ہے جس کی ادائیگی اس کمپنی کی آمدنی سے ہونا ہے۔ سالانہ خسارہ، جو 1805 میں تقریباً 25 لاکھ پونڈ تھا، لارڈ ڈلہوزی کی انتظامیہ کے تحت اوسطاً 50 لاکھ پونڈ ہو گیا۔ مسٹر جارج

کیمبل، جن کا تعلق بنگال سول سروس سے ہے اور جو اینگلو انڈین انتظامیہ کے کٹر حامی ہیں، 1852 میں یہ اعتراف کرنے پر مجبور ہو گئے:

”اگرچہ کسی مشرقی فاتح نے ہندوستان پر اپنا مکمل غلبہ، اتنی خاموشی سے، کبھی طور پر اور بلا مخالفت قبضہ حاصل نہیں کیا جتنا ہم نے، اس کے باوجود ہر ایک نے اپنے آپ کو ملک کی آمدنی سے مالدار کیا اور کئی فاتحوں نے اپنی افروختگی میں سے خاصی رقمیں عوامی بہبود کے کاموں میں لگائیں۔ ہم ایسا کرنے سے قاصر ہیں۔ سارے مصارف کا بوجھ کسی طرح بھی کم نہیں ہوا ہے (انگریز راج میں) اس کے باوجود ہمارے پاس زائد (دولت) نہیں ہے۔“

محاصل کے بوجھ کا تخمینہ لگاتے وقت اس برائے نام رقم کو میزبان میں بہت زیادہ شامل نہیں کرنا چاہیے، یہ نسبت اسے حاصل کرنے کے طریقے اور اسے استعمال کرنے کے رویے کے۔ اول الذکر ہندوستان میں قابلِ نفرین ہے اور مثال کے طور پر زمین کے محصول کی مد میں آمد کا زیادہ حصہ ضائع ہوتا ہے یہ نسبت اس کے جو حاصل ہوتا ہے۔ جہاں تک محصولات کے اطلاق کا تعلق ہے تو یہ کہنا کافی ہے کہ ان کا کوئی بھی حصہ افادہ عامہ کی شکل میں عوام تک نہیں لوٹتا جو اور تمام ملکوں سے زیادہ ایشیائی ملکوں کے لئے ناگزیر ہے، اور یہ کہ جیسا مسٹر براؤٹ نے بجا طور پر ارشاد فرمایا، کہیں بھی خود حکمران طبقے کے لئے اتنے بے جا خرچ کی بہم رسانی نہیں ہے۔

کارل مارکس نے 29 جون 1858 کو تحریر کیا۔ ”نیویارک ڈیلی ٹریبون“ کے شمارے 5383 میں 23 جولائی 1858 کو ادارے کی حیثیت سے شائع ہوا

فریڈرک اینگلز

ہندوستانی فوج (99)

ہندوستان میں جنگ بتدریج بے ربط چھاپہ مار لڑائی کی منزل میں داخل ہو رہی ہے جس کے متعلق ہم ایک بار سے زیادہ اس کے فروغ کے آئندہ ناگزیر اور انتہائی خطرناک دور کے حوالہ سے بتا چکے ہیں۔ باغی فوجیں

گھمسان کی لڑائیوں، شہروں کی مدافعت اور مورچہ بند کیمپوں میں اپنی مسلسل شکستوں کے بعد بتدریج چھوٹی چھوٹی جماعتوں میں منتشر ہو گئیں جو دو ہزار سے لے کر چھ یا آٹھ ہزار تک جوانوں پر مشتمل ہیں۔ وہ بڑی حد تک ایک دوسرے سے آزاد رہ کر سرگرم رہتی ہیں لیکن ہمیشہ مختصر فوجی مہم کے لئے کسی بھی برطانوی دستے کے خلاف، جو انہیں تنہا ملتا ہے، متحد ہونے کے لئے تیار رہتی ہیں۔ لکھنؤ سے کوئی 80 میل دور سرکارن کیمبل کی سرگرم باقاعدہ فوج کے آنے کے بعد ایک بھی ضرب بریلی سے دست کشی مقامی سپاہیوں کی دوسری بڑی فوج کے لئے اتنی ہی اہم تھی۔ ہر معاملے میں کارروائیوں کے قابل دفاع مرکزی اڈے کو چھوڑ دیا گیا اور اس طرح فوج کے لئے لڑائی لڑنا ناممکن ہو گیا، باغیوں نے چھوٹی چھوٹی جماعتوں میں بٹ کر بے قاعدگی سے پسپائی شروع کر دی۔ ان متحرک کالموں کو کارروائیوں کے مرکزی اڈے کے لئے بڑے شہروں کی ضرورت نہیں ہوتی۔ جن اضلاع میں وہ حرکت کرتے ہیں وہاں زندہ رہنے، ساز و سامان حاصل کرنے اور بھرتی کرنے کے ذرائع تلاش کر سکتے ہیں۔ جس طرح دہلی، لکھنؤ یا کالپی بڑی فوجوں کے لئے قیمتی تھا اسی طرح قصبہ یا بڑا گاؤں تنظیم نو کے مرکزی طرح ہر ایک کے لئے مفید ہو سکتا ہے۔ اس تبدیلی کی وجہ سے جنگ سے دلچسپی کم ہو گئی۔ باغیوں کے مختلف کالموں کی نقل و حرکت کا تفصیل سے مطالعہ نہیں کیا جاسکتا اور تذکروں میں وہ الجھی ہوئی معلوم ہوتی ہے۔ برطانوی کمانڈروں کی کارروائیاں بڑی حد تک ناقابل تنقید بن گئیں کیونکہ اس حالت میں و بحالات نامعلوم ہیں جن پر ان کی کارروائیاں مبنی تھیں۔ کامیابی یا ناکامی اب بھی واحد کسوٹی ہے اور وہ یقیناً سب سے زیادہ دھوکے باز ہیں۔

مقامی سپاہیوں کی نقل و حرکت کا اندازہ لگانا بہت مشکل ہو گیا ہے۔ لکھنؤ کی تسخیر کے بعد انہوں نے بے قاعدگی سے پسپائی کی۔ کچھ جنوب مشرق میں، کچھ شمال مشرق میں، کچھ شمال مغرب میں۔ آخر الذکر سب سے مضبوط جماعت تھی، جس کا تعاقب کیمبل نے روہیل کھنڈ میں کیا۔ باغی بریلی میں مرکوز ہو گئے تھے اور انہوں نے اپنی تشکیل نو کر لی تھی۔ لیکن انگریز آئے تو انہوں نے یہ جگہ بلا مزاحمت چھوڑ دی اور پھر مختلف سمتوں میں پسپائی کی۔ پسپائی کے ان مختلف راستوں کی تفصیلات علم میں نہیں ہیں۔ ہم صرف یہ جانتے ہیں کہ ایک حصہ نیپال کی سرحد پر پہاڑیوں کی طرف گیا اور ایک یا زیادہ کالموں نے غالباً مخالف سمت میں گنگا اور دوآبے (گنگا اور جمنا کے درمیانی علاقہ) کی جانب مارچ کیا۔ لیکن جوں ہی کیمبل نے بریلی پر قبضہ کیا باغی، جو مشرق کی طرف پسپا ہو گئے تھے، اودھ کی سرحد پر چند جماعتوں کے ساتھ متحد ہو گئے اور انہوں نے شاہجہاں پور پر حملہ کر دیا جہاں ایک چھوٹی سی محافظ فوج رہ گئی تھی۔ اس دوران میں باغیوں کے مزید کالم تیزی سے اس سمت میں بڑھتے رہے۔ محافظ فوج کی خوش قسمتی سے بریگیڈیئر جنرل جونز مکمل لے کر 11 مئی کو پہنچ گئے اور مقامی سپاہیوں کو شکست دے دی۔ لیکن انہیں بھی ان کالموں سے مکمل لگتی جو شاہجہاں پور میں مرکوز ہو رہے تھے اور انہوں نے 15 تاریخ کو شہر کو

پھر گھیر لیا۔ اسی دن کیمبل نے بریلی میں ایک محافظ فوج چھوڑی اور شاہجہاں پور مدد کرنے کے لئے روانہ ہو گئے۔ لیکن صرف 24 مئی کو انہوں نے باغیوں پر حملہ کیا اور انہیں پیچھے دھکیل دیا۔ باغیوں کے مختلف کالم جنہوں نے اس داؤ میں تعاون کیا تھا پھر مختلف سمتوں میں منتشر ہو گئے۔

جس وقت کیمبل روڈ ہیل کھنڈ کی سرحد پر مصروف تھے اس وقت جنرل ہوپ گرانٹ جنوبی اودھ میں اپنی فوج کو آگے اور پیچھے مارچ کراتے رہے لیکن کوئی نتیجہ نہیں نکلا، سوائے اس کے کہ گرمیوں کی ہندوستانی دھوپ سے ان کی فوجوں کا جانی نقصان ہوا۔ باغی ان کے لئے بہت پھر تیلے ثابت ہوئے۔ وہ ہر جگہ موجود رہتے تھے سوائے اس جگہ کے جہاں وہ انہیں تلاش کرتے تھے۔ اور جب جنرل ہوپ گرانٹ کو توقع ہوتی تھی کہ انہیں سامنے پائیں گے تو وہ پہلے سے اس کے عقب میں آجاتے تھے۔ گنگا کے بہاؤ پر جنرل لوگا رڈ دینا پور، جگدیش پور اور بکسر کے درمیانی علاقے میں اسی قسم کے سائے کے تعاقب میں مصروف رہے۔ مقامی سپاہی انہیں مسلسل دوڑاتے رہے اور انہیں جگدیش پور سے علیحدہ کرنے کے بعد اس شہر کی محافظ فوج پر فوراً حملہ کر دیا۔ لوگا رڈ واپس آگئے اور تارکی ایک اطلاع کے مطابق 26 مئی کو فتح حاصل کر لی۔ اودھ اور روڈ ہیل کھنڈ کے کالموں اور ان باغیوں کے طریقہ کار میں یکسانیت واضح ہے۔ لیکن لوگا رڈ کی فتح مشکل ہی سے اہمیت کی حامل ہے۔ پست ہمت اور کمزور ہونے سے پہلے ایسے جتھوں کو متعدد بار دہرانا پڑتا ہے۔

چنانچہ مئی کے وسط سے شمالی ہند کی ساری باغی فوج نے بڑے پیمانے پر لڑنا بند کر دیا ہے، استثنا صرف کالپی کی فوج ہے۔ اس فوج نے نسبتاً تھوڑے وقت میں اس شہر میں کارروائیوں کا ایک مکمل مرکز منظم کر لیا۔ ان کے پاس کھانے پینے کی اشیاء، بارود کے ذخیرے فراوانی سے تھے، کافی توپیں، یہاں تک کہ ڈھلائی خانے اور بندوقیں بنانے کی ورکشاپیں بھی تھیں۔ حالانکہ وہ کانپور سے 25 میل بھی دور نہیں تھے لیکن کیمبل نے انہیں ہاتھ نہیں لگایا انہوں نے دو آبے میں یا جمنا کے مشرقی پہلو میں ایک فوج سمیت ان کا محض مشاہدہ کیا۔ جنرل روز اور جنرل وہٹلاک ایک عرصے سے کالپی کی جانب کوچ کر رہے تھے۔ آخر کار جنرل روز پہنچ گئے اور کالپی کے سامنے کئی جھڑپوں کے بعد باغیوں کو شکست دے دی۔ اسی دوران میں جمنا کی دوسری طرف سے مشاہدہ کرنے والی قوت نے شہر اور قلعے پر بمباری شروع کر دی اور باغیوں نے یکا یک دونوں خالی کر دیئے۔ انہوں نے اپنی آخری فوج کو آزاد کالموں میں تقسیم کر لیا۔ جو اطلاعات موصول ہوئی ہیں ان سے یہ واضح نہیں ہوتا کہ وہ کن راستوں سے گزرے۔ ہمیں صرف اتنا علم ہے کہ کچھ دو آبے میں گئے اور باقی گوالیار کی جانب۔

چنانچہ ہمالیہ سے لے کر بہار اور بندھیا چل تک اور گوالیار اور دہلی سے لے کر گورکھپور اور دینا پور تک کے علاقے میں سرگرم باغیوں کے گروہ بھرے پڑے ہیں، بارہ ماہ کی جنگ کے تجربے کی بدولت وہ کسی حد تک منظم ہیں

اور کئی شکستوں کے باوجود، جن کا کردار غیر فیصلہ کن ہے اور اس حقیقت سے کہ انگریزوں نے ان (اپنی کامیابیوں) سے کم فائدہ اٹھایا، ہمت باندھ رہے ہیں۔ یہ صحیح ہے کہ ان کے تمام گڑھ اور کارروائیوں کا مرکز ان سے چھین لئے گئے ہیں۔ ان کے ذخیروں اور توپخانے کا بڑا حصہ ضائع ہو گیا ہے۔ تمام اہم شہران کے دشمنوں کے ہاتھ میں ہیں لیکن دوسری طرف اس وسیع و عریض علاقے میں انگریزوں کا شہروں کے علاوہ اور کسی جگہ پر قبضہ نہیں ہے اور کھلے رقبے میں صرف ان مقامات پر جہاں ان کے متحرک کالم موجود ہیں۔ وہ اپنے سبک رفتار دشمنوں کا پیچھا کرنے پر مجبور ہوتے ہیں لیکن انہیں پکڑنے کی کوئی امید نہیں ہوتی اور سال کے مہلک ترین موسم میں انہیں جنگ کے اس ناک میں دم کرنے والے طریقے میں حصہ لینا پڑ رہا ہے۔ دیسی ہندوستانی اپنی سرگرمیوں میں دوپہر کی تمازت نسبتاً اطمینان سے برداشت کر سکتا ہے مگر سورج کی دھوپ میں تھوڑی دیر کے لئے رہنا یورپی کے لئے تقریباً یقینی موت ہے۔ ہندوستانی ایسے موسم میں چالیس میل مارچ کر سکتا ہے جبکہ دس میل کے بعد اس کا شمالی مخالف ہار کر بیٹھ جاتا ہے۔ اُس کے لئے گرم بارش اور دلدلی جنگل نسبتاً بے ضرر ہیں لیکن جب یورپی بارش کے موسم یا دلدلی مقامات پر جانفشانی کرتے ہیں تو پیچش، ہیضہ اور ملیریا میں لازمی مبتلا ہو جاتے ہیں۔ ہمیں برطانوی فوج میں حفظانِ صحت کی حالت کا تفصیلی حال معلوم نہیں ہے لیکن جنرل روز کی فوج میں لوگوں کی اس تقابلی تعداد سے جو لوگنے سے مرے اور جنہیں دشمن نے ہلاک کیا، اس رپورٹ سے کہ لکھنؤ کی حفاظتی فوج بیمار ہے، کہ 38 ویں رجمنٹ جو گزشتہ خزاں میں آئی تھی 1000 فوجیوں پر مشتمل تھی اور اب اس کی تعداد مشکل سے 550 ہے اور دوسرے بظاہر سے ہم یہ نتیجہ نکال سکتے ہیں کہ گرمیوں کی تمازت نے اپریل اور مئی میں ان نووارد آدمیوں اور جوانوں کو اپنا شکار بنایا جنہوں نے گزشتہ سال کی مہم میں دھوپ سے سنولائے ہوئے پرانے سپاہیوں کی جگہ لی تھی۔ کیسبل کے پاس جس طرح کے لوگ ہیں وہ نہ ہیولاک کے لوگوں کی طرح تیز رفتار مارچ کر سکتے ہیں اور نہ دہلی کی طرح برسات میں محاصرے کر سکتے ہیں۔ اگرچہ برطانوی حکومت پھر بڑی کمک بھیجنے والی ہے لیکن یہ مشتبہ ہے کہ کمک اتنی کافی ہوگی کہ گرمیوں کی اس مہم میں مرنے کھینے والوں کی جگہ لے سکے، ایسے دشمن کے خلاف جو انگریزوں سے اس وقت تک لڑنا نہیں چاہتا جب تک اس کے لئے شرائط انتہائی سازگار نہ ہوں۔

باغیوں کی جنگ نے فرانسیسیوں کے خلاف الجرائز کے بدوؤں کی لڑائی (100) جیسا کردار اختیار کرنا شروع کر دیا ہے۔ فرق یہ ہے کہ ہندوستانی اتنے کٹر نہیں ہیں اور ان کی قوم گھڑ سوار نہیں ہے۔ زبردست وسعت والے ہموار ملک میں آخر الذکر اہم ہے۔ ان میں کافی مسلمان ہیں جو ایک اچھی سوار فوج کی تشکیل کر سکتے ہیں لیکن خاص گھڑ سوار قومیں ابھی تک بغاوت میں شامل نہیں ہوئی ہیں۔ ان کی فوج کی قوت پیدل فوج ہے، اور یہ بازو چونکہ میدانِ جنگ میں انگریز کا مقابلہ کرنے کے لئے موزوں نہیں ہے اس لئے میدان میں چھاپہ مار لڑائی کے

وقت وہ رکاوٹ بن جاتی ہے۔ ایسے ملک میں چھاپہ مار جنگ کا زور سوار فوج ہے۔ جب انگریز بارش کے موسم میں زبردستی چھٹی لیں گے تو یہ ضرورت کس حد تک پوری کی جائے گی اسے دیکھنا باقی ہے۔ یہ چھٹی مقامی لوگوں کو از سر نو منظم ہونے اور اپنی فوجوں کی بھرتی کے لئے موقع فراہم کرتی ہے۔ سوار فوج کی تنظیم کے علاوہ دو اور اہم نکتے ہیں: جوں ہی سردیاں شروع ہوں گی صرف چھاپہ مار لڑائی سے کام نہیں چلے گا۔ سردی کا موسم ختم ہونے تک انگریزوں کو مصروف رکھنے کے لئے کارروائیوں کے مرکز، ذخیرے، توپخانے، مورچے بند کیمپوں یا شہروں کی ضرورت ہے ورنہ قبل اس کے کہ اگلی گرمیاں اسے نئی زندگی بخشیں، چھاپہ مار جنگ کا قلع قمع کیا جاسکتا ہے۔ غالباً دیگر اہم مقامات کی طرح گوالیار مناسب نقطہ ہے اگر وہ باغیوں کے واقعی قابو میں ہیں تو۔ دوسرے، بغاوت کے مقدر کا دار و مدار اسے وسعت دینے کی قابلیت پر ہے۔ اگر منتشر کالم روہیل کھنڈ کو پار کر کے راجپوتانہ اور مرہٹہ علاقوں تک نہیں آسکتے، اگر تحریک شمال مرکزی علاقے ہی تک محدود رہتی ہے تو اس میں کوئی شبہ نہیں کہ اگلی سردیاں گروہوں کو منتشر کر دیں گی اور انہیں ڈکیتوں میں تبدیل کر دیں گی۔ اور وہ باشندوں کے لئے جلد ہی گورے حملہ آوروں کے مقابلے میں زیادہ قابل نفرت ہو جائیں گے۔

فریڈرک اینگلزنے 6 جولائی 1858 کو تحریر کیا۔ ”نیو یارک ڈیلی ٹریبون“ کے شمارے 5381 میں 21 جولائی 1858 کو ادارے کی حیثیت سے شائع ہوا۔

کارل مارکس انڈین ہیل (101)

دارالعوام میں تازہ ترین انڈین ہیل کی تیسری خواندگی منظور ہو گئی ہے، اور چونکہ دارالامراء ڈربی کے زیر اثر ہونے کی وجہ سے اس کے خلاف نہیں لڑے گا اس لئے لگتا ہے کہ ایسٹ انڈیا کمپنی کی قسمت کا فیصلہ ہو چکا ہے۔ یہ تسلیم کرنا پڑے گا کہ وہ سو ماؤں کی طرح نہیں مرتی۔ لیکن اس نے اپنے اقتدار کا مبادلہ اسی طرح کر لیا ہے جس طرح اسے حاصل کیا تھا یعنی کاروباری طریقے سے، حصوں میں۔ درحقیقت اس کی ساری تاریخ خرید و فروخت کی

رہی ہے۔ اس نے ابتداء حاکمیت اعلیٰ کو خریدنے سے کی اور آخر میں اسے فروخت کر دیا۔ وہ گھسسان کی لڑائی میں نہیں بلکہ نیلام کرنے والے ہتھوڑے سے سب سے بڑی بولی لگانے والے کے ہاتھوں میں آن گری ہے۔ 1693 میں اس نے ڈیوک آف لیڈس اور دوسرے پبلک افسروں کو بھاری رقمیں دے کر تاج شاہی سے اکیس سال کے لئے چارٹر حاصل کیا۔ 1767 میں اس نے شاہی خزانے کو 4 لاکھ پونڈ سالانہ ادا کرنے کا وعدہ کر کے اپنے اقتدار کی میعاد دو سال کے لئے بڑھوائی۔ 1769 میں اس نے ایسا ہی سودا پانچ سال کے لئے کیا لیکن جلد ہی شاہی خزانہ طے شدہ ادائیگی لینے سے دستبردار ہو گیا اور کمپنی کو 4 فیصدی سود پر 1400,000 پونڈ کا قرضہ دے دیا۔ اس کے عوض کمپنی اقتدار کے بعض اجزاء سے محروم ہو گئی۔ مثلاً پارلیمنٹ کو گورنر جنرل اور چارٹرڈ کونسلر نامزد کرنے کا حق مل گیا، تاج شاہی کو لارڈ چیف جسٹس اور اس کے تین ججوں کے تقرر کا حق حوالے کر دیا گیا۔ ساتھ ہی اس بات پر رضامند ہو گئی کہ کمپنی مالکان کے کورٹ کو ایک جمہوری ادارے سے اولیگارکی کے ادارے میں تبدیل کر دیا جائے (102)۔ 1858 میں مالکان کے کورٹ میں اس نے سنجیدگی سے عہد کیا کہ وہ ایسٹ انڈیا کمپنی کے حکمرانی کے اختیارات تاج شاہی کو منتقل کرنے کی تمام ”آئینی ذرائع“ سے مزاحمت کرے گی مگر اب اس نے وہ اصول قبول کر لیا ہے، اس بل پر راضی ہو گئی ہے جو کمپنی کے لئے تعزیری ہے لیکن اپنے خاص ڈائریکٹروں کو منافع اور عہدوں کی ضمانت حاصل کر کے جیسا کہ شلر نے لکھا ہے: ہیر و کی موت سورج کے غروب ہونے سے ملتی جلتی ہے (شلر کا ڈرامہ ”ڈاکو“ ایکٹ 3، منظر 2) تو ایسٹ انڈیا کمپنی کا اخراج اس سمجھوتے سے زیادہ مشابہ ہے جو ایک دیوالیہ اپنے قرض خواہوں کے ساتھ کرتا ہے۔

اس بل کے تحت انتظامیہ کے بنیادی کارہائے منصبی کونسل میں سیکرٹری آف اسٹیٹ کو سپرد کر دئے گئے ہیں جس طرح کلکتہ میں کونسل میں گورنر جنرل امور چلاتا ہے۔ یہ دونوں حکام۔ انگلستان میں سیکرٹری آف اسٹیٹ اور ہندوستان میں گورنر جنرل۔ یکساں طور پر اس کے مختار ہیں کہ اپنے مددگاروں کے مشورے کو نظر انداز کر دیں اور خود اپنے فیصلے پر عمل کریں۔ نیا بل سیکرٹری آف اسٹیٹ کو وہ تمام اختیارات بھی سپرد کرتا ہے جو آج کل بورڈ آف کنٹرول کا صدر خفیہ کمیٹی کی وساطت سے استعمال کرتا ہے یعنی وہ اختیار جس کے مطابق غیر معمولی حالات میں اپنی کونسل سے مشورہ کئے بغیر ہندوستان کو احکامات جاری کئے جاسکتے ہیں۔ اس کونسل کی تشکیل کرنے کے سلسلے میں یہ ضروری سمجھا گیا کہ آخر کار اس کی نامزدگیوں میں تاج شاہی کی نامزدگیوں کے علاوہ ایسٹ انڈیا کمپنی کو ایک واحد عملی ذریعے کی طرح استعمال کیا جائے۔ کونسل کے نتیجہ ممبر ایسٹ انڈیا کمپنی کے ڈائریکٹر خود اپنے میں سے انتخاب کریں گے۔

چنانچہ آخر کار ایسٹ انڈیا کمپنی کا نام اس کی روح سے زیادہ زندہ رہے گا۔ آخری لمحے ڈربی کی کاہنہ نے

تسلیم کیا کہ بل میں ایسی کوئی دفعہ نہیں ہے جو ایسٹ انڈیا کمپنی کو منسوخ کرتی ہو جو کورٹ آف ڈائریکٹرز کی نمائندگی کرتی ہے بلکہ وہ گھٹ کر اسٹاک ہولڈروں کی کمپنی کا پرانا کردار اختیار کر لیتی ہے جو کمپنی کے ان منافعوں کو تقسیم کرتا ہے جن کی ضمانت مختلف منظور شدہ قوانین دیتے ہیں۔ پٹ کے 1784 کے بل نے بورڈ آف کنٹرول کے نام پر اپنی حکومت کو عملاً کا بینہ کے زیر اثر کر دیا۔ 1813 کے قانون نے سوائے چین کے ساتھ تجارت کے، ان کی تجارتی اجارہ داری ختم کر دی۔ 1834 کے قانون نے ان کی تجارتی کردار بالکل ختم کر دیا اور 1854 کے قانون نے ان کے اقتدار کی آخری باقیات چھین لیں، پھر ہندوستانی انتظامیہ کو ان کے ہاتھ میں چھوڑ دیا۔ تاریخ کی گردش نے ایسٹ انڈیا کمپنی کو جو 1612 میں جوائنٹ اسٹاک کمپنی میں تبدیل کی گئی تھی پھر اسے اس کی پرانی پوشاک پہنادی، جو اب بغیر تجارت کے تجارتی شراکت داری کی نمائندگی کرتی ہے اور ایک ایسی جوائنٹ اسٹاک کمپنی کی جس کے پاس کاروبار کے لئے فنڈ نہیں ہے بلکہ حاصل کرنے کے لئے صرف کمپنی کا مقررہ منافع ہے۔

انڈین بل کی تاریخ کی امتیازی خصوصیت یہ ہے کہ اس میں جدید پارلیمانی قانون سازی کے کسی بھی دوسرے قانون کے مقابلے میں زیادہ ڈرامائی تبدیلیاں ہیں۔ جب سپاہیوں کی بغاوت پھوٹ پڑی تو برطانوی سماج کے تمام طبقوں نے ہندوستانی اصلاحات کے لئے آواز بلند کی۔ اذیتوں کی خبروں نے عوام کا غصہ بھڑکا دیا۔ مقامی مذہب میں حکومت کی مداخلت کی مذمت ہندوستان کے عام حکام اور بلند مرتبہ شہریوں نے بہ آواز بلند کی۔ ڈاؤننگ اسٹریٹ کے آلہ کار لارڈ ڈلہوزی کی غارت گر الحاق کی پالیسی، ایران اور چین میں فزاقانہ جنگیں جنہوں نے ایشیائی ذہن میں ہیجان پیدا کر دیا۔ جنگیں جو پامرستون کے ذاتی حکم پر شروع کی گئیں اور جاری رکھی گئیں۔ ابتدا میں کمزور تدابیر جو انہوں نے اختیار کیں، نقل و حمل کے لئے دھانی جہازوں پر ترجیح دے کر بادبانی جہازوں کا انتخاب اور خاکنائے سوز سے گزر کر نقل و حمل کرنے کی بجائے اس امید ہوتے ہوئے چکر دار جہاز رانی۔ یہ سب مجتمع شکایتیں ہندوستانی اصلاحات کی پکار کی شکل میں پھٹ پڑیں۔ کمپنی کی ہندوستانی انتظامیہ کی اصلاح، حکومت کی ہندوستانی پالیسی کی اصلاح۔ پامرستون نے عوامی پکار کو اپنی گرفت میں لے لیا لیکن انہوں نے اسے صرف اپنے مفاد میں حل کیا۔ کیونکہ حکومت اور کمپنی دیوالیہ ثابت ہوئی تھیں اس لئے کمپنی کو قربانی کا بکرا بنانا تھا یہ بہانہ کر کے وہ پارلیمنٹ کے مقابلے میں تاج شاہی کی نمائندگی کر رہا ہے اور تاج شاہی کے مقابلے میں پارلیمنٹ کی، اور اس طرح اپنی ذات واحد میں دونوں کے اختیارات مرکوز کئے ہوئے تھا۔ اگر ہندوستانی فوج ان کی پشت پر ہو، ہندوستانی خزانہ ان کے تابع اور ہندوستانی سرپرستی ان کی جیب میں ہو تو پامرستون کی حیثیت ناقابل تخیل ہو جاتی ہے۔ ان کا بل ایوان میں پہلی خواندگی میں بڑی شان سے منظور کر لیا گیا لیکن مشہور سازش کے بل سے (103) اور بعد میں ٹوریوں کے اقتدار حاصل کر لینے سے ان کا کیرئیر ختم ہو گیا۔

سرکاری، بچوں پر بیٹھنے کے پہلے ہی دن ٹوریوں نے اعلان کیا کہ دارالعوام کی فیصلہ کن مرضی کی تنظیم کے پیش نظر ہندوستانی حکومت کمپنی سے تاج شاہی کو منتقل کرنے کی مخالفت کو وہ ترک کر دیں گے۔ لارڈ ایلن برو کا ”قانون ساز اسقاط“ (104) پامرٹن کی بحالی جلد کرنے والا تھا جب لارڈ جان رسل نے ڈکٹیٹر کو سمجھوتے پر مجبور کرنے کے لئے پیش قدمی کی اور یہ تجویز کر کے حکومت کو بچا لیا کہ انڈین بل کو سرکاری مسودہ قانون کی بجائے پارلیمانی قرارداد تصور کیا جائے۔ پھر اودھ کے متعلق لارڈ ایلن برو کے پیغام، ان کے اچانک استعفیٰ اور وزارتی کیمپ میں بعد میں بد نظمی سے پامرٹن نے خوب فائدہ اٹھایا۔ ٹوری پھر مخالفت کے ٹھنڈے سائے میں پہنچ گئے جب انہوں نے اپنے اقتدار کے مختصر دور کو ایسٹ انڈیا کمپنی کی ضابطی کے خلاف خود اپنی پارٹی کی مخالفت کو ختم کرنے کے لئے استعمال کیا۔ اس کے باوجود یہ تجویز معلوم ہے کہ اس نازک حساب کتاب میں کس طرح گڑبڑ کی گئی۔ ایسٹ انڈیا کمپنی کے کھنڈر پر بلند ہونے کی بجائے پامرٹن اس کے نیچے دفن ہو گئے۔ سارے ہندوستانی مباحثوں کے دوران ایوان نے اس civis romarnus (105) کی توہین کرنے سے بڑی تسکین حاصل کی۔ اس کی تمام چھوٹی بڑی ترمیمیں شرمناک طریقے سے مسترد کر دی گئیں۔ افغان جنگ، ایرانی جنگ اور چینی جنگ کے مکروہ حوالوں کی اُس پر بارش کی گئی اور مسٹر گلڈسٹن کی ترمیم، جو ہندوستانی سرحدوں کے باہر جنگ شروع کرنے کے وزیر امور ہند کے اختیار کو ختم کرتی ہے پامرٹن کی گزشتہ خارجہ پالیسی پر ملامت کا عام ووٹ ثابت ہوئی، ان کی بیٹلی مزاحمت کے باوجود زبردست اکثریت سے منظور کر لی گئی۔ اگرچہ اس آدمی کا تختہ الٹ دیا گیا ہے لیکن اس کا اصول مجموعی طور پر قبول کر لیا گیا ہے۔ اگرچہ بورڈ آف کنسل کے مزاحم اوزامات سے، جو دراصل پرانے کورٹ آف ڈائریکٹرز کا ہاتھ بھوت ہے، عاملہ کے اقتدار پر کچھ پابندی عائد ہوئی ہے لیکن ہندوستان کے باقاعدہ الحاق نے اقتدار کو اس سطح تک بلند کر دیا ہے کہ اس کا توڑ کرنے کے لئے پارلیمانی ترازو میں جمہوری وزن کو ڈالنے کی ضرورت ہے۔

کارل مارکس نے 9 جولائی 1858 کو تحریر کیا۔ ”نیویارک ڈیلی ٹریبون“ کے شمارے 5384 میں 24 جولائی 1858 کو ادارے کی حیثیت سے شائع ہوا۔

فریڈرک اینگلز

ہندوستان میں بغاوت

گرم اور بارشی موسم گرما کے مہینوں میں ہندوستان میں مہم کو تقریباً مکمل طور پر ملتوی کر دیا گیا۔ سر کالین کیسبل نے گرمیوں کے شروع میں سخت کوششوں سے اودھ اور روہیل کھنڈ میں تمام اہم مورچے حاصل کرنے کے بعد بڑی تنگدستی سے اپنی فوجوں کو بارکوں میں رکھ دیا، کھلے علاقے باغیوں کے قبضے میں چھوڑ دیئے اور اپنی سرگرمیاں اپنے رسل و رسائل قائم رکھنے تک محدود رکھیں۔ اودھ میں اس مدت میں جو واحد دلچسپ واقعہ رونما ہوا وہ سر ہوپ گرائٹکا مان سنگھ کی مدد کے لئے شاہ گنج پر حملہ تھا۔ وہ مقامی سردار ہے جس نے انحراف کا سودا کر کے حال ہی میں انگریزوں سے صلح کر لی ہے اور جسے اس کے سابق مقامی اتحادی گھیرے ہوئے تھے۔ یہ مہم محض ایک فوجی گلگشت ثابت ہوئی اگرچہ لٹو اور ہیٹھ سے انگریزوں کو بڑا نقصان ہوا ہوگا۔ مقامی فوجی لڑے بغیر منتشر ہو گئے اور مان سنگھ انگریزوں کے ساتھ شامل ہو گیا۔ اس مہم کی آسان کامیابی۔ اگرچہ اسے سارے اودھ کو اسی طرح آسانی سے زیر کرنے کا اشارہ نہیں سمجھا جاسکتا۔ ثابت کرتی ہے کہ باغی مکمل طور پر ناامید ہو چکے ہیں۔ اگر انگریزوں کا مفاد اس میں تھا کہ موسم گرما میں آرام کریں تو باغیوں کا مفاد مطالبہ کرتا تھا کہ وہ انہیں زیادہ پریشان کریں۔ لیکن سرگرم چھاپہ مار لڑائی کو منظم کرنے، دشمن کے مقبوضہ شہروں کے درمیان رسل و رسائل میں حائل ہونے، دشمن کے چھوٹے دستوں پر گھات لگانے، تاخت و تاراج کرنے والوں کو پریشان کرنے، کھانے پینے کی اشیاء کی فراہمی کو کاٹ دینے کی بجائے، جس کے بغیر انگریزوں کا کوئی بھی بڑا شہر زندہ نہیں رہ سکتا، مقامی فوجی لگان وصول کرنے پر اکتفا کر رہے ہیں اور اپنے مخالفوں کی دی ہوئی فرصت سے مزے اٹھا رہے ہیں۔ اور اس سے بھی بدتر یہ کہ وہ آپس میں جھگڑ رہے ہیں۔ اور انہوں نے اپنی قوتوں کو از سر نو منظم کرنے، گولہ بارود کے ذخیروں کو پھر سے بھرنے یا کھوئے ہوئے توپخانے کی جگہ نیا توپخانہ حاصل کرنے کے لئے ان چند خاموش دنوں سے فائدہ اٹھایا ہے۔ شاہ گنج پر حملہ گزشتہ شکستوں کے مقابلے میں ان میں اپنی قوتوں اور اپنے رہنماؤں پر اعتماد کی زیادہ کمی دکھاتا ہے۔ اسے دوران میں سرداروں کی اکثریت اور برطانوی حکومت کے درمیان خفیہ خط و کتابت ہو رہی ہے، جو اودھ کی ساری زمین کو ہڑپ کرنا قابل عمل سمجھتی ہے اور اس کیلئے بالکل تیار ہے کہ معقول شرائط پر سابق مالکان اسے پھر حاصل کر لیں۔ چنانچہ اب جبکہ انگریزوں کی آخری کامیابی ٹبہ سے بالا ہے، اودھ میں بغاوت سرگرم چھاپہ مار لڑائی کے دور سے گزرے بغیر اپنی موت آپ مرنا چاہتی ہے۔ جو نہی زمینداروں کی اکثریت انگریزوں کے ساتھ سمجھوتہ کر لے گی تو

باغی جماعتیں ٹوٹ جائیں گی اور جنہیں حکومت سے بہت زیادہ خوف ہے وہ ڈاکو بن جائیں گے جن کی گرفتاری کے لئے کسان خوشی سے مدد کریں گے۔

اودھ کے جنوب مشرق میں جگدیش پور کے جنگل ایسے ڈاکوؤں کے لہنپناہ گاہر اہم کرتے ہیں۔ بانس اور جھاڑیوں کے ان ناقابل عبور جنگلوں پر باغیوں کے ایک دستے کا قبضہ ہے جس کا رہنما امرنگھ ہے جو چھاپہ مار لڑائی میں زیادہ سرگرمی اور علم دکھا رہا ہے۔ وہ خاموشی سے انتظار کرنے کی بجائے جہاں بھی موقع ملتا ہے انگریزوں پر حملہ کرتا ہے۔ اگر، جیسا کہ ڈر ہے، اودھ کے باغیوں کا ایک حصہ، قبل اس کے کہ اسے اپنی پناہ گاہ سے باہر نکال دیا جائے، اس کے ساتھ ہو جاتا ہے تو پھر انگریزوں کو پہلے کے مقابلے میں زیادہ محنت کرنی پڑے گی۔ یہ جنگل تقریباً آٹھ ماہ سے باغی دستوں کے لئے جائے پناہ کا کام دے رہے ہیں جو کلکتہ سے الہ آباد تک گرینڈ ٹرنک روڈ کو بہت غیر محفوظ بنائے ہوئے ہیں جو انگریزوں کے رسل و رسائل کا بنیادی ذریعہ ہے۔

مغربی ہندوستان میں جزل رابرٹس اور کرنل ہومز گوالیار کے باغیوں کا ہنوز تعاقب کر رہے ہیں۔ گوالیار پر قبضہ کرنے کے وقت یہ بہت اہم سوال تھا کہ پسپا ہونے والی فوج کونسی سمت اختیار کرے گی کیونکہ پورا مرہٹہ علاقہ اور راجپوتانہ کا ایک حصہ، جو نئی باقاعدہ فوجی دستوں کی مضبوط جماعت وہاں پہنچ کر غدار کا مرکز بنا لے، بغاوت کیلئے تیار ہے۔ اس مقصد کو حاصل کرنے کے لئے جنوب مغربی سمت میں گوالیار فوج کی پسپائی انتہائی اغلب داؤ معلوم ہوتا تھا۔ لیکن باغیوں نے شمال مغربی سمت منتخب کی ہے جسے ہم پیش نظر پورٹوں سے نہیں سمجھ سکتے۔ پہلے وہ بے پور پہنچے، پھر جنوب میں اودے پور کی جانب، مرہٹہ علاقہ جانے کو راستہ حاصل کرنے کے لئے۔ لیکن اس چکر دار مارچ نے رابرٹس کو موقع دیا کہ وہ انہیں آن پکڑے اور کسی خاص کوشش کے بغیر مکمل طور سے انہیں شکست دے دے۔ اس جماعت کی باقیات، جن کے پاس نہ تو پیسے ہیں نہ تنظیم اور گولہ بارود اور نہ ممتاز رہنما، ایسے لوگ نہیں ہیں جو نئی بغاوتوں کو ترغیب دیں۔ اس کے برعکس ٹوٹ مار کی زبردست مقدار، جسے وہ اپنے ساتھ لئے پھر رہے ہیں اور جو ان کی نقل و حرکت میں حائل ہوتی ہے، کسانوں میں حرص پیدا کر چکی ہے۔ ہر ٹکڑا ہوا سپاہی مار ڈالا جاتا ہے اور اسے سونے کے سکوں کے وزن سے آزاد کر دیا جاتا ہے۔ اگر حالت اس حد تک پہنچ گئی ہے تو جزل رابرٹس ان سپاہیوں کے آخری انتشار کا کام اطمینان سے ملک کی آبادی پر چھوڑ سکتا ہے۔ جب سندھیا کے خزانوں کو اس کے فوجیوں نے لوٹا تو انگریز ایک نئی بغاوت سے بچ گئے جو ہندوستان کے مقابلے میں زیادہ خطرناک علاقہ ہے کیونکہ مرہٹہ علاقہ میں بغاوت ہمیں کی فوج کو سخت آزمائش میں مبتلا کر دیتی۔

ایک نئی بغاوت گوالیار کے پڑوس میں ہوئی ہے۔ سندھیا کا ایک چھوٹا باجگزار مان سنگھ (اودھ کا مان سنگھ نہیں) باغیوں میں شامل ہو گیا اور اس نے پوڑی کی گڑھی پر قبضہ کر لیا لیکن اس جگہ پر انگریزوں کا محاصرہ ہے اور

جلد ہی اس پر قبضہ کر لیا جائے گا۔

اسی دوران میں مفتوح علاقوں کو بتدریج نرم کیا جا رہا ہے۔ کہا جاتا ہے کہ دہلی کے آس پاس سر لارنس نے مکمل طور پر اتنا سکون پیدا کر دیا ہے کہ کوئی بھی یورپی غیر مسلح اور بغیر محافظ کے محفوظ سفر کر سکتا ہے۔ معاملے کا ”راز“ یہ ہے کہ ہر گاؤں کے لوگ ہر جرم اور زیادتی کے لئے، جس کا ارتکاب اس کی سر زمین پر ہو، مجموعی طور سے ذمہ دار قرار دیئے جائیں گے، کہ فوجی پولیس منظم کی گئی ہے اور سب سے اول یہ کہ کورٹ مارشل کا فوری فیصلہ ہر جگہ زوروں پر ہے جو مشرقی لوگوں کے لئے خاص طور پر مرحوم کن ہے۔ اس کے باوجود یہ کامیابی استثنائاً معلوم ہوتی ہے کیونکہ ہمیں دوسرے علاقوں سے ایسی باتیں سننے میں نہیں آئی ہیں۔ روہیل کھنڈ اور اودھ میں، بندیل کھنڈ اور کئی دوسرے بڑے صوبوں میں مکمل امن و امان قائم کرنے کے لئے کافی وقت درکار ہوگا اور برطانوی فوج اور کورٹ مارشلوں کو کافی کام کرنا پڑے گا۔

لیکن اگر ایک طرف ہندوستان میں بغاوت کی وسعتیں سمٹی ہیں جس کی وجہ سے اس سے فوجی دلچسپی تقریباً جاتی رہی ہے تو ایک دور دراز جگہ پر افغانستان کی انتہائی سرحد پر ایک واقعہ رونما ہوا ہے جو مستقبل میں مشکلات بڑھانے کا باعث بن سکتا ہے: ڈیرہ اسماعیل خان کی کئی سکھ رہنمائیوں میں اپنے افسروں کو قتل کرنے اور برطانیہ کے خلاف بغاوت کرنے کی سازش کا پتہ چلا ہے۔ یہ سازش کتنی شاخ درشاخ ہے ہم نہیں بتا سکتے۔ شاید یہ محض مقامی معاملہ ہو جو سکھوں کے کسی معین گروہ میں اٹھ رہا ہو۔ لیکن ہم اس کا دعویٰ کرنے کی پوزیشن میں نہیں ہیں۔ بہر حال یہ انتہائی خطرناک علامت ہے۔ برطانوی فوج میں اس وقت تقریباً ایک لاکھ سکھ ہیں، اور ہم نے سنا ہے کہ وہ کتنے سر پھرے ہوتے ہیں۔ وہ کہتے ہیں آج وہ انگریزوں کی طرف سے لڑ رہے ہیں لیکن کل وہ ان کے خلاف بھی لڑ سکتے ہیں، جیسے خدا کی مرضی!۔ وہ بہادر، جذباتی، بے کل ہوتے ہیں۔ دوسرے مشرقی لوگوں کے مقابلے میں وہ اچانک اور غیر متوقع من کی موج کا شکار ہو سکتے ہیں۔ اگر ان میں صحیح معنوں میں بغاوت ہوگی تو انگریزوں کو اپنے قدم جمائے رکھنے کے لئے سخت کوشش کرنی پڑے گی۔ ہندوستان کے مقامی باشندوں میں سکھ ہمیشہ انگریزوں کے لئے انتہائی خطرناک دشمن رہے ہیں۔ ماضی میں انہوں نے ایک نسبتاً مضبوط سلطنت قائم کر لی تھی۔ وہ ہندو تو ایک خاص فرقہ ہیں اور ہندوؤں اور مسلمانوں دونوں سے نفرت کرتے ہیں۔ انہوں نے برطانوی ”راج“ کو انتہائی خطرے کی حالت میں دیکھا ہے۔ اسے بحال کرنے کے لئے انہوں نے بڑی دین دی ہے اور انہیں یقین ہے کہ اس کام میں ان کا کردار فیصلہ کن تھا۔ تو اس سے زیادہ قدرتی بات اور کیا ہو سکتی ہے کہ وہ اس خیال کو دل میں جگہ دیں: وقت آ گیا ہے کہ برطانوی راج کی جگہ سکھ راج لے اور ایک سکھ شہنشاہ دہلی یا کلکتہ سے ہندوستان پر حکمرانی کرے؟ ہو سکتا ہے کہ سکھوں میں ابھی تک یہ خیال ہنوز پختہ نہ ہوا ہو، ہو سکتا ہے انہیں اتنی چالاکی سے تقسیم کیا گیا

ہو کہ یورپی ان میں توازن قائم رکھتے ہوں تاکہ کسی بھی بغاوت کو آسانی سے دبا دیا جائے۔ لیکن یہ خیال ان میں موجود ہے، ہم سمجھتے ہیں کہ ہر اس شخص کے ذہن میں واضح ہو گا جس نے دہلی اور لکھنؤ کے بعد سکھوں کے روڈیے کے تذکرے پڑھے ہیں۔

بہر حال وقتی طور پر برطانیہ نے ہندوستان کو پھر فتح کر لیا ہے۔ عظیم بغاوت کا شعلہ، جسے بنگال فوج کے اندر نے بھڑکایا تھا، ایسا معلوم ہوتا ہے کہ واقعی بجھ رہا ہے۔ لیکن اس دوسری فتح نے ہندوستانی عوام کے ذہنوں پر انگلستان کی گرفت نہیں بڑھائی ہے۔ برطانوی فوج کی ظالمانہ انتقامی کارروائیاں، جنہیں مقامی لوگوں سے منسوب پاجی پن کی مبالغہ آمیز اور غلط اطلاعات مزید اکساتی ہیں اور سلطنت اودھ ضبط کرنے کی چھوٹے اور بڑے پیمانے پر کوششیں، دونوں نے فاتحوں کے لئے کوئی خاص پسندیدگی پیدا نہیں کی ہے۔ اس کے برعکس وہ خود تسلیم کرتے ہیں کہ ہندوؤں اور مسلمانوں دونوں میں عیسائی دخل گیروں کے خلاف نفرت زیادہ شدید ہے۔ اس وقت یہ نفرت مجہول ہو سکتی ہے لیکن اس معنی خیزی اور اہمیت سے انکار نہیں کیا جاسکتا جب خطرے کا یہ بادل سکھ پنجاب پر منڈلا رہا ہے۔ اور یہی سب کچھ نہیں ہے، ایشیا میں دو عظیم طاقتیں انگلستان اور روس اس وقت سائبریا اور ہندوستان کے درمیان ایک ایسے نقطے پر پہنچ گئی ہیں جہاں روسی اور انگریز مفادات براہ راست ٹکرا سکتے ہیں۔ یہ نقطہ پیکنگ ہے۔ تب مغرب کی جانب براعظم ایشیا کے عرض کے آر پار جلد ایک لکیر کھینچی گئی جس پر حریف مفادات کا یہ تصادم مسلسل ہوتا رہے گا۔ تب وقت اس کے لئے واقعی زیادہ بعید نہ ہوگا جب ”سپاہی اور قزاق جیہون کے میدانوں میں ملیں“ اور اگر یہ ملاقات ہوئی تو پندرہ کروڑ دیہی ہندوستانیوں کے برطانیہ مخالف جذبات کے بارے میں سنجیدہ طور پر سوچنے کی ضرورت ہوگی۔

فریڈرک اینگلز نے تقریباً 17 ستمبر کو تحریر کیا۔ ”نیویارک ڈیلی ٹریبون“ کے شمارے 5443 میں یکم اکتوبر 1858 کو ادارے کی حیثیت سے شائع ہوا۔

کارل مارکس ”ہندوستانی تاریخ کا خاکہ“ سے

1856، اودھ کا الحاق کیونکہ نواب کی حکومت بُری تھی۔ پنجاب کے مہاراجہ دلیپ سنگھ نے عیسائیت قبول کر لی۔ ڈلہوڑی فخریہ ”خصتی نوٹ“ چھوڑتے ہوئے دستبردار ہو گیا، جملہ دوسری چیزوں کے نہریں، ریلیں، بجلی تار گھر تعمیر کئے گئے، آمدنی میں 40 لاکھ پونڈ کا اضافہ ہوا۔ اودھ کے الحاق کو چھوڑ کر، کلکتہ سے تجارت کرنے والے جہازوں سے بار برداری تقریباً دو گنا ہو گئی، درحقیقت پبلک حساب کتاب میں خسارہ ہوا لیکن اس کی وجہ سماجی کاموں پر بھاری خرچ بتائی گئی۔ اس شبہی کے جواب میں سپاہیوں کی بغاوت (59_1857) ہوئی۔

1857 سپاہیوں کی بغاوت: چند سالوں سے سپاہیوں کی فوج بہت غیر منظم تھی۔ اس میں 40 ہزار سپاہی اودھ کے تھے جو ذات اور قومیت کے رشتے سے جڑے ہوئے تھے؛ فوج میں ایک مشترک جذبہ، افسروں نے ایک رجمنٹ کی توہین کی تو باقی سب نے شکایت کی؛ افسر بے بس؛ ڈپلن کی کمی، اکثر ندر کے کھلے اقدام جو کم و بیش مشکل سے دبائے گئے؛ بنگال فوج کارگروں پر حملہ (106) کرنے کے لئے سمندر پار جانیسے صاف انکار، اس کی جگہ سکھ رجمنٹ کو تبدیل کرنے کی ضرورت (1852) (یہ سب پنجاب کے الحاق کے بعد شروع ہوا 1849۔ اودھ کے الحاق کے بعد بدتر ہو گیا) لارڈ کیننگ نے اپنا نظم و نسق من مانے عمل سے چلایا؛ اُس وقت تک مدراس اور بمبئی کے سپاہی قاعدے کے مطابق تمام دنیا میں خدمات انجام دینے کیلئے بھرتی کئے جاتے تھے، جبکہ بنگالی صرف ہندوستان میں خدمات انجام دینے کے لئے؛ کیننگ نے ”عام خدمات کی بھرتی“ کو بنگال میں قانون کی حیثیت سے نافذ کیا۔ ”فقیروں“ نے اسے ذات پات ختم کرنے کی کوشش سمجھ کر اس کی مذمت کی۔

1857 کا ابتدائی حصہ: (پام کے) کارٹوس میں سپاہیوں میں تقسیم کئے گئے جنہیں سورا اور گائے کی چربی سے چکنا کیا گیا تھا، فقیروں نے کہا کہ وہ صریحاً ہر سپاہی کا دھرم بھرشٹ کرنے کے لئے ہیں چنانچہ سپاہیوں کی بیرک پور (کلکتہ کے قریب) اور رانی گنج (بنگور کے قریب) میں بغاوتیں۔

26 فروری: بیرام پور میں سپاہی بغاوت (ہگلی دریا پر، مرشد آباد کے جنوب میں) مارچ میں بیرک پور میں سپاہیوں کی بغاوت۔ (یہ سب بنگال میں بزور طاقت چل دیا گیا)

مارچ اور اپریل: انبالہ اور میرٹھ کے سپاہی اپنی بارکوں کو مسلسل اور خفیہ طور پر نذر آتش کرتے ہیں؛ اودھ اور شمال

مغرب کے اضلاع میں فقیر عوام کو انگلستان کے خلاف مشتعل کرتے ہیں۔ بھور (گنگا پر واقع) کے راجہ نانا صاحب، نے روس، ایران، دہلی کے شہزادوں اور اودھ کے سابق بادشاہ سے ساز باز کی اور چربی لگے ہوئے کارتوسوں کی بدولت سپاہیوں میں پھیلنے والی گڑبڑ سے فائدہ اٹھایا۔

24 اپریل: لکھنؤ میں 48 ویں بنگالی (رجمنٹ)، تیسری دیسی سوار فوج، ساتویں اودھ بے قاعدہ فوج نے بغاوت کر دی جسے سرہنری لارنس نے انگریز فوج لاکر دیا۔

میرٹھ میں (دہلی کے شمال مشرق میں) 11 ویں اور 20 ویں دیسی پیدل فوج نے انگریزوں پر حملہ کر دیا، اپنے افسروں کو گولی سے اڑا دیا، شہر کو آگ لگا دی، تمام انگریز عورتوں اور بچوں کو قتل کر دیا اور دہلی روانہ ہو گئی۔ دہلی میں: رات کے وقت بعض باغی دہلی میں داخل ہوئے، وہاں سپاہیوں نے علمِ بغاوت بلند کر دیا (54 ویں، 74 ویں، 38 ویں دیسی پیدل رجمنٹیں) انگریز کمشنر، پادری، افسر قتل کر دیئے گئے۔ 9 انگریز افسروں نے اسلحہ خانے کی مدافعت کی، اسے بھک سے اڑا دیا (2 کام آئے) شہر میں دوسرے انگریز جنگلوں میں بھاگ گئے۔ مقامی لوگوں کے ہاتھوں یا سخت موسم کی وجہ سے اکثر جاں بحق ہوئے۔ بعض بچا کر میہ ٹھہرے گئے جسے سپاہیوں نے چھوڑ دیا تھا۔ لیکن دہلی باغیوں کے قبضے میں تھا۔

فیروز پور میں 45 ویں اور 57 ویں دیسی رجمنٹوں نے قلعہ پر قبضہ کرنے کی کوشش کی، 61 ویں انگریز رجمنٹ نیا نہیں پیچھے دھکیل دیا۔ لیکن انہوں نے شہر کی لوٹ مار کی، اسے آگ لگا دی، دوسرے دن سوار فوج نے قلعہ سے نکل کر انہیں بھگا دیا۔

لاہور میں، میرٹھ اور دہلی کے واقعات کی خبریں سن کر جنرل کور بیٹ کے حکم پر سپاہیوں کو عام پریڈ کے دوران نہتا کر دیا گیا (توپوں سے مسلح انگریز فوج انہیں گھیرے ہوئے تھی)۔

20 مئی: (لاہور کی طرح) پشاور میں 64 ویں، 55 ویں، 39 ویں دیسی پیدل رجمنٹوں کو نہتا کر دیا گیا۔ پھر باقی دستیاب انگریزوں اور وفادار سکھوں نے نوشہرہ اور مردان کے گھرے ہوئے قلعوں کو آزاد کر لیا، اور مئی کے آخر میں انبالہ کے بڑے قلعہ کو جہاں قریب کے قلعوں سے آئی ہوئی کئی یورپی رجمنٹیں بطور محافظ فوج جمع تھیں اور جو جنرل اینسن کے تحت فوج کا مرکز تھا۔ پہاڑی مقام شملہ انگریز خاندانوں سے بھرا ہوا تھا جہاں وہ موسم گرما میں مقیم تھے، اس پر حملہ نہیں کیا گیا۔

25 مئی: اینسن نے اپنی چھوٹی سی فوج کے ساتھ دہلی تک مارچ کیا۔ 27 مئی کو وہ مرگیا اور اس کی جگہ سرہنری برنارڈ نے لے لی۔ 7 جون کو آخر الذکر میں جنرل ولسن کے تحت انگریزی دستے شامل ہو گئے (جو میرٹھ سے آئے تھے، انہوں نے مقامی سپاہیوں سے راستے میں بعض لڑائیاں لڑیں)۔

تمام ہندوستان میں بغاوت پھیل گئی۔ بیک وقت 20 مختلف مقامات پر سپاہیوں کی بغاوتیں اور انگریزوں کا قتل۔ خاص مناظر: آگرہ، بریلی، مراد آباد۔ سندھیا ”انگریز کتوں“ کا وفادار لیکن اس کی فوج ایسی نہیں۔ پیالہ کے راجہ نے۔ شرم کی بات ہے۔ انگریزوں کی مدد کے لئے سپاہیوں کی بڑی تعداد بھیجی۔

منی پور (شمال مغربی صوبے) میں ایک نوجوان وحشی لیفٹیننٹ دے کا مترف نے خزانے اور قلعے کو چھالیا۔ کانپور میں 6 جون 1857 کو نانا صاحب نے سروہیو وہیلر کا محاصرہ کر لیا (نانا صاحب نے مقامی سپاہیوں کی 3 رجنوں اور مقامی سوار فوج کی 3 رجنوں کی کمان سنبھال لی جنہوں نے کانپور میں بغاوت کی، اور کانپور فوج کے کمانڈر سروہیو وہیلر کے پاس [انگریز] پیدل فوج کی صرف ایک ہٹالین تھی اور اسے باہر سے تھوڑی سی کمک حاصل ہوئی تھی۔ وہ قلعہ اور بارکوں پر قابض تھا جہاں تمام انگریز لوگ، عورتیں اور بچے بھاگ کر آئے ہوئے تھے)۔

26 جون 1857: نانا صاحب نے پیشکش کی کہ اگر کانپور اگلے حوالے کر دیا گیا تو تمام یورپی بچے و عافیت پسپا ہو سکتے ہیں۔ 27 جون (وہیلر نے پیشکش قبول کر لی) اور بچ جانے والے 400 کوشتیوں پر سوار ہونے اور گنگا پر سفر کرنے کی اجازت دے دی گئی۔ نانا صاحب نے ان پر دونوں طرف سے گولی چلائی۔ ایک کشتی بھاگ نکلی۔ نشیب میں اس پر حملہ کیا گیا، ڈوبدی گئی، ساری محافظ فوج کے صرف 4 آدمی بچ کر بھاگ جانے میں کامیاب ہوئے۔ عورتوں اور بچوں سے بھری ہوئی ایک کشتی ریتلے کنارے پر بری طرح پھنس گئی جنہیں پکڑ لیا گیا، کانپور لائے گئے، قیدیوں کی طرح بند رکھا گیا۔ 14 دن کے بعد (جولائی میں) باغی سپاہی فتح گڑھ (فوجی قلعہ فرنگ آباد سے 3 میل) مزید انگریز قیدی وہاں لائے گئے۔ کیننگ کے حکم پر فوجیں مدراس، بمبئی اور لنکا سے بھیجی گئیں۔ 23 مئی کو نیل کے تحت مدراس سے کمک آئی اور بمبئی کی فوج دریائے سندھ کے کنارے کنارے لاہور روانہ ہو گئی۔

17 جون: سر پیٹرک گرانٹ (بنگال میں ایٹنسن کی جگہ کمانڈر انچیف) اور جنرل ہیولاک، ایڈجوٹنٹنرل، کلکتہ پہنچے اور پھر فوراً آگے روانہ ہو گئے۔

6 جون: الہ آباد میں سپاہیوں نے بغاوت کر دی، (انگریز) افسروں کا بیویوں اور بچوں کے ساتھ قتل عام کیا، قلعہ پر قبضہ کرنے کی کوشش کی جس کی مدافعت کرنل سمپسن کر رہے تھے جنہیں 11 جون کو کرنل نیل سے امداد ملی جو کلکتہ سے مدراس کی بندو بچی فوج کے ساتھ آ رہا تھا۔ آخر الذکر نے سارے سکھوں کو بھگا یا، قلعہ پر قبضہ کر لیا اور وہاں صرف انگریز فوجی تعینات کئے۔ (راستے میں اس نے بنارس تسخیر کر لیا اور 37 ویں دیسی پیدل رجمنٹ کو شکست دی جو بغاوت کی پہلی منزل میں تھی۔ دیسی سپاہی بھاگ گئے)؛ چاروں طرف سے (انگریز) فوجیں

الہ آباد آئے لگیں۔

30 جون: جنرل ہیولاک الہ آباد آئے، کمان ہاتھ میں لی اور تقریباً ایک ہزار انگریزوں کو ساتھ لے کر کانپور کو کوچ کیا۔ 12 جولائی کو فتح پور میں دیسی سپاہیوں کو پیچھے دھکیل دیا، وغیرہ، کچھ اور فوجی اقدام۔

16 جولائی: ہیولاک کی فوج کانپور کے مضافات میں؛ ہندوستانیوں کو شکست دے دی لیکن رات پڑ جانے کی وہ سے قلعہ بندی میں داخل ہو نیکیلئے بہت دیر ہو چکی تھی۔ رات کے وقت نانا صاحب نے تمام انگریز قیدیوں کو قتل کر دیا۔ انسر، خواتین، بچے۔ پھر اسلحہ خانہ کو بھٹک سے اڑا دیا اور شہر چھوڑ دیا۔ 17 جولائی، انگریز فوج اس مقام میں داخل ہوئی۔ ہیولاک نے نانا کی پناہ گاہ بھور کوچ کیا، کسی مزاحمت کے بغیر اس پر قبضہ کر لیا، محل تباہ کر دیا، قلعہ کو اڑا دیا اور پھر کانپور واپس مارچ کیا۔ وہاں انہوں نے مرکز کی حفاظت کرنے اور قبضہ قائم رکھنے کے لکھنئیل کوچھوڑ دیا اور خود ہیولاک مدد کے لئے لکھنؤ روانہ ہو گئے۔ وہاں سر بہتری لارنس کی کوششوں کے باوجود ریڈیٹس کے علاوہ سارا شہر باغیوں کے ہاتھ میں آ گیا۔

30 جون: ساری محافظ فوج نے پڑوس میں باغیوں کی ایک جماعت کے خلاف کوچ کیا، پسپا کر دی گئی، ریڈیٹس میں پناہ لی، یہ جگہ محاصرے میں تھی۔

4 جولائی: سر بہتری لارنس کا انتقال (2 جولائی کو بم پھٹنے سے زخمی ہوئے)۔ کرنل انگلس نے کمان سنبھالی۔ وہ تین ماہ تک (ریڈیٹس) سنبھالے رہے کبھی کبھی محاصرہ توڑ کر محاصرین پر حملہ کر کے؛ ہیولاک کی کارروائیاں (107) آخر الذکر کی کانپور میں واپسی کے بعد جیس اوٹرم فوج کی بڑی تعداد کے ساتھ ان کے شریک ہو گئے اور انہوں نے مختلف باغی ضلعوں سے کئی علیحدہ رہمنوں کی کمکیں روانہ کیں۔

19 ستمبر: ہیولاک، اوٹرم اور فینیل کی کمان میں ساری فوج نے گنگا کو پار کیا، انہوں نے عالم باغ پر حملہ کیا، لکھنؤ سے 8 میل دور اودھ کے بادشاہوں کے گرمائی محل پر قبضہ کیا۔

25 ستمبر: لکھنؤ پر آخری بار چھپٹ ماری گئی، ریڈیٹس پینچے جہاں متحدہ فوج کو تنگ محاصرے میں دو ماہ اور ٹھہرنا پڑا (جنرل ٹیل شہر میں لڑتا ہوا مارا گیا۔ اوٹرم کا بازو شدید زخمی ہو گیا)

20 ستمبر: دہلی پر قبضہ کر لیا گیا، جنرل ولسن کی رہنمائی میں چھ دن کی لڑائی کے بعد ہڈن آگے آگے گھوڑے پر محل میں داخل ہوا، بوڑھے بادشاہ اور ملکہ (زینت محل) کو گرفتار کیا۔ انہیں جیل میں بند کر دیا گیا، اور ہڈن نے خود اپنے ہاتھوں سے (گولی مار کر) شہزادوں کی جان لی۔ دہلی میں محافظ فوج جمادی گئی اور خاموش ہو گیا۔ اس کے فوراً بعد کرنل گرہٹ ہیڈ دہلی سے آگرہ گئے جس کے قریب انہوں نے ہوکر کی راجدھانی اندور کے باغیوں کی ایک بڑی

جماعت کو شکست دی۔

10 اکتوبر: انہوں نے آگرہ تسخیر کر لیا، پھر کانپور روانہ ہوئے جہاں وہ 26 اکتوبر کو پہنچے۔ اسی دوران میں اعظم گڑھ، چھترا (ہزاروی باغ کے قریب)، کھجور اور دہلی کے نواحیہات میں کپتان یونیکو، میجر انگش، پیل اور شاورز کی انگریز فوج نے باغیوں کو شکست دی۔ (پیل بحری بریگیڈ کے ساتھ تھا، منظر عمل پر عنقریب پہنچنے والوں میں پروہن اور فین کے سوار، وطن سے کمک، رضا کاروں کی جہنمیں)۔ اگست میں سر کالن کیمبل نے کلکتہ کی کمان سنبھال لی اور بڑے پیمانے پر جنگ کی تیاریاں کرنے لگے۔

19 نومبر 1857: سر کالن کیمبل نے لکھنؤ کی ریڈیٹسی میں محصور محافظ فوج کو آزاد کرایا۔ (سر ہنری ہیولاک 24 نومبر کو مر گئے)؛ لکھنؤ سے۔

25 نومبر 1857: کالن کیمبل کانپور روانہ ہو گئے، یہ شہر پھر باغیوں کے ہاتھ میں آ گیا تھا۔

6 دسمبر 1857: کانپور کے سامنے کالن کیمبل کی فوج تھکانی لائی۔ باغی بھاگ گئے، شہر کو ویران چھوڑ گئے، ان کا تعاقب کیا گیا اور سر ہوپ گرانٹ نے ان کے ٹکڑے ٹکڑے کر دیئے۔ پٹیلالہ میں کرنل سٹین اور مین پوری میں میجر ہڈسن نے باغیوں کو شکست دی؛ اور کئی دوسرے مقامات پر۔

27 جنوری 1858: دہلی کے بادشاہ کو ڈاز کے تحت کورٹ مارشل میں لایا گیا، وغیرہ۔ ”مجرم“ (مغل شاہی خاندان کا نمائندہ جو 1526 میں اقتدار میں آیا تھا!) کی حیثیت سے سزائے موت۔ اس سزا کو رنگوں میں عمر قید میں تبدیل کر دیا گیا۔ سال کے آخر میں انہیں رنگوں منتقل کر دیا گیا۔

سر کالن کیمبل کی 1858 کی مہم: 2 جنوری کو انہوں نے فرخ آباد اور فتح گڑھ تسخیر کر لئے، اپنے آپ کو کانپور میں جمایا جہاں انہوں نے ہر جگہ سے تمام دستیاب فوجیں، رسد اور توپیں بھینے کا حکم جاری کیا۔ باغی لکھنؤ کے گرد جمع ہو گئے تھے جہاں سر جیمس اوٹرم انہیں روکے ہوئے تھا۔ کئی دوسرے حادثوں کے بعد 15 مارچ کو لکھنؤ پر دوبارہ قبضہ کر لیا گیا (کالن کیمبل اور سر جیمس اوٹرم وغیرہ کی رہنمائی میں)، شہر کی لوٹ مار جہاں مشرقی فنون کے خزانہ خیرہ ہیں؛ 21 مارچ کو لڑائی ختم۔ آخری توپ 23 تاریخ کو داغی گئی۔ بریلی کی طرف باغیوں کا فرار جن کے رہنما شہزادہ فیروز بخت، دہلی کے بادشاہ کے بیٹے، بھٹور کے نانا صاحب، فیض آباد کے مولوی اور اودھ کی بیگم حضرت محل تھے۔

25 اپریل 1858: کیمبل نے شاہجہاں پور پر قبضہ کر لیا۔ بریلی کے پاس موگڑ نے باغیوں کا حملہ پسپا کر دیا۔ 6 مئی کو محاصرے کی توپیں بریلی پر آگ برسائیں اور جنرل جونس مراد آباد پر قبضہ کرنے کے بعد مقررہ

وقت پر وہاں پہنچ گئے۔ نانا صاحب اور ان کے حامی بھاگ گئے، بریلی پر بلا مزاحمت قبضہ کر لیا گیا۔ اسی دوران میں شاہجہاں پور کو، جو باغیوں سے گھرا ہوا تھا، جنرل جونسن نے آزاد کرالیا۔ یوگا رڈ کے ڈویژن پر لکھنؤ سے کوچ کے وقت حملہ کیا گیا، کنور سنگھ کی رہنمائی میں باغیوں کے ہاتھوں شکست کھائی۔ تھوڑے عرصے بعد فیض آباد کے مولوی صاحب مارے گئے اور اس سے پہلے سر ہوپ گرانٹ نے بیگم کو شکست دے دی جو نئی فوج جمع کرنے کیلئے گھاگرادریا بھاگ گئی تھیں۔

1858 کے وسط جون میں: باغیوں کو تمام مرکزوں میں شکست ہوئی؛ مشترکہ اقدام کے نائل؛ لٹیروں کے گروپ، انگریزوں کی منقسم فوجوں پر سخت دباؤ ڈالتے رہے۔ اقدام کے مراکز: بیگم، دہلی کے شہزادے اور نانا صاحب کے پرچم۔ وسطی ہندوستان میں سر ہیوز روز کی دو ماہ (مئی اور جون) کی مہم نے بغاوت پر آخری ضرب لگائی۔

جنوری 1858: روز نے راحت گڑھ، فروری میں ساگر اور گڑھ کوٹ پر قبضہ کر لیا، پھر جھانسی کو مارچ کیا جہاں رانی (لکشمی بائی) ڈٹی ہوئی تھی

کیم اپریل 1858: تانیتا ٹوپی کے خلاف سخت اقدام، نانا صاحب کے چچا زاد بھائی جنہوں نے جھانسی کو بچانے کے لئے کالپی سے کوچ کیا تھا۔ تانیتا کو شکست ہوئی

14 اپریل: کو جھانسی کو تسخیر کر لیا گیا، رانی اور تانیتا ٹوپی فرار ہو گئے، انگریزوں کا کالپی میں انتظار کیا جو ان کے تعاقب میں تھے۔

7 مئی 1858: شہر کوچ میں دشمن کی طاقتور جماعت نے روز پر حملہ کیا۔ روز نے اسے نمایاں طور سے شکست دے دی۔

16 مئی 1858: روز نے کالپی سے چند میل دور، باغیوں کو محاصرہ کیا۔

22 مئی 1858: کالپی کا محاصرہ توڑنے کے لئے باغی بے جگری سے لڑے۔ انہیں بری طرح شکست ہوئی، بھاگ گئے۔

23 مئی 1858: روز نے کالپی پر قبضہ کر لیا۔ اپنے سپاہیوں کو آرام کرانے کے لئے، جو موسم گرما (کی مہم) سے تھک گئے تھے، وہاں چند دن ٹھہرے۔

2 جون: نوجوان سندھیا (انگریزوں کے وفادار کتے) کو اسی کی فوج نے شدید لڑائی کے بعد گوالیار سے نکال دیا اور اس نے آگرہ بھاگ کر جان بچائی۔ روز نے گوالیار کی طرف پیش قدمی کی۔ جھانسی کی رانی اور تانیتا ٹوپی نیچو باغیوں

کے سردار تھے۔ **19 جون:** ان کے خلاف، لشکر پہاڑی (گوالیار کے سامنے) پر لڑائی کی، رانی ماری گئی، کافی قتل عام کے بعد اس کی فوج منتشر ہو گئی، گوالیار انگریزوں کے ہاتھوں میں۔

جولائی، اگست، ستمبر 1858 کے دوران: سر کالن کیسبل، سر ہوپ گرانٹ اور جنرل والپول زیادہ ممتاز باغیوں کے تعاقب اور ان تمام قلعوں پر قبضہ کرنے میں مصروف رہے ہیں جن پر اختیار بحث طلب تھا۔ بیگم نے آخری بار لڑائیاں لڑیں، پھر نانا صاحب کے ساتھ راپتی دریا کے پار انگریزوں کے وفادار کتے، نیپال کے جنگ بہادر کے علاقے میں بھاگ گئیں۔ جنگ بہادر نے انگریزوں کو اجازت دے دی کہ وہ اس کے ملک میں باغیوں کا تعاقب کریں۔ چنانچہ ”پر جوش لٹیروں کے آخری گروپ منتشر ہو گئے“۔ نانا اور بیگم پہاڑیوں میں چلے گئے اور ان کے حامیوں نے ہتھیار ڈال دیئے۔

1859 کا آغاز: تانیتا ٹوپی کی پناہ گاہ کا کھوج لگا لیا گیا، اس پر مقدمہ چلا اور پھانسی دی گئی۔ نانا صاحب کے متعلق ”کہا جاتا ہے“ کہ نیپال میں انتقال کر گئے۔ بریلی کے خان کو پکڑ لیا گیا اور گولی ماری گئی۔ لکھنؤ کے ماموں خاں کو عمر قید کی سزا دی گئی۔ دوسروں کو جلاوطن کر دیا گیا یا مختلف میعادوں کے لئے قید کئے گئے؛ باغیوں کی اکثریت نے۔ ان کی رہنمائی توڑ ڈالی گئیں تھیں۔ ہتھیار ڈال دیئے اور رعیت بن گئے۔ اودھ کی بیگم نیپال میں کھٹمنڈو میں مقیم رہیں۔ اودھ کی سرزمین کی ضبطی، جسے کینگ نے اینگلو انڈین حکومت کی جائیداد قرار دیا۔ سر جیمس اوٹرم کی جگہ اودھ کا چیف کمشنر سر رابرٹ ٹنگمری کو بنا دیا گیا۔

ایسٹ انڈیا کا خاتمہ: اسے جنگ ختم ہونے سے پہلے ہی توڑ ڈالا گیا۔

دسمبر 1857: پامر سٹن انڈین بل؛ فروری 1858 میں بورڈ آف ڈائریکٹرز کے شدید احتجاج کے باوجود پہلی خواندگی منظور ہو گئی، لیکن لبرل کابینہ کی جگہ ٹوری نے لے لی۔

19 فروری 1858: ڈزرائیلی کا انڈین بل منظور کر دیا گیا

2 اگست 1858: لارڈ شیلے کا انڈین بل منظور ہو گیا اور اس طرح ایسٹ انڈیا کمپنی کا خاتمہ۔ اب ہندوستان ”عظیم“ وکٹوریہ کی سلطنت کا ایک صوبہ ہے۔

(کارل مارکس نے انیسویں صدی کی آٹھویں دہائی میں تحریر کیا)

خط و کتابت

مارکس اور اینگلز کے درمیان

خط:

مارکس کی طرف سے اینگلز کو

15 اگست 1857

.... مجھے ایسا محسوس ہوتا ہے کہ جیسے ہی بارش کا موسم جھے گا، انگریز دہلی سے پسپا ہونا شروع کر دیں گے۔ اس کی پیش گوئی کرتے وقت میں نے اپنی ذمہ داری کا خطرہ مول لیا کیونکہ ”ٹریبون“ میں مجھے فوجی ماہر کی حیثیت سے تمہاری نمائندگی کرنی تھی۔ قابل توجہ، اس مفروضے پر کہ تازہ ترین اطلاعات صحیح ہیں..... دہلی پر قبضے کی پیہم افواہیں خود کلمتہ کی حکومت پھیلا رہی ہے اور جیسا کہ میں ہندوستانی اخبارات سے سمجھتا ہوں ان سے مدد اس اور بمبئی پریذیڈنسیوں میں امن وامان قائم رکھنے میں مدد ملتی ہے۔ خط کے ساتھ میں تمہیں بطور تفریح دہلی کا نقشہ بھیج رہا ہوں لیکن تم مجھے یہ واپس بھیج دینا۔

خط:

اینگلز کی طرف سے مارکس کو

راند، 24 ستمبر 1857

..... ہندوستان کے متعلق بات چیت کرنے کی تمہاری خواہش اس خیال کی عین مطابق ثابت ہوئی جو میرے ذہن میں پیدا ہوا کہ غالباً اس سارے معاملے کے بارے میں میری رائے سننا پسند کرو گے۔ ساتھ ہی مجھے یہ موقع مل گیا کہ نقشہ سامنے رکھ کر تازہ ترین ڈاک کے مواد کا مطالعہ کروں اور یہ ہے نتیجہ جس پر میں پہنچا۔ گنگا کے وسطی اور بالائی علاقے میں برطانوی پوزیشنیں اس قدر بکھری ہوئی ہیں کہ فوجی نقطہ نظر سے واحد صحیح تدبیر یہ ہے کہ اس علاقے میں بکھری ہوئی اور محصور محافظ فوجوں سے زیادہ سے زیادہ سپاہی اکٹھا کرنے کے

بعد ہیولاک کی فوج اور دہلی فوج آگرے میں جمع ہو جائیں۔ آگرے اور دریائے گنگا کے جنوب میں واقع کئی مقامات اور گوالیار کو (وسط ہند کے راجوں کی وجہ سے) قبضے میں رکھنے کے، مزید برآں گنگا کے کے بہاؤ کے ساتھ واقع زیریں علاقوں جیسے الہ آباد، بنارس اور دہلی پور پر قبضہ قائم رکھنے کے لئے ضروری ہے کہ [ان اکٹھی ہونے والی فوجوں کو] مقامی محافظ فوجوں اور کلکتہ کی محفوظ فوج کی مدد حاصل کی جائے۔ اس دوران میں عورتوں اور نہ لڑنے والی آبادی کا انخلاء دریا کے بہاؤ کی طرف کے علاقے میں کرنا ہے تاکہ فوج پھر زوداثر ہو جائے، متحرک دستوں کے ذریعے قرب و جوار پر قابو پاسکے اور ذخیرے جمع کرے۔ اگر آگرے کو قبضے میں نہیں رکھا جاسکتا ہے تو کانپور بلکہ الہ آباد تک بھی پسپا ہونا پڑے گا۔ مگر اس آخر الذکر مرکز کی آخر وقت تک مدافعت کرنی چاہیے کیونکہ یہ گنگا اور جمنائے درمیان کے علاقے کے لئے کلید ہے۔

اگر آگرے کو تھامے رکھا جاسکتا ہے اور بمبئی کی فوج آزادی سے استعمال کی جاسکتی ہے تو بمبئی اور مدراس کی فوجیں احمد آباد اور کلکتہ کے عرض البلد کے ساتھ ساتھ جزیرہ نما پر قبضہ کر سکتی ہیں اور شمال کے ساتھ رابطہ قائم کرنے کے لئے کلکتہ، بمبئی اور مدراس تک کالم بھیج سکتی ہیں۔ بمبئی کی فوج اندور اور گوالیار سے گزرتی ہوئی آگرے تک اور مدراس کی فوج ساگر اور گوالیار سے گزرتی ہوئی آگرے تک اور جبل پور سے گزرتی ہوئی الہ آباد تک۔ نقل و حمل کے دوسرے راستے پنجاب سے نکلتے ہیں بشرطیکہ آخر الذکر پر قبضہ برقرار رہے اور کلکتہ سے دینا پورا اور الہ آباد سے گزرتے ہوئے۔ چنانچہ نقل و حمل کے چار راستے ہوں گے، اور سوائے پنجاب کے پسپائی کے تین راستے.... آگرے میں جنوب کی فوج مرکوز کرنے سے وسط ہند کے راجوں کو مطیع کرنے اور کوچ کی ساری راہ پر بغاوت کو دبانے میں مدد ملے گی۔

اگر آگرے پر قبضہ نہیں رکھا جاسکتا تو مدراس کو سب سے پہلے الہ آباد کے ساتھ نقل و حمل کے مستقل راستے قائم کرنے چاہئیں اور پھر الہ آباد کی فوج کے ساتھ آگرے پسپا ہو جانا چاہیے، جبکہ بمبئی کی فوج گوالیار کی طرف پسپا ہو۔

ایسا معلوم ہوتا ہے کہ مدراس کی فوج کو صرف نچلے لوگوں میں سے بھرتی کیا گیا ہے اور اسی لئے اتنی ناقابل اعتبار ہے۔ بمبئی میں ہر بتالین میں 150 یا زیادہ ہندوستانی ہیں اور وہ خطرناک ہیں کیونکہ وہ دوسروں کو بغاوت کرنے پر اکسا سکتے ہیں۔ اگر بمبئی کی فوج میں بغاوت ہو سکتی ہے تو وقتی طور پر ہمیں تمام فوجی پیشین گوئیوں کو خداحافظ کہنا پڑے گا۔ ایسی صورت میں صرف ایک بات یقین سے کہی جاسکتی ہے، وہ ہے کشمیر سے لے کر اس کماری تک زبردست قتل عام۔ اگر بمبئی کی صورت حال ایسی ہے کہ فوج کو باغیوں کے خلاف استعمال نہیں کیا جاسکتا تو پھر کم از کم مدراس کے کالموں کو جو ناگپور سے آگے پیش قدمی کر چکے ہیں بمبئی کمک پہنچانی چاہیے اور جتنی

جلدی ہو سکے الہ آباد یا بنارس سے رابطہ قائم کیا جانا چاہیے۔

موجودہ برطانوی پالیسی کی حماقت، جو صحیح معنوں میں اعلیٰ کمان کے مکمل فقدان کا نتیجہ ہے، منظر عام پر خاص طور سے دو باہمی تکمیلی چیزوں کی شکل میں سامنے آرہی ہے: اول، اپنی قوتوں کو تقسیم کر کے وہ بے شمار بکھری ہوئی چھوٹی چھوٹی چوکیوں کی شکل میں خود اپنی ناکہ بندی کرانے کا موقع دے رہے ہیں، دوم، وہ اپنے واحد متحرک کالم کو دہلی کے قریب جمار ہے ہیں جہاں وہ نہ صرف کچھ کرنے کے قابل نہیں ہے بلکہ مصیبت میں مبتلا ہونے والا ہے۔ جس جنرل نے دہلی کوچ کرنے کا حکم دیا اس کا کورٹ مارشل ہونا چاہیے اور اسے پھانسی پر لٹکانا چاہیے کیونکہ جن حالات کا علم ہمیں بس حال ہی میں ہوا ہے ان کا اُسے پہلے ہی پتہ ہونا چاہیے تھا کہ خود انگریز نے ہی شہر کے پرانے دفاع کو اتنا مضبوط کر لیا تھا کہ اب شہر پر قبضہ صرف باقاعدہ محاصرے سے کیا جاسکتا ہے جس میں 15 ہزار سے 20 ہزار لوگ، اور اگر اس قلعہ بندی کی مدافعت اچھی طرح کی جا رہی ہے تو اس سے بھی زیادہ لوگ حصہ لیں۔ اب جبکہ وہ وہاں موجود ہیں سیاسی وجوہات کی بناء پر وہاں قیام کرنے پر مجبور ہیں: پسپائی شکست کے مترادف ہوگی لیکن اس کے باوجود وہ مشکل ہی سے اس سے بچ سکتے ہیں۔ ہیولاک کی فوج نے بہت کچھ کیا ہے۔ آٹھ دن میں 136 میل کی مسافت طے کرنا اور ایسی آب و ہوا اور ایسے موسم میں چھ یا آٹھ لڑائیاں لڑنا انسانی برداشت سے باہر ہے۔ لیکن اس کی فوج تھک گئی ہے اس لئے کانپور کے گرد چھوٹے چھوٹے فاصلوں پر مہموں میں جب اس کی طاقت مزید کم ہو جائے گی تو غالباً اس کی بھی ناکہ بندی کر دی جائے گی یا پھر اسے الہ آباد لوٹنا پڑے گا۔

از سر نو فتح کی حقیقی راہ لنگا کی وادی کے ساتھ ساتھ اوپر کی طرف ہے۔ خاص بنگال پر آسانی سے قبضہ رکھا جاسکتا ہے کیونکہ اس کے عوام بہت بری طرحوصلہ ہار چکے ہیں۔ صرف دیناپور کے قریب ہی واقعی خطرناک علاقہ شروع ہوتا ہے۔ یہی سبب ہے کہ دیناپور، بنارس، مرزا پور اور خاص طور سے الہ آباد انتہائی اہم ہیں۔ الہ آباد سے انگریز پہلے دو آہے (لنگا اور جمننا کے درمیان) کی تسخیر کر سکتے ہیں اور پھر دونوں دریاؤں پر واقع شہروں کو، پھر اودھ کو اور پھر باقی علاقوں کو۔ مدراس اور بمبئی سے آگرے اور الہ آباد تک راستے محض ثانوی کارروائی کے راستے ہو سکتے ہیں۔

ہمیشہ کی طرح اہم ترین بات ارتکاز ہے۔ جو ملک لنگا کو بھیجی گئی ہے وہ مکمل طور پر منتشر ہے۔ ابھی تک ایک آدمی بھی الہ آباد نہیں پہنچا ہے۔ ان چوکیوں کو مستحکم کرنے کے لئے شاید یہ ناگزیر ہے، لیکن ایسا نہیں ہوا۔ ہر صورت میں دفاعی چوکیوں کی تعداد کم سے کم کر دینا چاہیے کیونکہ میدان میں کارروائیوں کے لئے قوتوں کو مرکز کرنے کی ضرورت ہے۔ اگر کالین کیسبل جن کے متعلق ابھی تک ہم صرف یہ جانتے ہیں کہ وہ دلیر ہیں، اپنے آپ کو جنرل کی حیثیت سے ممتاز بنانا چاہتے ہیں تو انہیں ہر قیمت پر متحرک فوج تعمیر کرنا چاہیے، خواہ وہ دہلی چھوڑتے ہیں یا نہیں۔

اور جہاں بھی 25 سے 30 ہزار یورپی سپاہی ہیں صورت حال اتنی مایوس کن نہیں ہو سکتی کہ وہ کم از کم 5 ہزار جوانوں کو کوچ کے لئے جمع نہ کر سکے جن کی کسی دوسری چوکیوں کی محافظ فوجوں سے پوری کی جاسکتی ہے۔ صرف تہی کیمبل سمجھیں گے کہ وہ کہاں کھڑے ہیں اور انہیں کس قسم کے دشمن کا سامنا ہے۔ لیکن گمان غالب یہ ہے کہ وہ احمق کی طرح دہلی کے پاس آکر ٹھہرے گا اور اپنی آنکھوں سے دیکھے گا کہ یومیہ 100 کی شرح سے اس کے آدمی مر رہے ہیں اور اسے اور بھی زیادہ ”شجاعت“ سمجھے گا۔ وہ وہیں جمار ہے گا یہاں تک کہ وہ سب ہلاک ہو جائیں۔ دلیر حماقت کا آج بھی چلن ہے۔

شمال میں میدانی جنگ کے لئے تو توں کا ارتکاز، مدراس کی اور اگر ممکن ہے بمبئی کی زبردست امداد۔ صرف انہی کی ضرورت ہے۔ حتیٰ کہ اگر زبرد کے کنارے کنارے مرہٹہ شہزادے خلاف بھی ہو جائیں تو یہ اہم نہیں ہوگا اس حقیقت کی وجہ سے کہ ان کی فوجیں تو باغیوں کے ساتھ مل چکی ہیں۔ ہر صورت میں جو زیادہ سے زیادہ حاصل کیا جاسکتا ہے یہ ہے کہ اکتوبر کے آخر تک جمے رہا جائے جب یورپ سے نئی کمک آئے گی۔ لیکن اگر بمبئی کی دو مزید جموں نے بغاوت کر دی تو یہ سارے مسئلے کا فیصلہ کر دے گی کیونکہ منظر سے حکمت عملی اور طاقت غائب ہو جائیں گے۔

خط:

اینگلنڈ کی طرف سے مارکس کو

3، ایڈورڈ ہیلز، جرسی، 29 اکتوبر 1857

.... دیسی سپاہیوں نے دہلی کے قلعہ کے اندر احاطے کی مدافعت بڑے طریقے سے کی ہوگی۔ سب سے بڑا مذاق سرکوں پر دو بدولٹائی تھی جہاں دیسی فوج آگے بھیجی گئی۔ چنانچہ اصل محاصرہ 5 سے 14 تاریخ تک رہا۔ اس کے بعد محاصرہ نہیں رہا۔ اس کے لئے وقت کافی تھا کہ غیر محفوظ دیواروں میں بحری توپوں سے، جو 5 یا 6 تاریخ کو پہنچ گئی تھیں، 300 سے 400 گز کے فاصلے سے شگاف ڈال دیئے جائیں۔ ایسا معلوم ہوتا ہے کہ دیواروں پر سے گولہ باری نامناسب انداز سے کی گئی ورنہ انگریز ان کے نزدیک اتنی جلد نہ پہنچتے

اینگلنڈ کی طرف سے مارکس کو

31 دسمبر 1857

پیارے مور:

میں نے وہ اخبار سارے شہر میں تلاش کئے جن ہندوستانی خبریں شائع ہوئی ہیں۔ دو دن ہوئے میں تمہیں اپنے ”گارڈین“ کے شمارے بھیجے ہیں۔ مجھے ”گارڈین“ یا ”ایگزامنر“ (108) اور ”ٹائمز“ کے وہ شمارے نہیں ملے اور بیلفیلڈ کے ہاں بھی نہیں ہیں۔ میرا خیال تھا کہ تم نے منگل کو مضمون ختم کر لیا ہوگا۔ موجودہ حالات میں بھی مضمون نہیں لکھ سکتا اور یہ بات مجھے اور بھی ستاتی ہے کہ چار ہفتوں میں یہ میری پہلی سہ پہر ہے جب مجھے دوسرے اشعار معاملات کو نظر انداز کئے بغیر اسے لکھنے کا موقع ملا تھا۔ مستقبل میں جتنی جلد ممکن ہو فوجی مضامین کے متعلق اپنے فیصلے سے مجھے مطلع کر دینا۔ اس وقت ہر چوبیس گھنٹے میرے لئے بہت زیادہ وقت ہے۔

بہر حال اطلاعات خوفناک حد تک بہت قلیل ہیں اور کانپور سے کلکتہ تک ہر چیز تار برقی کی خبروں پر مبنی ہے اس لئے واقعات پر تبصرہ کرنا تقریباً ناممکن ہے۔ خاص نکات ذیل میں ہیں۔ کانپور سے لکھنؤ (عالم باغ) کا فاصلہ 40 میل ہے۔ ہیولاک کی تیز رفتار مارچیں ظاہر کرتی ہیں کہ ہندوستان میں 15 میل بڑا کوچ ہے جس پر کافی وقت صرف ہوگا۔ چنانچہ کالن کیمبل کو بس دو یا تین مارچیں کرنا ہے اور اسے ہر صورت میں کانپور چھوڑنے کے تیسرے دن عالم باغ پہنچنا چاہیے جب اچانک حملہ کرنے کے لئے دن کی کافی روشنی ہوگی۔ اسی لمحے سے کالن کے کوچ کو دیکھنا چاہیے۔ مجھے تاریخیں یاد نہیں ہیں۔ دوسرے، ان کے پاس تقریباً 7 ہزار آدمی ہیں (یہ خیال کیا جاتا تھا کہ ان کے پاس اور زیادہ ہیں مگر کلکتہ اور کانپور کے درمیان کوچ انتہائی برابرا ہوگا اور بہت لوگ مر گئے ہوں گے) اور اگر انہوں نے اودھ والوں کو 7 ہزار آدمیوں سے شکست دی (جن میں عالم باغ اور لکھنؤ کے محافظ فوجیں شامل ہیں) تو یہ کوئی کمال نہیں تھا۔ 5000_7000 کی انگریز فوج کے متعلق ہمیشہ یہ سمجھا گیا ہے کہ وہ ہندوستان کے کھلے میدان میں ہر جگہ جاسکتی ہے اور ہر چیز کر سکتی ہے۔ وہ مخالفین کو فوراً بشکست دے سکتی ہے۔ اس سیاق و سباق میں یہ ذہن میں رکھنا چاہیے کہ اودھ والے اگر چنگا کی وادی میں سب سے زیادہ جنگجو ہیں لیکن ڈسپلن، اتصال، اسلحہ وغیرہ کے لحاظ سے مقامی سپاہیوں سے کہیں کمتر ہیں کیونکہ وہ کبھی بھی براہ راست یورپی تنظیم کے ماتحت نہیں رہے۔ لہذا خاص لڑائی بھاگتے جانے اور لڑتے جانے کی تھی یعنی جھڑپیں جن میں اودھ والوں کو ایک چوکی سے دوسری چوکی دھکیل دیا گیا۔ یہ درست ہے کہ انگریز روسیوں کی طرح یورپ میں بدترین پیدل فوج ہیں، لیکن انہوں نے کرائیمیا کی جنگ سے سیکھ لیا ہے اور ہر صورت حال میں انہیں اودھ والوں کے مقابلے میں یہ عظیم برتری حاصل تھی کہ ان کی

جھڑپوں کی لائن کو ہراول دستوں اور دوسرے سپاہیوں کی مناسب اور باقاعدہ مدد مل رہی تھی، سب کچھ ایک کمانڈر کے تحت ہو رہا تھا اور واحد مقصد کی خاطر تھا۔ ان کے مقابلے میں ان کے حریف حسب معمول ایشیائی طریقے سے بے ترتیب نمولوں میں منتشر ہو گئے اور ہر ایک محاذ پر زور لگانے لگا جس کا نہ تو صحیح دفاع تھا اور نہ محفوظ فوج اور ہر نمول کی کمان اپنے اپنے قبیلے کے سردار کے ہاتھ میں تھی اور قبیلے ایک دوسرے سے بے تعلق رہ کر سرگرم عمل تھے۔ اس سے انگریزوں کو آسان نشانے مل گئے۔ یہ بات دہرائی جانی چاہیے کہ ابھی تک ہم نے ایسی ایک بھی مثال نہیں سنی کہ ہندوستان میں کوئی بھی باغی فوج ایک تسلیم شدہ سربراہ کے تحت باقاعدہ منظم ہوئی ہو۔ لڑائی کی نوعیت کے متعلق اطلاعات کا کوئی ذکر نہیں ہے اور فوج کے استعمال کے متعلق کوئی تفصیلات نہیں ہیں، لہذا میں مزید کچھ مطلق نہیں کہہ سکتا (خاص طور سے یادداشت کی مدد سے)....

خط:

مارکس کی طرف سے اینگلز کو

14 جنوری 1858

.... تمہارا مضمون اسلوب اور طرز کے لحاظ سے شاندار ہے اور "Neue Rheinische Zeitung" (109) کے بہترین دنوں کی یاد دلاتا ہے۔ جہاں تک ونگٹھم کا تعلق ہے تو وہ بہت ہی براہِ جزل ہو سکتا ہے لیکن اس وقت اسے بد قسمتی کا سامنا کرنا پڑا۔ جو ریڈان میں اس کی خوش قسمتی تھی۔ کہ لڑائی میں اس نے رگروٹوں کی کمان کی۔ میری عمومی رائے یہ ہے کہ یہ دوسری فوج جسے انگریزوں نے ہندوستانیوں کے لئے وقف کر دیا ہے۔ اس کا ایک بھی سپاہی واپس نہیں لوٹے گا۔ بہادری، خود کفالتی اور مستعدی کے نکتہ نظر سے پہلی فوج کا کسی طرح بھی مقابلہ نہیں کر سکتی، جس کا تقریباً صفایا ہو چکا ہے۔ جہاں تک فوجیوں پر آب و ہوا کے اثر کا تعلق ہے میں نے صحیح تخمینوں کے ذریعے مختلف مضامین میں دکھایا ہے۔ جب تک کہ میں وقتی طور پر فوجی محکمہ چلاتا رہا۔ کہ بتائی ہوئی اموات کی شرح سرکاری انگریز اطلاعات کے مقابلے میں غیر متناسب طور سے زیادہ ہے۔ آدمیوں اور طلائی سکوں کا مسلسل نکاس انگریزوں کے لہجہ جھ بن تو رہا ہے لیکن ہندوستان اب ہمارا بہترین اتحادی ہے....

مارکس کی طرف سے اینگلز کو

19 اپریل 1859

..... ہندوستان کی مالی ابتری کو ہندوستانی بغاوت کا اصل نتیجہ سمجھنا چاہیے۔ ایک عام تباہی ناکیزیر معلوم ہوتی ہے بشرطیکہ ان طبقات پر محصولات عائد کیجائیں جو ابھی تک انگلستان کے پکے حامی ہیں۔ لیکن بنیادی طور پر اس سے کوئی بڑی مدد نہیں ملے گی۔ ستم ظریفی یہ ہے کہ ہندوستان میں کاروبار حکومت چلائے رکھنے کے لئے جان بیل کو سال بہ سال 40 سے 50 لاکھ نقدی کی صورت میں ادا کرنا پڑیں گے اور اس طرح بالواسطہ اپنا قومی قرضہ پھر سلسلے وار تناسب کے مطابق بڑھانا ہوگا۔ واقعی یہ تسلیم کرنا پڑتا ہے کہ مانچسٹر کے سوتی کپڑے کی قیمت ہندوستانی منڈی کو کہیں زیادہ مہنگی پڑ رہی ہے۔ فوجی کمیشن کی رپورٹ کے مطابق 200,000 تا 260,000 دیسی لوگوں کے ساتھ ساتھ ہندوستان میں 80,000 یورپی رکھے جائیں گے اور کئی برسوں تک۔ اس کا خرچہ لگ بھگ 2 کروڑ پونڈ ہوگا جبکہ کل آمدنی محض ڈھائی کروڑ پونڈ ہوگی۔ علاوہ ازیں بغاوت نے 5 کروڑ پونڈ مستقل قرضے کا اضافہ کر دیا ہے یا لسن کے تخمینے کے مطابق 30 لاکھ کا مستقل سالانہ خسارہ۔ اس کے علاوہ جب تک ریلوے چلا ہو اس میں سالانہ 20 لاکھ پونڈ کی ضمانت کی رقم ادا کرنا پڑے گی اور ایک نسبتاً چھوٹی رقم مستقل طور پر اگر اس کی کل آمدنی 5 فیصدی تک نہ پہنچے۔ ابھی تک ہندوستان کو (سوائے ریلوے کی ایک چھوٹی سی لائن کے جو تیار ہے) اس سے کچھ نہیں ملا ہے سوائے اس کے کہ برطانوی سرمایہ داروں کو ان کے سرمائے کے بدلے 5 فیصدی ادا کرنے کا اعزاز۔ لیکن جان بیل اپنے آپ کو دھوکا دے رہا ہے یا اُسے اُسی کے سرمایہ داروں نے دھوکا دیا ہے۔ ہندوستان برائے نام ادا کرتا ہے، درحقیقت جان بیل ہی ادا کرتا ہے۔ مثال کے طور پر اسٹینلے کے قرضے کا بڑا حصہ صرف انگریز سرمایہ داروں کو 5 فیصدی ادا کرنے پر صرف ہوا ان ریلوں کے لئے جن کو انہوں نے ابھی تک تعمیر کرنا بھی شروع نہیں کیا۔ اور آخری بات! انیون کی 40 لاکھ پونڈ سالانہ کی اب تک ہونے والی آمدن بھی چین کے ساتھ معاہدہ (110) کے سبب خطرے میں پڑ گئی ہے۔ اجارہ داری ہر صورت میں لڑھکنے والی ہے اور خود چین میں انیون کی کاشت جلد بڑھنے والی ہے۔ انیون کی آمدنی کا دارومدار صرف اس حقیقت پر تھا کہ وہ خلاف قانون برآمد درآمد کی جاتی تھی۔ میری رائے میں ہندوستانی جنگ کے مقابلے میں رواں ہندوستانی مالی تباہی زیادہ مہیب معاملہ ہے....

ختم شدہ

تشریحی نوٹ

1- یہ مضمون ”ہندوستان میں برطانوی راج“ مارکس نے ان مباحثوں کے سلسلے میں لکھا تھا جو ایسٹ انڈیا کمپنی کے چارٹر کے متعلق دارالعوام میں ہوئے تھے۔ مضمون ”نیویارک ڈیلی ٹریبیون“ میں شائع ہوا تھا۔

”نیویارک ڈیلی ٹریبیون“ 1841 سے 1924 تک شائع ہوتا رہا۔ اس کے بانی ہوریس گرہلی ایک ممتاز امریکی صحافی اور سیاست دان تھے اور وہ چھٹی دہائی تک امریکی لوگوں کے بائیں بازو کا ترجمان تھا جو بعد میں ری پبلکن پارٹی کا ترجمان بن گیا۔ پانچویں اور چھٹی دہائیوں میں اس کے خیالات ترقی پسند تھے اور اس نے غلامی کے خلاف استوار رویہ اختیار کیا۔ کئی ممتاز امریکی مصنف اور صحافی اس سے وابستہ تھے۔ چارلس ڈاناجن پر یوٹو پیائی سوشلزم کا خاصا اثر تھا پانچویں دہائی کے آخر میں اس کے مدیروں میں سے ایک تھے۔

اخبار سے مارکس کا تعلق اگست 1851 سے ہوا اور یہ سلسلہ دس سال سے بھی زیادہ مارچ 1862 تک جاری رہا۔ مارکس کی درخواست پر اینگلز نے بھی ”نیویارک ڈیلی ٹریبیون“ کے لئے کئی مضامین لکھے۔ مارکس اور اینگلز نے جو مضامین ”نیویارک ڈیلی ٹریبیون“ کے لئے تحریر کئے ان میں بین الاقوامی اور اندرونی پالیسی، مزدور طبقے کی تحریک، یورپی ممالک کی معاشی ترقی، نوآبادیاتی طبقے کی تحریک، یورپی ممالک کی معاشی ترقی، نوآبادیاتی توسیع، مظلوم اور ماتحت ملکوں میں قومی تحریک آزادی وغیرہ کے بنیادی مسائل سے بحث کی گئی ہے۔ یورپ میں رجعت پرستی کے دور میں مارکس اور اینگلز نے سرمایہ دار سماج کے عیوب، اس کے ناقابل مصالحت تضادات اور بورژوا جمہوریت کی بندشوں کی ٹھوس مثالوں کی مدد سے پردہ درمی کرنے کی غرض سے اس امریکی اخبار سے فائدہ اٹھایا جو وسیع پیمانے پر پڑھا جاتا تھا۔

بعض موقعوں پر ”نیویارک ڈیلی ٹریبیون“ کے مدیروں نے مارکس اور اینگلز کے مضامین میں من مانی تبدیلیاں کیں اور ان میں سے کئی مضامین کو بے نام اداروں کی شکل میں شائع کیا۔ ایسے بھی مواقع آئے جب انہوں نے متن میں تبدیلیاں کیں اور مضامین پر من مانی تاریخیں لکھیں۔ اس کے خلاف مارکس نے مسلسل احتجاج کیا۔ ریاست ہائے متحدہ امریکہ میں معاشی بحران کی وجہ سے، جس کا اثر اخبار کے مالی حالات پر بھی پڑا تھا، مارکس مجبور ہو گئے کہ 1857 کی خزاں میں اپنے مضامین کی تعداد کم کر دیں۔ امریکہ کی خانہ جنگی کے شروع میں ”نیویارک ڈیلی ٹریبیون“ کے ساتھ مارکس کی وابستگی بالکل ختم ہو گئی۔ اس کی غالب وجہ یہ تھی کہ غلاموں کے مالک جنوب کے ساتھ مصالحت کر لینے کے حامی اخبار پر چھا گئے تھے اور انہوں نے اس کی پرانی ترقی پسند پالیسی کو

خیر باد کہہ دیا تھا۔

(2) ٹرک سوالات سے مارکس کی مراد مشرق وسطیٰ میں عظیم طاقتوں کی خصوصیتیں ہیں جو عثمانی سلطنت خاص طور سے اُس کے بلقانی مقبوضات پر اپنا اثر بڑھانے کے لئے آپس میں دست و گریباں تھیں۔ آخر کار اس رقابت کا نتیجہ ایک طرف روس اور دوسری طرف برطانیہ، فرانس، ترکی اور مارڈینیا کے درمیان 56_1853 کی مشرقی یا کرائیہ کی جنگ میں نکلا۔ کرائیہ کی جنگ کا فیصلہ کن نقطہ بحیرہ اسود کے روسی بحری اڈے سیواستوپول کا محاصرہ تھا جو گیارہ ماہ تک جاری رہا اور سیواستوپول کے ہتھیار ڈالنے پر ختم ہوا۔ لیکن سیواستوپول میں روسی فوج کی ہیلی مدافعت نے ایگلو فرانسسی اور ترک قوتوں کو کمزور کر دیا۔ وہ اس قابل نہیں رہے کہ حملہ آور ہوتے۔ جنگ 1856 میں پیرس کے امن معاہدے پر دستخط کرنے کے بعد ختم ہو گئی۔

سارڈینیا کی سوال 1853 میں اس وقت کھڑا ہوا جب آسٹریا نے بیومونٹ (سارڈینیا) سے سفارتی تعلقات ختم کر دیئے۔ کیونکہ آخر الذکر نے 49_1848 کی قومی تحریک آزادی اور 6 فروری 1853 کو میلان کی مسلح بغاوت کرنے والوں کو پناہ دی تھی جو لمبارڈی (تب آسٹریا کے ماتحت) سے ہجرت کر کے وہاں آئے تھے۔

سوئس سوال سے مارکس کا مطلب وہ تصادم ہے جو آسٹریا اور سوئٹزر لینڈ کے درمیان اس لئے پیدا ہوا کہ 6 فروری 1853 کو میلان میں ناکام مسلح بغاوت کے بعد اٹلی میں آسٹریا کے مقبوضہ اضلاع خصوصاً لمبارڈی سے اطالوی تحریک آزادی کے شرکاء نے سوئٹزر لینڈ کے ضلع تیسین میں اقامت اختیار کر لی تھی۔

(3) حوالہ دار العوام میں اس مسودہ قانون پر بحث سے ہے جس کا تعلق ایسٹ انڈیا کمپنی کے نئے چارٹر سے تھا جس کا 1833 کا پرانا چارٹر ختم ہو گیا تھا برطانوی ایسٹ انڈیا کمپنی جو 1600 میں قائم ہوئی تھی، ہندوستان میں برطانوی نوآبادیاتی پالیسی کی آگے تھی۔ ہندوستان کی فتح جو 19 ویں صدی کے وسط میں مکمل ہو گئی تھی کمپنی کے نام پر برطانوی سرمایہ داروں نے کی تھی جسے ابتدا ہی سے ہندوستان اور چین کے ساتھ تجارت میں اجارہ داری حاصل ہوئی تھی کمپنی ہندوستان کے مفتوحہ علاقوں کی نگرانی و حکمرانی کرتی تھی۔ دفتری حکام مقرر کرتی تھی اور ٹیکس وصول کرتی تھی۔ چارٹروں میں اس کی تجارتی اور نظم و نسق سے متعلقہ مراعات معین کی جاتی تھیں جن کی تجدید میعاد طو پر پارلیمنٹ کیا کرتی تھی۔ 19 ویں صدی میں کمپنی کی تجارت کی اہمیت کم ہو گئی۔ 1813 میں پارلیمنٹ کے ایک قانون نے اسے ہندوستان میں اپنی تجارتی اجارہ داروں سے محروم کر دیا۔ اس کی اجارہ داری چائے میں اور چین کے ساتھ تجارت میں برقرار رہی۔ 1833 کے چارٹر کے مطابق کمپنی کی باقی تجارتی مراعات ختم ہو گئیں اور

1853 کے چارٹر نے ہندوستان پر حکمرانی کرنے کی اس کی اجارہ داری بھی کم کر دی۔ ایسٹ انڈیا کمپنی کو زیادہ تر برطانوی تاج شاہی کی نگرانی میں دے دیا گیا۔ اس کے ڈائریکٹر حکام کا تقرر کرنے کے حق سے محروم ہو گئے ڈائریکٹروں کی تعداد 24 سے گھٹا کر 18 کر دی گئی جن میں سے 6 تاج شاہی نامزد کرتا تھا۔ بورڈ آف کنٹرول کے صدر کا درجہ ہندوستان کے سیکرٹری آف اسٹیٹ کے برابر کر دیا گیا۔ ہندوستان میں برطانوی مقبوضات پر علاقائی نگرانی کمپنی کے اختیار میں 1858 تک رہی جب وہ ختم کر دی گئی اور حکومت کو براہ راست تاج شاہی کا ماتحت بنا دیا گیا۔

(4) بورڈ آف ڈائریکٹرز: ایسٹ انڈیا کمپنی کا انتظامی ادارہ جس کے اراکین کمپنی کے بااثر حصہ داروں اور ہندوستان میں برطانوی حکومت کے ممبروں میں سالانہ منتخب کئے جاتے تھے جن کے کمپنی میں حصص 2000 پونڈ سے کم نہیں ہوتے تھے۔ بورڈ آف ڈائریکٹرز کا دفتر لندن میں تھا اور انہیں حصص داروں کے عام جلسے (ماکان کا کورٹ) میں منتخب کیا جاتا تھا اور کم از کم ایک ہزار پونڈ کے حصص داروں کو رائے دینے کا حق تھا۔ کورٹ کو 1853 تک ہندوستان میں وسیع اختیارات حاصل تھے۔ جب 1858 میں ایسٹ انڈیا کمپنی توڑ دی گئی تو اسے بھی ختم کر دیا گیا۔

(5) ایسٹ انڈیا کمپنی کے نئے چارٹر جون 1853 میں پارلیمنٹ میں مباحثے کے دوران بورڈ آف کنٹرول کے صدر چارلس وڈ نے دعویٰ کیا کہ ہندوستان پھل پھول رہا ہے۔ اپنے نکتے کو ثابت کرنے کے لئے انہوں نے دہلی کی ہم عصر حالت کا مقابلہ اس وقت سے کیا جب 1739 میں ایرانی حملہ آور نادر شاہ (قلی خان) نے اسے تہس نہس اور تباہ کر دیا تھا۔

(6) ہسپٹارکی: (سات بادشاہوں کی حکومت) برطانوی تاریخ میں یہ اصطلاح انگلستان میں اس سیاسی نظام کی طرف اشارہ کرتی ہے جو ازمنہ وسطیٰ کی ابتدا میں رائج تھا جب ملک 17 اینگلو سیکسن بادشاہوں میں بٹا ہوا تھا (چھٹی یا آٹھویں صدی) مارکس اس اصطلاح کو مسلمانوں کی تسخیر سے پہلے دکن کی جاگیری تقسیم کے لئے تشبیہ کی طرح استعمال کرتے ہیں۔

(7) Laissez Faire, Laissez Allers آزاد تجارت کے بورژوا ماہرین اقتصادیات کا فارمولہ جو آزاد تجارت اور معاشی رشتوں میں ریاست کی عدم مداخلت کی وکالت کرتے تھے

(8) مارکس نے دارلعوام کی ایک سرکاری رپورٹ نقل کی ہے جو 1812 میں شائع ہوئی تھی۔ اقتباس کیسبل کی کتاب ”جدید ہندوستان: شہری حکومت کے نظام کا خاکہ“ سے ہے جو لندن سے 1852 میں شائع ہوئی تھی۔

(9) ”شاندار“ انقلاب: یہ اصطلاح انگریز بورژوا تارخ دانوں نے 1688 کی اقتدار کی ہڑپ کے لئے استعمال کی تھی جس نے جیمس دوئم کا تختہ الٹ دیا، جس کی حامی زمیندار رجعت پرست اشرافیہ تھی، اور آرنج کے ولیم سوم کے اقتدار سپرد کیا جس کے رابطے زمیندار کاروباری اور چوٹی کے تجارتی حلقوں سے تھے۔ 1688 کی اقتدار کی ہڑپ نے پارلیمنٹ کے اختیارات بڑھادیئے جو بتدریج ملک کے اقتدار کا اعلیٰ ادارہ بن گیا۔

(10) سات سالہ جنگ (63_1756) یورپی طاقتوں کے دو اتحادوں یعنی اینگلو پروشیا اور فرانسیسی روسی آسٹریائی اتحاد کے درمیان جنگ۔ جنگ کے خاص اسباب میں سے ایک انگلستان اور فرانس کے درمیان نوآبادیاتی اور تجارتی رقابت تھی۔ بحری لڑائیوں کے علاوہ آخر الذکر دو طاقتوں کے درمیان جنگ وجدال ان کی امریکی اور ایشیائی نوآبادیوں میں بھی ہوا۔ مشرق میں جنگ کا خاص اڈا ہندوستان تھا جہاں ایسٹ انڈیا کمپنی فرانس اور اس کے باج گزار راجوں کی مخالف تھی جس نے اپنی فوجی قوت کافی بڑھالی تھی اور جنگ سے فائدہ اٹھا کر کئی ہندوستانی علاقوں پر قبضہ کر لیا تھا۔ سات سالہ جنگ کے نتیجے میں فرانس ہندوستان میں اپنے سارے مقبوضات کھو بیٹھا (صرف پانچ ساحلی شہر اس کی نگرانی میں رہے جن کی قلعہ بندیاں وہ ختم کرنے پر مجبور ہو گیا) انگلستان کی نوآبادیاتی طاقت کافی بڑھ گئی۔

(11) جیمس مل: ”برطانوی ہندوستان کی تاریخ“ اس کتاب کی پہلی اشاعت 1818 میں ہوئی تھی۔ یہ اقتباس 1858 کی اشاعت سے ہے۔ جلد 5، کتاب 6، صفحات 60 اور 65۔ بورڈ آف کنٹرول کے فرانس منصفی کا اوپر حوالہ بھی مل کی کتاب سے دیا گیا ہے۔ (1858 کی اشاعت جلد 4، کتاب 5، صفحہ 395)۔

(12) جیکو بی مخالف جنگ: وہ لڑائی جو انگلستان نے 1793 میں انقلابی فرانس کے خلاف شروع کی تھی جب ایک انقلابی جمہوری گروپ، جیکو بن فرانس میں صاحب اقتدار تھا۔ انگلستان نے یہ جنگ نیپولین کے خلاف بھی جاری رکھی۔

(13) اصلاحی بل: جس نے دارالعوام کے ممبر منتخب کرنے کا طریقہ بدلا؛ جون 1832 میں منظور کیا گیا۔ اس بل کا مقصد زمیندار اور مالی اشرافیہ کی سیاسی اجارہ داری کم کرنا اور صنعتی بورژوازی کے نمائندوں کو پارلیمنٹ میں پہنچانے میں مدد کرنا تھا۔ پرولتاریہ اور پیٹی بورژوازی جو اصلاحات کی جدوجہد میں پیش پیش تھے، لبرل بورژوازی سے دھوکا کھا گئے اور انتخابی حقوق حاصل نہیں کئے۔

(14) مارکس نے ملک گیری کی جنگیں گنواہیں جو برطانوی ایسٹ انڈیا کمپنی نے ہندوستان میں لڑیں تاکہ ہندوستانی علاقوں پر قبضہ جمایا جائے اور اپنی خاص حریف۔ فرانسیسی ایسٹ انڈیا کمپنی کو کچلا جائے

کرناٹک کی جنگ وقفوں کے ساتھ 1746 سے 1763 تک جاری رہی۔ فریقین جنگ۔ برطانوی اور فرانسیسی نوآبادکاروں نے ریاست کے مقامی دعویداروں کی حمایت کی آڑ میں کرناٹک پر قبضہ ہونا چاہا۔ انگریز، جنہوں نے جنوری 1761 میں جنوبی ہند کے خاص فرانسیسی گڑھ پانڈی چیری پر قبضہ کر لیا تھا، آخر کار جیت گئے۔ 1756 میں برطانوی حملے سے بچنے کے لئے بنگال کے نواب نے جنگ شروع کی اور کلکتہ پر قبضہ کر لیا جو شمال مشرقی ہندوستان میں برطانوی اڈا تھا۔ لیکن ایسٹ انڈیا کمپنی کی فوج نے کلائیو کے زیرکمان اس شہر پر پھر قبضہ کر لیا۔ بنگال میں فرانسیسی قلعہ بندیاں توڑ دیں اور 23 جون 1757 کو پلاسی میں نواب کو ہرا دیا۔ بنگال میں، جو انگریزوں کا باج گزار بن گیا تھا، 1763 میں مسلح بغاوت کو کمپنی کے ہاتھوں کچل دیا گیا۔ بنگال کے ساتھ ساتھ انگریزوں نے اڑیسہ کی تسخیر مکمل کر لی جو کئی مقامی جاگیریں ریاستوں پر مشتمل تھا جنہیں کمپنی اپنا ماتحت بنائے ہوئے تھی۔

92_1790 اور 1799 میں ایسٹ انڈیا کمپنی نے میسور کے خلاف جنگیں چھیڑیں، جس کا حکمران ٹیپو سلطان انگریزوں کے خلاف کچھلی مہموں میں حصہ لے چکا تھا اور جو برطانوی نوآبادیاتی نظام کا کٹر دشمن تھا۔ ان میں سے پہلی جنگ میں میسور نے اپنا آدھ علاقہ کھودیا جس پر کمپنی اور اس کے پٹھوراجوں نے قبضہ کر لیا۔ دوسری جنگ میسور کی مکمل شکست اور ٹیپو سلطان کی موت پر ختم ہوئی۔ میسور باج گزار ریاست بن گئی۔

باج گزاری نظام یا نام نہاد مدد کے اقرار نامے وہ طریقہ تھا جس کے ذریعے ہندوستانی ریاستوں کے فرمانروا ایسٹ انڈیا کمپنی کے باج گزار بن جاتے تھے۔ زیادہ تعداد میں ایسے اقرار نامے تھے جن کے تحت راجوں کو اپنے علاقے میں کمپنی کی فوج کا خرچ برداشت کرنا (امداد کرنا) پڑتا تھا اور ایسے معاہدے جن کے مطابق راجوں کو سخت شرائط پر قرضے لینا پڑتا تھا، اگر انہیں پورا نہیں کیا جاتا تھا تو ان کی ریاستیں ضبط کر لی جاتی تھیں۔

15- 1838-42 کی پہلی افغان جنگ جسے برطانیہ نے چھیڑا۔ اس کا مقصد افغانستان کی تسخیر تھا لیکن برطانوی نوآبادکاروں کو مہمہ کی کھانا پڑی۔

1843 میں برطانوی نوآبادکاروں نے سندھ پر قبضہ کر لیا۔ 1838-42 کی اینگلو افغان جنگ کے دوران ایسٹ انڈیا کمپنی نے دھمکیاں اور تشدد اختیار کیا تا کہ سندھ کے جاگیریں حکمران برطانوی فوج کو ان کے علاقوں سے گزرنے کی اجازت دے دیں۔ اس سے فائدہ اٹھا کر برطانیہ نے 1843 میں مطالبہ کیا کہ مقامی جاگیریں راجے کمپنی کا باج گزار ہونے کا اعلان کر دیں۔ باغی بلوچ قبائل کو کچلنے کے بعد سارے علاقے کو برطانوی ہند میں شامل کر لیا گیا۔

سکھوں کے خلاف 1845-46 اور 1848-49 کی برطانوی مہمات کے بعد پنجاب کو فتح کر لیا گیا۔

17 ویں صدی کے آخر میں سکھ دھرم کی مساوات کی تعلیمات (ہندو دھرم اور اسلام میں توافق پیدا کرنے کی ان کی کوشش) ہندوستانی جاگیرداروں اور افغان حملہ آوروں کے خلاف کسان تحریک کا نظریہ بن گئیں۔ جیسے جیسے وقت گزرتا گیا سکھوں میں سے ایک جاگیردارانہ گروپ ابھرا جس کے نمائندے سکھ ریاست کے سربراہ تھے۔ انیسویں صدی کے آغاز میں انہوں نے سارا پنجاب اور پڑوسی علاقے اس میں شامل کر لئے۔ 1845 میں برطانوی نوآبادکاروں نے سکھ اشرافیہ میں سے غداروں کی حمایت حاصل کر لی اور سکھوں سے تصادم کو ہوا دی اور 1846 میں سکھ ریاست کو باج گزار بنالیا۔ 1848 میں سکھوں نے بغاوت کی لیکن 1849 میں انہیں مکمل طور پر مطیع کر لیا گیا۔ پنجاب کی فتح کے بعد سارا ہندوستان برطانوی مقبوضہ بن گیا۔

16۔ ٹامس منرو، انگلستان اور ایسٹ انڈیا کے درمیان تجارت پر مباحثہ: مختلف اعتراضات کا جواب جو اس کے خلاف کئے جاتے ہیں۔ (لندن، 1621)

17۔ جوزیا چائلڈ، ایک رسالہ جس میں یہ ثابت کیا گیا ہے کہ ایسٹ انڈیا کمپنی کی تجارت ساری بیرونی تجارتوں میں سے سب سے زیادہ قوم پرستانہ ہے۔ لندن 1681۔ مصنف کے فرضی نام "محب وطن" سے شائع ہوا۔

18۔ جان پولکیشن، انگلستان اور ہندوستان اپنی اپنی صنعتی پیداواروں میں بے جوڑ ہیں؛ ایک رسالے کو جواب جس کا عنوان ہے: ایسٹ انڈیا کمپنی کی تجارت پر مضمون۔ لندن 1698۔

19۔ برما کی تسخیر برطانوی نوآبادکاروں نے انیسویں صدی کی ابتدا میں شروع کی۔ 26-1824 کی پہلی برمی جنگ میں ایسٹ انڈیا کمپنی کی فوج نے آسام صوبے پر قبضہ کر لیا جو بنگال اور ساحلی اضلاع اراکان اور تیناسیرم کے درمیان واقع ہے۔ دوسری برمی جنگ (1852) میں انگلستان کا صوبہ پیکو پر قبضہ ہو گیا۔ چونکہ دوسری برمی جنگ ختم ہونے کے بعد امن کے کسی عہد نامے پر دستخط نہیں ہوئے تھے اس لیے 1853 میں برما کے خلاف ایک نئی مہم کی توقع تھی اور برما کے نئے بادشاہ نے جس نے اقتدار فروری 1853 میں حاصل کیا تھا پیکو کی تسخیر تسلیم نہیں کی تھی۔

20۔ ڈکنسن، دفتر شاہی کے تحت حکومت ہند۔ لندن و مانچسٹر، 1853۔ ہندوستان کی اصلاح کی انجمن نے شائع کی۔ شمارہ 6۔

21۔ سترہویں صدی کے وسط میں مرہٹوں نے مغل شہنشاہوں کے غلبے کے خلاف مسلح جدوجہد شروع کی جس سے سلطنت مغلیہ پر بڑی ضرب پڑی اور اس کے زوال میں معاونت ملی۔ اس جدوجہد سے ایک آزاد مرہٹہ ریاست وجود میں آئی جس کے جاگیرداروں نے جلد ہی ملک گیری کی جنگیں شروع کر دیں۔ سترہویں صدی کے آخر میں اندرونی جھگڑوں کی وجہ سے مرہٹہ ریاست کمزور ہو گئی لیکن اٹھارویں صدی کے شروع میں پھر اس نے

مرہٹہ ریاستوں کے مضبوط وفاق کی شکل اختیار کر لی۔ ہندوستان کی قیادت کے لیے مرہٹہ جاگیر کی حکمرانوں نے افغانوں کا مقابلہ کیا اور 1661 میں منہ توڑ شکست کھائی۔ ہندوستان پر برتری حاصل کرنے اور جاگیر داری حکمرانوں کے اندرونی جھگڑوں کے سبب سے اپنی طاقت کو کھو کر مرہٹہ ریاستیں ایسٹ انڈیا کمپنی کا شکار ہو گئیں جس نے 5-1803 کی جنگ میں انہیں مطیع کر لیا۔

(22) زمین داری اور رعیت داری نظام: 18 ویں صدی کے آخر اور 19 ویں صدی کے اوائل میں برطانوی حکام نے ہندوستان میں نافذ کئے۔ زمیندار جنہیں عظیم مغلوں کے عہد میں زمین کی وراثت کا حق حاصل تھا، جب تک کہ وہ مظلوم کسانوں سے جمع کئے ہوئے لگان کا ایک حصہ حکومت کو ادا کرتے رہتے تھے۔ انہیں برطانوی حکومت نے ”استمراری زمینداری“ کے 1793 کے قانون کے تحت زمین کا مالک بنا دیا اور اس طرح زمیندار انگریزوں کو آباد کار حکام کا حامی طبقہ بن گئے۔ جوں جوں برطانیہ کی حکمرانی ہندوستان میں وسیع ہوئی زمینداری نظام کی توسیع ذرا ترمیم شدہ شکل میں کی گئی۔ نہ صرف بنگال، بہار اور اڑیسہ میں بلکہ دوسرے علاقوں میں بھی جیسے یوپی، سی پی اور مدراس صوبے کا ایک حصہ۔ جن علاقوں میں یہ نظام نافذ کیا گیا وہاں رعیت، جو پہلے کسان برادری کے مساوی تھے اب زمینداروں کے مزارع بن گئے۔

رعیت داری نظام کے تحت جو 19 ویں صدی کے شروع میں جاری کیا گیا تھا مدراس اور بمبئی پریزیڈنسیوں میں رعیت کو سرکاری زمین کا قابض کہا گیا جسے اپنے قطعے کا محصول ادا کرنا لازمی تھا جسے ہندوستان کی برطانوی انتظامیہ من مانے طور پر مقرر کرتی تھی۔ ساتھ ہی رعیت کو اس زمین کا مالک کسان کہا جاتا جسے وہ لگان پر لیتے تھے۔ قانونی لحاظ سے اس متضاد زمین محصول کے نظام کا نتیجہ یہ نکلا کہ زمین محصول اتنا زیادہ مقرر کیا گیا کہ کسان ادا کرنے کے قابل نہ رہے۔ وہ ہمیشہ بقایا جات میں پھنسے رہنے لگے اور ان کی زمین بتدریج منافع خوروں اور سود خوروں کے ہتھے چڑھ گئی۔

(23) ”چمپن“ ہندوستان کی کپاس اور تجارت، برطانہ عظمیٰ کے مفاد کے تعلق سے؛ بمبئی پریزیڈنسی میں ریلوے نقل و حمل پر رائے کے ساتھ“ (لندن: 1851ء، صفحہ 91)

(24) کیسبل ”جدید ہندوستان“: شہری حکومت کے نظام کا خاکہ“ (لندن: 1852ء صفحات 60_59)

(25) عنوان مارکس کی نوٹ بک برائے 1857 میں اندراج کے مطابق ہے۔

(26) مصنف کا اشارہ ہے شاہ اودھ کی معزولی اور ایسٹ انڈیا کمپنی کے ہاتھوں اودھ کے الحاق کی جانب جسے برطانوی حکام نے موجودہ اقرار ناموں کی خلاف ورزی کر کے 1856 میں عملی جامہ پہنایا۔

(27) مصنف کا اشارہ ہے 57_1856 کی اینگلو ایرانی جنگ کی طرف جو 19 ویں صدی کے وسط میں ایشیا

میں برطانیہ کی جارحانہ نوآبادیاتی پالیسی کی زنجیر کی ایک کڑی تھی۔ ریاست ہرات پر قابض ہونے کی ایرانی حکمرانوں کی کوشش جنگ کا بہانہ بنی۔ اس زمانے میں ریاست کی راجدھانی ہرات ایک تجارتی چوراہا اور فوجی حکمت عملی کے نقطہ نظر سے ایک اہم مرکز تھا۔ اس لئے وہ ایران، جسے اس مسئلے پر روس کی حمایت حاصل تھی اور افغانستان، جس کی ہمت افزائی برطانیہ کرتا تھا کے درمیان تنازعہ کی جڑ بنی ہوئی تھی۔ جب اکتوبر 1856 میں ایرانی فوج نے ہرات کی تسخیر کی تو برطانوی نوآبادکاروں نے اس کا بہانہ بنا کر ایران میں فوجی مداخلت کی تاکہ ایران اور افغانستان دونوں کو محکوم بنایا جائے۔ ایران کے خلاف اعلان جنگ کرنے کے بعد انہوں نے اپنی فوج ہرات بھیجی۔ لیکن اس وقت 59_1857 میں ہندوستان میں قومی آزادی کے لئے مسلح بغاوت شروع ہو گئی اور برطانیہ ایران سے فوراً امن کا معاہدہ کرنے پر مجبور ہو گیا۔ معاہدے کے تحت جس پر پیرس میں دستخط ہوئے مارچ 1863 میں ہرات کو امیر افغانستان کی سلطنت میں شامل کر لیا گیا۔

(28) 59_1857 کی بغاوت : برطانوی راج کے خلاف قومی آزادی کے لئے ہندوستانی عوام کی بغاوت، اس سے پہلے برطانوی نوآبادکاروں سے کئی مسلح جھڑپیں ہو چکی تھیں جنہوں نے نوآبادیاتی استحصال کے ظالمانہ طریقوں کے خلاف ہندوستانی آبادی کی تمام حلقوں کی عام نفرت کی شکل اختیار کر لی۔ بھاری محصولات کا بوجھ، ہندوستانی کسانوں کی لوٹ کھسوٹ اور کچھ جاگیردارانہ پر توں کی جائیداد کی بیدخلی، آزاد ہندوستانی علاقوں کا الحاق کرنے کی پالیسی، محصول وصول کرنے کے لئے منظم اذیت رسانی اور نوآبادیاتی تشدد، ہندوستانی عوام کی قدیم روایات اور رسوم کی جانب نوآبادکاروں کی بالکل بے اعتنائی۔ بغاوت 1857 کی بہار میں (تیاریاں 1856 کی گرمیوں میں شروع ہو گئی تھیں) بنگالی فوج کی ان رہمنوں میں پھوٹ پڑی جو شمالی ہندوستان میں مقیم تھیں۔ (سپاہی ایگلووائڈین فوج کے تنخواہ دار تھے جنہیں مقامی آبادی سے 18 ویں صدی کے وسط سے بھرتی کرنا شروع کیا گیا تھا۔ برطانوی حملہ آوروں نے انہیں ہندوستان کو فتح کرنے اور مفتوحہ صوبوں میں اقتدار قائم کرنے کے لئے استعمال کیا) سپاہی اس علاقے کے فوجی حکمت عملی کے مرکزوں اور توپ خانوں پر قابض تھے۔ اسی لئے وہ مسلح بغاوت کے فوجی قلب بن گئے۔ انہیں خاص طور سے اونچی ذات کے ہندوؤں (برہمن، راجپوت وغیرہ) اور مسلمانوں میں سے بھرتی کیا گیا تھا اور سپاہیوں کی یہ فوج بنیادی طور پر ہندوستانی کسانوں کی بے چینی کی عکاسی کرتی تھی جو نچلے درجہ کے سپاہیوں کی بھرتی کا منبع تھی۔ اس بھرتی کا ایک حصہ شمالی ہندوستان (خاص کر اودھ) کی جاگیری اشرافیہ سے تھا جس سے سپاہیوں کے افسروں کا گہرا تعلق تھا۔ عوامی بغاوت جس کا مقصد غیر ملکی حکمرانی کا تختہ الٹنا تھا شمالی اور وسط ہند کے وسیع علاقوں میں پھیل گئی۔ خاص طور پر دہلی، لکھنؤ، کانپور، روہیل کھنڈ، وسطی ہندوستان اور بندھیل کھنڈ میں بغاوت کی خاص محرک قوت کسان اور شہروں کے غریب دستکار تھے لیکن قیادت

جاگیرداروں کے ہاتھ میں تھی جن کی اکثریت نے اس وقت عداوت کی جب 1858 میں نوآبادکاروں نے وعدہ کیا کہ ان کے مقبوضات انہی کے ہاتھ میں رہیں گے۔ بغاوت کی ناکامی کا بنیادی سبب واحد قیادت اور کارروائیوں کے عام منصوبے کی کمی تھی جس کا سرچشمہ بڑی حد تک ہندوستان میں جاگیردارانہ عدم اتحاد، نسلیاتی طور پر بیچ میل آبادی، عوام میں مذہب اور ذات پات کی تقسیم تھا۔ انگریزوں نے اس سے زیادہ فائدہ اٹھایا۔ اس کے علاوہ بغاوت کو کچلنے میں انہیں ہندوستانی جاگیرداروں کی اکثریت کی حمایت حاصل تھی۔ کافی فوجی اور تکنیکی برتری دوسرا اہم سبب تھا۔ اگرچہ بغاوت میں ملک کے بعض حصے براہ راست شریک نہیں ہوئے (پنجاب، بنگال اور جنوبی ہند میں اسے پھیلنے سے روکنے میں انگریز کامیاب رہے) لیکن اس کا اثر سارے ہندوستان پر ہوا اور برطانوی حکام مجبور ہو گئے کہ وہ ملک میں نظام حکومت کی اصلاح کریں۔ ایشیا کے دوسرے ملکوں کی تحریک آزادی کے ساتھ مربوط ہو کر ہندوستانی بغاوت نے نوآبادکاروں کی پوزیشن کمزور کر دی۔ خاص طور پر اس نے افغانستان، ایران اور کئی دوسرے ایشیائی ملکوں میں ان کے جارحانہ منصوبوں کو کئی برسوں تک کے لئے ملتوی کر دیا۔

(29) حوالہ ہے 58_1856 میں چین کے ساتھ نام نہاد افیون کی دوسری جنگ کا۔ بہانہ اکتوبر 1856 میں کینٹن میں برطانیہ اور چینی حکام کے درمیان انگریزوں کا آغاز کردہ تصادم تھا۔ یہ تصادم اس وقت ہوا جب چینی حکام نے چینی جہاز ”ایرو“ کے عملے کو گرفتار کیا جس پر برطانوی جھنڈا تھا اور جونا جانا طور پر افیون لے جا رہا تھا۔ چین کی لڑائیاں وقفوں سے جون 1858 تک جاری رہیں اور ظالمانہ تین تسن کے معاہدے کے بعد ختم ہوئیں۔

(30) فورٹ ولیم: انگریزوں کا قلعہ جو کلکتہ میں 1696 میں تعمیر کیا گیا تھا اور اس کا نام اس وقت انگلستان کے بادشاہ اورنج کے ولیم سوم کے اعزاز میں رکھا گیا۔ جب انگریزوں نے بنگال کو 1757 میں فتح کر لیا تو حکومت کی عمارتیں اس قلعے میں آگئیں اور اس کا نام ”حکومت بنگال“ اور بعد میں ”حکومت ہند“ ہو گیا۔

(31) ٹائمز: ممتاز انگریزی قدامت پرست روزنامہ اخبار۔ لندن میں 1785 سے شائع ہونا شروع ہوا۔

(32) جزیرہ نما آئی بیری کی جنگ: 14_1808 میں فرانس اور برطانیہ نے اسپین اور پرتگال کی سرزمین پر آئی بیری کے جزیرے نما میں لڑی۔ سارے جزیرے نما میں بیک وقت جنگ شروع ہو گئی جس میں اسپین اور پرتگال کے عوام نے فرانسیسی قبضے کے خلاف اپنی آزادی کے لئے جدوجہد کی۔ اسپین کے عوام کی جدوجہد نیپولین اول کے سیاسی اور فوجی منصوبوں کو ناکام بنانے میں مدد کی۔ روس میں 1812 میں وہ زبردست ناکامی کے بعد اسپین سے اپنی فوج ہٹانے پر مجبور ہو گیا۔

(33) مصنف غالباً اس حقیقت کی طرف اشارہ کر رہا ہے کہ برطانیہ کے دارالعوام کے ممبر پارلیمنٹ کے گراما کے

اجلاسوں میں اپنی پارلیمانی ذمہ داریوں کے مقابلے میں ذاتی مصروفیتوں اور تفریح کو اکثر ترجیح دیتے ہیں۔ یہی وجہ ہے کہ اسپیکر اکثر تقریباً خالی ایوان سے مخاطب ہوتا ہے۔

(34) موئٹسکیو کی کتاب ”روما کی عظمت اور زوال کے اسباب پر غور و خوض“ کا حوالہ جس کی پہلی اشاعت 1734 میں ایمسٹرڈیم سے مصنف کے نام کے بغیر ہوئی اور گین کی کتاب ”سلطنت روما کے زوال اور تباہی کی تاریخ“ جس کا پہلا ایڈیشن لندن میں 1776_88 میں نکلا۔

(35) مصنف حوالہ دیتے ہیں ٹوریوں کا۔ برطانیہ کے بڑے جاگیری اور مالیاتی اشرافیہ کی پارٹی۔ ٹوری پارٹی 17 ویں صدی میں قائم ہوئی اور اس نے ہمیشہ رجعت پسند اندرونی پالیسی کی وکالت کی اور برطانیہ کے نظام حکومت کے دقیقہ نوسی اداروں کی ثابت قدمی سے پاسبانی کی۔ اس نے ہر جمہوری تبدیلی کی مخالفت کی۔ جب برطانیہ میں سرمایہ داری کا ارتقاء ہوا تو ٹوریوں کا سابق سیاسی اثر بتدریج ختم ہو گیا اور پارلیمنٹ میں ان کی اجارہ داری بھی 1832 کی اصلاحات نے اس اجارہ داری پر پہلی ضرب لگائی جس نے صنعتی بورژوازی کے نمائندوں کے لئے پارلیمنٹ کے دروازے کھول دیئے۔ 1846 میں اناج کے قوانین کے تنسیخ نے جزمینداروں کے لئے مفید تھے برطانیہ کی پرانی جاگیری اشرافیہ کو معاشی طور پر کمزور بنا دیا اور اس سے پارٹی میں پھوٹ پڑ گئی۔ چھٹی دہائی کے وسط میں ٹوری پارٹی منتشر ہونے لگی۔ اس کی طبقاتی ساخت بدل گئی اور وہ جاگیری اشرافیہ اور بڑے سرمایہ داروں کے اتصال کی عکاسی کرنے لگی۔ اس طرح چھٹی دہائی کے آخر میں اور ساتویں دہائی کے آغاز میں ٹوری پارٹی سے برطانیہ کی کنزرویٹو پارٹی ابھری۔

(36) 1773 تک ایسٹ انڈیا کمپنی کے ہندوستان میں تین گورنر ہوتے تھے۔ کلکتہ، مدراس اور بمبئی میں۔ ہر ایک کی ایک کونسل تھی جو کمپنی کے پرانے ملازمین پر مشتمل تھی۔ 1773 کے ”ریگولیشن ایکٹ“ نے کلکتہ کے گورنر کے تحت چار پر مشتمل کونسل مقرر کی جس کا عہدہ اب بنگال کا گورنر جنرل ہو گیا۔ گورنر جنرل اور کونسل کو اب کمپنی نہیں بلکہ ہسٹری کے رو سے برطانوی حکومت پانچ سال کی مدت کے لئے نامزد کرتی تھی اور اس مدت سے پہلے کمپنی کے بورڈ آف ڈائریکٹرز کی سفارش پر صرف بادشاہ انہیں برطرف کر سکتا تھا۔ ساری کونسل کے لئے اکثریت کی رائے لازمی تھی۔ اگر رائے برابر برابر ہوتی تو گورنر جنرل کا ووٹ فیصلہ کن ہوتا تھا۔ گورنر جنرل بنگال، بہار اور اڑیسہ کی شہری اور فوجی انتظامیہ کا نگران تھا اور مدراس اور بمبئی پر یڈنیسیوں کو بھی کنٹرول کرتا تھا جو جنگ اور امن سے متعلق امور میں اس کے ماتحت تھیں۔ مخصوص معاملات میں آخر الذکر خود فیصلہ کر سکتے تھیں۔ 1784 کے ایکٹ کے تحت بنگال کی کونسل تین ممبروں تک محدود کر دی گئی جن میں سے ایک کمانڈران چیف ہوتا تھا۔ 1786 کے ضمنی ایکٹ کے تحت غیر معمولی حالات میں گورنر جنرل کو اختیار تھا کہ اپنی کونسل کے بغیر خود اقدام کرے اور کمانڈران چیف کے

فرائض منصبی سنبھال لے۔ 1833 کے ایکٹ کے مطابق بنگال کا گورنر جنرل بنگال کا گورنر ہوتے ہوئے ہندوستان کا گورنر جنرل بنا دیا گیا۔ اس کی کونسل پھر چار ممبروں پر مشتمل ہو گئی اور کمانڈر انچیف کا پانچویں ممبر کی حیثیت سے اضافہ کیا جاسکتا تھا۔ گورنر جنرل اور اس کی کونسل کو سارے برطانوی ہند کیلئے قوانین بنانے کا اختیار دے دیا گیا۔ بمبئی اور مدراس کی حکومتیں اس اختیار سے محروم کر دی گئیں۔ ان کے گورنروں کی کونسلیں دو ممبروں پر مشتمل تھیں۔ 1853 کے ایکٹ کے تحت چار ممبروں کی کونسل کے علاوہ، جس کے فرائض منصبی عاملہ ادارے کی طرح تھے، بڑی قانون ساز کونسل موجود تھی جو گورنر جنرل، کمانڈر انچیف، بنگال کے چیف جسٹس اور اس کے تین ججوں میں سے ایک پر مشتمل تھی۔ (حوالہ ہے گورنر جنرل لارڈ ڈلہوزی کے تحت کونسل کا)۔

(37) عنوان مارکس کی 1857 کی نوٹ بک کے اندراج کے مطابق ہے۔

(38) بورڈ آف کنٹرول 1784 کے قانون ”ایسٹ انڈیا کمپنی اور برطانیہ کے ہندوستانی مقبوضات کی بہتر حکومت کے بارے میں“ کے تحت قائم کیا گیا تھا۔ بورڈ 6 ممبروں پر مشتمل تھا جنہیں بادشاہ خفیہ کونسل سے نامزد کرتا تھا۔ بورڈ کا صدر کا ممبر ہوتا تھا؛ دراصل ہندوستان کے لئے سیکرٹری آف اسٹیٹ اور ہندوستان کا اعلیٰ حکمران۔ بورڈ آف کنٹرول کے فیصلے، جس کا دفتر لندن میں تھا، ہندوستان ایک خفیہ کمیٹی کے ذریعے پہنچائے جاتے تھے جو ایسٹ انڈیا کمپنی کے تین اراکین پر مشتمل تھی۔ اس طرح 1784ء ایکٹ نے ہندوستان میں حکومت کا دوہرا نظام قائم کیا؛ بورڈ آف کنٹرول (برطانوی حکومت) اور بورڈ آف ڈائریکٹرز (ایسٹ انڈیا کمپنی)۔ 1858 میں بورڈ آف کنٹرول کو توڑ دیا گیا۔

(39) اکتوبر 1854 کے شروع میں اتحادیوں نے جیرس میں یہ افواہ پھیلانی کہ سیواستوپول پر قبضہ ہو گیا ہے۔ اس جھانسنے کو فرانس، بلجیم اور جرمنی کے سرکاری پریس نے شائع کر دیا لیکن چند دن کے بعد فرانسیسی اخبار اس رپورٹ کی تردید کرنے پر مجبور ہو گئے۔

(40) دی بیبے ٹائمز: انگریزی روزنامہ جو بمبئی سے 1838 میں شائع ہونا شروع ہوا۔

(41) دی پریس: ٹوری ہفتہ وار جولنڈن سے 1853 سے 1866 تک شائع ہوتا رہا۔

(42) لے پے: فرانسیسی روزنامہ جو پیرس سے 1849 میں شائع ہونا شروع ہوا۔ دوسری سلطنت کے وقت

(70_1752) وہ نیپولین سوم کا نیم سرکاری ترجمان تھا۔ اس کا ضمنی نام ”فورنال دے لامپائر“ تھا۔

(43) دی مارنگ پوسٹ: قدامت پرست روزنامہ اخبار جولنڈن سے 1772 سے 1937 تک شائع ہوتا

رہا۔ 19 ویں صدی کے وسط میں وہ وہگ عناصر کے دائیں بازو کا ترجمان تھا جو پارلمنٹ کے حامی تھے۔

(44) ساراگوسا: اسپین میں ایبرودریا پر ایک شہر۔ جزیرہ نما آئی پیریا کی جنگ میں ساراگوسا نے 9_1808 میں محاصرہ فرانسیزی فوج کے خلاف بہادری سے مدافعت کی۔ (ملاحظہ ہو نوٹ 32 بھی)۔

(45) ڈینیوب کے جھگڑے سے مارکس کی مراد 1856 میں پیرس کانگریس میں سفارتی جدوجہد اور بعد میں مولدویا اور والاخیا کی ڈینیوبی ریاستوں کو جو ترکی کے قبضے میں تھیں، متحد کرنے کے سوال سے ہے۔ اس امید میں کہ بونا پارٹ کے خاندان شاہی کا ایک فرد ان کا سربراہ ہوگا، فرانس نے مشورہ دیا کہ یورپ میں شاہی خاندانوں سے تعلق رکھنے والے کسی غیر ملکی شہزادے کی حکمرانی کے تحت ریاستیں ایک واحد ریاست رومانیہ میں متحد ہو جائیں۔ فرانس کی حمایت روس، پروشیا اور سارڈینیا نے کی۔ ترکی کی حمایت جو اتحاد کا مخالف اس لئے تھا کہ رومانیہ کی ریاست سلطنت عثمانیہ کے جوئے کو ہٹانے کی کوشش کرے گی، آسٹریا اور برطانیہ نے کی۔ آخر کار کانگریس نے مقامی دیوانوں کے انتخابات کے ذریعے رومانیائی آبادی کے جذبات معلوم کرنے کی ضرورت تسلیم کر لی۔ انتخابات ہوئے لیکن جلسوں کی بدولت اتحاد کے مخالف مولدویا کے دیوان کامیاب ہو گئے۔ اس پر فرانس، روس، پروشیا اور سارڈینیا نے احتجاج کیا اور مطالبہ کیا کہ انتخابات منسوخ کر دیئے جائیں۔ ترکی نے جواب دینے میں تاخیر کی۔ چنانچہ ان ملکوں نے اگست 1857 میں اس سے اپنے سفارتی تعلقات قطع کر لئے۔ جھگڑے کو نیولین سوم کے توسط سے طے کر لیا گیا جس نے برطانوی حکومت کو آمادہ کر لیا کہ وہ فرانس کے منصوبے کی مخالفت نہ کرے جو مساوی طور پر برطانیہ کے لئے بھی مفید تھا۔ ریاستوں میں انتخابات منسوخ کر دیئے گئے لیکن نیا انتخاب مسئلے کو حل کرنے میں ناکام رہا۔ دور ریاستوں کو متحد کرنے کا سوال خود رومانیہ کے لوگوں نے 1859 میں حل کیا۔

(46) جرمنی کی ہولشٹائن ڈینلز ویک کی ریاستوں پر چند صدیوں تک ڈنمارک کی بادشاہت رہی۔ لندن ٹریٹی ڈنمارک کی سالمیت کی ضمانت دیتا تھا۔ روس، آسٹریا، برطانیہ، فرانس، پروشیا اور سویڈن نے ڈنمارک کے نمائندوں کے ساتھ دستخط کئے جو ان علاقوں کا خود حکومتی کا حق تسلیم کرتا تھا لیکن ان پر ڈنمارک کے بادشاہ کی اعلیٰ حکمرانی بھی محفوظ رہتی تھی۔ مگر معاہدے کے باوجود ڈنمارک کی حکومت نے 1855 میں ایک آئین شائع کیا جس نے ڈنمارک کی حکمرانی کے تحت ان جرمن ڈچس کا خود حکمرانی کا حق ختم کر دیا گیا۔ جرمن پارلیمنٹ نے فروری 1857 میں ایک فرمان منظور کیا جس میں ان علاقوں میں مذکورہ آئین نافذ کرنے کے خلاف احتجاج کیا گیا لیکن غلطی سے صرف ہولشٹائن اور لائن برگ کا نام درج کیا اور شیلز ویک کو چھوڑ دیا۔ ڈنمارک نے اس سے فائدہ اٹھایا اور شیلز ویک کو اپنے مقبوضہ علاقوں کی طرح شامل کرنے کی تیاری کرنے لگا۔ اس کے خلاف نہ صرف شیلز ویک کی آبادی نے احتجاج کیا جو ہولشٹائن سے جدا ہونا نہیں چاہتی تھی بلکہ پروشیا، آسٹریا اور برطانیہ نے بھی جو ڈنمارک کے اقدام کو لندن معاہدے کی خلاف ورزی خیال کرتے تھے۔

(47) 1857 کے متعلق مارکس کی نوٹ بک میں ایک اندراج کے مطابق مضمون ”ہندوستان میں اذیت رسانی کی تفتیش“ انہوں نے اگست میں لکھا تھا بعض انجانے اسباب کی بنا پر ”نیویارک ڈیلی ٹریبون“ نے مضمون ”ہندوستانی بغاوت“ کے بعد اسے شائع کیا جس کے متعلق وہ یہاں حوالہ دے رہے ہیں اور جس کو مارکس نے 4 ستمبر کو لکھا۔

(48) نیلی کتاب: برطانوی پارلیمنٹ اور محکمہ خارجہ کے شائع شدہ مواد اور دستاویزوں کا عام عنوان۔ انہیں ”نیلی کتاب“ اس لئے کہا جاتا ہے کہ ان کا سرورق نیلا ہوتا ہے۔ وہ 17 ویں صدی سے شائع کی جا رہی ہیں اور ملک کی معاشی اور سفارتی تاریخ کا بنیادی سرکاری ریکارڈ ہیں۔ مصنف نے یہاں ”ایسٹ انڈیا“ نامی ”نیلی کتاب“ کا حوالہ دیا ہے جو لندن سے 57_1855 میں شائع ہوئی تھی۔

(49) ”مدراس میں اذیت کے واقعات کی تحقیقات کے لئے کمیشن کی رپورٹ“ لندن 1855۔

(50) کلکٹر ہندوستان میں ضلع کا انگریز افسر اعلیٰ۔ اسے غیر محدود اختیارات حاصل تھے۔ اس کے ہاتھ میں خاص ٹیکس کلکٹر انتظامیہ اور عدالت اعلیٰ کے اختیارات مرکوز تھے۔ کلکٹر کی حیثیت سے وہ ٹیکس نہ ادا کرنے والوں کو عدالت میں پیش کرتا تھا۔ جج کی طرح انہیں سزا دیتا تھا اور انتظامیہ کے نمائندے کی حیثیت سے اس سزا کو پورا کراتا تھا۔

(51) اگر امانت آریوستو کی نظم ”اولاندو فیوریوسو“ میں حبشی بادشاہ۔ اگر امانت نے، جو شارلمان کے خلاف جنگ لڑ رہا ہے، پیرس کا محاصرہ کر رکھا ہے اور شہر کی دیواروں کے قریب اپنی فوج مرکوز کی ہے۔ یہاں مارکس ”اولاندو فیوریوسو“ کے اس مصرعے کا حوالہ دیتے ہیں ”اگر امانت کے کہپ میں اختلافات ہیں“ جو عام طور پر اختلافی رائے ظاہر کرنے کے لئے استعمال کیا جاتا ہے۔

(52) ڈیلی نیوز: برطانوی لبرل اخبار، صنعتی بورژوازی کا ترجمان۔ لندن سے 1846 سے 1930 تک شائع ہوتا رہا۔

(53) مفصلات: انگریزی زبان کا لبرل ہفتہ وار جو ہندوستان میں 1845 سے شائع ہوا پہلا میرٹھ میں اور پھر آگرہ اور انبالہ میں۔

(54) مصنف ایسٹ انڈیا کمپنی کے 1853 کے چارٹر کا حوالہ دے رہے ہیں (ملاحظہ ہو نوٹ 3)

(55) واندی: (مغربی فرانس کا ایک صوبہ) میں فرانسیسی شاہ پرستوں نے پسماندہ کسانوں سے فائدہ اٹھا کر 1793 میں انقلاب دشمن بغاوت کرائی تھی۔ ری پبلکن فوج نے جس کے سپاہی ”نیلی“ کے نام سے مشہور

تھے، اسے کچل دیا۔ ہسپانوی چھاپے مار 14_1808 میں فرانسیسی حملہ آوروں کے خلاف قومی آزادی کی جدوجہد کے دوران ہسپانوی عوام کی چھاپے مار لڑائی کے شریک، کسان جنہوں نے حملہ آوروں کی ڈٹ کر مزاحمت کی، چھاپے ماروں کی متحرک قوت تھے۔

سر بیائی اور ہرواتی فوجوں نے 49_1848 کے انقلاب میں ہنگری اور آسٹریا کی انقلابی تحریک کو کچلنے میں حصہ لیا۔ فرانسیسی حکومت کے 25 فروری 1848 کے قانون کے تحت انقلابی عوام کو کچلنے کے لئے موبائل گارڈ قائم کیا گیا۔ اس کے دستے، جو زیادہ تر بے طبقاتی عناصر پر مشتمل تھے، جون 1848 میں پیرس کے مزدوروں کی بغاوت کو کچلنے کے لئے استعمال کئے گئے۔ جزل کاؤینیاک نے وزیر دفاع کی حیثیت سے مزدوروں کے قتل عام کی ذاتی طور پر رہنمائی کی۔

10 دسمبر والے: بونا پارٹ پرست خفیہ جماعت جو 1849 میں قائم کی گئی تھی۔ اس میں زیادہ تر ڈی کلاس عناصر، سیاسی مہم پرست، عسکریت پرست وغیرہ شامل تھے۔ اس کے ممبروں نے لوئی بونا پارٹ کو 10 دسمبر 1848 کو (نام کی بنیاد یہی ہے) فرانسیسی ری پبلک کا صدر منتخب ہونے میں مدد دی اور 2 دسمبر 1851 کو اقتدار کی جھپٹ میں حصہ لیا جس کے نتیجے میں لوئی بونا پارٹ کے شہنشاہ فرانس ہونے کا اعلان کر دیا گیا جو 1852 میں نپولین سوم کہلایا۔ وہ ری پبلکوں کو بڑے پیمانے پر دبانے کے منتظم تھے اور خاص طور سے 1848 کے انقلاب کے شرکاء کو۔

(56) مصنف حوالہ دے رہے ہیں انیون کی پہلی جنگ (42_1839) کا۔ چین کے خلاف برطانیہ کی جارحانہ جنگ جس نے چین کو مقبوضہ بنانے کی ابتدا کی۔ چینی حکام نے کمیٹین میں انیون کا ذخیرہ تباہ کر دیا جس کے مالک بیرونی تاجر تھے۔ یہ واقعہ جنگ کا بہانہ بنا۔ پس ماندہ جاگیر دارانہ چین کی شکست سے فائدہ اٹھا کر برطانوی نوآباد کاروں نے اس پر نان کنگ کا معاہدہ (29 اگست 1842) لا دیا جس نے برطانوی تجارت کے لئے 5 چینی بندرگاہیں (کمیٹین، اموائے، فوجو، ننگ تو اور شنگھائی) کھول دیں۔ ہانگ کانگ کے جزیرے کو برطانیہ کے ”مستقل قبضہ“ میں دے دیا اور چین کو تاوان جنگ کی بڑی رقم ادا کرنی پڑی۔ 1843 میں ایک ضمنی معاہدے کی رو سے چین نے غیر ملکیوں کو آزاد علاقائی حقوق دیئے۔

(57) مصنف حوالہ دے رہے ہیں کمیٹین پر بہیمانہ بمباری کا جو چین میں برطانوی سپرٹنڈنٹ جان بورنگ کت حکم سے کی گئی تھی۔ اس سے شہر کے مضافات میں تقریباً 5000 مکانات تباہ ہوئے۔ یہ بمباری انیون کی دوسری جنگ (58_1856) کی تمہید تھی۔ (نوٹ 29 دیکھئے)

امن سوسائٹی بورژوا جمہول امن پسند جوںندن میں کوئیکروں نے 1816 میں قائم کی تھی، اسے آزاد تجارت

کے حامیوں کی زبردست حمایت حاصل تھی جو سمجھتے تھے کہ اگر امن قائم رہا تو برطانیہ آزاد تجارت کے ذریعے اپنی صنعتی برتری کا بہتر استعمال کرے گا اور اس طرح اسے معاشی و سیاسی فضیلت حاصل ہوگی۔

1845 میں الجزائر میں مسلح بغاوت کو کچلنے کے دوران جنرل ہیلیس نے جو بعد میں فرانس کا مارشل بنا حکم دیا کہ آگ لگا کر دھوئیں سے ان ایک ہزار عرب باغیوں کو دم گھوٹ کر مار ڈالا جائے جو پہاڑی غاروں میں چھپے ہوئے تھے۔

(58) حوالہ ہے جو لیس سیزر کی کتاب (Commentarie de. Bello Gallico) کا۔ جو واقعہ یہاں بیان کیا گیا ہے، کتاب 8 سے ہے جسے سیزر کے سابق وکیل اور دوست ہرنیس نے تحریر کیا ہے جس نے گال کی جنگ کے متعلق اس کے نوٹ تحریر کرنا جاری رکھے۔

(59) مارکس کا اشارہ ہے چارلس پنجم کے ہدایت نامہ کی طرف جسے جرمن پارلیمنٹ نے 1532 میں ریگنس برگ میں منظور کیا۔ یہ قانون اپنی انتہائی سختی کے لئے بدنام تھا۔

(60) بلیکسٹن : (Commentaries on the Laws of England)، جلدیں 1_4 پہلا ایڈیشن، لندن 1765_69۔

(61) موتسارت کا اوپیرا ”سیرال کا انگو“، ایکٹ 3، منظر 6، اوپن کا گایا ہوا آریا۔

(62) انجیل کی حکایت کے مطابق اسرائیلیوں نے جیریکو کی دیواریں اپنے بگلوں کی زوردار آوازوں سے گرا دیں۔

(63) ”نیویارک ڈیلی ٹریبون“ کے مدیروں نے، جنہوں نے یہ فقرہ درج کیا، اپنے نامہ نگار ہنگری کے ادیب اور صحافی پولسی کی جانب اشارہ کیا ہے جو ہنگری میں 1848 کے انقلاب کی ناکامی کے بعد امریکہ چلے گئے تھے۔ وہ بین الاقوامی مسائل پر تبصرے تحریر کیا کرتے تھے۔

(64) مارکس غالباً ”مکلتہ گزٹ“ کا حوالہ دے رہے ہیں۔ یہ انگریزی اخبار مکلتہ سے 1784 میں شائع ہونا شروع ہوا۔ وہ ہندوستان میں برطانوی حکومت کا سرکاری ترجمان تھا۔

(65) مصنف حوالہ دے رہے ہیں پہلی 42_1838 کی اینگلو افغان جنگ کا جو برطانیہ نے اس پر مسلط ہونے کے لئے شروع کی تھی۔ اگست 1839 میں برطانیہ نے کابل پر قبضہ کر لیا لیکن ایک بغاوت کی وجہ سے جو نومبر 1841 میں ہوئی اسے جنوری 1842 میں پسپا ہونا پڑا۔ برطانوی فوج ہندوستان کی طرف لوٹی اور پسپائی بے ہنگم بھگدڑ پر ختم ہوئی۔ 4500 برطانوی سپاہیوں اور 12000 بہیرہ بنگاہ میں سے ہندوستانی سرحد تک بس ایک پہنچا۔

(66) مصنف حوالہ دے رہے ہیں نیپولین کے فرانس کے خلاف 1809 میں شیلڈے دریا کے دہانے پر برطانیہ کی بحری مہم کا۔ ہزیرہ والٹرین پر قبضہ کرنے کے بعد برطانیہ مزید اقدام نہیں کر سکا اور 40 ہزار جوانوں میں سے بھوک اور بیماریوں سے تقریباً 10 ہزار سے ہاتھ دھونے کے بعد پسپا ہونے پر مجبور ہوا۔

(67) دی مارنگک اڈورٹائزر: برطانوی روزنامہ جو لندن سے 1794 میں شائع ہونا شروع ہوا۔ 19 ویں صدی کی چھٹی دہائی میں وہ ریڈیکل بورژوازی کا ترجمان بن گیا۔

(68) دی فرینڈ آف انڈیا: برطانوی اخبار جو 1818 سے سیرامپور میں چھپنا شروع ہوا۔ چھٹی دہائی میں یہ ہفتہ وار ہو گیا۔ اس کا رچان بورژوا لبرل تھا۔

(69) دی ملٹری اسپیکٹیکلر: برطانوی فوجی ہفتہ وار جو لندن میں 58_1857 تک چھپتا رہا۔

(70) دی ہیبے کورنر: برطانوی حکومت کا اخبار، ایسٹ انڈیا کمپنی کا ترجمان، 1790 سے جاری ہوا۔

(71) پورٹی مغربی بنگال کی فوجوں کے سپاہی۔

(72) یہ جدول جو مارکس نے مرتب کی۔ غالباً دیئے ہوئے مضمون کے ساتھ نیویارک بھیجی گئی تھی لیکن مدیروں نے اخبار کے اسی شمارے میں علیحدہ شائع کی۔

(73) مصنف کا اشارہ ہے کہ انڈیا کی جنگ کی جانب۔ 5 نومبر 1854 کو انکرمان کے مقام پر روسی فوج نے اینگلو فرانسیسی ترک اتحادی فوجوں پر جوابی حملہ کیا تاکہ سیواسٹوپول کے خلاف تیار شدہ حملے کو روک دیا جائے۔ روسی سپاہیوں کی بہادری کے باوجود اینگلو فرانسیسی ترک فوجوں نے لڑائی جیت لی۔

(74) 25 اکتوبر 1854 کو بلاکلاوا میں روسی اور اتحادی فوجوں کے درمیان لڑائی ہوئی جس میں برطانوی اور فرانسیسی فوجوں کو اپنی برتر پوزیشن کے باوجود زبردست نقصان اٹھانا پڑا۔ برطانوی کمان کی غلطیوں کی وجہ سے برطانوی گھڑسواروں کا ایک بریگیڈ ضائع ہو گیا۔

(75) دی ہیبے گزٹ: ہندوستان میں برطانوی اخبار جو 1791 میں قائم ہوا۔

(76) گلوب: برطانوی روزنامے ”گلوب اینڈ ٹریولر“ کا مختصر نام جو لندن سے 1803 سے شائع ہونا شروع ہوا۔ وہ وہگ کا ترجمان تھا اور جب وہگ اقتدار میں ہوتے تھے تو حکومت کا اخبار بن جاتا تھا۔ 1866 سے قدامت پرستوں کا ترجمان۔

(77) مصنف 1833 کے کے پارلیمانی قانون کا حوالہ دے رہے ہیں جس نے ایسٹ انڈیا کمپنی کو چین میں تجارت کی اجارہ داری سے محروم کر دیا اور تجارتی ایجنسی کی حیثیت سے اسے ختم کر دیا۔ پارلیمنٹ نے کمپنی کے ہاتھ

- میں نظم و نسق کے فرائض منصبی چھوڑے رکھے اور اس کا چارٹر 1853 تک بڑھا دیا۔
- (78) دی فینکس: ہندوستان میں برطانوی حکومت کا اخبار۔ گلکوتہ سے 1856 سے 1861 تک شائع ہوتا رہا۔
- (79) 1858 کے متعلق مارکس کی نوٹ بک میں اندراج کے مطابق عنوان۔
- (80) مصنف حوالہ دیتے ہیں 56_1853 میں کرائیمیا کی جنگ کا۔ الما کے مقام پر لڑائی 20 ستمبر 1854 میں ہوئی اور اتحادی فوج کامیاب رہی۔
- (81) حوالہ ہے 56_1853 میں کرائیمیا کی جنگ کا۔ 18 جون 1855 کو سیواسٹوپول کی قلعہ بندیوں کے تیسرے مورچے پر اتحادیوں کے غیر مکمل حملے کے وقت بریگیڈ کی کمان ونڈہم کے ہاتھ میں تھی۔
- (82) 1858 کے متعلق مارکس کی نوٹ بک میں اندراج کے مطابق عنوان۔
- (83) حوالہ ہے 42_1838 میں پہلے اینگلو افغان جنگ کا۔ (نوٹ 65 دیکھئے)
- (84) اینگلز حوالہ دیتے ہیں قدم قدم کی قلعہ بندی کا جو برما کے شہروں اور چھاؤنیوں کے گرد کھڑی کی جاتی تھی۔
- (85) باداخوز کی ہسپانوی گڑھی جو فرانس کے ہاتھ میں تھی۔ 6 اپریل 1812 کو اس پروٹیکشن کی قیادت میں انگریزوں نے قبضہ کر لیا۔ سان سیباستین کی ہسپانوی گڑھی پر جو فرانس کے قبضے میں تھی 31 اگست 1813 کو حملہ کیا گیا۔
- (86) حوالہ ہے اس اعلان کا جسے ہندوستان کے گورنر جنرل لارڈ کیننگ نے 3 مارچ 1858 کو جاری کیا تھا۔ اس کے مطابق سلطنتِ اودھ کی جاگیروں کے ساتھ ان بڑے جاگیری زمینداروں اور تعلقہ داروں کی زمینیں برطانوی حکام نے ضبط کر لیں جنہوں نے بغاوت میں حصہ لیا تھا۔ لیکن برطانوی حکومت نے جو تعلقہ داروں کی حمایت حاصل کرنا چاہتی تھی کیننگ کے اعلان کا مطلب بدل دیا۔ تعلقہ داروں سے وعدہ کیا گیا کہ ان کے زمینوں کے حق ملکیت کا احترام کیا جائے گا۔ اس کے بعد انہوں نے باغیوں کے ساتھ غداری کی اور برطانیہ سے جا ملے۔ اس اعلان کا تنقیدی تجزیہ مارکس نے اپنے مضامین ”اودھ کا الحاق“ اور ”لارڈ کیننگ کا اعلان اور ہندوستان میں زمین کی ملکیت“ میں کیا ہے۔
- (87) سکھوں کو اپنی فوج کی اچھی تنظیم کے باوجود، جو برطانیہ کے خلاف بڑی بہادری سے لڑی، 18 دسمبر 1845 کو منڈکی (فیروز پور کے نزدیک واقع ایک گاؤں) 21 دسمبر 1845 کو فیروز شاہ میں اور 28 جنوری 1846 کو علی وال (لدھیانہ کے قریب) لڑائیوں میں شکست ہوئی۔ چنانچہ سکھ 46_1845 کی پہلی اینگلو سکھ جنگ ہار گئے۔ شکست کی خاص وجہ سکھوں کی اعلیٰ کمان کی غداری تھی۔
- (88) 1858 کے متعلق مارکس کی نوٹ بک کے مطابق عنوان دیا گیا ہے۔

(89) مارکس نے اودھ کے متعلق گورنر جنرل کیننگ کے اعلان (نوٹ 86 ملاحظہ ہو) کے ایک حصے کو نقل کیا ہے جو مئی 1858 کو ”نائمنز“ میں شائع ہوا۔

(90) حوالہ ہے پولینڈ میں، جو روسی سلطنت کا حصہ تھا، 31_1830 کی بغاوت کو روسی رجعت پرستوں کے ہاتھوں کچلنے کا۔

(91) حوالہ ہے 49_1848 کی آسٹریائی اطالوی جنگ کا جس میں سارڈینیا کے بادشاہ چارلس البرٹ کی فوج نے نووارا (شمالی اٹلی) کی جنگ 23 مارچ 1849 کو منہ توڑ شکست کھائی۔

(92) اودھ سلطنت مغلیہ کا حصہ تھا لیکن 18 ویں صدی کے وسط میں اودھ میں مغل نائپ سلطنت درحقیقت آزاد حکمران بن گیا۔ انگریزوں نے 1765 میں اودھ کو برطانیہ کی ماتحتی میں تبدیل کر دیا۔ سیاسی طاقت عملاً برطانوی ریڈیڈنٹ کے ہاتھوں میں تھی۔ اس صورت حال کے باوجود اودھ کے حکمران خود کو خود مختار بادشاہ کہتے تھے اور انگریز بھی اکثر انہیں ”بادشاہ“ ہی کی طرح مخاطب کرتے تھے۔

(93) 1801 میں ایسٹ انڈیا کمپنی اور اودھ کے نواب کے درمیان کئے ہوئے معاہدے کے مطابق ہندوستان کے گورنر جنرل ویلزلی نے قرضے کی ادائیگی میں ناکامی کو بہانہ بنا کر نواب کے نصف مقبوضات ضبط کر لئے۔ ان میں گورکھپور، روہیل کھنڈ اور گنگا اور جمنا کے دریاؤں کا کچھ علاقہ شامل تھا۔

(94) ”نیویارک ڈیلی ٹریبیون“ کے مدیر، جنہوں نے مارکس کے مضمون میں اس عبارت کا اضافہ کیا، ہندوستان کے گورنر جنرل لارڈ کیننگ اور اودھ کے چیف کمشنر اوٹرم کے درمیان خط و کتابت کا حوالہ دیتے ہیں جو اودھ کے متعلق کیننگ کے اعلان سے (نوٹ 86 ملاحظہ ہو) تعلق رکھتی تھی اور جو اس اخبار میں 5 جون 1858 کو شائع ہوئی تھی۔

(95) 19 ویں صدی کے وسط میں تقریباً تمام ہندوستان برطانوی راج کے تحت تھا۔ کشمیر، حیدرآباد کا ایک حصہ، راجپوتانہ، میسور اور چند دوسری چھوٹی ریاستیں ایسٹ انڈیا کمپنی کی باج گزار تھیں۔

(96) حوالہ ہے 1793 کے قانون کا جو ”استراری زمینداری کے متعلق“ تھا جسے ہندوستانی گورنر جنرل کارنوالس نے جاری کیا تھا۔ (نوٹ 22 ملاحظہ ہو)

(97) 19 اپریل 1858 کو اپنے ایک مراسلے میں بورڈ آف کنٹرول کے صدر لارڈ ایلن برو نے اودھ کے متعلق لارڈ کیننگ کے اعلان (نوٹ 86 ملاحظہ ہو) کا تنقیدی طور پر حوالہ دیا۔ اس حقیقت کے پیش نظر کہ لارڈ ایلن برو کے مراسلے کو برطانوی سیاسی حلقوں نے ناپسند کیا، انہیں استعفا دینا پڑا۔

(98) حوالہ ہے اس مسودہ قانون کا جسے ڈربی کی وزارت نے مارچ میں پارلیمنٹ میں پیش کیا تھا اور جولائی

1858 میں منظور ہوا۔ یہ مسودہ قانون ”ہندوستان میں بہتر حکومت کے لئے ایکٹ“ کے عنوان سے قانون بنا گیا۔ اس قانون کے مطابق ہندوستان پوری طرح برطانوی تاج شاہی کا ماتحت ہو گیا اور ایسٹ انڈیا کمپنی توڑ دی گئی اور اس کے حصص داروں کو 30 لاکھ پونڈ بطور معاوضہ دے دیا گیا۔ منسوخ شدہ بورڈ آف کنٹرول کے صدر کی جگہ سیکرٹری آف اسٹیٹ اور اسکے ادارہ۔۔ انڈین کونسل نے لے لی۔ اپنے مضمون ”انڈین بل“ میں مارکس نے اس قانون کا تنقیدی تجزیہ کیا ہے۔

(99) 1858 کے متعلق مارکس کی نوٹ بک کے مطابق عنوان ہے۔

(100) حوالہ ہے ان نوآبادیاتی جنگوں کا جنہیں فرانسیسی نوآبادکاروں نے الجزائر میں 19 ویں صدی کی چوتھی اور آٹھویں دہائیوں میں چھیڑا تھا تا کہ اس ملک کو مفتوح کیا جائے۔ الجزائر پر فرانسیسی حملہ طویل تھا اور عرب آبادی نے اس کی سخت مزاحمت کی۔ فرانسیسی نوآبادکاروں نے جنگ میں بڑی بے رحمی سے کام لیا۔ 1847 تک الجزائر کی تسخیر بنیادی طور پر مکمل ہو گئی لیکن آزادی کے لئے الجزائر کے عوام کی جدوجہد جاری رہی۔

(101) 1858 کے متعلق مارکس کی نوٹ بک کے مطابق عنوان ہے۔

(102) مصنف 1773 کے ”پابندیوں کے قانون“ کا حوالہ دیتے ہیں۔ اس قانون نے کمپنی کے امور میں حصہ لینے اور بورڈ آف ڈائریکٹرز منتخب کرنے کا حق رکھنے والے حصص داروں کی تعداد میں کمی کر دی تھی۔ قانون کے تحت کم از کم ایک ہزار پونڈ کے حصص رکھنے والے ہی حصص داروں کے جلسے میں ووٹ دینے کے حقدار تھے۔ پہلی بار ہندوستان کے گورنر جنرل اور اس کی کونسل کے ممبروں کو انفرادی طور پر پانچ سال کے لئے نامزد کیا گیا اور انہیں کمپنی کے بورڈ آف ڈائریکٹرز کی سفارش پر صرف بادشاہ برطرف کر سکتا تھا۔ بعد میں گورنر جنرل اور اس کی کونسل کو کمپنی نامزد کرنے لگی۔ 1773 کے قانون کے تحت کلکتہ میں ایک سپریم کورٹ قائم کیا گیا جو لارڈ جسٹس اور تین ججوں پر مشتمل تھا۔

(103) غیر ملکیوں کے متعلق مسودہ قانون: (یا سازش کا مسودہ قانون) پامرٹن نے 8 فروری 1858 کو دارالعوام میں پیش کیا تھا۔ یہ فرانسیسی حکومت کے دباؤ پر کیا گیا (پامرٹن نے مسودہ قانون 5 فروری کو پیش کرنے کا ارادہ ظاہر کیا تھا) اس مسودہ قانون کے تحت ہر وہ شخص جو سلطنت متحدہ میں رہتا ہے خواہ وہ برطانوی باشندہ ہو یا غیر ملکی، اگر برطانیہ یا کسی دوسرے ملک میں کسی شخص کو قتل کرنے کے مقصد سے سازش منظم کرنے یا حصہ لینے کا مجرم پایا جائے تو برطانوی عدالت میں اس پر مقدمہ چلایا جائے اور اسے سخت سزا دی جائے۔ بڑے پیمانے پر احتجاجی تحریک کے دباؤ سے دارالعوام نے یہ مسودہ قانون مسترد کر دیا اور پامرٹن کو استعفا دینا پڑا۔

(104) ڈربی کا بینہ کے اقتدار میں آنے کے بعد بورڈ آف کنٹرول کے صدر لارڈ ایلن برو کو اختیار دیا گیا کہ

حکومت ہند کو بہتر بنانے کے لئے اصلاح کا مسودہ قانون مرتب کریں۔ لیکن ان کے مسودہ قانون سے حکومت کی تشفی نہیں ہوئی کیونکہ ہندوستانی کونسل کو منتخب کرنے کا نظام بے حد پیچیدہ تھا۔ مسودہ قانون کی سخت مخالفت کی گئی اور اسے مسترد کر دیا گیا۔

(105) Civis ramanus Sum (میں روما کا شہری ہوں) 25 جون 1850 کو دارالعوام میں تقریر کرنے کے بعد یہ عرفی نام پامرسٹن کو دیا گیا تھا جو تاہر پیٹریٹیکو کے متعلق تھا۔ برطانوی بحریہ کے اقدام کو جانز قرار دیتے ہوئے، جسے ایک پرتگالی نسل کے برطانوی کوچمانے کے لئے یونان بھیجا گیا تھا (جس کا گھر ایتھنز میں جلا دیا گیا تھا)، پامرسٹن نے اعلان کیا کہ رومی شہریت کے فارمولے Civis ramanus sum کی طرح، جو قدیم روم کے شہریوں کے لئے عالمی عزت کا اہتمام کرتا تھا، برطانوی شہریت کو بھی برطانوی شہریوں کی جہاں بھی وہ ہوں سلامتی کی ضامن ہونا چاہیے۔ پامرسٹن کیٹھاؤنسٹ تقریر کا انگریز بورژوازی نے گرم جوشی سے خیر مقدم کیا۔

(106) حوالہ ہے 1852 کی اینگلو برمی جنگ کا۔ (ملاحظہ ہو نوٹ 19)

(107) یہ اور اگلے صفحات، جن کا حوالہ مارکس اپنے نوٹس کے متن میں دیتے ہیں، رابرٹ سویل کی تصنیف ”قدیم ترین زمانے سے معزز ایسٹ انڈیا کمپنی“ کے 1858 میں خاتمے تک ہندوستان کی تجزیاتی تاریخ“ سے ہیں جو لندن سے 1870 میں شائع ہوئی تھی۔

(108) ایگزامنر: انگریز بورژوازی اور البرل ہفتہ وار لندن میں 1808 سے 1881 تک شائع ہوتا رہا۔

(109) Neue Rheinische Zeitung, Organ der Demokratie روز نامہ جو کولون سے یکم جون 1848 تا 19 مئی 1849 شائع ہوتا رہا۔ اس کے مدیر کارل مارکس تھے۔ ادارتی بورڈ میں اینگلز بھی شامل تھے۔ یہ اخبار جمہوری تحریک کے پروتاری بازو کا پُر جوش ترجمان تھا۔ اس نے عوام کو متحرک کرنے اور انقلاب دشمنی کے خلاف متحد اور جدوجہد کرنے میں عظیم کردار ادا کیا۔

اداریے جو جرمن اور یورپی انقلاب کے بنیادی مسائل کی جانب اخبار کے رویے کی عکاسی کرتے تھے عام طور پر مارکس اور اینگلز لکھا کرتے تھے۔ پولیس کی محفوبت کے باوجود اخبار نے انقلابی جمہوریت پسندوں اور پروتاریہ کے مفاد میں جرات آمیز رویہ اختیار کیا۔ مارکس کی جلاوطنی اور دوسرے مدیروں پر تشدد کی وجہ سے اخبار بند ہو گیا۔

(110) مصنف غیر مساوی تین تسن کے معاہدہ کا حوالہ دے رہے ہیں جس پر برطانیہ اور چین نے 1858 میں دستخط کئے تھے۔ اس نے 58_1856 کی افیون کی دوسری جنگ ختم کر دی۔ معاہدے کے تحت دریائے یانگ

تسی کے کنارے، منچوریا میں، تائیوان اور ہائنان جزائر میں اور تین تسن کی بندرگاہوں کو بیرونی تجارت کے لئے کھول دیا گیا، پیکنگ میں مستقل غیر ملکی سفارتی نمائندوں کو رہنے کی اجازت دی گئی، غیر ملکیوں کو آزادی سے سارے ملک میں سفر کرنے اور سمندر اور دریاؤں میں جہاز رانی کا حق مل گیا اور عیسائی مشنریوں کی سلامتی کی ضمانت دی گئی۔

ناموں کا اشاریہ

آ، ا

آپا صاحب: ریاست کے راجہ (48_1839)۔
ارسطو: (384 تا 322 ق.م) قدیم یونان کے عظیم فلسفی۔ فلسفے میں مادیت اور عینیت کے بین بین رہے۔ غلام مالکوں کے طبقے کے نظریہ داں۔
اسٹینلی: (Stanley) ایڈورڈ ہنری، ڈربی کے ارل (93_1826) انگریز مدیر، ٹوری، ساتویں اور آٹھویں دہائیوں میں قدامت پرست، پھر لبرل، وزیر برائے امور نوآبادیات (1858، 85_1882)، وزیر برائے امور ہند (59_1858)، وزیر خارجہ (68_1866، 78_1874)۔
اسٹیوارٹ: (Stewart)، ڈویلڈ مارٹن (1824 تا 1900) برطانوی افسر، بعد میں فیلڈ مارشل، ہندوستانی بغاوت کو کچلنے میں حصہ لیا۔
اسمٹھ: (smith) رابرٹ ورن (73_1800) انگریز مدیر، وگ، پارلیمنٹ کے ممبر، بورڈ آف کنٹرول کے صدر (58_1855)۔
اسمٹھ: جان مارک فریڈرک (1790 تا 1874) انگریز جنرل، انجینئر۔
اکبر خانی: ہندوستان کے مغل شہنشاہ (1837_1806)۔
آکلینڈ: (Auckland) جارج ایڈن، ارل (1849_1784) انگریز مدیر، وگ، ہندوستان کے گورنر جنرل (42_1836)۔

امرنگھ: کنورنگھ کے بھائی جو ان کی وفات (اپریل 1858) کے بعد اودھ میں ہندوستانی بغاوت کے شرکاء کے لیڈر بن گئے۔

انگلش: (English) فریڈرک (1816_78) انگریز فوجی افسر، بعد میں جنرل، ہندوستان میں بغاوت کے (1857_59) وقت لکھنؤ کے محاصرے اور تسخیر میں حصہ لیا۔

انگلیز: (Ingliis) جان ایڈلے ولموٹ (1814_62) برطانوی کرنل، 1857 سے جنرل، ہندوستانی بغاوت کو کچلنے میں حصہ لیا۔ 1857 کے جولائی اور ستمبر میں لکھنؤ میں انگریز فوج کے کمانڈر۔

اوترم: (Outram) جیمس (1803_63) انگریز جنرل، لکھنؤ میں ریڈیٹ (1854_56)، 1857 میں اینگلو ایرانی جنگ میں انگریز فوج کی کمان کی، اودھ کے چیف کمشنر ہے (1857_58)، ہندوستانی بغاوت کو کچلنے میں حصہ لیا۔

اورلینس خاندان: فرانسیسی شاہی سلسلہ سلاطین (1830_48)۔

اورنگزیب: (1618_1707) ہندوستان کے مغل شہنشاہ (1658_1707)۔

اوسکراول: (1799_1859) ناروے اور سوئیڈن کا بادشاہ۔

ایش برنہم: (ashburnham)، ٹامس (1807_72)، انگریز جنرل۔ 1857 میں چین میں فوجی مہم کے کمانڈر جنہیں ہندوستانی بغاوت کے پیش نظر ہندوستان بلا لیا گیا۔

ایلزبتھ اول: (1533_1603) انگلستان کی ملکہ (1558_1603)۔

ایلگن: (Elgin) جیمس بروس، ارل (1811_63) برطانوی سفارتی کارکن۔ 1857_58 اور 1860_61 میں نمائندہ خصوصی کی حیثیت سے چین بھیجے گئے، ہندوستان کے وائسرائے (1862_63)۔

ایلن برو: (Ellenborough) ایڈورڈ لا، ارل (1790_1871) برطانوی مدبر اور پارلیمنٹ کے رکن، ٹوری، ہندوستان کے گورنر جنرل (1842_44)، فرسٹ لارڈ آف ایڈمرالٹی (1846)، ایسٹ انڈیا کمپنی کے بورڈ آف کنٹرول کے صدر (1858)۔

اینسن: (Anson)، جارج (1797_1857) ہندوستان میں برطانوی فوج کے کمانڈر انچیف (1856_57)۔

ایونس: (Evans) جارج ڈی ایسی (1787_1870) انگریز جنرل، کرائی کی جنگ میں لڑے، لبرل سیاست داں، پارلیمنٹ کے ممبر۔

ب

برائٹ: (Bright)، جان (89_1811) انگریز کارخانہ دار اور بورژوا سیاست کی شخصیت، آزاد تجارت کے ایک رہنما، اناج کے قانون کی مخالف لگیلے بانی۔ 19 ویں صدی کی ساتوں دہائی کے شروع میں لیبرل پارٹی میں بائیں بازو کے رہنما، لیبرل کابینہوں میں وزارتی عہدوں پر فائز رہے۔

برنارڈ: (Bernard) ہنری ولیم (1857_1799) انگریز جنرل۔ 55_1854 میں کرائیو کی جنگ میں حصہ لیا۔ 1857 میں ہندوستانی بغاوت کے وقت دہلی کا محاصرہ کرنے والی فوج کے کمانڈر۔

بریرٹن: (Brereton) ہندوستان میں انگریز افسر، پنجاب کے ضلع لدھیانہ میں کمشنر (1855)۔

بریگز: (Briggs) جان (1875_1785) انگریز جنرل۔ 1801_1830 تک ایسٹ انڈیا کمپنی کے ملازم، ایسٹ انڈیا کمپنی کے مالکان کے کورٹ کے رکن، آزاد تجارت کے حامی، ہندوستان اور ایران کے متعلق کتابوں کے مصنف و مترجم۔

بلیکٹ: (Blackett)، جان (56_1821) برطانوی پارلیمنٹ کے ممبر۔

بلیکسٹن: (Blackstone) ولیم (80_1723) انگریز قانون دان، آئینی بادشاہت کے علم بردار۔

بوچیر: (Bourchier)، جان (1872_1792) انگریز سیاسی شخصیت، ہینٹم کے چیلے، آزاد تجارت کے حامی، استعماری مقبوضات میں افسر، کینیڈین میں توفصل (52_1847) ہانگ کانگ کے گورنر، سپہ سالار اور نائب امیر البحر (57_1854)، چین میں سفارتی فرائض منصبی انجام دیئے اور تجارت کی نگرانی کی، چین سے اٹیون کی دوسری جنگ (58_1856) شروع کرنے میں مدد کی۔

بوکیو: (Boileau) برطانوی فوجی افسر، ہندوستان کی بغاوت کچلنے میں حصہ لیا۔

بہادر شاہ ثانی: (1862_1767) آخری مغل شہنشاہ جنہیں انگریزوں نے معزول کر دیا تھا۔ لیکن 1857 میں جب ہندوستان میں تحریک آزادی بڑھی تو باغیوں نے ان کے شہنشاہ ہونے کا اعلان کر دیا۔ ستمبر 1857 میں دہلی کھینچ کے بعد انگریزوں نے انہیں گرفتار کر کے برما جلاوطن کر دیا (1858)۔

بہادر جنگ: (77_1816)، 1846 سے نیپال کے حکمران۔ ہندوستانی بغاوت کے وقت انگریزوں کا ساتھ دیا۔

بیلفیلڈ: (Belfield) جیمس... ماچسٹر میں اینگلز کے دوست۔

بیلی: (Baillie) ہنری جیمس... انگریز سرکاری افسر، بورڈ آف کنٹرول کے سیکرٹری۔

بٹنگ: (Bentinck) لارڈ ولیم (1774_1839) انگریز مقبوضات میں افسر، ہندوستان کے گورنر جنرل
-(1828_35)

پ

پالمرسٹن: (Palmerston)، ہنری جان ٹیمپل، وائی کاؤنٹ (1784_1865) برطانوی وزیر اعظم، اپنے
کیریئر کے آغاز میں ٹوری، 1830 سے وہگ لیڈر رہے اس پارٹی کے دائیں بازو کے عناصر ان کی حمایت کرتے
تھے، وزیر خارجہ (34_1830, 41_1835, 51_1846)، وزیر داخلہ (55_1856) اور وزیر اعظم
-(1859_65, 1855_58)

پٹ: (Pitt)، ولیم جونیز (1759_1806) انگریز مدبر، ٹوری پارٹی کے لیڈر، وزیر اعظم
-(1804_06, 1783_1801)

پروندرسنگھ: ایک ہندوستانی راجہ۔

پروبین: (Probyn)، ڈائمن میکناٹن (سال پیدائش 1833) انگریز فوجی افسر، بعد میں جنرل، 59_1857
میں ہندوستانی بغاوت کچلنے میں حصہ لیا، پنجاب سوار فوج کی کمان کی۔

پولکسفن: (Pollexfen) جان (پیدائش غالباً 1638) انگریز تاجر، معاشی مسائل پر مصنف ایسٹ انڈیا کمپنی کی
اجارہ داری ختم کرنے کے حامی۔

پٹین: (Paton) جان اسٹیفورڈ (89_1821) انگریز فوجی افسر، بعد میں جنرل، پہلی اور دوسری اینگلو سکھ جنگوں
میں حصہ لیا۔ ہندوستانی بغاوت کچلی۔

پیل: (Peel) ولیم (58_1824) انگریز فوجی افسر، بحری بریگیڈ کے رہنما کی حیثیت سے ہندوستان کی
بغاوت کچلی۔

ت

تائینا ٹوپی: (غالباً 1814 تا 1859) طباع مرہٹہ جنرل، ہندوستانی بغاوت کے رہنماؤں میں سے ایک۔
کانپور، کالپی اور گوالیار کے علاقوں میں باغی دستوں کی رہنمائی کی۔ 1859 میں ان کے ساتھ غداری کی گئی اور مار
ڈالا گیا۔

توتلی بن: ایدوارد ایوانوچ (84_1818) ممتاز روسی فوجی انجینئر جنرل، سیواستوپول کی جبری مدافعت منظم کرنے والوں میں سے ایک۔
تیور: (1405_1336) وسطی ایشیا کے سپہ سالار اور فاتح۔

ٹ

ٹپو سلطان: (99_1750) میسور کے سلطان (99_1782) 18 ویں صدی کی نوین اور دسویں دہائیوں میں ہندوستان میں انگریزوں کی ملک گیری کے خلاف کئی لڑائیاں لڑیں۔

ج

جارج اول: (1727_1660) برطانیہ عظمیٰ کے بادشاہ (1727_1714)۔
جارج دوم: (1760_1683) برطانیہ عظمیٰ کے بادشاہ (1760_1727)۔
جارج سوم: (1860_1738) برطانیہ عظمیٰ کے بادشاہ (1860_1760)۔
جونس: (Jones) جان (78_1811) ایک انگریز افسر۔ ہندوستانی بغاوت کے وقت ایک بریگیڈ کی کمان کی۔

جیکب: (Jacob)، جارج لے گران (81_1805) انگریز کرنل، بعد میں جنرل، 1857 میں اینگلو ایرانی جنگ میں اور پھر ہندوستانی بغاوت کو کچلنے میں حصہ لیا۔

چ

چارلس اول: (1600_49) انگلستان کے بادشاہ (49_1620) سترھویں صدی میں بورژوا انقلاب کے دوران انکی گردن مار دی گئی۔
چارلس پنجم: (58_1500) اسپین کے بادشاہ، شہنشاہ مقدس سلطنت روم (56_1519)۔
چارلس دہم: (1836_1757) فرانس کے بادشاہ (30_1824)۔
چارلس لوڈویگ یوگیس: (72_1826) سوئیڈن کے ولی عہد، بعد میں سوئیڈن کے بادشاہ، چارلس پنجم دہم

(1859_72)۔

چائلڈ: (Child)، جوزیا (1630_99) انگریز معاشیات داں، مالک بینک، تاجر، زرپرست۔ 1681_83

اور 1686_88 میں ایسٹ انڈیا کمپنی کے بورڈ آف ڈائریکٹرز کے صدر۔

چنگیز خان: (1155_1227) کے قریب، مشہور منگول فاتح، منگول سلطنت کے بانی۔

چپمین: (Chapman)، جان (1801_54) انگریز صحافی، بورژوازیڈیکل، ہندوستان میں اصلاحات کے

حامی۔

چیمبرلین: (Chamberlain)، نیویل بولس (1820_1902) برطانوی جنرل، بعد میں فیلڈ مارشل، پہلی

انگلو افغان جنگ (1838_42) اور دوسری انگلو سکھ جنگ (1848_49) میں لڑے، پنجاب کی بے ترتیب

فوج کے کمانڈر (1854_58)، ہندوستان کی بغاوت کچلنے میں حصہ لیا۔ مدراس فوج کے کمانڈر انچیف

(1876_81)۔

ح

حضرت محل: بیگم اودھ، 1857_59 کی بغاوت میں اودھ میں باغیوں کی رہنمائی کی۔

د

دلیپ سنگھ: (1837_93)، پنجاب کے مہاراجہ (1843_49)، رنجیت سنگھ کے چھوٹے بیٹے۔ 1854 سے

انگلستان میں قیام کیا۔

دے کانتروف: (De Kantzow) انگریز افسر، ہندوستانی بغاوت کچلنے میں حصہ لیا۔

ڈ

ڈاز: (Dawes) انگریز فوجی افسر۔ بہادر شاہ ثانی پر مقدمہ جس عدالت میں چلایا گیا اُس کے صدر تھے۔

ڈربی: (Derby) ایڈورڈ جارج چیوفرے اسمتھ اسٹینلے (1799_1869)، برطانوی مدبر، ٹوریوں کے لیڈر،

19 ویں صدی کے دوسرے نصف میں قدامت پرست پارٹی کے رہنما۔ وزیر اعظم
(1852, 1858_59, 1866_68)۔

ڈزرائیلی: (Disraeli)، بنجامن، بیکنس فیلڈ کے ارل (1804_81) برطانوی مدبر اور مصنف، ایک ٹوری
لیڈر، 19 ویں صدی کے آخری نصف میں قدامت پرست پارٹی کے رہنما، وزیر مالیات

(1853, 1858_59, 1866_68)، وزیر اعظم (1868, 1874_80)۔

ڈکنسن: (Dickinson)، جان (1815_76) انگریز اہل قلم، آزاد تجارت کے حامی، ہندوستان کے متعلق کئی
کتابوں کے مصنف، ہندوستانی انجمن اصلاح کے بانیوں میں سے ایک۔

ڈلہوزی: (Dalhousie)، جیمس انڈریوریزے، مارکوس (1812_60) برطانوی مدبر، ہندوستان کے گورنر
جنرل (1848_56)، نوآبادیاتی مقبوضات کی پالیسی کو عملی جامہ پہنایا۔

ڈنیز: (Danner)، لوئیزا کرسٹینا، کاؤنٹیس (1815_74) ڈنمارک کے بادشاہ فریڈرک ہفتم کی بیوی جو شاہی
خاندان سے تھی۔

ر

رابرٹس: (Roberts)، ہنری (1800_60) انگریز جنرل، ہندوستانی بغاوت کچلنے میں حصہ لیا۔

رسل: (Russell)، جان (1792_1878) برطانوی مدبر، وگبوں کے
رہنما، وزیر اعظم (1846_52, 1865_66)، وزیر خارجہ (1852_53, 1859_65)، خفیہ کونسل کے
صدر (1854_55)۔

رسل: (Russell)، ولیم ہاورڈ (1820_1907) انگریز صحافی، ’ٹائمز‘ کے جنگی نامہ نگار۔

رنیر سنگھ: کشمیر کے راجہ، ہندوستانی بغاوت کے وقت انگریزوں کا ساتھ دیا۔

روز: (Rose)، ہیو ہنری (1801_85) انگریز جنرل، بعد میں فیلڈ مارشل کرائیمیا کی جنگ میں حصہ
لیا۔ ہندوستانی بغاوت کچلی۔

ریڈ: (Reed)، ٹامس (1796_1883) انگریز جنرل، ہندوستانی بغاوت کو کچلنے میں حصہ لیا۔

ریفلز: (Raffles)، ٹامس اسٹیمفورڈ (1781_1826) انگریز نوآبادیاتی افسر، 16_1811 میں

جاوا کے لیفٹیننٹ گورنر ”جاوا کی تاریخ“ کے مصنف۔
ریگلن : (Raglan) فٹزرائے جیمس ہنری سومر سیٹ ، بیرن (1788_1855) برطانوی فیلڈ
مارشل، 55_1854 میں کرائیما میں سالارا عظیم۔
ریناؤڈ: (Renaud)، (انتقال 1857)، انگریز فوجی افسر، ہندوستانی بغاوت کچلنے میں حصہ لیا۔

ز

زینت محل: آخری مغل شہنشاہ بہادر شاہ ثانی کی بیوی۔

س

سالٹکیوف: الیکسی دمتریوچ ڈبوک (1806_59) روسی سیاح ، ادیب اور فنکار ، 43_1841 اور
46_1845 میں ہندوستان کا سفر کیا۔
سلیمن : (Sleeman)، ولیم ہنری (1788_1856) انگریز استعماریت کا عہدیدار، فوجی افسر، بعد میں
جنرل، پھر گوالیار میں (1843_49) اور لکھنؤ (54_1849) میں ریڈیٹنٹ۔
سپنسن : (Simpson)، جیمس (1792_1868)۔ انگریز جنرل، فروری تا جون 1855 میں اسٹاف کمانڈر،
بعد میں کرائیما میں سالارا عظیم۔
سندھیا: عالی جاہ جیا جی (بھاگیرتھ راء) (سال پیدائش غالباً 1835) 1853 سے ریاست گوالیار کے مرہٹہ
حکمران۔ ہندوستانی بغاوت کے وقت انگریزوں کا ساتھ دیا۔
سیٹن : (Seaton)، ٹامس (1806_76) انگریز کرنل، بعد میں جنرل، 1822 سے ایسٹ انڈیا کمپنی کے
ملازم، ہندوستانی بغاوت کو کچلنے میں حصہ لیا۔
سیزر: گائیس جولیس (44 تا 100 قبل مسیح) روم کا مشہور جنرل اور مدبر۔

ش

شاہرز: (Showers) انگریز فوجی افسر، ہندوستانی بغاوت کو کچلنے کے وقت بریگیڈ کی کمان کی اور دہلی اور آگرے کی کاروائیوں میں حصہ لیا۔
شلمر: (Schiller)، فریڈرک (1759_1805) عظیم جرمن شاعر اور ڈرامہ نویس۔
شور: (Shore)، جان ٹائن ماؤتھ (1751_1834) برطانوی نوآباد کار افسر، ہندوستان کے گورنر جنرل (1793_98)۔

ف

فکس: (Fox) چارلس جیمس (1749_1806) برطانوی مدیر، وہگوں کے لیڈر، وزیر خارجہ (1782_1783_1806)۔
فرڈینانڈ شہزادہ: ملاحظہ ہو فریڈرک فرڈینانڈ۔
فریڈرک شہزادہ: (1792_1863) ڈنمارک کا شہزادہ۔
فریڈرک ہفتم: (1808_63) ڈنمارک کے بادشاہ (1848_63)۔
فرینکس: (Franks)، ٹامس ہارٹ (1808_62) انگریز جنرل، دوسری اینگلو سکھ جنگ میں حصہ لیا اور ہندوستان میں بغاوت کو کچلنے میں شرکت کی۔
فیروز بخت: بہادر شاہ ثانی کے رشتے دار، ہندوستانی بغاوت کے رہنماؤں میں سے ایک۔ مالوے اور اودھ میں باغیوں کی رہنمائی کی۔
فین: (Fane) والٹر (1828_85) انگریز فوجی افسر، بعد میں جنرل، پنجاب کی سوار فوج میں خدمت کی، ہندوستان میں بغاوت کو کچلنے میں حصہ لیا۔

ق

قلی خان: ملاحظہ ہو نادر شاہ۔

ک

کانوالس: (Carnwallis) چارلس ، مارکوئیس (1738_1805) برطانوی رجعت پرست سیاست داں، ہندوستان کے گورنر جنرل (1786_93، 1805) جب آئرلینڈ کے وائسرائے تھے (1798، 1801_05) تو اس ملک میں بغاوت (1798) کو پکھل ڈالا۔

کاویناک: (Cavaignac) لائی ایژین (1802_57) فرانسیسی جنرل اور سیاست داں، الجزائر کی تسخیر (1831_48) میں حصہ لیا۔ اپنے مظالم کی وجہ سے بدنام۔ مئی 1848 میں وزیر جنگ کی حیثیت سے پیرس کے مزدوروں کی بغاوت کے بے رحمی سے پکھلا۔

کرامویل: (Cromwell) آلیور (1599_1658) 17 ویں صدی میں انگریز بورژوا انقلاب میں بورژوازی اور بورژوازی زدہ اشرافیہ کے رہنما۔ 1653 سے کامن ویلتھ کے لارڈ پروٹیکٹر۔

کلایو: (Clive) رابرٹ (1725_74) بنگال کے گورنر (1757_60 اور 1765_67) ہندوستان کی تسخیر کے سلسلے میں انتہائی بے رحم انگریز نوآباد کار۔

کمینی: (Kmetz) دیورد (1810_65) ترک جنرل، پیدائشی ہنگریائی۔ کرائیمیا کی جنگ میں ڈینیوب پر ترک فوج کے کمانڈر (1853_54) اور پھر قفقاز میں (1854_65)۔

کنورنگھ: (سال وفات 1858) ہندوستانی بغاوت میں اودھ کے باغیوں کے رہنما۔

کوہیٹ: (obbet) ولیم (1763_1835) انگریز سیاست داں اور اہل قلم۔ پیٹی بورژوا ریڈیکل ازم کے ممتاز مبلغ، برطانوی سیاسی نظام کو جمہوری بنانے کی وکالت کی۔ 1802 میں ”کوہیٹ کا سیاسی رجسٹر“ ہفتہ وار شائع کرنا شروع کیا۔

کوڈرنگٹن: (Codrington) ولیم جان (1804_84) انگریز جنرل، کرائیمیا میں انگریز فوج کے کمانڈر انچیف (1855_56)۔

کوربیٹ: (Corbett) اسٹورٹ (سال وفات 1865) انگریز جنرل، ہندوستان میں بغاوت کو کچلنے میں حصہ لیا۔

کیمبل: (Campbell) انگریز افسر۔ ہندوستان میں بغاوت کو کچلنے میں حصہ لیا۔

کیمبل: (Campbell) جارج (1824_92) ہندوستان میں انگریز افسر، بعد میں پارلیمنٹ کے ممبر (1875_92) ہندوستان سے متعلق متعدد کتابوں کے مصنف۔

کیمبل: (Campbell) کالن، بیرن کلائڈ (1792_1863) برطانوی جنرل، بعد میں فیلڈ مارشل، دوسری

اینگلو سکھ جنگ (1848_49)، کرائیما کی جنگ (1854_55) میں حصہ لیا اور ہندوستان میں بغاوت کے وقت برطانوی فوج کے کمانڈر انچیف۔

کیننگ: (Canning) چارلس جان، ارل (1812_62) انگریز مدبر، ٹوری، بعد میں پیپل کے حامی، ہندوستان کے گورنر جنرل (1856_62) ہندوستان میں 1857_59 کی بغاوت کو کچلنے کے منتظم۔

گ

گارنئے پاٹے: (Garnier_Paged) اسٹین ٹوزف لوئی (1801_41) فرانسیسی سیاست داں، بورژوا جمہوریت پسند۔ 1830 کے انقلاب کے بعد ری پبلکی حزب اختلاف کی رہنمائی کی۔ پارلیمنٹ کے ممبر (1831_34, 1835_41)۔

گارنئے پاٹے: (Garnier_Pages) لوئی آنتواں (1803_78) فرانسیسی سیاست داں، معتدل بورژوازی رکن، 1848 میں عارضی حکومت کے رکن۔

گبن: (Gibbon) ایڈورڈ (1737_94) انگریز بورژوا تاریخ داں، ”سلطنت روم کے زوال اور تباہی کی تاریخ“ کے مصنف۔

گرانٹ: (Grant) پیٹرک (1804_95) برطانوی جنرل، بعد میں فیلڈ مارشل مدراس فوج کے کمانڈر انچیف (1856_61) ہندوستانی بغاوت کو کچلنے میں حصہ لیا 1857 میں مئی سے اگست تک ہندوستان میں کمانڈر انچیف۔

گرانٹ: (Grant) جیمس ہوپ (1808_75) برطانوی جنرل 1840_42 میں چین کے خلاف افیون کی پہلی جنگ میں، اینگلو سکھ جنگوں (1845_46, 1848_49) میں اور ہندوستانی بغاوت کو کچلنے میں حصہ لیا۔ گریٹ ہیڈ: (Great head) ولیم دلبر فورس بہرس (1826_78) انگریز فوجی افسر، انجینئر، ہندوستانی بغاوت کو کچلنے میں حصہ لیا۔

گرینول: (Granville) جارج لیوی سن گویر، ارل (1815_91) انگریز مدبر، وگ بعد میں لبرل پارٹی کے رہنماؤں میں سے ایک، وزیر خارجہ (1851_52, 1870_74, 1880_85)، وزیر برائے امور نوآبادیات (1868_70)۔

گلیڈسٹن: (Gladstone) ولیم ایوارٹ (1809_98) برطانوی سیاست داں، ٹوری، بعد میں پیپل کے

حامی، 19 ویں صدی کے دوسرے نصف میں لبرل پارٹی کے لیڈر - وزیر مالیات
(1859_66, 1852_55) اور وزیر اعظم (1859_66, 1852_55)۔
گوئے: (Goethe) یوہان ولف گانگ (1749_1832) مشہور جرمن شاعر اور فلسفی۔

ل

لارنس: (Lawrence) ہندوستان میں ایک افسر۔
لارنس: (Lawrence) ہنری ٹنگمری (1806_57) برطانوی جنرل، نیپال میں ریڈیٹ (1843_46)
پنجاب کے انتظامیہ کے بورڈ کے صدر (1849_53) اودھ کے چیف کمشنر (1857)، ہندوستانی بغاوت کے
وقت لکھنؤ میں برطانوی فوج کی کمان کی۔
لارنس: جان لیڈ میر (1811_79) ہندوستان میں نوآبادیاتی برطانوی انتظامیہ کے بڑے عہدیدار، پنجاب
کے چیف کمشنر (1853_57)، ہندوستان کے وائسرائے (1864_69)۔
لارنس: (Lawrence) جارج سینٹ پیٹرک (1804_84) انگریز جنرل، ہندوستانی بغاوت کو کچلنے میں
حصہ لیا، راجپوتانہ میں ریڈیٹ (1857_64)۔
لکشمی بائی: (1835_1858) ریاست جھانسی کی رانی، قومی سورما، ہندوستان میں بغاوت کی ایک رہنما، باغی
دستوں کی رہنمائی کی اور میدان جنگ میں کام آئیں۔
لوگارد: (Lugard) ایڈورڈ (1810_98) انگریز جنرل - اینگلو ایرانی جنگ (1856_57) میں اور
ہندوستانی بغاوت کو کچلنے میں حصہ لیا۔
لوئی فلپ: (1773_1850) اور لینس کے ڈیوک، فرانس کے بادشاہ (1830_48)۔
لوئی نپولین: ملاحظہ ہو نپولین سوم۔
لیڈس: (Leeds) ٹامس اوسبرن، 1689 سے مارکویس کارماٹھن، 1694 سے ڈیوک (1631_1712)
انگریز سیاست داں، ٹوری، وزیر اعظم (1690_95, 1674_79) اور 1695 میں پارلیمنٹ نے ان پر
رشوت ستانی کا الزام لگایا۔
لیسی ایونس: ملاحظہ ہو ایونس، جارج ڈی ایسی۔

مارلبورو: (Marlborough) جان چرچیل، ڈبلوک (1650_1722) انگریز جنرل ہسپانوی جانشینی کی لڑائی میں برطانوی فوج کے سالار اعظم۔

ماموں خان: ہندوستانی بغاوت کے وقت لکھنؤ علاقے میں اودھ کے باغیوں کے رہنما۔
مان سنگھ: ہندوستانی راجہ جو اگست 1858 میں باغیوں میں تھے لیکن 1859 کے شروع میں بغاوت کے مشہور رہنما تانیتا ٹوپی کے ساتھ دعا کی۔

مان سنگھ: سلطنت اودھ کے ایک بڑے جاگیردار، ہندوستانی بغاوت میں انگریز نوآبادکاروں کے حلیف۔
محمد علی شاہ: شاہ اودھ (1837_42)۔

مرے: (Murray) چارلس (1806_95) انگریز سفارت کار، مصر میں قونصل جنرل (1846_53)، تہران میں سفیر (1854_59)۔

مغل اعظم: ہندوستانی شہنشاہوں کا خاندان (1526_1858)۔

مل: (Mill) جیمس (1773_1836) برطانوی بورژوا، معاشیات داں اور فلسفی ”برطانوی ہندوستان کی تاریخ“ کے مصنف۔

من: (Mun) ٹامس (1571_1641) انگریز تاجر، معاشیات داں، تجارتی نظریہ زر کے قائل اور ایسٹ انڈیا کمپنی کے ڈائریکٹروں میں سے ایک۔

منٹگمری: (Montgomery) رابرٹ (1809_87)، 1858 میں انگریز افسر، اودھ کے چیف کمشنر، 65_1859 میں پنجاب کے گورنر۔

مینے: (Minie) کلودا تینین (1804_79) فرانسیسی فوجی افسر اور ہتھیاروں کے موجد، ایک نئی قسم کی بندوق ایجاد کی۔

موتسارت: (Mozart) ولف گانگ اماڈیس (1756_91) آسٹریا کے عظیم موسیقی نگار۔

موگز: (Mogs) انگریز فوجی افسر، ہندوستانی بغاوت کو کچلنے میں حصہ لیا۔

مولوی احمد شاہ: (انتقال 1858) غدر کے ایک ممتاز رہنما، عوامی مفادات کے ترجمان، اودھ میں بغاوت کی رہنمائی اور لکھنؤ کی مدافعت میں جرات اور وفاداری سے پیش پیش رہے۔ جون 1858 میں انہیں دعا بازی سے قتل کر دیا گیا۔

مولییر: (Moliere) ژان باپتست (پوکلیس) (1622_73) عظیم فرانسیسی ڈرامہ نگار۔
 مونٹیسکو: (Montesquieu) شارل دی (1689_1755) فرانسیسی بورژوا ماہر عمرانیات، معاشیات داں،
 مصنف اور آئینی بادشاہت کے نظریہ پرداز۔
 مین: (Mason) جارج ہنری موک، (1825_57) جو دھپور میں مقیم انگریز افسر، ہندوستانی بغاوت میں
 مارے گئے۔

ن

نادر شاہ (قلی خان): (1688_1747) ایران کے بادشاہ (1736_1747)، 1738_39 میں
 ہندوستان پر حملہ آور ہوئے۔
 ناتھ: (North) فریڈرک (1732_92) انگریز مدبر، ٹوری، وزیر مالیات (1767)، وزیر اعظم
 (1770_82) پورٹ لینڈ کی مخلوط حکومت (فاکس ناتھ کا بیٹا) میں وزیر داخلہ۔
 ناصر الدین: (1831_96) شاہ ایران (1848_96)۔
 نانا صاحب: (پیدائش غالباً 1824) ہندوستانی جاگیردار، مرہٹوں کے آخری پیشوا باجی راؤ دوم کے لے پالک
 بیٹے، بغاوت کے ایک رہنما۔
 نیپولین اول بونا پارٹ: (1769_1821) شہنشاہ فرانس (1815...1814_1804)۔
 نیپولین سوم: (لوئی نیپولین بونا پارٹ) (1808_73) نیپولین اول کا بھتیجا، دوسری ری پبلک کے صدر
 (1848_51) شہنشاہ فرانس (1852_70)۔
 نصیر الدین حیدر: (انتقال 1837) شاہ اودھ (1827_37)۔
 نکلسن: (Nicholson) جان (1821_57) انگریز جنرل پہلی اینگلو افغان اور دوسری اینگلو سکھ جنگ
 میں حصہ لیا، ہندوستانی بغاوت کے وقت دہلی پر حملہ کرتے وقت ایک انگریز دستے کی کمان کی (1857)۔
 نکولس اول: (1796_1855) روس کے شہنشاہ (1852_55)۔
 نیپیر: (Napier) چارلس جیمس (1782_1853) برطانوی جنرل، نیپولین اول کے خلاف جنگوں میں حصہ
 لیا۔ 1842_43 میں اس فوج کی کمان کی جس نے ہندوستان میں سندھ پر قبضہ کیا۔ 1843_47 میں سندھ
 کے گورنر۔

نیکل: نیل (Neill) جیمس جارج اسمتھ (1810_57) انگریز جنرل، کرائیو کی لڑائی میں لڑے۔ ہندوستانی بغاوت کے وقت کانپور میں سخت تشدد کیا۔

و

واجد علی شاہ: شاہ اودھ (1847_56)۔

وارین: وارن (Warren) چارلس (1798_1866) انگریز فوجی افسر، 1858 سے جنرل، 1816_19 اور 1830_31 میں ہندوستان میں فوجی خدمت کی۔ کرائیو کی جنگ میں حصہ لیا۔

والپول: والپول (Walpole) رابرٹ (1808_76) انگریز فوجی افسر، بعد میں جنرل، کورنوال جزیرے میں فوجی خدمت کی۔ (1847_56) ہندوستانی بغاوت کے وقت بریگیڈ کی کمان کی۔

والٹیئر: (voltaire) (فرانسو ماری، ارویے) (1694_1778) مشہور فرانسیسی فلسفی، مصنف اور تاریخ داں جو مذہبیت خصوصاً کیتھولک مذہب کے خلاف لڑے۔

وان کورٹلانڈ: وان کورٹلانڈ (Van Contlandt) ہنری چارلس (1815_88) انگریز جنرل 1832_39 میں سکھ حکومت کی فوجی ملازمت کی۔ پہلی اور دوسری اینگلو سکھ جنگوں میں انگریزوں کی طرف سے حصہ لیا۔ ہندوستانی بغاوت کچلی۔

وائن: وائن (Vaughan) جان لوٹھر (سال پیدائش 1820) انگریز جنرل، ہندوستانی بغاوت کو کچلنے میں حصہ لیا۔
وڈ: وڈ (Wood) چارلس (1800_85) انگریز مدبر، وگب، وزیر خزانہ (1846_52) بورڈ آف کنٹرول کے صدر (1852_55) فرسٹ لارڈ آف ایڈمرلٹی (1855_58) وزیر برائے امور ہند (1859_66)، لارڈ پریوی سیل (1870_74)۔

وڈ برن: وڈ برن (Woodburn) انگریز جنرل، ہندوستانی بغاوت کو کچلنے میں حصہ لیا۔

وگٹوریا: وگٹوریا (1819_1901) برطانیہ کی ملکہ (1837_1901)۔

ولسن: ولسن (Wilson) آرچڈیل (1803_74) انگریز جنرل، ہندوستانی بغاوت کے وقت فوجی دستوں کی رہنمائی کی جنہوں نے دہلی کو محصور کیا تھا اور اس پر دھاوا بولا تھا اور لکھنؤ پر قبضے کے وقت توپ خانے کی کمان کی تھی۔

ولسن: ویلسن (wilson) جیمس (1805_60) انگریز بورژوا ماہر معاشیات اور سیاست داں، آزاد تجارت کے حامی،

رسالے ”کانومسٹ“ کے بانی اور مدیر، پارلیمنٹ کے ممبر، وزیر برائے مالیات (1853_1858)۔
ولسن: (Wilson) (انتقال 1857) انگریز کرنل، ہندوستانی بغاوت کو کچلنے میں حصہ لیا۔
ولیم سوم: پرنس آف آرنج (1650_1702) نیدر لینڈ کے حکمران (1672_1702) اور انگلستان کا بادشاہ
(1689_1702)۔

ولیم چہارم: (1765_1837) برطانیہ عظمیٰ کا بادشاہ (37_1830)۔
ولیمس: (Williams) ولیم فینیک، بارونٹ کارس (83_1800) انگریز جنرل۔ 1855 میں کرائیمیا کی جنگ
میں کارس کی مدافعت کی رہنمائی کی۔ پارلیمنٹ کے ممبر (59_1856) دو لوچ کے حفاظتی دستے کی کمان کی۔
ونڈھم: (Windham) چارلس الیش (70_1810) انگریز جنرل، 56_1854 میں کرائیمیا کی جنگ
میں حصہ لیا، لاہور میں برطانوی فوج کے کمانڈر، ہندوستانی بغاوت کچلی۔
وہنلاک: (Whitlock) جارج کارنش (1868_1798) انگریز جنرل 1818 سے ایسٹ انڈیا کمپنی کی
ملازمت کی۔ ہندوستانی بغاوت کو کچلنے میں حصہ لیا۔

وہیلر: (Wheeler) ہیوہیسی (1868_1789) انگریز جنرل، 39_1838 اینگلو افغان جنگ میں حصہ لیا
اور اینگلو سکھ جنگوں میں بھی کانپور کی حفاظتی فوج کے کمانڈر (57_1856) اور ہندوستانی بغاوت کچلنے میں حصہ لیا۔
ویلزی: (Wellesley) رچرڈ کولی، مارکولیس (1842_1760) برطانوی مدیر، پارلیمنٹ کے ممبر،
ہندوستان کے گورنر جنرل (1805_1798) وزیر خارجہ (12_1809)۔

۵

ہارڈنگ: (Hardinge) ہنری، وائی کاؤنٹ، (1856_1785) برطانوی فیلڈ مارشل اور مدیر
ٹوری، ہندوستان کے گورنر جنرل (48_1844) اور 1852 سے 1856 تک ہندوستان میں انگریزی فوجوں
کے کمانڈر انچیف۔

ہاگ: (Hogg) جیمس واویر (1876_1790) انگریز سیاست داں، پارلیمنٹ کے ممبر، 47_1846 اور
53_1852 میں پورڈ آف ڈائریکٹرز کے صدر، ہندوستان کی کونسل کے رکن (1872_1858)۔
ہڈسن: (Hodson) ولیم اسٹیفن رائیکس (58_1821) برطانوی فوجی افسر، 1845 سے ایسٹ انڈیا کمپنی
کے لئے کام کیا ہندوستانی بغاوت کے وقت سوار فوج کی کمان کی، دہلی اور لکھنؤ کی تسخیر میں حصہ لیا۔ اپنی بے رحمی

کے لئے بدنام تھا۔
ہولکر ٹکا جی: (سال پیدائش لگ بھگ 1836) ریاست اندور کے مرہٹہ حکمران، ہندوستانی بغاوت کے وقت
انگریزوں کا ساتھ دیا۔
ہومز: (Holmes) جان (78_1808) انگریز کرنل، بعد میں جنرل، پہلی اینگلو افغان جنگ میں
(42_1838) اور ہندوستانی بغاوت کو کچلنے میں حصہ لیا۔
ہیولاک: (Havelock) ہنری (1857_1795) برطانوی جنرل، ہندوستانی بغاوت کو کچلنے میں حصہ لیا۔
ہوم: (Hume) جوزف (1855_1777) برطانوی سیاست داں، بورٹوا ریڈیکلوں کے رہنما، پارلیمنٹ
کے ممبر۔
ہیویٹ: (Hewit) انگریز جنرل، 1857 میں ہندوستانی بغاوت کے وقت میرٹھ میں محافظ فوج کے کمانڈر۔

اس کتاب کو مارکسسٹس انٹرنیٹ آرکائیو www.marxists.org کے لیے ابن حسن نے ترتیب دیا۔

کمپوزنگ: نوید

نظر ثانی ترجمہ: ابن حسن، ابو ذر وسیم

پروف ریڈنگ: ابو ذر وسیم، سعود اقبال

اپنی رائے اور تجاویز کے لیے درج ذیل پتے پر رابطہ کریں۔

hasan@marxists.org